

شہبشا

یکے از تصنیفات

پروفیسر اکبر

علامہ نصیر الدین نصیر ہونہائی

ڈاکٹر آف لیٹرز (انٹری)، ڈسٹنگویشڈ سینئر پروفیسر

سینئر یونیورسٹی کنیڈا، یو۔ ایس۔ اے

پبلسڈ بے

تہذیب

یکے از تصنیفات

پروفیسر اکبر

غلام نصیر الدین بک نصیر ہونہرائی

رَبِّ الْقَوْلِ حَكِيمُ الْعِلْمِ

شائع کردہ

پبلیشرز گلبرگ

۳-۱، نورویلا - گارڈن ویسٹ، کراچی ۳- پاکستان

فرشتگانہ خصوصیات

(انتساب)

اے نور عین من! اُس بابرکت و پُر حکمت کلیدی آیت کو جانِ دل سے یاد رکھنا اور ہرگز ہرگز بھول نہ جانا جو نور مُنزَل اور کتابِ مبین (قرآن) کے دائمی ربط و تعلق کے بارے میں وارد ہوئی ہے (۵:۱۵) تاکہ ان شاء اللہ روحانی ترقی میں آگے چل کر آپ کو ہر مشکل سے مشکل علی سوال کا معجزانہ جواب از خود مل سکے، کیونکہ نور ہدایت اور کتابِ سماوی کا اصل مقصد یہی ہے کہ دینِ کامل (۵:۳) کا سرچشمہ علم و حکمت ہمیشہ کی طرح ایک ہی شان سے جاری و ساری رہے۔

بعض عزیزوں نے ایک بہت ہی عمدہ اور مفید سوال پیش کیا ہے، وہ یہ ہے: ”کون کونسی فرشتگانہ خصوصیات ایسی ہیں جو مومنین و مومنات میں کُلّی یا جزوی طور پر پیدا ہو سکتی ہیں؟“

اس کا مُفَصَّل جواب کلامِ الہی میں موجود ہے: (الف:) فرشتوں کی اولین خصوصیت یہ ہے کہ انہوں نے حضرت آدم خلیفۃ اللہ علیہ السلام کی اطاعت کر کے روحانی علم حاصل کر لیا، کیونکہ قانون یہی ہے کہ خلیفہ خدا کے سوا اور کہیں سے حقیقی علم نہیں ملتا ہے۔ (ب:) جو فرشتے درجہ کمال پر پہنچ چکے ہیں وہ ہر چیز میں شاہدِ علم و حکمت

کی تجلی دیکھتے ہیں (۲۰: ۷۷) اس لئے چھوٹے فرشتوں کی ہر وقت یہی
 کوشش ہوتی ہے کہ وہ بھی علمی ترقی سے اُس مقام تک پہنچ جائیں۔
 (ج: ۱) سورہ انبیاء (۲۱: ۱۹-۲۰) میں عظیم فرشتوں کے ذکر و عبادت اور
 تسبیح کے بیان کو دیکھیں کہ ان کے مبارک وجود میں ذکر و عبادت اور علم و
 حکمت کا آفتاب طلوع ہو چکا ہوتا ہے۔

الغرض فرشتوں کی کوئی ایسی خصوصیت اور صفت نہیں جو
 مومنین و مومنات میں بتدریج پیدا نہ ہو سکے، جبکہ فرشتے اہل ایمان ہی
 کے ترقی یافتہ نفوس (ارواح) ہیں، الحمد للہ رب العالمین۔

ملائکہ ارض و سما میں منتشر ہیں، وہ روحانی بھی ہیں اور جسمانی بھی،
 چنانچہ ہماری اپنی پیاری کائنات کے پیارے پیارے فرشتوں میں سے
 چار عزیز فرشتے اٹھ کھڑے ہوتے اور ایک بڑے وسیع علمی
 دسترخوان کو چاروں کونوں سے پچڑ کر پھیلا دیا، یہ عزیزان بار بار احسان
 کرتے رہتے ہیں، دعا ہے کہ ان کو ہر لحظہ حضرت امام علیہ السلام
 کی پاک دعا حاصل رہے! وہ ہمارے بہت ہی عزیز اور ممد و معاون
 فرشتے ظہیر اللانی، عشرت رومی ظہیر، روبینہ برولیا، اور زہرا جعفر علی
 ہیں، جو ہمارے شہرہ آفاق ادارے میں ریکارڈ آفیسرز کے عہدوں
 سے سرفراز ہیں، ان شاء اللہ العزیز دنیا میں ہمارے جملہ رفیقوں
 کی ایک تاریخ زرین بنے گی اور آخرت میں ایک انتہائی عظیم الشان

کائناتی نامہ اعمال تیار ملے گا۔

میرے عزیزان جس ملک میں بھی ہیں وہ گویا میرے ساتھ ہیں، میں سب کو ہمیشہ اپنی عاجزانہ دعاؤں میں یاد کرتا رہتا ہوں، ہم سب مولائے پاک اور پیاری جماعت کے ساتھ ساتھ اسلام اور انسانیت کی مقدس خدمت کی خاطر فردِ واحد کی طرح ایک ہو گئے ہیں، جس کے نتیجے میں ہمیں بفضلِ خدا عظیم انشال کامیابی نصیب ہوئی ہے، ہم کو کسی عظیم دوست نے لطفاً اپنے باغ کا ایک شجر بنا دیا، الحمد للہ اس کی بہت سی پُرمثر شاخیں پیدا ہو گئیں، ان میں سے ایک ”شاخِ عالیہ لڈن“ اور ایک ”شاخِ عالیہ شمال“ بھی ہیں، مجھے شرق و غرب سے اشارہ مل گیا کہ ان کی یہ تعریف لکھوں۔

شاید دنیا میں صرف ہم ہی وہ لوگ ہیں جو منور یا لٹی (ایک حقیقت) پر یقین کامل رکھتے ہیں اور اس کے اسرارِ عظیم کو درجہ بدرجہ ادراک کر لیتے ہیں، جس کی برکت سے ایک میں سب کی موجودگی کا انمول خزانہ حاصل ہوا، اس کی بدولت ہم پر یہ حقیقت روشن ہونے لگی کہ ہم میں سے کسی ایک کی کامیابی ہم سب کی کامیابی ہے، علاوہ برائے ”تظریۃ عالم شخصی“ ہمارے لئے ایک عظیم علمی انقلاب تھا، جس سے علم و عرفان کے سارے عقدے کھل گئے، اب ہماری روحانی سائنس کا چرچا ہونے لگا ہے،

ان شاء اللہ تعالیٰ، آئندہ ہونے والی تحقیق (درسیرتج) سے یہ پتا
چلے گا کہ ہماری تمام تر تحریروں کے ظاہر و باطن میں روحانی سائنس
کے خزانے موجود ہیں۔ یہ سب کچھ تیرے فضل و کرم سے ہے
یا رب العالمین! اللہم صلِّ علیٰ محمدٍ و آلِ محمد۔

نصیر الدین نصیر (حُبّ علی)، ہونزائی
کراچی

جمعرات ۲۹ جمادی الثانی ۱۴۱۴ھ ۲۳ نومبر ۱۹۹۵ء

Institute for
Spiritual Wisdom
and
Luminous Science

Knowledge for a united humanity

صفحہ نمبر	فہرست مضامین	نمبر شمار
۱۱	آغاز کتاب	۱-
۱۸	جشن نوروز	۲-
۲۳	بہشت، اس کے دروازے	۳-
۳۱	کتاب الہمہ کا پہلا باب	۴-
۳۷	قرآن اور امامت	۵-
۴۲	حسن صباح کی گرانقدر خدمات	۶-
۴۵	کتاب الہمہ باب ۷	۷-
۵۲	کلام مولوی معنوی رومی	۸-
۵۵	علیؑ ہی تھا	۹-
۶۰	علم، یعنی دانش کے بارے میں	۱۰-
۶۳	آغاز کتاب (وجہ دین)	۱۱-
۶۸	میلاد الامام الحاضر	۱۲-
۷۳	خوش آمدید	۱۳-
۷۵	قالوا انارلہ کی تاویل کے بارے میں	۱۴-
۸۲	انسان کے شرف کے بارے میں	۱۵-
۹۱	قصیدہ منتخب از دیوان قائمیات	۱۶-
۹۸	جلوۂ نورِ خدائی پیشوا سی مہنتی	۱۷-
۱۰۰	خانہ اور صاحب خانہ	۱۸-

صفحہ نمبر	مہنت مضامین	نمبر شمار
۱۰۳	علمی تصوف کے روشن حقائق	-۱۹
۱۰۶	وہ نور جس کے ذریعہ خدا دیکھا جاسکتا ہے	-۲۰
۱۱۰	درشتاقتن نفس	-۲۱
۱۱۷	جشنِ نوروز کا ایک اور پہلو	-۲۲
۱۲۲	درسِ روحانیت	-۲۳
۱۲۹	اتحادِ مسلمین	-۲۴
۱۳۲	امام برحق کا دیدارِ فیضِ آثار	-۲۵
۱۳۲	ذکرِ الہی میں شفا	-۲۶
۱۵۰	دل کا آسمان	-۲۷
۱۵۳	نعتِ نبی اکرم صلعم	-۲۸
۱۵۷	سردارِ رسل کے وزیر	-۲۹
۱۶۵	توحید	-۳۰
۱۷۰	آیاتِ دعا کے بنیادی حقائق	-۳۱
۱۸۰	حدودِ دین	-۳۲
۱۸۹	اسلام دینِ حق - خدا کا قدیم دین	-۳۳
۱۹۷	حکمتِ عددی	-۳۴
۲۰۲	قرآن اور حقیقتِ شیعیت	-۳۵
۲۱۰	الہی شناخت	-۳۶

صفحہ نمبر	فہرست مضامین	نمبر شمار
۲۱۸	سورۃ منزل کی چند حکمتیں	-۲۷
۲۲۳	انسانی کمال کی صفت	-۳۸
۲۲۷	خود شناسی	-۳۹
۲۳۰	نیک اعمال سے دوستی	-۴۰
۲۳۳	حکمتِ ناصری ع۔۱۔ حقائق و معارف	-۴۱
۲۳۸	عقیدۂ توحید	-۴۲
۲۴۶	تصوف کے جواہر پارے	-۴۳
۲۵۰	ہمہ اوست	-۴۴
۲۵۶	حکمتِ ناصری ع۔۲۔ حکمتِ حج	-۴۵
۲۶۲	گلدستہ عقیدت	-۴۶
۲۶۵	حکمتِ ناصری ع۔۳	-۴۷
۲۷۰	حکمتِ ناصری ع۔۴	-۴۸

آغازِ کتاب

بِسْمِ اللّٰهِ الرَّحْمٰنِ الرَّحِیْمِ - رحمتِ شاک کے برکتِ اُیون تھانم دمن
 (خداوند تعالیٰ) یکل ڈوم ٹر شیڈن، بیسیکے ان غیبی خزانہ مُد سے مالکِ بای،
 انے (INE) قدرتے مُخ کو بیسن اُیون بی، انے رحمتی سمندر بٹ شو قم
 دابٹ غم، انے اوس کے اُچھیسے نہ یرنے ڈر کار ڈوم بلہ نہ الجنے، اوش کو
 اوش کو داتھا کو تھا کو صفتک انے (INE) بدن، ان ہمن غیس بای،
 می میون ترق بان بگیا بان، انے ٹوک کائنا تک اُغوی بای کلی خزانہ مُد فی
 او ما بین امڈ امڈ نیا متشو میوای کے اڈے حق لو شکر گزاری امیما بان،
 داعزیز تک! ژوین بٹ عاجزیے کا مناجات کے فریات ایچن، تاکہ ان
 نرے امایمی، بیسیکے ان نجھو نو دار حکم بای۔

یا اللہ! جب کہنے غریبے اسے حالت اُز سر کے بلہ، جب ناچار دچیم با
 دچیم با، خداوند! جب انے اُیم شل کے محنتے دایاک عشقے گنے ہمیشہ موتاج
 با، پروردگار! جیتو نے اس بیٹے ایستو قم دسیو قم؟ ڈوڑ اس چھکڑو اس
 کورائی گپ اس دویمان جب ڈگ حیران با، اریک ددر، قلم ززل، حر پڈ اُیون
 سیل غنڈیر تول غنڈیر، جیتے دمان! بیسن ہییم بیسن سلیم، ارین ڈہ دون، ارین

ذہ دُودن۔

حضرت محمد مصطفیٰ سید الانبیاء صلی اللہ علیہ وآلہ وسلم ڈم شوق کے عشقے کا جا روح فدا منس! جا آدمی کے اولات اُیون ان ڈم قربان! انے دلشکو صفتیث بیان ایتس جہ ناچار بہ آمایم، انے صفت سو جو سو مو لو قرآن نو بلہ، انے تعریف خود پروردگارہ ایتای، قول بلہ قرآن تمام وصف کمال محمد است۔

امام زمان علیہ الصلّٰة والسلام می انائے علوی بامی، یعنی می جیے جی (جانِ جان، جانِ جہان، جہانِ جان) انے عشقے مضی ایش اسقرل ڈم بلہ، یہ گوئے مضی باطنی بیامکر ملی بلہ، الحمد للہ۔

شہد بہشت | اس کتاب عزیز کا پسندیدہ اور پرکشش نام "شہد بہشت" ہے، اجبا و اعزہ اور قارئین کرام پڑھ کر ہی بتائیں گے کہ کام اور نام کی مناسبت اور مطابقت کیسی ہے، ان شاء اللہ، مولائے پاک کی علمی برکتوں کی وجہ سے یہ کتاب پڑھی جائے گی اور اس کی قدر ہوگی۔

اس دفعہ بھی گلگت میں ہمارے ہوشمند عزیزوں نے کچھ سوالات کئے، ان میں سے تھوڑے ساٹسی انکشافات کے حوالے سے بھی تھے، جیسے پوچھا گیا: صاحب! علم تاویل کے مطابق ہم یہ تو مان لیتے ہیں کہ ہمارے نظام شمسی میں جو سورج ہے، وہ امام علیہ السلام کی مثال ہے

لیکن اب سائنس کی روشنی میں یہ حقیقت سامنے آچکی ہے کہ کائنات کے مختلف نظاموں میں بہت سے سورج موجود ہیں، تو کیا اب اس کی تاویل یہ ہو سکتی ہے کہ بیک وقت بہت سے امام موجود ہیں؟

جواب: (الف) حضرت امام عالی مقام علیہ السلام ہمیشہ ایک ہی ہے، لیکن اس میں بیک وقت بہت سے ظہورات کا معجزہ ہے (ب) اگر یہ مان لیا جائے کہ ہر ستارہ مخلوقِ لطیف کا ایک عالم ہے، تو اس میں امام کا ظہور بھی ضروری ہے (ج) مومن سالک کے روحانی سفر کے دوران اسرافیل و عزرائیل کی منزل میں بھی اور آگے چل کر مرتبہ عقل پر بھی امام اپنی نورانیت کی ہزاروں کاپیاں بناتا ہے، تاکہ بہشت میں ہر کامیاب روح امام عالی مقام کی صورت میں ہو سکے (د) انسانِ کامل کا ایک قرآنی نام ”نفسِ واحدہ“ ہے، یعنی نفسِ کلّ، جس کے اجزاء (کاپیاں) بحدِ قوت، تمام انسان ہیں، جن کو پھیل کر کثیر بھی ہو جانا ہے، اور واپس ہو کر اپنے کلّ کے ساتھ ایک بھی ہو جانا ہے۔

دوسرا سوال بھی سورج سے متعلق تھا، وہ یہ ہے: اِذَا الشَّمْسُ كُوِّرَتْ۔ جب آفتاب بے نور ہو جائے گا (۸۱: ۱) حالانکہ اصل لغوی ترجمہ یہ ہے: جب سورج لپیٹ دیا جائے گا۔ اس کی تاویلی حکمت یہ ہے کہ جس وقت عالمِ شخصی حظیرۃ القدس میں لپیٹ لیا جاتا ہے، اسی کے ساتھ ساتھ آفتابِ عقل کی پھیلی ہوئی روشنی بھی وہاں محدود ہو جاتی ہے، یہاں خسوف (چاند گرہن) اور کسوف (سورج گرہن) کا مختصر ذکر بھی ضروری

ہے کہ یہ خود نور کی ذات میں کسی نقص و کمی کی دلیل ہرگز نہیں، بلکہ خسوف چاند پر زمین کا سایہ ہے، اور کسوف چاند کا زمین اور سورج کے درمیان آکر آفتاب کی روشنی زمین تک نہ پہنچنے دینا ہے۔

امام سب کے لئے | جب آپ یہ کہتے ہیں کہ آفتاب عالم آرا حضرت امام علیہ السلام کی مثال ہے تو اس کی یہ منطقی بنتی ہے کہ امام برحق باطن میں سب کے لئے کام کرتا ہے، کیونکہ مادی طور پر سورج جمادات نباتات حیوانات اور انسان سب کو درجہ بدرجہ فائدہ بخشتا ہے، اور کس کو اس روشن حقیقت سے انکار ہو سکتا ہے کہ اللہ پاک سب کا خالق و رازق ہے اور رسول صلی اللہ علیہ وآلہ وسلم تمام عوالم شخصی کے لئے رحمتِ کل میں پھر امام حق علیہ السلام کا طریقہ قانونِ عدل کے خلاف کس طرح ہو سکتا، مگر ہاں، درجاتِ عمل میں، اور ترقی بہت پہلے بھی ممکن ہے اور بڑی دیر سے بھی۔

سفینۂ نوح | علم کی مثال پانی ہے اور پانی کی مختلف شکلیں ہوا کرتی ہیں، چنانچہ پانی اگر اپنی راہ سے ہٹ کر طوفانی شکل میں آ رہا ہو تو اس سے بربادی ہو جاتی ہے، اس کی تاویل یہ ہے کہ عوامِ علم کے پانی کو شروع شروع میں قطرہ قطرہ کر کے پی سکتے ہیں، اور رفتہ رفتہ ان کی ترقی ہو جاتی ہے، لیکن حضرت نوحؑ کی قوم نے اس عمل سے قطعاً انکار کیا، لہذا ان کو روحانی علم ہی کے طوفان میں ہلاک کیا گیا، سفینۂ نوح سے ان کے اہل بیت

مراد ہیں، کیونکہ کشتیِ تاویل وہی حضرات ہیں، جیسے آنحضرتؐ کا ارشاد ہے کہ آپؐ کے اہل بیتِ اطہار سفینۂ نوحؑ یعنی اہل بیتِ نوح کی طرح ہیں۔

اس کتاب کے مضامین | یہ مضامین جو اس کتابِ عزیز میں درج

ہوتے اُس زمانے کے یادگار ہیں، جبکہ میں اسماعیلیہ ایسوسی ایشن برائے پاکستان کے عزیزوں اور دوستوں کے ساتھ مل کر مولائے پاک اور نیکنام جماعت کی خدمت انجام دیتا تھا، میری کتابِ زندگی مختلف ابواب پر مشتمل ہے، اور اس میں یہ باب بڑا اہم اور بابرکت رہا، اور میں نے خلوص نیت سے جن عزیزوں کو اسماعیلی حکمت کی کچھ تعلیم دی، بفضلِ خدا ان کی بہت ترقی ہوئی، الحمد للہ رب العالمین۔

علم سیکھو اور سکھاؤ | اے نورِ عین من! میں نے اس مقولے کے مطابق

عمل کیا ہے، تم بھی ایسا کرو، میں کبھی علم سیکھنے یا سکھانے کے بغیر نہیں رہا، آج میرے پاس ظاہر و باطن میں جو کچھ علمی اسباب و ذرائع موجود ہیں، وہ ”علم سیکھو اور سکھاؤ“ کے اس زَرین مقولے کے مطابق ہیں، خدا کا لاکھ لاکھ شکر ہے کہ آج ہم لاکھوں کی تعداد میں بڑا عجیب علمی شکر ہیں، عجب وہ یہ ہے کہ یہاں کتابوں کی افواج بھی ہیں اور دعاؤں کے عسکر بھی۔

ڈاکٹر زرینہ کی گرانقدر خدمات | بورڈ آف میڈیکل ایڈوانسرز

اینڈ پیئر نر کی چیف محترمہ ڈاکٹر زرینہ (حسین علی مرحوم) کی روز افزوں اور انمول خدمات ہمارے شہرہ آفاق علمی ادارے کی تاریخ میں ہمیشہ یادگار رہیں گی، یہ بھی جذبہ علم اور استاد سے محبت کی ایک خاص علامت ہے کہ انہوں نے اپنے گارڈن ویسٹ کے کلینک کو "نصیر میڈیکل سنٹر" کا نام دیا ہے، آپ نے ہر ضرورت پر ہم سے تعاون کیا اور کر رہی ہیں، اور ایک بڑی اہم اور عظیم خدمت ہمارے عظیم مہمانوں کے طعام و قیام سے متعلق ہے، مزید برآں آپ کے فرزند جگر بند کر نیل غلام مرتضیٰ صاحب یہاں اپنی زرین خدمات کی ایک سنہری تاریخ مرتب کر رہے ہیں، اور ان کی فرشتہ جیسی خوشِ حوصلت بیگم ڈاکٹر امینہ مرتضیٰ بھی ہر خدمت میں شریک و شامل ہیں، عاجزانہ اور درویشانہ دعا ہے کہ خداوند تعالیٰ تمام علمی خادموں کو دونوں جہان کی کامیابی اور سرفرازی سے نوازے! آمین!

صدرِ خانہ حکمت | تاحیات صدر فتح علی حبیب خدا پرست، محبت

اہل بیت اطہار (علیہم السلام)، اور علم کے بڑے قدر دان مومن ہیں ان کی اصلی و بنیادی خوشی شبِ خیزی اور ذکر و عبادت میں ہے، آپ اکثر اپنے استاد کے علمی اور مناجاتی کیسیٹوں کو سنتے رہتے ہیں، علمی مجلس تو ان کی جان ہے، خداوند عالم نے ان کو دین کی بے شمار نعمتیں

عطا کر دی ہیں، ان بڑی بڑی نعمتوں میں خوش الحانی کی نعمت نمایاں ہے، جس کا عملی شکر گنان خوانی سے کرتے ہیں، آپ کی رفیقہ حیات محترمہ گل شکر ایڈوائزر شرافت میں ایک ارضی فرشتہ ہیں، ان کی خدمات کی فرست بڑی طویل ہے، یہ اپنے استاد کی بہت عزت کرتی ہیں، اسی وجہ سے استاد نے کہا ”آپ میری آسمانی بیٹی ہیں“ یعنی ایسی مدد کرنے والی سٹوڈنٹ بیٹی جو کسی مشقت کے بغیر گویا آسمان سے دی گئی، اور یہ بہت بڑی بات ہے کہ حقیقت میں ہم سب ایک ہیں۔

فتح علی اور گل شکر کے تینوں بہت پیارے بچے نزار، رحیم اور فاطمہ بڑے نیک بخت ہیں، کہ ان کی مذہبی پرورش سپیشل قسم کی ہو رہی ہے، یعنی گھر ہی میں ہر وہ چیز مہیا اور موجود ہے جو بڑی عمدگی سے دین سیکھنے کے لئے ضروری ہوتی ہے، جیسے: استاد کامل کی عملی تعلیم، کلاس، ریکارڈنگ، بولنے کی مشق، حوصلہ افزائی، ہر قسم کی کتابیں، سکالرز کے لیکچرز، مقالہ، ریسرچ کا موقع، پروف ریڈنگ، پریس کا تجربہ، مختلف زبانوں میں گنان خوانی، وغیرہ، یہ خصوصی رحمتیں اور برکتیں ان کو اور ان کے خوش نصیب والدین کو اور تمام عزیزوں کو بہت بہت مبارک ہوں!

آمین !!

ن۔ن (ج۔ع) ھ۔

کراچی

بدھ ۲۲، محرم الحرام ۱۴۱۶ھ، ۲۱ جون ۱۹۹۵ء

جشن نوروز

از علامہ نصیر الدین نصیر ہونزائی

نوروز کے معنی نئے دن کے ہیں لیکن اس سے مراد وہ یومِ جشن ہے جو سالِ نو کی آمد پر موسمِ بہار کے آغاز ہی میں منایا جاتا ہے جس میں بُرجِ حمل سورج کے مقابل ہونے لگتا ہے اور جہاں سے مصریوں اور ایرانیوں کے شمسی سال کا نیا دن گنا جاتا ہے۔ جشنِ نوروز دنیا کے قدیم تہواروں میں سے ہے۔ جشنِ نوروز کی اہمیت ہر پیغمبر کے زمانے میں کسی نہ کسی صورت میں پائی جاتی ہے لیکن اس کی پوری اہمیت خاتم الانبیاء حضرت محمد مصطفیٰ صلی اللہ علیہ وآلہ وسلم کے زمانے میں ظاہر ہوئی جس طرح ان کی ذاتِ مطہرہ نبوتِ پایہ تکمیل کو پہنچی تھی چنانچہ اس مبارک دن

حجۃ الوداع سے واپسی پر غدیر خم کے مقام پر آنحضرتؐ نے بامر خدا حضرت مولانا مرتضیٰ علی علیہ الصلوٰۃ والسلام کو درجہ وصایت پر مامور فرمایا۔

یہ روایت معتبرہ یہ یوم سعید ۱۸ ذی الحجۃ ۱۰ شہ مطابق ۲۱ مارچ ۶۳۲ء کا تھا، مقام غدیر کی نسبت سے یہ جشن اسلامی تاریخ میں عید غدیر کے نام سے بھی مشہور ہے۔ رسول اللہ صلعم پہلے سے ہی جان چکے تھے کہ یہ ان کا آخری حج ہے اس لئے انہوں نے اس حج کو قبلہ ہی حجۃ الوداع کے نام سے موسوم کیا اور اعلان کیا گیا کہ یہ رسول اللہ کا آخری حج ہے۔ اس لئے تقریباً ایک لاکھ بیس ہزار نفوس رسول اللہ کے ہمراہ حج کے لئے روانہ ہو گئے۔ جناب رسول خدا عرفات کے راستے میں تھے کہ سورت الم نشرح نازل ہوئی جس میں ان کے لئے خدا کا ایک عظیم امر یہ تھا: فاذا فرغت فانصب والی ربک فارعب (۱۹۲) یعنی پس اے رسول جب تو اعمال حج سے فارغ ہو تو اپنے رب کو مقرر کر اور اپنے رب کی طرف راغب ہو یعنی دنیا سے کوچ کر پس معلوم ہوا کہ جشن نوروز بھی وہاں آ کر ظاہر ہوا جہاں مولانا علی کا مرتبہ ظاہر ہوا تھا۔

سلسلہ بیان کا مذکورہ بالا حصہ رسمی اور ظاہری جشن نوروز سے تعلق رکھتا ہے۔ اب ہمیں چشم بصیرت سے یہ دیکھنا ہے کہ جشن نوروز کی اس مثال کی حقیقت کیا ہے؟ اور حقیقی مومنوں کے لئے روحانی قسم کا جشن نوروز کون سا ہے؟ اور یہ سوال اس لئے پیدا ہو سکتا ہے

کہ ہر وہ جشن خواہ دینی قسم کا ہو یا دنیوی نوعیت کا، جب یہ زیادہ سے زیادہ جسمانی خوشی کے اسباب فراہم کرتا ہے تو وہ حقیقی اور روحانی جشن ثابت ہونے میں سکتا بنا برین ہر ظاہری عید کے مقابلے میں ایکخالص روحانی عید کا ہونا لازم آتا ہے کیونکہ ایک مشہور حدیث میں آیا ہے کہ یقیناً اللہ تعالیٰ نے اپنے دین کی بنیاد اپنی مخلوق (ظاہری دنیا) کی طرح رکھی، تاکہ اس کی مخلوق سے اس کے دین کی دلیل لی جاسکے اور اس کے دین سے اس کی وحدانیت پر دلیل لی جاسکے۔

اب دینی بہار اور حقیقی جشن نوروز کا ذکر یہ ہے کہ جس طرح سورج کائنات کے وسط میں واقع ہے اور وہ اپنی جگہ سے نہیں ٹلتا۔ اسی طرح امام زمان کا اصلی نور ہمیشہ ایک ہی حال پر قائم ہے اور وہ کسی طرح بھی بدلتا نہیں، جس طرح کرۂ ارض کے مختلف حصے اس کی روزانہ اور سالانہ گردش میں روشنی اور تازگی سے گزرتے ہیں اور سورج سے نزدیک و دور ہوتے جاتے ہیں، جس کی وجہ سے زمین کے ان مختلف حصوں پر دن، رات، بہار، تابستان، خزان اور زمستان کے موسم گزرتے ہیں۔ بالکل اسی طرح نفوس انسانی پر روحانی قسم کی شب و روز اور بہار و خزان کے موسم گزرتے رہتے ہیں۔ اور جس طرح کرۂ زمین کے قطب شمالی، قطب جنوبی اور دوسرے بہت سے بیابانوں میں فی الحال کوئی آبادی اور موسم بہار یا جشن نوروز کا سوال ہی پیدا نہیں ہو سکتا، اسی طرح بعض نفوس انسانی پر نور امامت طلوع ہونے

کے لئے ابھی کافی وقت باقی ہے اور جس طرح کمرہ زمین کے بعض علاقے خطِ استوا یا اس کے قریب ہونے کی وجہ سے اس کی نباتات نہیں مریں۔ اسی طرح بعض مومنین ایسے ہیں جن کے دل میں ہمیشہ امام زمان کی عقیدت و محبت کی گرمی قائم رہتی ہے اور ان میں روحانی مسرت کے پھول کھلتے رہتے ہیں۔ آفتابِ امامت کی فیض بخشی کی یہ مثال خواص و عام کی اپنی ہی جسمانی و روحانی حیثیت سے ہے۔

اب اس سلسلے میں امام زمان کی جسمانی اہمیت و افادیت کی مثال سنئے! کہ سورج اور کمرہ زمین کے ذریعے نورِ امامت اور نفوسِ انسانی کی جو مثال دی گئی ہے وہ حقیقت ہے لیکن سورج میں اختیار نہیں اور امام زمان مختارِ کل ہے۔ اس لئے ہم اس مثال کی مزید توضیح اس طرح کرتے ہیں کہ فرض کیجئے کہ روئے زمین پر ایک بہت ہی عجیب اور عظیم آئینہ نصب کیا گیا ہے۔ اب یہ عجیب آئینہ آفتابِ عالمتاب کا پرتو عکس لئے ہوئے جس طرف کو رخ کر لیتا ہے وہیں پر جشنِ نور روز کی خوشی اور موسمِ بہار کی خرمی و شادمانی ہونے لگتی ہے۔ یہی مثال امام زمان کی ہے، کیونکہ وہ ظہورِ جسمانیت کے اعتبار سے فیوضات و برکاتِ خداوندی کا منظر اور نورِ ازل کا آئینہ ہے، اندرین حالِ عوالمِ اسماعیلیت کا روحانی موسمِ ہمیشہ معتدل اور انتہائی خوشگوار رہتا ہے۔ اور ان عوالم میں ہمیشہ کے لئے بہار ہی بہار ہے، پس حقیقی جشنِ نور روز مومنوں کی انفرادی روحانیت میں پایا جاتا ہے، یعنی ہر مومن مخلص کی ابتدائی روحانی

ترقی ہی اس کا جشنِ نوروز ہے، اور وہ اسی طرح کہ جب مومن بحقیقت
نورِ امامت کا مطیع و فرمان بردار بن جاتا ہے، تو اس کی شخصی دنیا
دل روحانی روئیدگی اور آبادی سے باغِ بہشت کی مثال ہونے لگتی
ہے۔

چاندزات ارشاد نمبر ۶۴ : ۱۰۶

Institute for
Spiritual Wisdom
and
Luminous Science
Knowledge for a united humanity

بہشت،

اس کے دروازے اور اس کی کلید کے

بارے میں

ماخذا از وجہ دین - حکیم ناصر خسروؒ

مترجم :- علامہ نصیر الدین نصیر ہونزائی

ہم جو کچھ یہاں حقائق کے سلسلے میں کہتے ہیں، اس میں ہماری اپنی
کوئی توانائی و طاقت نہیں، جب کہ (بموجب لاحول و لا قوۃ الا باللہ)
توانائی و طاقت خدا ہی کی ہے، اور ہمارے قول میں جو کچھ بہتری ہے،

کہ وہ خدا کے ولی (امام زمان) کی نسبت سے ہے اور خطا و لغزش کا سبب ہمارا ضعیف نفس ہی ہے، پس ولی زمان کی کم فرمائی سے ہم یوں بیان کرتے ہیں، کہ بہشت حقیقت میں عقل ہی ہے اور بہشت کا دروازہ اپنے زمانے میں رسول اللہ صلی اللہ علیہ وآلہ ہے اور اس کا وصی اپنی مرتبت میں اسی حیثیت سے ہے، اور امام زمان اپنے عصر میں یہی درجہ رکھتا ہے، اور بہشت کے دروازے کی کلید کلمہ لَا إِلَهَ إِلَّا اللَّهُ مُحَمَّدٌ الرَّسُولُ اللَّهُ هِيَ ہے، پس جو شخص یہ شہادت اخلاص (بے ریائی) سے کہتا ہے، تو گویا اُسے بہشت کا دروازہ (رسول) مل چکا ہے، اور جس نے اس شہادت کو اخلاص سے اپنا لیا، تو وہ شخص پیغمبر علیہ السلام کے ساتھ واصل ہوا، چنانچہ جس کو دروازے کی کلید ملتی ہے تو وہ دروازے کی طرف بڑھ جاتا ہے اور جو شخص شہادت کو خلوص سے اپنا کر رسول علیہ السلام سے واصل ہوا، تو وہ شخص گویا بہشت میں داخل ہوا، چنانچہ جو کوئی کلید کے ساتھ دروازے کی طرف بڑھ جائے، تو دروازہ کھولا جاسکتا ہے۔

اس حقیقت کی دلیل جو ہم نے کہا کہ عقل ہی بہشت ہے، یہ ہے کہ انسان کی یہ ساری راحت، سہولت اور بے خوفی عقل کل سے ہے، آپ دیکھ سکتے ہیں کہ انسانوں کو عقل کل سے حصہ ملا ہے (جس کی وجہ سے) انہوں نے چوپایوں پر کس قدر تکلیف، سختی اور خوف ڈال رکھا ہے اور وہ خود ان پر سردار ہوئے ہیں، کیونکہ ان چوپایوں میں عقل نہیں، اور

جو شخص زیادہ دانا ہے، تو اُسے دنیا کوئی دکھ دے نہیں سکتی، دنیا کا کوئی غم اس کی طرف بڑھ نہیں سکتا، اور اُسے دنیاوی نفع و نقصان کی کوئی پرواہ نہیں، لیکن نادان مالی نقصان کے غم، گناہ، دکھ اور دنیاوی طمع کی وجہ سے گویا مر ہی جاتا ہے پس اتنی سی عقلِ جزوی کے ذریعہ جو لوگوں کو خدا تعالیٰ کی طرف سے بطور حصہ ملی ہے، اس قدر دکھ ان سے اٹھ گیا ہے، تو یہ حقیقتِ حال اس امر کی دلیل ہوئی کہ عقلِ کل ہی بحقیقت بہشت ہے، کیونکہ اسی کے اثر سے دنیا میں ساری نعمتیں اور راحتیں پیدا ہوتی رہتی ہیں، اور جو شخص زیادہ دانا اور عقل کے زیادہ نزدیک ہے، تو وہ بہشت کا دروازہ ہے، چنانچہ رسول مصطفیٰ صلی اللہ علیہ وآلہ وسلم ساری مخلوقات میں سے عقل کے زیادہ نزدیک تھے، آپ کو معلوم ہے کہ اللہ تعالیٰ نے ان سے فرمایا کہ آپ لوگوں کو علم سکھایا کریں اور مسلمانوں کو اس میں کوئی شک ہی نہیں، کہ پیغمبر علیہ السلام بہشت کا دروازہ ہے، پس ثبوت ہوا کہ حقیقت میں عقل ہی بہشت ہے۔

اب اس بارے میں دلیل پیش کی جاتی ہے کہ رسول صلی اللہ علیہ وآلہ وسلم بہشت کا دروازہ ہے، چنانچہ ہمارا بیان یہ ہے، کہ کسی مقام کا دروازہ وہ ہوتا ہے جس کے بغیر اور کہیں سے اس مقام میں کوئی شخص داخل ہو نہیں سکتا، اور یہ حقیقت ہے کہ کوئی شخص بہشت میں داخل نہیں ہو سکے گا، مگر وہی شخص جو رسول مصطفیٰ صلی اللہ علیہ وآلہ کی فرمانبرداری

کرے، اس کے نزدیک ہو جائے، اس کے فرمان کو قبول کرے اور
 اس کے قول و عمل کی حقیقت کو سمجھے، کیونکہ رسول کی فرمانبرداری اللہ
 تعالیٰ ہی کی فرمانبرداری ہے، چنانچہ اللہ تعالیٰ نے فرمایا: مَنْ يُطِيعِ
 الرَّسُولَ فَقَدْ أَطَاعَ اللَّهَ ۗ یعنی جس شخص نے رسول کی فرمانبرداری
 کی، اُس نے خدا تعالیٰ کی فرمانبرداری کی۔ اسی طرح ہی ہر رسول اپنے
 دور میں بجد قوت بہشت کا دروازہ رہا ہے، اس وجہ سے کہ اس کی
 فرمانبرداری کے راستے پر چلتے ہوئے اُس کی شریعت پر علم کے ساتھ عمل
 کرنے سے کوئی انسان بہشت میں پہنچ سکتا ہے، اور جو شخص رسول کی
 شریعت کو علم تاویل کے بغیر قبول کرے، تو اس شخص کو بہشت کا
 دروازہ مقفل ملا ہوا ہوتا ہے، اور جو شخص عمل دانش سے کرے، تو اس
 کے لئے بہشت کا دروازہ کھل جاتا ہے جیسا کہ اللہ تعالیٰ نے فرمایا:
 قَوْلِهِ تَعَالَى: وَ سَيُقَ الْذِينَ اتَّقَوُا رَبَّهُمْ اِلَى الْجَنَّةِ
 زَمْرًا حَتَّىٰ اِذَا جَاءُوْهَا وَفُتِحَتْ اَبْوَابُهَا ۗ ۳۹ اور جو لوگ اپنے
 رب سے ڈرتے تھے وہ گروہ گروہ ہو کر بہشت کی طرف روانہ کئے گئے
 یہاں تک کہ جب وہ اس کے پاس آئے تو بہشت کے دروازے
 کھول دئے گئے۔ یہ جو فرماتا ہے کہ بہشت کے دروازے کھول دئے
 گئے تو اس آیت سے یہ ظاہر ہوا کہ اُن کے آنے سے پیشتر بہشت
 کے دروازے بند کئے ہوئے ہوں گے، اور ان کے آنے کے بعد
 کھول دئے جائیں گے، اس قول کے یہ معنی ہوئے، کہ انبیاء علیہم

السلام کی شریعتیں سب کی سب اشارات و تمثیلات کے ذریعے بندھی
 ہوئی ہوتی ہیں، اور لوگوں کی نجات ان کے کھولنے میں پوشیدہ ہے،
 جس کی مثال ایک ایسے بند دروازے کی طرح ہے کہ جب وہ کھل جاتا
 ہے تو لوگوں کو آرام کی جگہ ملتی ہے اور کھانا پینا مہیا ہوتا ہے، جب
 بہشت کا دروازہ بند کیا ہوا ہو تو اصولاً دوزخ کا دروازہ کھولا ہوا ہو
 گا، چنانچہ اللہ تعالیٰ نے فرمایا: **وَسِيقَ الَّذِينَ كَفَرُوا إِلَىٰ
 جَهَنَّمَ زُمَرًا حَتَّىٰ إِذَا جَاءُوهَا فَفُتِحَتْ أَبْوَابُهَا** ^{۳۹}
 اور جو کافر تھے وہ جہنم کی طرف گروہ گروہ بنا کر ہانکے گئے، یہاں تک کہ
 جب وہ اُس کے پاس آئے، تو دوزخ کے دروازے کھول دئے گئے،
 بہشت کے دروازے کا کھل جانا کتاب (قرآن) اور شریعت کی تاویل
 سے متعلق ہے، اور تاویل کا مالک ہر رسول کا وصی ہوتا ہے، اور بہشت
 کا دروازہ کھل جانے سے اصولاً دوزخ کا دروازہ بند ہو جاتا ہے، پس
 رسول بہشت کے دروازے کی حیثیت سے ہے، اور بہشت کا دروازہ
 کھولنے والا اس کا وصی (علی علیہ السلام) ہے، نیز (ہر زمانے میں)
 سارے مومنوں کے لئے (دروازہ جنت کھولنے والا) امام زمان ہے۔
 جب ہم نے یہ ثابت کر دیا، کہ رسول علیہ السلام بہشت کے دروازے
 کی حیثیت سے ہے، اور اس کا وصی اس دروازہ کا کھولنے والا ہے، تو
 اب ہم بہشت کے دروازے کی کلید کے بارے میں بیان کرتے ہیں اور
 اس حقیقت کی دلیل لاتے ہیں، کہ بہشت کے دروازے کی کلید کلمہ

شہادت ہے، چنانچہ اس کی تشریح کی جاتی ہے کہ کلید وہ چیز ہے جس کو حاصل کئے بغیر کوئی شخص کسی مقفل دروازے کے پاس جانا نہیں چاہتا یہی وجہ تھی کہ جس شخص نے کلمہ شہادت قبول کر لیا، تو وہ محمد رسول اللہ کی طرف آیا اور جس شخص نے کلمہ شہادت اخلاص سے کہا تو رسول علیہ السلام نے اسے بہشت کا وعدہ کیا، اس حدیث کے بموجب جو فرماتا ہے: **من قال لا اله الا الله خالصاً مخلصاً دخل الجنة** جس شخص نے کلمہ اخلاص پاک دلی سے کہا تو وہ بہشت میں داخل ہوا پس یہ اس بات کی دلیل ہوئی کہ یہی کلمہ شہادت بہشت کے دروازے کی کلید ہے، یہاں تک کہ جب یہ کلید لوگوں کو مل جائے، تو وہ بہشت میں داخل ہو سکتے ہیں اور جس کو یہ کلید، نہ ملی تو وہ بہشت سے محروم رہ جاتا ہے۔

پس بتا دیا جاتا ہے، کہ کلمہ ”لا اله الا الله محمد الرسول الله“ سات الفاظ پر مشتمل ہے۔ لا۔ الہ۔ الہ۔ الہ۔ الہ۔ محمد۔ الرسول۔ اللہ۔ جو نو حروف سے بنا ہے، چنانچہ ہل، ا، ہ، م، ح، د، ر، س، و اور اس میں دو گواہیاں ہیں **لا اله الا الله** (۴) محمد الرسول اللہ (۲) اور کلید کو عربی میں منقح کہتے ہیں اور ان پانچ حروف یعنی ”منقح“ کے حساب کا مجموعہ پانچ سوانتیس ہوتا ہے اور پانچ سوانتیس (۵۲۹) کے (دس دس کے اعداد کا ملہ کے حساب سے) سات ”عقد“ بنتے ہیں، جو مذکورہ دو شہادتوں کے سات

الفاظ کے برابر ہے، جن سے مذکورہ دو شہادتیں بنی ہوئی ہیں، اور یہ کلمہ دو شہادتوں پر مبنی ہے، جس طرح کلید دو چیزوں کا مجموعہ ہوتا ہے جو جھٹے میں جدا جدا مگر اتصال میں ایک ہیں، وہ کلید کا دستہ اور دندانہ ہیں اور مومنوں کا یہ کلمہ اخلاص کننا، قفل کھولنے والے کے چابی کھمانے کی مثال ہے، تاکہ اُس سے دروازہ کھل جائے۔

پس ہمارا یہی قول ہے کہ رسول اللہ صلی اللہ علیہ وآلہ وسلم بہشت کا مقفل دروازہ ہے، جس کی کلید کلمہ اخلاص میں ہے۔ مومن نے یہ کلید پکڑ رکھی ہے، اور امام زمان مومن ہی کے ہاتھ سے اس چابی کا کھمانے والا ہے، تاکہ دروازہ کھل جائے۔ اس قول کی حقانیت کی گواہی یہی ہے جو کچھ اللہ تعالیٰ اپنے رسول سے فرماتا ہے: **قُلْ يَجْمَعُ بَيْنَنَا رَبُّنَا ثُمَّ يَفْتَحُ بَيْنَنَا بِالْحَقِّ وَهُوَ الْفَاتِحُ الْعَلِيمُ** ۳۴ یعنی کہہ دیجئے کہ ہمارا پروردگار ہمارے درمیان جمع کرے گا، اس کے بعد ہمارے درمیان کھول دے گا اور وہ دانا کھولنے والا ہے، اس معنی سے اللہ تعالیٰ کی مراد یہ ہے کہ جب لوگ رسول کے دین کو قبول کرتے ہیں، تو اس کے ساتھ ہی ان کا جمع ہونا ہے، اس کے بعد تاویل کا مالک شریعت کے بند کو شریعت کے تاویل کے ذریعے کھول دے گا، تاکہ مومن کو معلوم ہو جائے، کہ اس طرح کی شریعت سے جو رسول نے رکھی، اور اس قسم کی مثالوں سے جو اس نے بیان کیں، کیا مراد تھی، تاکہ مومن اس پر بصیرت سے عمل کرے،

ہم نے اپنے زمانے کے انداز پر بہشت اور اس کے دروازے کی
کلید کا بیان کیا۔

والسلام

چاندرات ارشاد نمبر ۶۴ : ۱۰۷

**Institute for
Spiritual Wisdom
and
Luminous Science**
Knowledge for a united humanity

”کتاب الہمہ“ کا پہلا باب

مصنف :- سیدنا قاضی نعمان، قاضی قضاة دولت فاطمیہ
مترجم :- علامہ نصیر الدین نصیر ہونزائی

(باب - ۱)

اُن اُمور کا بیان جو ائمہ صلوات اللہ علیہم کے پیروؤں کو بجالانے
چاہئیں یعنی ائمہ کی ولایت پر اعتقاد رکھنا، ان کی امامت پر ایمان لانا
اور ان کی اطاعت کرنا۔

یہ باب تمام بندوں کے لئے لازم ہے، اور اگر میں اس کو مفصل
طور پر لکھ دوں، تو یہ اس کتاب کی مقررہ احد سے بڑھ جائے گا، اور
مجھے ایک جداگانہ کتاب لکھنے کی ضرورت پیش آئے گی، لیکن میں اس

میں سے ایک قابل ذکر حصے کا بیان کر دیتا ہوں (اس باب کی یہ اہمیت کیوں نہ ہو) جب کہ ائمہ (برحق) کی ولایت کا اعتقاد، ان کی امامت کو ماننا اور ان کی فرمان برداری ہی اُس حقیقت کی جڑیں اور بنیادیں ہیں، جس کے لئے اس کتاب کا لکھنا واجب ہوا ہے اور یہ وہ اولین چیزیں ہیں، جن کے ذکر سے اس کتاب کا آغاز اور افتتاح ہونا چاہئے۔

وہ شخص جس نے ائمہ کے حق کو پہچانا ہو، اور ان کی امامت پر اعتقاد رکھا ہو، جب وہ ان کی اہمیت دیکھ پائے اور ان کے امر بجا لائے، جس کے بارے میں وہ دیکھتا ہے، کہ وہ اُس پر اللہ تعالیٰ کا ایک ضروری فرض اور ایک لازمی حق ہے تو اس کے دل میں ان کی بزرگی انتہائی عظیم اور اس کی آنکھوں میں ان کی ہیبت بہت ہی بڑی نظر آتی ہے، یہ نسبت دنیا کے بادشاہوں کی اُس بزرگی اور ہیبت کے، جو ان کے تابعداروں کے دلوں میں اور ان کی آنکھوں میں ہوا کرتی ہے (اماموں کی یہ جلالت و ہیبت کیوں نہ ہو) جبکہ خدائے عزوجل (تبارکت و تقدست اسماؤہ) نے اپنی کتاب میں ان کی فرمانبرداری اپنے بندوں پر فرض کر دی ہے اور اُس نے اس فرمانبرداری کو اپنی فرمانبرداری اور اپنے رسولؐ کی فرمانبرداری سے وابستہ کر دیا ہے، پس فرمایا اور وہی تو سارے کہنے والوں میں سب سے سچا ہے "اطيعوا الله واطيعوا لرسول واولىٰ"

الامر منكم ۹۵ تم اللہ تعالیٰ کی فرمانبرداری کرو اور رسول کی
 فرمانبرداری کرو اور صاحبان امر کی فرمانبرداری کرو جو تم میں سے ہیں۔
 پھر اللہ تعالیٰ نے ائمہ صلوات اللہ علیہم کے مذکورہ پیرو طبقاً
 میں شامل ہونے کے لئے جس شخص کو مخصوص کر دیا ہو، اس کے لئے یہ
 مہربانی کی ہو اور اس پر یہ انعام فرمایا ہو، تو اس کو ان کی امامت پر
 اس شخص کی طرح اعتقاد رکھنا چاہئے، جو دیکھتا ہے وہ جانتا ہے کہ
 ان کی خوشنودی اس کے پروردگار کی خوشنودی کے ساتھ ملی ہوئی
 ہے اور ان کی ناراضگی اس کی ناراضگی کے انتہائی نزدیک ہے، پس
 اس (اعتقاد کی وجہ) سے وہ اس بہترین عمل کو اختیار کرتا ہے، جس سے
 خدا کی اس خوشنودی (کے حصول) کے لئے امید کی جاسکتی ہو، جس کا
 بدلہ جنت مقرر کی گئی ہے، اور وہ اُس چیز سے دُور رہتا ہے، جس سے
 خدا کی وہ ناراضگی لازم آتی ہو، جس کی سزا آتش (دوزخ) مقرر کی گئی
 ہے، اور وہ (امامت کا معتقد) اپنے نفس کو اس چیز کی ترغیب دیا
 کرتا ہے، جو اس کو اماموں کے (نزدیک سے) نزدیک تر کر سکتی ہے،
 اور اس کو ان کے حضورِ خاص تک لے جاسکتی ہے۔
 اور وہ اُس (عمل کے انجام دہی کے سلسلے) میں اپنے نفس کے خلاف
 جہاد کرتا رہتا ہے، جو (عمل) اماموں کے لئے پسندیدہ اور ان کی
 خواہش کے مطابق ہے اور ان کو اس سے خوشی حاصل ہو سکتی ہے
 اور امامت کے حقیقی عقیدت مند کا یہ نفسانی جہاد اسی طرح ہمیشہ جاری

رہتا ہے، ہر اُس چیز میں جو اس کو تو پسند ہی ہے (مگر نفس اس کو پسند نہیں کرتا)، اور ہر اس چیز میں جو اس کو خوش کرتی ہے (مگر نفس تو اس سے خوش ہو نہیں سکتا)، اور ہر اس چیز میں جو اس کو ناراض کر دیتی ہے (لیکن نفس تو اس کے لئے راضی ہی ہے) تاکہ وہ اس چیز کے سبب سے، جس میں اس کی ناراضگی تھی، اپنے نفس کی ریاضت (اصلاح) کی طرف رجوع کر سکے، اور اُس کو (حصولِ رضا کی غرض سے)، اس میں مانوس کرتا ہے یہاں تک کہ وہ (عقیدے کے طور پر)، اپنی ناراضگی کو خوشنودی میں اور ناپسند کو پسند میں تبدیل کر سکتا ہے، نیز جب بھی یہ بیماری (ناراضگی) اس میں پائی جائے، تو وہ اس میں اللہ تعالیٰ سے بخشش طلب کرتا ہے، اور جانتا ہے کہ (اس کے نفس کی) یہ ناراضگی گناہوں میں سے ایک بڑا گناہ ہے، نیز یہ بھی جانتا ہے کہ اس (فعلِ ناراضگی) سے توبہ ہو نہیں سکتی، بجز آنکھ اس سے قطعی چھٹکارا حاصل کیا جائے (یعنی ہر قسم کی ذاتی ناراضگی کی بیماری کو جڑ سے اکھڑ کر پھینک دیا جائے یہاں تک کہ وہ اسی چیز سے ہی راضی ہو، جس سے اُٹمہ راضی ہوئے ہیں، اور وہ اسی چیز سے ہی ناراض ہو جس سے وہ ناراض ہوئے ہیں، اور وہ اسی چیز کو پسند کرے، جس کو انہوں نے پسند کیا ہے، اور وہ اسی چیز کو ناپسند کرے جس کو انہوں نے ناپسند کیا ہے، اور وہ اپنے قول، فعل، نیت اور عمل میں بس یہی اعتقاد رکھتا ہے، اگرچہ اس میں اس کی اپنی موت واقع ہو جائے اور اس کے خاندان، مال اور اولاد

ہلاک ہو جائیں، اور وہ سارے امور میں اماموں کی رضا کارانہ تابعداری کرتا ہے، مجبورانہ تابعداری نہیں، وہ جانتا ہے کہ اگر وہ ایسا نہ کرے اور اپوری طرح سے، یا تھوڑی سی اس کی خلاف ورزی کرے، تو خدا نے تبارک و تعالیٰ کے اس قول کے بموجب وہ مومن ہونہیں سکتا ہے:

”فلا وربك لا يؤمنون حتى يحكموك فيما شجر بينهم ثم لا يجدوا في انفسهم حرجًا مما قضيت ويسلموا تسليماً“ (اے رسول! تمہارے پروردگار کی قسم یہ لوگ سچے مومن نہ ہوں گے جب تک اپنے باہمی جھگڑوں میں تم کو اپنا حاکم (نہ) بنائیں، پھر یہی نہیں بلکہ، جو کچھ تم فیصلہ کرو اس سے کسی طرح دل تنگ بھی نہ ہوں بلکہ خوش خوش اس کو بھی مان لیں“

پس اللہ تعالیٰ (جلّ ذکرہ) کی طرف سے اس کے رسول کے لئے مومنوں پر یہی فرض ہے، جس کی فرمانبرداری اللہ نے اپنی فرمانبرداری کے نزدیک رکھی ہے، اور اماموں کی فرمانبرداری رسولؐ کی فرمانبرداری کے نزدیک رکھی ہے اور ان کو رسولؐ کے بعد امت کیلئے ناسین مقرر کر دیا ہے، اللہ تعالیٰ رسولؐ کے وسیلے سے اور ان کی ذریت کے نیکی کار، برگزیدہ اور پسندیدہ اماموں کے وسیلے سے رحمت بھیجے!

پس اس اندازہ اور تربیت سے اس ضروری فرض (کے سلسلے) میں نیت، قول، عمل اور قبولیت کے طور پر ہر امام کی تکریم، تعظیم،

فرمانبرداری اور تابعداری کو تا اس کے زمانے اور عصر والوں پر لازم ہے، اس میں تو کوئی شک ہی نہیں کہ (انبیاء و ائمتہ) کی فرمانبرداری ایک ہی ہے اور ملی ہوئی ہے، جس کو اللہ تعالیٰ نے اپنی فرمانبرداری کے نزدیک کر دیا ہے، اور وہ اپنی ساری مخلوقات سے برتر اور بزرگ تر ہے، اور اس کے بندوں پر کسی اعتبار سے بھی اُس کا قیاس نہیں کیا جا سکتا ہے پس کسی فرمانبردار کی فرمانبرداری قبول نہیں ہوتی ہے مگر اس کے اولیاء (ائمتہ برحق) میں سے اس شخص کی فرمانبرداری کرتے سے، جس کی فرمانبرداری اس پر فرض کی گئی ہے، اور کوئی شخص (صرف) اسی پر ہی مومنوں کی جماعت میں شامل نہیں ہو سکتا، مگر یہ کہ وہ شخص جو اس کے اصفیاء (انبیاء) میں سے اس شخص کی تابعداری (تسلیم) کرے، جس کی تابعداری کے لئے امر ہوا ہے، اور اس بیان میں، جو ہم نے اس باب میں کر دیا ہے، عقل و دانش والوں کے لئے جو کچھ ہے وہ کافی ہے (یعنی کوئی بھی ضروری اور مختصر مطالب اس سے باہر نہیں) جبکہ وہ شخص تدبیر (تفکر) سے کام لے، جس کے فہم کو حق تدبیر کی توفیق دی گئی ہو، انشاء اللہ۔

چاندزات ارشاد نمبر ۶۴ : ۱۰۸

قرآن اور امامت

از علامہ نصیر الدین نصیر ہونزائی

ہم ذیل میں امامت کے متعلق چند کلیدی سوالات اور ان کے قرآنی جوابات پر مشتمل ایک پرمعلومات اور اہم مضمون کی طرف آپ کی توجہ مبذول کراتے ہیں:-

سوال نمبر ۱:- دین میں لفظ ”امام“ کا استعمال کب سے شروع ہوا؟
جواب:- لفظ ”امام“، خواہ اصلی صورت میں ہو یا مترادفات میں، ہر چند کہ امام اور امامت کا ذکر حضرت ابراہیم علیہ السلام پر آکر زیادہ نمایان ہوا ہے، مگر یہ ایک ناقابل تردید حقیقت ہے، کہ یہ لفظ حضرت آدم علیہ السلام کے زمانے سے ہی اسی مطلب کے لئے استعمال ہوا ہے، اور لفظ ”امام“ شروع ہی سے ایک جامع قسم کی دینی اصطلاح ہونے کی دلیل یہ ہے، کہ اللہ تعالیٰ قیامت کے روز ہر زمانے کے لوگوں کو ان کے امام زمان کے ذریعے بلا لے گا، اور ظاہر ہے کہ سب سے پہلے تو حضرت آدم علیہ السلام کے زمانہ والوں کو ان کے امام زمان کے ذریعے بلا یا جائے

گا، چنانچہ قرآن کا ارشاد ہے :-

يَوْمَ نَذُغُوا كُلَّ اُنَاسٍ بِاِمَامِهِمْ يَوْمَ يَعْنِي جس روز ہم ہر (زمانے کے) لوگوں کو ان کے امام کے ذریعے بٹلائیں گے۔ پس اس بیان سے نہ صرف یہی ثابت ہوا، کہ لفظ ”امام“ اور اس کے ہم معنی الفاظ حضرت آدم علیہ السلام کے زمانے ہی سے خاص قسم کی دینی اصطلاحات بنے ہوئے ہیں، بلکہ ساتھ ساتھ یہ ثبوت بھی ملا، کہ کوئی وقت ایسا نہیں گزرا ہے، جس میں لوگوں کے درمیان امام برحق موجود اور حاضر نہ رہا ہو۔

سوال نمبر ۲ :- لفظ ”امام“ کا معنوی خاصہ کیا ہے ؟

جواب :- لفظ ”امام“ کی اس معنوی خاصیت کا بیان، جس کی وجہ سے اللہ تعالیٰ نے اس لفظ کو امامت جیسی ہمہ گیر حقیقت کی ترجمانی کے لئے دوسرے تمام الفاظ سے منتخب فرمایا ہے، یہ ہے کہ جس طرح دوسرے بہت سے الفاظ کے لغوی اور اصطلاحی معنی ہوا کرتے ہیں۔ اسی طرح لفظ ”امام“ کے بھی لغوی اور اصطلاحی دو قسم کے معنی ہیں، نیز یہاں اس امر واقع کا بھی ذکر کر دینا لازمی ہے کہ بعض مثالوں میں ایک ہی اصطلاح کے معنی مختلف گروہوں کے نزدیک مختلف ہوا کرتے ہیں، اندر ان صورت سب سے پہلے یہ دیکھنا لازمی ہوتا ہے، کہ یہ اصطلاح قرآن پاک کے موضوعات کے سلسلے میں کن کن تفصیلات کی حامل ہے اور ان تفصیلات کا فیصلہ کس نوعیت کا ہے وغیرہ، اس کے علاوہ قرآن حکیم میں بہت سے

ضروری الفاظ ایسے بھی ہیں، جن کے لغوی معنوں کو واضح اور بے بدل
 مثالوں میں محفوظ رکھا گیا ہے، چنانچہ لفظ "امام" اُم سے مشتق ہوا ہے
 اور "اُم" کے معنی ہیں اصل، جیسے اُم الکتاب یعنی کتاب کی اصل، نیز لفظ
 امام کی ایک اور صورت "امام" ہے، جس کے معنی ہیں آگے، اس لفظ کی
 ایک اور صورت "اُمّۃ" ہے، جس کے معنی ہیں جماعت اور مدت،
 اور اس لفظ کی آخری صورت "امام" ہے، یعنی پیشوا یا سردار، پس اگر
 ان الفاظ کی بغور تحقیق کی جائے، تو معلوم ہو جاتا ہے، کہ ان تمام الفاظ
 کی معنوی گہرائیوں میں ایک طرح کی "لامحدودیت" موجود ہے، وہ
 اس طرح کہ: ① ہر چیز اپنی "اصل" سے آئی ہوئی ہے، اور اپنی اصل سے
 جاتے والی ہے، پس ہر چیز اپنی اصل ہی میں محدود ہے، اور ہر اصل اپنی
 چیزوں پر حاوی ہے اور وہ لامحدود ہے ② "آگے" کا مطلب زمان و
 مکان کی لامتناہی کی طرف اشارہ ہے ③ "جماعت" افراد پر محیط ہے
 اور افراد جماعت کے اندر محدود ہیں ④ "مدت" وقت کا لامتناہی سلسلہ
 ہے اور وہ اپنے اجزاء یعنی سال مہینے، ہفتے، دن اور رات پر حاوی ہے
 اور یہ اجزاء اس کے اندر محدود ہیں ⑤ "پیشوا" اپنے دینی علم و دانش
 کے ذریعے اپنے مریدوں پر حاوی ہے، اور مرید اپنے پیشوا کی علمی
 حیثیت میں سموئے ہوئے ہیں اور ⑥ "سردار" اپنی قوم پر ضبط و تدبیر
 کے ذریعے چھایا ہوا ہے، اور اس کی قوم اس کی تنظیم میں سمٹی ہوئی
 ہے، پس لفظ امام کا لغوی تجزیہ اور اس کا خاصہ یہی ہے، کہ یہ لامحدودیت

کا حامل ہے۔

سوال نمبر ۳ :- امام کا دائرہ عمل کیا ہے؟

جواب :- امام زمان کے دائرہ عمل کی وسعت کے متعلق بیان یہ ہے کہ امام زمان کی عقل اور روح خدائے برتر کے نور کی حیثیت سے، اور عقلِ کل و نفسِ کل یا عرش و کرسی وغیرہ کے ناموں سے کائنات اور موجودات پر چھائی ہوئی ہیں، چنانچہ اللہ تعالیٰ کا ارشاد ہے :-

وَكَلَّ شَيْءٌ بِرَأْسِهِ فِي إِمَامٍ مُّبِينٍ ۝۳۳ اور ہم نے ہر چیز (کائنات و موجودات) کو امامِ ظاہر (کے نور) میں گھیر کر رکھا ہے، مولوی معنوی اپنی ایک پر معرفت نظم میں ہو بہو اسی مطلب کی تشریح فرما رہے ہیں، جس کے ابتدائی دو شعر بطور نمونہ ملاحظہ ہو :-

آن امامِ مبین و لی خدا
آفتابِ وجودِ اہل صفا

ترجمہ :- وہ امامِ ظاہر، خدا کا ولی اور اہل صفا کے وجود کا سبب (نور) ہے۔

آن امامے کہ قائم است بحق

در زمین و زمان و ارض و سما

ترجمہ :- وہ امام جو یقیناً اپنے نوری وجود سے زمین، زمانہ، عرش اور فرش پر قائم ہے، پس ان تمام باتوں کے خلاصے سے یہ ثابت ہوا، کہ امام زمان کا دائرہ عمل لامحدود ہے، اور اس دائرے میں کائنات

و موجودات محدود ہو کر رہی ہیں۔

چاندزات ارشاد نمبر ۶۴ : ۱۱۰



**Institute for
Spiritual Wisdom
and
Luminous Science**

Knowledge for a united humanity

حسن صباح کی گراقتد حداث

ایران اور امامی مذہب کی آزادی کیلئے

از کتاب: تاریخ خلفای فاطمی رضوان اللہ علیہم اجمعین (فارسی)

مؤلف: عبدالرحمن سیف آزاد مدیر مجلہ ایران باستان

مترجم: علامہ نصیر الدین نصیر ہونزائی

صاحب روضتہ الصفا کے قول اور تشریحات سے ہمیں یہ معلوم ہوتا ہے، کہ حسن صباح، اُس کی تمام تنظیمات اور اُس کے سارے طرفدار لوگ شرعی رسوم کو جیسا کہ چاہئے بجالایا کرتے تھے، حسن صباح پر لگائے ہوئے الزامات کی وجہ یہ ہے، کہ عباسی غاصب خلفاء کے جانبدار اور امامی مذہب کے مخالفوں کی ان سے خاص دشمنی تھی اور حسن صباح جیسے تاریخ کے عظیم مرد کے بارے میں جو کچھ کہا گیا ہے، اس میں اس زمانے کے اپنے اور پرانے اہل اقدار کے مذہبی خشک تعصبات کی بنا پر غلطی، دشمنی، بدخواہی اور غرض مندی سے کام لیا گیا ہے۔

اس مردِ عظیم کی سرگزشت اور تاریخی حالات اُن کتابوں سے مل

سکتے ہیں، جو تاریخِ جوینی، روضۃ الصفا اور مجالس المؤمنین کے نام سے
 عربی اور فارسی زبان میں مُرتب ہو کر چھپ چکی ہیں اور ان مورخین کے
 آثار سے (یہ حالات مل سکتے ہیں) جو مذہبی تعصبات سے بری ہیں، جنہوں
 نے حسن صباح کی غالبیت سے لے کر اس کی تنظیم کے آخری وقت تک
 (جس کے لئے ایک سو چھتر سال کا وقت لگا ہے) کوئی تردید نہیں لکھی ہے،
 جب ہم ان کتابوں کی طرف رجوع کر کے انصاف اور گہری نظر سے ان
 کا مطالعہ کرتے ہیں، تو ہمیں معلوم ہوتا ہے کہ اس مردِ آہن نے ایران
 اور امامی مذہب کے استقلال اور آزادی کے سلسلے میں ایک عظیم
 خدمت انجام دی ہے اور اُس نے ترکی غاصب حکومتوں اور عباسی
 غاصب خلفاء (جو ایران اور اُثمۃ ہندی کے سب سے بڑے دشمن
 تھے) کی حیثیتوں اور اثر و نفوذ پر مناسب وقت میں بڑی بڑی کاری
 ضربیں لگائی ہیں، چونکہ اکثر مؤلفین، عرب کے مصنفین یا وہ ایرانی جن
 کی کچھ تالیفات عربی میں تھیں، نیز سبک اور عربی ادب کے چاہنے والے
 سب (حسن صباح کے) مخالف تھے، اس لئے انہوں نے ایک
 دوسرے کی تقلید کرتے ہوئے سیاسی اغراض اور اُس زمانے کے
 اہل اقتدار کو خوش کرنے کے لئے اپنے تراشے ہوئے الزامات و
 اتہامات کے ذریعے اس مردِ عظیم اور اس کی تنظیمات کی گرانقدر
 خدمات اور کارناموں کو اُلٹے طریقے سے پیش کیا ہے، کیونکہ وہ غیروں
 کا بڑا زبردست مخالف اور ایران کے دشمنوں خصوصاً غاصب بنی عباسی

خلفا اور سلجوتی خونخوار ترکوں کا جان لیوا دشمن تھا۔

چاندرات ارشاد نمبر ۶۴ : ۱۱۰

**Institute for
Spiritual Wisdom
and
Luminous Science**
Knowledge for a united humanity

”کتاب الہمّۃ“ باب ۱

مصنف :- سیدنا قاضی نعمان، قاضی قضاة دولتِ فاطمیہ
مترجم :- علامہ نصیر الدین نصیر ہونزائی

اُمّہِ حق (علیم السلام) کی محبت و ولّو کے واجب ہونے کا بیان

اللہ تعالیٰ جلّ ذکرہ اپنے نبی محمد صلی اللہ علیہ وآلہ وسلم سے فرماتا ہے:
قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ ۚ ۴۲ = آپ (اُن
سے) کہہ دیجئے کہ میں تم سے اس (تبلیغِ رسالت) کا کوئی صلہ نہیں مانگتا، سوائے
اپنے قرابت داروں کی دوستی کے۔ پس رسول اللہ صلی اللہ علیہ وآلہ وسلم سے
پوچھا گیا کہ آپ کے قرابت دار کون ہیں؟ تو آنحضرتؐ نے فرمایا، کہ علی، فاطمہ،
حسن اور حسین ہیں اور آنحضرت صلی اللہ علیہ وآلہ نے فرمایا :-

”مَنْ أَحَبَّهُمْ فَقَدْ أَحَبَّنِي وَمَنْ أَبْغَضَهُمْ فَقَدْ
أَبْغَضَنِي۔“

معنی :- جو شخص ان کو دوست رکھے، تو یقیناً اس نے مجھے

دوست رکھا ہے، اور جو شخص ان کو دشمن رکھے، تو یقیناً اس نے مجھے دشمن رکھا۔“

اور فرمایا :-

”لَا يُحِبُّ عَلِيًّا إِلَّا مُؤْمِنٌ وَلَا يَبْغُضُهُ إِلَّا مُنَافِقٌ۔“

علی کو مؤمن کے سوا اور کوئی شخص دوست نہیں رکھتا ہے، اور منافق کے سوا اور کوئی شخص اسے دشمن نہیں رکھتا۔“

پھر رسول کے بعض اصحاب (یہ کہا کرتے تھے کہ ہم رسول اللہ (صلعم) کے زمانے میں علی (علیہ السلام) کی محبت، دوستی اور تفضیل کے متعلق لوگوں کے اقوال و اعمال دیکھنے) کے سوا مومنوں کو منافقوں سے (جدا) نہیں پہچان سکتے تھے۔

پھر رسول اللہ صلی اللہ علیہ وآلہ وسلم نے اپنے زمانے والوں کو علی (علیہ السلام) کی دوستی کے لئے قطعی حکم (نص) کر دیا، اور ان لوگوں کو اس کی ترغیب دی، جو آنحضرت کے حضور تک رسا ہوئے تھے، جبکہ انہوں نے آنحضرت سے اس بارے میں پوچھا۔

اور خدائے عزیز و جلیل نے علی (علیہ السلام) کی یہی دوستی سارے لوگوں پر فرض کر دی ہے اور اس کی ذریت کے اماموں کے لئے بھی یہی (دوستی) ہر دور اور زمانے کے لوگوں پر فرض کی گئی ہے۔

امام محمد باقر بن علی زین العابدین صلوات اللہ علیہ سے

اللہ تعالیٰ کے اس ارشاد کے بارے میں پوچھا گیا:-
 ”قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي

الْقُرْبَىٰ ۚ“

تو انہوں نے فرمایا:-

”وَاللَّهِ هِيَ فَرِيضَةٌ مِنَ اللَّهِ وَاجِبَةٌ عَلَىٰ
 جَمِيعِ الْعِبَادِ لِجَمْدِ صَلَّى اللَّهُ عَلَيْهِ وَعَلَىٰ آلِهِ فِينَا أَهْلَ بَيْتِهِ -

خدا کی قسم یہ (دوستی جس کا ذکر اس آیت
 میں ہے، اللہ تعالیٰ کی طرف سے سارے بندوں پر ایک واجب
 فرض ہے، جو محمد صلی اللہ علیہ وآلہ وسلم کے لئے (یہی ایک صلہ ہے کہ
 اس کے اہل بیت کو دوست رکھا جائے، اور یہ، ہمارے بارے میں
 ہے، کہ ہم ہی اس کے اہل بیت ہیں۔ اور (موصوف امام) علیہ السلام
 نے فرمایا ہے :-

”مَنْ أَحْبَبَنَا حَشْرًا اللَّهُ مَعَنَا يَوْمَ

الْقِيَامَةِ -

جو شخص ہم کو دوست رکھے، تو اللہ تعالیٰ اس کو قیامت
 کے دن ہمارے ساتھ اٹھا دے گا۔“ پھر فرمایا:-

”هَلِ الدِّينُ إِلَّا الْحُبُّ =

کیا دین محبت کے سوا کوئی اور چیز ہے؟“

یعنی حقیقی محبت اور اس کے لوازم ہی کا نام دین ہے،

چنانچہ (خدا نے عزوجل نے فرمایا ہے:

”حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ ۝۲۹“

اللہ تعالیٰ نے تمہیں ایمان کی محبت دے دی ہے، اور اس کو تمہارے دلوں میں مرغوب (پسندیدہ) کر کے دکھایا ہے۔ اور انہوں نے (حوالے کے طور پر) فرمایا:-

”ان كنتم تحبّون الله فاتبعوني يحببكم

الله ويغفر لكم ذنوبكم ۝۳۱“

(اے رسول! ان لوگوں سے) فرما دیجئے کہ اگر تم خدا کو دوست رکھتے ہو تو میری پیروی کرو کہ خدا (بھی) تم کو دوست رکھے گا، اور تم کو تمہارے گناہ بخش دے گا۔“

مولانا علی علیہ السلام نے اپنے بعض شیعوں سے فرمایا:-

”ألا أخبركم بالحسنة التي من جاء بها

أمن من فزع يوم القيامة وبالسيئة التي من جاء

بها أكب الله وجهه في النار“

”کیا میں تم کو اس نیکی کے بارے میں آگاہ نہ کر دوں کہ جو شخص

وہ نیکی کرے تو وہ روزِ قیامت کی گھڑاہٹ سے بے خوف ہوگا اور اس

بدی کے بارے میں بھی، کہ جو شخص وہ بدی کرے، تو اللہ تعالیٰ اس کو منہ کے

بل آتش (دوزخ) میں ڈال دے گا۔“

شیعوں نے عرض کی، کہ آگاہ کیجئے یا امیر المومنین! تو

فرمایا:-

الحسنة محبتنا والسّيئة بغضنا“

”وہ نیکی ہماری دوستی ہے اور وہ بدی ہماری دشمنی ہے۔“
پس جو شخص اماموں کو پہچانتا ہے، تو اس کو چاہئے کہ ان سے خالص (بے غرض) محبت رکھا کرے، اور اعتقاد رکھے کہ یہ محبت اللہ تعالیٰ ہی کے لئے ہے، اور اماموں کی اس مرتبت کے لئے ہے جو اللہ تعالیٰ ہی کی جانب سے (اور اعتقاد رکھے کہ یہ محبت اور دوستی) کسی ایسی دنیاوی غرض کے لئے نہیں جو اماموں سے حاصل ہو، پھر اگر کسی شخص کی یہ دوستی کسی (دنیاوی) چیز کے لئے ہے تو اس چیز کے زوال و انقطاع کے ساتھ ساتھ وہ دوستی بھی زائل اور منقطع ہو جائے گی۔
پس اماموں سے اس شخص کی دوستی ان کی (دنیاوی) مہربانی رک جانے پر بھی اسی طرح برقرار رہنا چاہئے، جس طرح مہربانی کے وقت ان سے اس کی دوستی تھی، اور تنگدستی میں بھی وہی دوستی ہونا چاہئے، جو خوشحالی میں تھی، کیونکہ جو خالص (بے غرض) اعمال محض اللہ تعالیٰ ہی کے لئے ہوا کرتے ہیں، ان میں دنیا کی گردشیں کوئی تبدیلی لائیں سکتیں، اور نہ ان کو ایک حالت سے دوسری حالت میں منتقل کر سکتی ہیں، بجز آنکہ دنیا کے حادثات صرف ان اعمال میں تغیر و تبدل کر سکتے ہیں، جو دنیا ہی کے لئے کئے جاتے ہوں، امام جعفر صادق بن محمد باقر صلوات اللہ علیہ نے فرمایا ہے :-

”من احبنا فليخلص لنا المحبة كما يخلص

الذَّهَبُ الْاَبْرِيْزُ۔

جو شخص ہم کو دوست رکھے، تو اس کو چاہئے کہ ہماری محبت کو اس طرح خالص (پاکیزہ) کرے جس طرح کھرا سونا خالص ہوا کرتا ہے۔
مولانا علی صلوات اللہ علیہ نے فرمایا ہے :-

«لَوْ صُرِّبَتْ الْمُؤْمِنُ عَلَى الْفِئَةِ مَا الْبَغْضَى ابْدًا
وَلَوْ صِيَّتْ الذَّهَبُ وَالْفِضَّةُ عَلَى الْمَنَافِقِ مَا احْتَبَنِي
ابْدًا۔»

اگر میں مومن کی ناک پر مارتا، تو پھر بھی وہ مجھ سے ہرگز دشمنی نہ کرتا، اور اگر میں منافق پر سونا اور چاندی برساتا، تو پھر بھی وہ مجھ سے ہرگز دوستی نہ رکھتا۔

پس جو شخص خدا کے اولیاء سے دوستی رکھتا ہے، تو اس کو چاہئے کہ اُن کی محبت کو خالص (پاکیزہ) کر دے، اور محبت کا حق (جیسا کہ چاہئے)، ادا کر دے، یقیناً محبت کرنے والے پر اس کے محبوب کا یہ حق ہوتا ہے کہ وہ اپنے محبوب سے سچی قسم کی دوستی رکھے اور اُس کو دھوکا نہ دیا کرے، اس کی امانت ادا کر دے اور اس کی خیانت نہ کرے، اس کی مدد کرتا رہے اور اس کی مدد سے دستبردار نہ ہو جائے، اس کی فرمانبرداری کرتا رہے اور اس کی نافرمانی نہ کرے، اس کے لئے وہ (قول و فعل) پسند کرے جو کچھ اپنے لئے پسند کرتا ہے اور اس کے لئے وہ (قول و فعل) ناپسند کرے جو کچھ اپنے لئے

ناپسند کرتا ہے، اور اس کی دوستی کے سلسلے میں، اپنے ظاہر و باطن کے درمیان کوئی فرق نہ رکھتے، نہ اپنے بھید اور کھلی بات کے درمیان اور نہ اپنے محبوب کے سامنے ہونے اور اس سے دور ہونے میں، یہ تو اس محبت کی حقیقت ہے، جو دنیاوی طور پر دوستی رکھنے والوں میں پائی جاتی ہے، پھر اس شخص پر کس قدر عظیم حقوق اور فرائض عائد ہوں گے، جس کا محبوب خدا کا محبوب ہے، جس نے یہ سمجھ لیا ہے کہ اللہ تعالیٰ دیکھتا اور جانتا ہے جو کچھ وہ خدا کے محبوب کے لئے، اپنے دل میں رکھتا ہے اور جو کچھ آشکار کر دیتا ہے، جو کچھ چھپاتا ہے اور جو کچھ دکھاتا ہے، پھر اس پر یہ فرض ہے، کہ وہ اپنی اس محبت کے بارے میں اپنے آپ کی نگرانی کرتا رہے اپنی کھلی اور ظاہری حالت میں بھی، اور اپنی تنہائیوں اور بھیدوں میں بھی کہ وہ اس مقدس محبت کے فرائض کی انجام دہی میں کوتاہی تو نہیں کر رہا ہے۔

پس اے مومنو! تم اپنے اولیا کی (اس مقدس) محبت کو (دنیاوی اغراض کی آلائشوں سے) خالص کر دو، تاکہ اس کے بدلے میں تم پر وہ مہربانی کی جائے، جو اللہ تعالیٰ کے نزدیک تمام مہربانیوں سے بڑھ کر ہے، اس بیان میں جو میں نے اس باب میں کر دیا، ان لوگوں کے لئے تبلیغ ہے، جنہیں درستی (صواب) کی توفیق دی گئی ہے۔

چاندرات ارشاد نمبر ۶۴ : ۱۱۱

کلام مولوی معنوی رومی

از کلیات شمس تبریز

(ترجمہ از علامہ نصیر الدین نصیر ہونزائی)

۱- آن شاہ کہ بادانش و دین بود علی بود
مسجد ملک ساجد معبود علی بود
ترجمہ:- وہ (حقیقی) بادشاہ جو صحیح معنوں میں دانش اور دین کے
ساتھ تھا، علی ہی تھا، فرشتوں نے جس کو سجدہ کیا اور جس نے خدا کو سجدہ
کیا، وہ علی ہی تھا۔

۲- خورشیدِ ضیا گتر و جمشیدِ دو کشور
ماہِ فلکِ موہبت و جودِ علی بود
ترجمہ:- نورِ بچھا دینے والا سورج، دونوں جہان کا بادشاہ اور
بخشش و مہربانی کے آسمان کا چاند علی ہی تھا۔

۳- آن شاہِ فلک مرتبہ کز عز و جلال
بر سائر مخلوق بیفزود علی بود

ترجمہ:- وہ عالی مرتبت بادشاہ، جو اپنی عزت اور بزرگی کی وجہ سے تمام مخلوق پر فوقیت رکھتا تھا، علی ہی تھا۔

۴۔ آن نکتہ تحقیق حقائق بحقیقت

کمزروی یقین منظر حق بود علی بود

ترجمہ:- وہ راز جس کو دراصل حقیقتوں کی چھان بین سے معلوم کر لیا گیا ہے جو یقیناً خدا کے منظر کی حیثیت سے تھا، علی ہی تھا۔

۵۔ آن نقطہ توحید احد کمزوم واحد

جزا و نفس وحدت نشود علی بود

ترجمہ:- وہ خدا کی توحید کا انتہائی نقطہ، جس کے بغیر اور کسی شخص نے خدائے واحد کے دم سے وحدت کی بو نہیں سونگھی، علی ہی تھا۔

۶۔ آن بود وجود دو جہان کمزوم معنی

بی او نہ شدی عالم موجود علی بود

ترجمہ:- وہ دونوں جہان کے وجود کا سبب، کہ اگر وہ نہ ہوتا، تو حقیقت کی رُو سے عالم موجود ہی نہ ہوتا، علی ہی تھا۔

۷۔ آن فاتحہ دولت و مفتاح سعادت

کو قفل در مصطبہ بکشود علی بود

ترجمہ:- وہ اقبال مندی کھول دینے والی طاقت اور سعادت مندی کی کلید، جس نے عشق حقیقی کے دروازے کا قفل کھول دیا، علی ہی تھا۔

۸۔ آن ساعدِ دینِ حق و نبیوع معانی
کز مین وی آدم شدہ مسجود علی بود
ترجمہ :- وہ دینِ حق کے (پُر قوت) بازو اور حقائق کا سرچشمہ ،
جس کی برکت سے آدم فرشتوں کا مسجود ہوا ہے، علی ہی تھا۔

چاندزات ارشاد نمبر ۶۳ : ۱۱۲

Institute for
Spiritual Wisdom
and
Luminous Science
Knowledge for a united humanity

علیٰ ہی تھا

کلام مولوی معنوی رومی
از کلیات شمس تبریزی

(ترجمہ از علامہ نصیر الدین نصیر ہونزائی)

آن فارس میدان ریاضت کہ بہ مری : گوئی سلیق از عالم بر بود علیٰ بود
ترجمہ : وہ میدان ریاضت و عبادت کا شہسوار، جس نے بڑی بہادری کے
ساتھ دنیا والوں سے گونے سبقت لے گیا، علیٰ ہی تھا۔

آن شہ کہ بشمشیر وی از کینہ دین : زنگ ستم و بدعت برود علیٰ بود
ترجمہ : وہ بادشاہ، جس نے اپنی تلوار کی بدولت آئینہ دین سے ظلم و بدعت
کا زنگ صاف کر دیا، علیٰ ہی تھا۔

آن نور مجرّد کہ بد او در ہمہ حالت : با موسیٰ و با عیسیٰ و با ہود علیٰ بود
ترجمہ : وہ خالص و مجرّد نور، جو ہر حالت میں موسیٰ کے ساتھ، عیسیٰ کے ساتھ

اور ہود کے ساتھ تھا، علیؑ ہی تھا۔

آن روح موصفا کہ خداوند لقرآن : بنواخت بچدا آیت و بستو علیؑ بود
ترجمہ : وہ پاک و صاف روح، جس کو خدا نے تعالیٰ نے قرآن میں کئی
آیتوں کے اختصاص سے نوازا اور تعریف فرمائی، علیؑ ہی تھا۔

ہم صابر و ہم صادق و ہم قانت و منفق : ہم ہادی و ہم شاہد و مشہود علیؑ بود
ترجمہ : (اُن قرآنی آیات کے بیان کے بموجب) صبر کرنے والا بھی، سچ بولنے
والا بھی، فرمانبردار بھی، خدا کی راہ میں خرچ کرنے والا بھی، اُمت پر گواہ بھی،
اور حقیقی امتی بھی علیؑ ہی تھا۔

بأمرک سلیمانؑ و با عصمت یحییٰؑ : یا منزلت آدمؑ و داؤد علیؑ بود
ترجمہ : سلیمانؑ کی مملکت کے ساتھ، یحییٰؑ کی معصومیت کے ساتھ اور آدمؑ
و داؤدؑ کی مرتبت کے ساتھ علیؑ ہی تھا۔

راہی کہ بیان کرد خداوند الحمد : آن راہرو آن راہ کہ بنمود علیؑ بود
ترجمہ : خداوند تعالیٰ نے الحمد میں جس سیدھے راستے (صراط مستقیم) کا
ذکر فرمایا ہے۔ اس راستے کا دکھانے والا اور خود وہی راستہ، جو اُس
نے دکھایا، علیؑ ہی تھا۔

و جہی کہ بفرمود خداوند لقرآن : آن وجہ مکرم کہ بفرمود علیؑ بود
ترجمہ : خداوند تعالیٰ نے قرآن (کی کئی آیتوں) میں اپنے جس چہرہ مبارک کا
ذکر فرمایا ہے، وہ باکرامت چہرہ، جس کا بیان فرمایا ہے، علیؑ ہی تھا۔

جبریل امین رازِ حضرتِ عزّت : مقصودِ بمثلِ احمد و مقصودِ علیؑ بود
 ترجمہ : جبریل امین جو بارگاہِ عزّت سے نازل ہوا کہتا تھا، فی المثل اس
 کا مقصد حضرت محمد صلعم اور فی الحقیقت اس کا مقصد علیؑ ہی تھا۔
 گویند ملکِ ساجد و مسجودِ آدمؑ : از من بشنو ساجد و مسجودِ علیؑ بود
 ترجمہ : لوگ کہا کرتے ہیں، کہ فرشتہ ساجد (سجدہ کرنے والے) تھے
 اور آدمؑ مسجود (سجدہ کیا گیا) تھا، مجھ سے سن لے، کہ خود ساجد اور خود
 مسجود علیؑ ہی تھا۔

این تتر بشنو باز ز شمسِ الحقِ تبریز : کہ نقدِ وجودِ دو جہانِ سود علیؑ بود
 ترجمہ : ایک اور دفعہ یہ رازِ شمسِ الحقِ تبریز سے سن لے، کہ دونوں عالم
 کے نقدِ ہستی کا ما حاصل اور حقیقی فائدہ (جو کچھ دونوں جہان کے صرف
 کرنے سے مل سکتا ہے) علیؑ ہی تھا۔

Institute of
 Spiritual Wisdom
 and
 Luminous Science
 Knowledge for a united humanity

ولایتِ علیؑ

دائم زولایتِ علیؑ خواہم گفت رُبَاعِی (از رومی)

ناروح شو دغمی کہ بر جان من است چون روحِ مقدس نادِ علیؑ خواہم گفت

ترجمہ: ر میں تو ہمیشہ حضرت علیؑ کی ولایت کا تذکرہ کرتا رہوں گا، روح

القدس کی طرح ”نادِ علیؑ“ پڑھوں گا ”کَلَّ هَيْمٌ وَ غَمٌّ سَيَنْجَلِي“

پڑھوں گا، تاکہ میرے دل میں جو غم ہے وہ بدل کر روح بن جائے۔

نوٹ: رے لفظ ”ولایت“ کے ”واو“ کو زبر سے پڑھنا زیادہ صحیح ہے

دیکھو قرآن مجید = سورہ ۸: آیت ۴۶، سورہ ۱۸: آیت ۲۴ اور دعائے الاسلام (عربی) جلد اول

ص ۱۱ اور ص ۲۰۔

رے کَلَّ هَيْمٌ وَ غَمٌّ سَيَنْجَلِي، یعنی علیؑ علیہ السلام ہر بے چینی اور غم کو

روشنی کی صورت میں تبدیل کر دے گا۔

نورِ زندہ جاوید ہے

(از روشنی)

رباعی

کئی گُفت کہ آن زندہ جاوید بمرُد
کئی گُفت کہ آفتاب اُمید بمرُد
آن دشمنِ خورشید درآمد بر بام
دو دیدہ بیست و گُفت خورشید بمرُد
ترجمہ: (خدا نے یہ) کب فرمایا، کہ وہ زندہ جاوید (نور) مر گیا ہے؟
اُس نے یہ کب فرمایا، کہ اُمید کا سورج ہمیشہ کے لئے غروب ہو گیا
ہے؟ وہ سورج کا دشمن چھت پر نکل آیا اور دونوں آنکھیں بند کر
کے کہنے لگا، کہ سورج مر گیا ہے۔

۲۳/۱۱/۴۸

کلام - ۳

علم، یعنی دانش کے بارے میں

کہ وہ کیا ہے

از کتاب وجہ دین، سیدنا ناصر خسرو،
مترجم :- علامہ نصیر الدین نصیر ہونزائی

سب سے پہلے مومن کو یہ جاننا چاہئے، کہ علم کی تعریف، کیا ہے، تاکہ وہ جب اُس کو پہچان لے، تو اُسے حاصل کر سکے گا، کیوں کہ جب تک کوئی شخص کسی چیز کو نہ پہچانے تو وہ اُس چیز تک ہرگز رسا ہونہیں سکتا، پس (علم کی تعریف کے بارے میں) میرا کہنا یہ ہے کہ چیزوں کو ان کی حقیقی حالت کے مطابق معلوم کر لینے کا نام علم ہے، اور چیزوں کو ان کی حقیقی حالت کے مطابق معلوم کر لینے والی (قوت) عقل ہے۔ پس علم عقل کے گوہر میں ہے (یعنی علم روحانیت کی اُس اعلیٰ

ترین مثال میں پایا جاتا ہے، جو بارہ پہلوؤں کے ایک لعل کی صورت میں پیش کی جاتی ہے) اور عقل کی گواہی باری سبحانہ و تعالیٰ کا وہ کلمہ ہے، جس کے تحت تمام روحانی و جسمانی مخلوقات موجود ہیں (یعنی جب گوہر عقل کے بارہ پہلوؤں سے بارہ قسم کی روحانی تعلیمات دی جاتی ہیں، تو ہر تعلیم کے ساتھ کلمہ باری کی ایک تصدیق بھی ملتی جاتی ہے، کیونکہ گوہر عقل کی یہ تعلیمات رموز و اشارات پر مبنی ہیں، اور کلمہ باری ہی ان سب کی گواہی دیتا ہے اور تصدیق کرتا ہے) اور جو کچھ علم کے تحت نہ آتا ہو، تو اُسے ہست (موجود) نہیں کہنا چاہئے، پس خدا کے سوا سب کچھ علم کے گھیرے میں پایا جاسکتا ہے، اور جب یہ جائزہ نہیں کہ خدا تعالیٰ علم کے تحت ہو، نہیوں کہ علم وہ ہے کہ ساری چیزیں اور ہستیاں اس کے تحت پائی جاتی ہیں، نیز ”نیست“ بھی اسی کے تحت ہے، تو جائزہ نہیں جو میں یہ کہوں کہ خدا ہے، یا یہ کہوں کہ خدا ہے نہیں، کیونکہ یہ دونوں حالات (ہست و نیست) علم کے تحت ہیں، لیکن خدا علم کے تحت نہیں۔

پس میں (خدا کی حقیقت کے بارے میں) یہ بتاؤں گا کہ امر کا محض ہی خدا ہے، اور جس شخص کو (دوسروں کے مقابلے میں) علم کا زیادہ حصہ ملا ہے، تو وہی شخص خدا کے امر کے زیادہ نزدیک ہے، اور اسی شخص نے خدا کے امر کو زیادہ قبول کر لیا ہے، اور وہی شخص (دوسروں سے) زیادہ فرمانبردار ہے اور جو شخص زیادہ دانا ہو، وہی شخص خدا کا

زیادہ فرمانبردار ہو جاتا ہے، اور جو شخص مکمل طور پر دانا ہو جائے، تو وہی شخص دائمی نعمت کو حاصل کر سکتا ہے، چونکہ دانا کے کاموں کا انجام خدا کی رحمت ہے، انسان اس کائنات کی دوسری تمام مخلوقات کی تکمیل کے بعد پیدا ہوا ہے، اور اس کی جائے واپس امرِ کل ہے جو دونوں جہان کی علت (سببِ پیدائش) ہے، اور قانون یہ ہے کہ تمام چیزیں اپنی اصل ہی کی طرف رجوع کرتی ہیں۔

بھائیو! تم حصولِ علم کے سلسلے میں کوشش کرتے رہو، تاکہ جس سے تم خدائے برتر و بزرگ کے زیادہ نزدیک ہو جاؤ گے کیونکہ اللہ تعالیٰ کی رحمت تو علم ہی ہے۔

Institute for
Spiritual Wisdom
Luminous Science

چاند رات ارشاد نمبر ۶۴ : ۱۱۳

آغازِ کتاب (وجہِ دین)

مترجم: علامہ نصیر الدین نصیر ہونزائی

ہم حقیقت کے عظیم اور لا انتہا ستر (راز) کے طلبکاروں کو یہ بتا دیتے ہیں، کہ اللہ تعالیٰ نے انسان کو خوف اور امید کے لئے پیدا کیا ہے، پھر اللہ تعالیٰ نے اس کو بہشت سے امیدوار کر دیا ہے اور دوزخ سے ڈرایا ہے، پس میرا قول یہ ہے، کہ انسان کے نفس میں، جو خوف پایا جاتا ہے، وہ دوزخ کی ہستی، کا نشان ہے، اور اس میں جو امید پائی جاتی ہے، وہ بہشت (کے موجود ہونے) کا اثر ہے۔

یہ دونوں چیزیں جو انسانی فطرت میں پوشیدہ ہیں، ایک گلی خوف اور ایک گلی امید کی نشاندہی کرتی ہیں، وہ دوزخ اور بہشت ہیں، جب رسول محمد مصطفیٰ صلی اللہ علیہ وآلہ وسلم نے لوگوں کو اللہ تعالیٰ کی طرف بلایا، تو انہوں نے بموجبِ فرمانِ الٰہی دونوں

چیزیں جو لوگوں کی فطرت میں پوشیدہ تھیں، اُن کے سامنے لا کھیں یعنی ایک چیز تو امید تھی، جو دونوں جہان کی دولت، رحمت، آسائش اور بقا کے سرمائے کی حیثیت سے تھی، اور دوسری چیز تلوار تھی، جو دونوں جہان کے خوف، جنگ اور فنا کے سرمائے کی حیثیت سے تھی ایک اور چیز شریعت تھی۔ جس کو قبول کرنے کا نتیجہ ان سے ہاتھ روکنا تھا اور ان کو جینے دینا تھا، جو صرف اس جہان کے امن و بقاء کی علامت تھی، پس جو شخص آنحضرت علیہ السلام کی تلوار سے مارا گیا، تو وہ دونوں جہان میں فنا ہوا، اور جس شخص نے آنحضرت کے فرمان کو امید پر قبول کر لیا، تو اس نے دونوں جہان میں بقاء پائی، اور جس نے تلوار کے خوف سے دین قبول کر لیا، تو اُس کو اس جہان میں بقاء ملی مگر وہ دوسرے جہان کی بقاء کو نہیں پہنچ سکا، کیونکہ جب عارضی بقاء تلوار کے خوف سے قبول کر لی جائے، درحالیکہ تلوار سرمایہ قتل ہے، تو وہ ایک ایسی بقاء ہوگی، جس کی علت (سبب پیدائش) فنا کی حیثیت سے ہے، اور اصول یہ ہے کہ ہر چیز اپنی علت ہی کی طرف رجوع کر جاتی ہے۔

پس ثابت ہوا کہ جس شخص نے اسلام تلوار کے ڈر سے قبول کر لیا (اور مرتے دم تک اسی حالت پر رہا) تو وہ امید سے بے بہرہ ہوا اور اس کو ابدی بقاء نہ ملی، اور جس شخص نے دین دائمی بقاء کی امید پر قبول کر لیا، تو اس کی عارضی بقاء کی علت دائمی بقاء ہی تھی

یعنی وہ ابدی زندگی کی امید رچی رہا تھا، تو اس کو دائمی بقا ہی حاصل ہو جاتی ہے، کیونکہ اُنس کی دنیوی زندگی کی علت تو یہی دائمی بقا تھی، اور جو شخص کام محض کار فرما ہی کے ڈر سے کرتا ہے، تو اُس کے کام میں کوئی دانش نہیں اور ایسا کام ان لوگوں کے کام سے ملتا جلتا ہے جو حقیقت سمجھے بغیر کسی خوف کے مارے کر ہی ڈالتے ہیں، اور جو شخص اس امید پر کام کرتا ہو کہ اس کو نیکی ملنے والی ہے، تو اس کا کام بحقیقت دانشمندوں کا کام ہے، اور جب اکثر لوگ نادان ہی ہیں، تو (لازمًا) نادان لوگ بگاڑ ہی کی طرف مائل ہوا کرتے ہیں، اور بگاڑ کا بدلہ خوف کے سوا کچھ بھی نہیں۔

اکثر لوگوں نے دین تلوار کے خوف سے قبول کر لیا ہے، تو لازماً وہ لوگ ایسے ہیں، جو یہ نہیں جانتے کہ دین اسلام کیا ہے، بلکہ انہوں نے ڈر کر اس کو قبول کر لیا ہے، اور سمجھے بغیر وہ اس کو اپنا رہے ہیں، یہ لوگ نہ کچھ جانتے ہیں، اور نہ داناؤں سے پوچھتے ہیں، تاکہ خوف سے، جو دوزخ کا نشان ہے، نجات پاتے، اور امید، جو بہشت کا نشان ہے، حاصل کر سکتے، اور دائمی نعمت کو پہنچ سکتے۔ جاننا چاہئے کہ اس دنیا میں دوزخ (بخزوی طور پر) تلوار کے خوف کی صورت میں موجود ہے، اور دانش کے بغیر کام کرنا، اسی دوزخ کا عذاب ہے، اور بہشت (بخزوی طور پر) اس دنیا میں امید

کی حیثیت سے موجود ہے، اور علم و دانش سے کام کرنا، اسی بہشت کا ثواب و صلہ ہے، چنانچہ تمام اہل اسلام اس بات پر متفق ہیں، کہ جب کسی گنہگار کو دنیا ہی میں سزا دی جائے تو وہ شخص بہشت میں داخل ہو کر دائمی نعمت حاصل کر سکتا ہے، یہ اس واقعہ کی طرف اشارہ ہے کہ اکثر لوگوں نے حقیقت کو دیکھے اور سمجھے بغیر محض تلوار ہی کے ڈر سے دین قبول کر لیا ہے، تو یہ دین (بحقیقت وہ دین ہو نہیں سکتا جو رسولؐ رکھتے تھے، بلکہ یہ ان کا خود ساختہ دین (بدعت) ہی ہے، مگر جب وہ دانش سیکھ لیں اور علم سے کام کریں تو وہ دوزخ سے چھٹ کر بہشت میں پہنچ سکتے ہیں، جزوی طور پر اسی دنیا میں بھی اور کلی طور پر اُس جہان میں بھی۔

جب دانشمند سوچے تو اُسے یہ حقیقت معلوم ہو ہی جائے گی، کہ اس عالم میں کوئی کام کرنے والا جب کام کو سمجھے بغیر کرتا ہے تو وہ کام اُس کا جرم قرار دیا جاتا ہے، اور (اُس جرم کی سزا یہ ہوتی ہے کہ) اس کو کوئی صلہ نہیں دیا کرتے ہیں، اور جو شخص دانش سے کام کرے، تو اس قسم کے جرم سے رہائی پاتا ہے، اور اپنے کام کا صلہ حاصل کر لیتا ہے، پس ہر دانشمند پر یہ واجب ہے، کہ وہ محمد مصطفےٰ صلی اللہ علیہ وآلہ کی شریعت کے معنی سمجھ لے اور اس کے بعد شریعت پر علم سے عمل کرتا ہے، تاکہ وہ اپنے کام کے اس صلے کے قابل ہو سکے، جو بہشت کی حیثیت سے ہے، اور وہ اُس جرم

کے خوف سے آزاد ہو جائے جو دوزخ کی حیثیت سے ہے۔
 جب اسلام میں یہی تھا، جو کچھ میں نے ذکر کر دیا، تو میں نے اس
 کتاب کی تالیف کرنا اپنے ذمہ ایک اہم فرض سمجھا، جو شہادت،
 طہارت، نماز، روزہ، زکوٰۃ، حج، جہاد، ولایت، امر، نہی وغیرہ جیسی
 شرعی بنیادوں کی تشریح پر مشتمل ہے، اور ہم نے اس کتاب کا نام
 ”وجہ دین“ یعنی دین کا چہرہ رکھ لیا، اس لئے کہ انسان تمام چیزوں
 کو ان کے چہروں ہی سے پہچان سکتا ہے، چنانچہ جو دشمن اس کتاب
 کو پڑھے، تو وہ دین کو (صحیح معنوں میں) پہچان سکے گا، اور پہچانے
 ہوئے دین پر عمل کرے گا، اور اللہ تعالیٰ کی خوشنودی سے اپنے
 کام کے معاوضے کے قابل ہو سکے گا۔

Institute for
 Spiritual Wisdom
 Luminous Science

چاندرات ارشاد نمبر ۶۴ : ۱۱۴

میلا ڈالام الحاضر

(از علامہ نصیر الدین نصیر ہونزائی)

کسی پیغمبر یا امام برحق کی جسمانی ولادت میں عموماً اہل زمانہ کے لئے اور خصوصاً مومنین کے لئے جو کچھ سعادت مندی پوشیدہ ہوتی ہے، اس کے متعلق اعتقاد کی بنیاد صرف روایت اور قیاس ہی پر نہیں، بلکہ یہ ایک ایسی استوار اور روشن حقیقت ہے، کہ اس کی دلائل سے کوئی بھی ذی شعور انسان انکار نہیں کر سکے گا، چنانچہ قرآن پاک کی روشنی میں اس حقیقت کی توضیح کی جاتی ہے، کہ اللہ تعالیٰ نے انبیاء اور ائمہ برحق علیہم السلام کی ظاہری ولادت کی سعادت مندی حضرت عیسیٰ علیہ السلام کی ولادت کی مثال میں بیان فرمائی ہے، کیونکہ حکمتِ الہیہ کا تقاضا یہ تھا، کہ انبیاء اور ائمہ برحق علیہم السلام کی جسمانی ولادت اور ان کی بشریت کی سعادتوں اور برکتوں کا ذکر ایک ایسے پیغمبر کی پیدائش کی مثال میں کر دیا جائے، جس کی ولادت اور بشریت کے متعلق بے معرفت لوگوں کو زیادہ سے زیادہ شک اور اعتراض ممکن تھا، وہ پیغمبر حضرت عیسیٰ

علیہ السلام تھے، کیونکہ ان کی پیدائش اور بشریت اس مطلب کے لئے ایک بہترین مثال ہو سکتی تھی، اس لئے کہ مختلف زمانے کے منکرین نے دوسرے انبیاء و اولیاء کی جسمائیت پر جو کچھ اعتراض اٹھایا، وہ تو اکثر یہی ہو کرتا تھا، کہ انہوں نے انبیاء و اولیاء کو اپنی طرح کے انسان قرار دے دیا، جس کی ترجمانی قرآن پاک اس طرح کر رہا ہے :-

”قَالُوا مَا آتَاكُمْ إِلَّا بَشَرٌ مِّثْلُنَا ۚ أُن لُّوگوں نے
 کہا کہ تم تو کچھ بھی نہیں مگر ہماری طرح (محض) معمولی آدمی ہو،“ اور حضرت
 علیؑ علیہ السلام کی پیدائش و بشریت پر منکرین نے جو کچھ اعتراض
 اٹھایا، اس کے متعلق قرآن حکیم کا ارشاد یہ ہے: ”قَالُوا يَا مَرْيَمُ
 لَقَدْ جِئْتِ شَيْئًا فَرِيًّا“ ۱۹ لُوگوں نے کہا کہ اے مریم! تم نے بڑے
 غضب کا کام کیا یعنی انہوں نے کہا کہ ہماری طرح کا انسان تو درکنار
 یہ مولود سرے سے حلال زادہ ہی نہیں، پس معلوم ہوا کہ حضرت عیسیٰ علیہ
 السلام کی پیدائش اور بشریت انبیاء و اولیاء کی مجموعی زندگی کا وہ
 پہلو ہے، کہ جس کے متعلق اگر ایک طرف سے منکرین کے سخت سے
 سخت اعتراض کا ذکر موجود ہے، تو دوسری طرف سے اس اعتراض
 کی تردید اور انبیاء و اولیاء کی پیدائش و بشریت کے فیوض و برکات
 کا بھی انتہائی جامع الفاظ میں ذکر کر دیا گیا ہے، اور اس سلسلے میں قرآن
 پاک کا ایک ارشاد یہ ہے: ”وَجَعَلْنِي مَبَارَكًا آيِنَ مَا كُنْتُ“ ۱۹
 اور خدا نے مجھے برکت والا بنایا میں جہاں کہیں بھی ہوں،“ اس مطلب

کی تشریح یہ ہے، کہ حضرت عیسیٰؑ مذکورہ اعتراض کی تردید میں اپنی پیدائش اور جسمانیت کے فیوض و برکات کا ذکر کرتے ہوئے فرماتے ہیں، کہ اللہ تعالیٰ نے مجھے برکت والا بنایا، پس میں جہاں جاؤں، جن لوگوں کے درمیان رہوں اور جن اشخاص کی طرف توجہ کروں تو وہاں پر اور ان لوگوں کو برکت مل سکتی ہے، پھر ظاہر ہے کہ پیغمبر اور امام برحق کے ظاہری وجود ہی اُمت و جماعت کے لئے باعثِ فیض و برکت ہے، اس لئے کہ ”اَیُّنَ مَا كُنْتُ“ کا اشارہ سب سے پہلے مکان اور جسمانی وجود کی طرف ہے، چنانچہ مذکورہ آیت سے یہ ظاہر ہے، کہ حضرت عیسیٰؑ جہاں رہتے تھے، ان کے ساتھ برکت تھی، تو اس کے یہ معنی ہوئے کہ وہ برکت حضرت عیسیٰؑ سے جدا نہ تھی، اور صرف اُنہی کی خوشنودی سے کسی کو مل سکتی تھی۔

اب سوال پیدا ہوتا ہے، کہ برکت کی کیفیت و حقیقت کیا ہے؟ جس کا جواب یہ ہے، کہ برکت ایمان، جان، اولاد اور مال کی لازوالی اور زیادتی کا نام ہے، پس انسان کو جن چیزوں میں برکت کی ضرورت ہے، وہ بس یہی چیزیں ہیں، اور انسان کی ان چیزوں میں ہر ممکن برکت ہونے کا جو ذریعہ ہے، وہ پیغمبر اور امام برحق کی ظاہری ہدایت ہے، یہی وجہ تھی، جو حضرت عیسیٰؑ علیہ السلام نے اپنے اس قول میں یہ منطوق پوشیدہ رکھی، کہ اپنے زمانے کی ساری برکات مجھ میں ہیں، یعنی فیوض و برکات شروع شروع میں ہدایت کی صورت میں ہوتی ہیں، تو معلوم ہوا کہ

پیغمبر اور امامِ برحق کا ظاہری وجود ہی سرچشمہ ہدایت اور ذریعہ برکت ہے۔

مزید برآں برکت کی ایک خاص حقیقت بھی ہے، وہ ہے: ایمان، جان، اولاد اور مال کے زیادہ سے زیادہ دینی اور روحانی فوائد حاصل ہونا، جو لازوال اور ابدی برکت ہے، اور یہ برکت دنیاوی برکتوں سے برتر ہے، پس انبیاء اور ائمہ برحق اپنی ہدایت کے ذریعہ مومنین کو یہی برکت دیا کرتے ہیں، اور اسی برکت کو حاصل کرنے کے لئے انہیں تاکید فرماتے ہیں۔

حضرت عیسیٰ علیہ السلام کی پیدائش کے بارے میں ایک اور قرآنی جامع حقیقت یہ ہے، کہ انسانِ کامل (یعنی نبی اور ولی) پر تین موقعوں میں ملائکہ اور روحانین کا زیادہ سے زیادہ نزول ہوا کرتا ہے، وہ مواقع اس کے یوم پیدائش، یوم وفات اور یوم بعثت ہیں، چنانچہ قولِ قرآن ہے: "وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا" اور تائید (یعنی نزولِ ملائکہ کا موقع) ہے، میرے لئے جس دن میں پیدا ہوا اور جس روز رحلت کروں گا، اور جس روز زندہ کر کے اٹھایا جاؤں گا، سلام کے خاص معنی تائید یعنی نزولِ ملائکہ و ارواح کے ہوتے ہیں، جس طرح خدا تعالیٰ کے اس فرمان سے ظاہر ہے: "تَنْزِلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ سَلَامٌ هِيَ حَتَّىٰ مَطْلَعِ الْفَجْرِ" ۹۷۔ وہ

رات (یعنی شبِ قدر) ایسی ہے، کہ اس میں ملائکہ اور ارواح اپنے پروردگار کے اذن پر پورے عالمِ امر سے نازل ہوتے ہیں (اس لئے) وہ رات طلوعِ فجر تک موقعِ تائید ہے، پس ثبوت ہوا کہ نزولِ ملائکہ و ارواح کا نتیجہ ہی سلام یعنی تائید ہے۔

پس امامِ زمان کے یومِ پیدائش کی سعادت و برکت مذکورہ آیات کی روشنی میں معلوم کی جاسکتی ہیں، کیونکہ پیغمبر اور امامِ برحق کا نور فی الاصل ایک ہی زندہ روح کی حیثیت سے ہے۔ والسلام۔

چاند رات ارشاد نمبر ۶۴ : ۱۱۵

Knowledge for a united humanity

پیش کش: محمود الحسن کوکب تہرنزی
پشاور ۲۳ نومبر ۱۹۶۲ء

خوش آمدید

(ترجمہ: علامہ نصیر الدین نصیر ہونزائی)

- امام عصر و زمان شہزادہ کریم آغا خان اسماعیلی پاک سلسلے کے پیشوائے
اعظم دام برکاتہ کی مبارک تشریف آوری کے موقع پر:-
- (۱) اے زمانہ حاضر کی امامت کا وارث! خوش آمدی! اے ایمان
کے راستے کے رہنما! خوش آمدی!
 - (۲) اے خدا شناسی کے دریا کے یکتا موتی! اے دلیل و برہان کے
برج کے چاند! خوش آمدی!
 - (۳) اے وجود کے خزانے کے بھیدوں کا جاننے والا! اے اسرار
کائنات کے دانا! خوش آمدی!
 - (۴) اے بنی فاطمہ کی شریف ترین یادگار! اے اپنے آباؤ اجداد کی
محفل کے چراغ! خوش آمدی!

(۵) اے امام دین جعفر صادقؑ کے بیٹے کی لائق و فائق اولاد! اے شہرستانِ معرفت کا بادشاہِ بخوش آمدی!

(۶) اے کہ تیری تشریف آوری کی ضیا پاشیوں سے ہمارا روحانی جلو تجمائے منور ہو رہا ہے! ہماری اس بزم میں تو شمعِ روشن کی طرح آیا ہے، خوش آمدی!

(۷) اے رسولِ امین کا قائم مقام! اے زمانے کا پیشوا! اے محفلِ ایمان کا مسند نشین! خوش آمدی!

(۸) دین و مذہب کا بادشاہ، زمانے کا امام اور عصر حاضر کا رہنما! اے سرزمینِ پاکان کی قومیت کے آنکھوں کے نور! خوش آمدی!

(۹) وطن کا ہر ذرہ پر نور اور پُرضیا ہوا ہے جبکہ تو سورج کی طرح صوفیانی کرتا ہوا اور جھلکتا ہوا (آیا، خوش آمدی!

(۱۰) تیری تشریف آوری کی بدولت پشاور جلوہ گاہ طور بن گیا، اے خدا کی تجلیوں کا منظر! خوش آمدی!

(۱۱) یعقوب کی طرح ہماری آنکھوں کو ایک تازہ نور حاصل ہوا، اے عزیزِ یوسف کنعان میں خوش آمدی!

(۱۲) کوکبِ بصد آداب و نیاز تیری خدمت میں پہنچا ہے (اے) شہزادہ کریمِ آفاخان! خوش آمدی!

چاند رات ارشاد نمبر ۶۴ : ۱۱۵

”قَالُوا إِنَّا لِلَّهِ وَإِنَّا إِلَيْهِ رَاجِعُونَ“

کی تاویل کے بارے میں

از کتاب وجہ دین (مصنف حکیم ناصر خسرو)، کلام-۴۹

(ترجمہ علامہ نصیر الدین نصیر ہونزائی)

ہم خدائے تعالیٰ کی توفیق سے بیان کریں گے، کہ لوگوں کو جسمانی حالت میں مصیبت اور مشکلات آتے وقت اس قول کا کتنا واجب ہے جیسا کہ خداوند تعالیٰ فرماتا ہے: الَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ۝۱۶ وہ لوگ جن پر جب کوئی مصیبت آپڑتی ہے، تو کہتے ہیں، کہ ہم خدا ہی کے ہیں اور اسی کی طرف واپس ہو جانے والے ہیں۔ عرب والے مشکل کاموں کو رات کی تاریکی سے تشبیہ دیتے ہیں، اس لئے کہ اس کام سے بڑھ کر اور کوئی مشکل نہیں، جس کے گھیرے سے نکل جانے کا راستہ ہی لوگوں کو نظر نہ آئے، یہی تو تاریکی ہے، تاریکی دو طرح کی ہے، جسمانی تاریکی اور روحانی تاریکی، جسمانی تاریکی کی وجہ رات ہے، جسے سورج ہی روشن کر سکتا ہے، کیونکہ جسمانی تاریکی تو اسی سے روشن ہو سکتی ہے، اور وہ (سورج) جسمانی رکاوٹوں کو ختم کر ڈالتا ہے، لیکن روحانی تاریکی نادانی

اور معقولات کے مشکل مسئلے ہیں، اس قسم کی تاریکی کے لئے روشنی خدا سے ہے، جو اساس (یعنی علی) کی وساطت سے آتی ہے، اس کے بعد روحانی ظلمت میں چشم باطن (بصیرت) کا سورج امام الزمان ہیں، جن کے سہارے ایسے سخت عقدے کھل جاتے ہیں، جب کوئی جسمانی ظلمت (مصیبت) اور سختی کسی کے سامنے آئے، تو اُسے واجب ہے کہ مشیتِ ایزدی کے لئے راضی ہو جائے، اور جو کچھ اس کے لئے حکم ہوا ہو، اُسے قبول کرے، اور کہے: **إِنَّا لِلّٰهِ وَإِنَّا إِلَيْهِ رَاجِعُونَ**۔ یعنی ہم خدا کے ہیں، اور ہم نے قبول کر لیا، جو کچھ اُس نے حکم کیا ہو۔ اگر ان مشکلات سے ہمیں کوئی ایسی جسمانی تکلیف پہنچے، جس کی وجہ سے ہم جسمانی طور پر مرجائیں، تو اُس صورت میں ہم اُس کی طرف واپس ہونے والے ہیں، اور تاویل میں مومن کو واجب ہے، کہ جب معقولات کا کوئی ایسا مسئلہ اس کے سامنے آجائے، جس کو وہ حل نہیں کر سکتا ہو، تو پھر اسی قول کو دہرائے، اس طریقہ پر (یعنی اس معنی میں) کہ ہماری جانیں صاحب العصر کی ہیں، کیونکہ ہمیں روحانی زندگی اسی سے ملی ہے، اور مشکلات میں ہم اس کی طرف رجوع کرنے والے ہیں؛ نیز وہ مومن یہ سمجھے کہ ”ہم اس مشکل مسئلے کو حل نہیں کر سکتے ہیں، اس کا علم امام زمان کے پاس ہے“ تاکہ اس کو روحانی فیض کا دروازہ کھلے، اور ان مشکلات کو سمجھ سکے، اور وہ غیب اُس پر کھلے گا، اور اگر کھل نہ جائے تو یہ اپنی ہی کمزوری سمجھے، اور اقرار کرے، کہ جو شخص ایسی مشکلات

کا چارہ جانتا ہو، اُسے یہ زیب دیتا ہے، کہ روحانی مشکلات میں لوگ اُسی کی طرف رجوع کریں، اور یہ صرف مومن ہی کے لئے ایک شفا بخش بیان ہے۔ والسلام۔

مذکورہ بالا آیت کی تاویل کی تحقیق

تاویل کا دوسرا نام حکمت ہے اور حکمت کا سمجھ لینا عوام کے لئے کوئی آسان بات نہیں، چنانچہ داعی حکیم ناصر خسرو قدس اللہ سرہ نے مذکورہ بالا آیت کی جو تاویل بیان فرمائی ہے، ہم ذیل میں اس کے اصولات کو ظاہر کر کے دکھاتے ہیں۔

قوله تعالى: "وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ ط وَلَبِشْرَ الصَّابِرِينَ الَّذِينَ إِذَا أَصَابْتَهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ۔ أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَئِكَ هُمُ الْمُهْتَدُونَ" ¹⁵⁴⁻¹⁵⁵ ہم تمہیں کچھ خوف اور بھوک سے اور مالوں اور جانوں اور پھلوں کی کمی سے ضرور آزمائیں گے، اور اے (رسول) ایسے صبر کرنے والوں کو، کہ جب اُن پر (ان مصیبتوں میں سے) کوئی مصیبت آپڑی، تو وہ (یے ساختہ) بول اُٹھے، کہ ہم تو خدا ہی کے ہیں اور ہم اُسی کی طرف لوٹ کر جانے والے ہیں، تو بخبری دے دو، کہ

انہیں لوگوں پر ان کے پروردگار کی طرف سے صلوات اور رحمت ہیں، اور
یہی لوگ ہدایت یافتہ ہیں۔“

مذکورہ ارشادِ الہی کی تعلیم یہ ہے کہ اللہ تعالیٰ مومنوں سے ضرور
امتحان لینے والا ہے، فرمایا گیا ہے کہ اس امتحان و آزمائش کی پانچ قسمیں
ہیں، جن میں سے ہر ایک قسم کے روحانی و جسمانی دود و پہلو ہیں، چنانچہ
پہلا امتحان خوف کا ہے جس میں جسمانی اور روحانی قسم کے تمام خوف و
ہراس شامل ہیں، دوسرا امتحان بھوک کا ہے جس میں روحانی اور جسمانی
غذاؤں کی کمی کا ذکر ہے، تیسرا امتحان مالوں کی کمی کے متعلق ہے جس میں روحانی
اور جسمانی دونوں قسم کے مالوں کا ذکر ہے، چوتھا امتحان نفوس کی کمی کے
بارے میں ہے جس میں نفوسِ قدسیہ اور نفوسِ بشریہ دونوں قسموں کا بیان
ہے، اور پانچواں امتحان پھلوں کی کمی کے باب میں ہے، جس میں روحانی
اور جسمانی دونوں قسم کے پھلوں کا تذکرہ ہے۔

اب ان پانچ قسم کے امتحاناتِ الہیہ کے روحانی پہلوؤں کے بارے میں
سنئے، کہ جس طرح مومن اپنے جسم کو تکلیف پہنچ جانے، اس کے ذلیل و خوار
ہو جانے اور ہلاک ہو جانے کا خوف رکھتا ہے، اسی طرح وہ اپنی روح
کو ایذا پہنچنے، اس کے خوار و رسوا ہو جانے اور فنا ہو جانے سے بھی ڈرتا
ہے، پس ثابت ہوا کہ خوفِ روحانی اور جسمانی دو قسم کا ہے، اس کے بعد
بھوک کا ذکر ہے، چنانچہ جسمانی بھوک جسم کے لئے غذا کی ضرورت محسوس
ہونے کا نام ہے، اور روحانی بھوک روح کے لئے غذا کی ضرورت محسوس

ہونے کا نام ہے، اور روحانی غذا عبادت و معرفت ہے، اس کے بعد مال کا ذکر ہے، ظاہری مال کی کمی یہ ہے کہ اس میں جسمانی ضروریات فراہم نہیں ہوتیں اور باطنی مال کی کمی یہ ہے کہ اس میں روحانی ضروریات پوری نہیں ہوتیں اور روحانی ضروریات علم حقیقت سے پوری ہو جاتی ہیں، اس کے بعد بھلوں کا ذکر ہے، ظاہری بھل یہی ہیں، جو درختوں سے حاصل ہوتے ہیں، اور باطنی بھل وہ ہیں، جو علم و دانش کے درختوں سے حاصل ہوتے ہیں، علم و دانش کے درخت امام زمان اور اس کے حدود میں، جو کلماتِ تامرہ اور اسماء الحسنیٰ کی صورت میں مومنین کے قلب و روح میں موجود ہیں، اور ان روحانی درختوں کے پھل تاویل اور حکمت کی صورت میں پائے جاتے ہیں۔

پس جس مومن کو ان پانچ قسم کی جسمانی مصیبتوں ہی کی طرح ان پانچ قسم کی روحانی مصیبتوں کا بھی احساس ہو جائے، یعنی جب وہ روحانی قسم کا خوف محسوس کرنے لگے، جب روحانی بھوک یعنی عبادت و معرفت کی کمی محسوس کرے، جب اپنے آپ میں روحانی مال یعنی علم حقیقت کی کمی محسوس کرے، جب نفوسِ قدسیہ تک رسا نہ ہو سکتے سے سخت پیشیمان ہو جائے اور جب تاویل و حکمت سے قاصر رہ جانے کا احساس کرے، تو اسے گھبراتا نہیں چاہئے، بلکہ عزم و ارادہ اور صبر سے کام لیتے ہوئے یہ قول کہنا چاہئے :-

«إِنَّا لِلَّهِ وَإِنَّا إِلَيْهِ رَاجِعُونَ» ہم خدا ہی کے ہیں اور

ہم اُسی کی طرف رجوع کرنے والے ہیں۔ اس قول کی ایک حکمت یہ ہے کہ مومنین خدا کے ہیں اور خدا مومنین کا ہے، چنانچہ ارشادِ نبوی ہے :-
 مَنْ كَانَ لِلَّهِ كَانَ اللَّهُ لَآدٍ جَوْشَخْصْ خَصَوَصِيَّتْ كَے سَاتَهْ خَدَا كَا
 ہو جائے، تو خدا بھی خصوصیت کے ساتھ اُسی کا ہو جاتا ہے۔

پس ایسا مومن نہ صرف جسمانی موت کے بعد خدا کی طرف رجوع کرتا ہے، بلکہ وہ اس زندگی میں بھی خدا کی طرف رجوع کر سکتا ہے، وہ اس طرح کہ جب مومن پر کوئی جسمانی یا روحانی مصیبت آپڑتی ہے، تو اُس کی نفسانی خواہشات اور حیوانی صفات کچھ وقت کے لئے یکسر خاموش ہو بیٹھتی ہیں، جس کی وجہ سے وہ مومن اُس وقت اس قابل ہو جاتا ہے کہ امام زمان علیہ السلام اور ان کے حدود کے ذریعہ خدائے تعالیٰ سے صلوة، رحمت اور ہدایت حاصل کر سکے، پس حقیقی مومن کو چاہئے، کہ روحانی یا جسمانی مصیبت کے پیش آتے وقت یہ قول کہا کرے، اور اس کے معنی و تاویل کو اسی طرح ہی سمجھے اور اس پر عمل کرے۔

جب حقیقی مومن یہ قول کہتا ہے، اور اس کے حقائق کو سمجھ لیتا ہے اور ان پر عمل کرتا ہے، تو وہ اُن صبر کرنے والوں میں سے ہو جاتا ہے، جن کو حضرت رسول علیہ السلام عملی طور پر خوشخبری سناتے ہیں، کہ انھیں لوگوں پر ان کے پروردگار کی طرف سے صلوات اور رحمت ہیں، اور یہی لوگ ہدایت یافتہ ہیں۔

تفسیر عمدة البیان میں حضرت امام جعفر الصادق سے روایت

ہے کہ فرمایا رسولِ خدا صلعم نے، کہ جو کوئی چار چیزوں پر عمل کرے، وہ شخص البتہ بہشتیوں میں سے ہو، اول کُنَّا لِاِلٰهٍ اِلَّا اللّٰه، اور دُہری یہ کہ اگر کوئی نعمت حاصل ہو، تو کہے کہ الحمد للّٰہ، اور تیسری یہ کہ اگر کوئی گناہ کرے، تو کہے کہ استغفر اللّٰہ، اور چوتھی یہ کہ جس وقت کوئی مصیبت پہنچے، تو کہے کہ اِنَّا لِلّٰہِ وَاِنَّا اِلَيْہِ رَاجِعُونَ، اس جیسی روایات تفسیر صافی اور کتاب دعائم الاسلام جلد اول ص ۲۲۳-۲۲۴ میں بھی پائی جاتی ہیں۔

Institute for
Spiritual and
Luminous Science
Knowledge for a united humanity

چاندزات ارشاد نمبر ۶۴ : ۱۱۷

کلامِ حکیم ناصر خسرو قدس اللہ سرہ العظیم
از کتاب روشنائی نامہ

انسان کے شرف کے بارے میں

[مترجم: علامہ نصیر الدین نصیر ہونزائی]

(۱) تو خود رامی ندانی کیستی تو

بگوتا در جهان بر چلیستی تو

ترجمہ: تو اپنے آپ کو نہیں جانتا کہ تو کون ہے (اگر تو اپنے

آپ کو جانتا ہے تو) بتا دے کہ دنیا میں تیرا قیام کس چیز پر ہے؟

مطلب: تو اپنے آپ کو نہیں پہچانتا کہ تو کون ہے، تیری ابتدائی

حقیقت کیا تھی اور آخری حقیقت کیا ہوگی، اگر تو اپنے آپ کو پہچانتا

ہے، تو ہمیں بتا دے کہ اس دنیا میں تو کس بنیادی طاقت پر کھڑا ہے؟

توئی تو بگوتا خود کدام است

(۲)

تنی با جان ترا آخر چه نام است

ترجمہ:- اپنی انتہائی خودی تبادے کہ کون سی ہے؟ تو جسم ہے یا جان، تیرا آخری نام کیا ہے؟

مطلب:- ان ان گفتگو میں جب اپنے کسی عضو یا اپنی کسی چیز کی طرف معنوی اشارہ کرتا ہے، تو کہتا ہے کہ ”میرا“ یا کہتا ہے کہ: ”میری“ جس میں دو چیزوں کی درمیانی نسبت کے معنی ہیں، اور جب وہ اپنی خودی اور انانیت کی طرف اشارہ کرتا ہے، تو ”میں“ کا لفظ استعمال کرتا ہے، جس میں انسان کی اُس آخری حقیقت واحد کا ذکر ہے جو بہت سی چیزوں کو اپنانے کی صلاحیت رکھتی ہے اور پھر ان سب کو چھوڑ کر مجرد اور بے تعلق ہو سکتی ہے، چنانچہ تو اپنی آخری خودی کے بارے میں تبادے کہ کونسی ہے، کیا تو یہی ظاہری جسم ہے یا جان؟ معرفت ذات کے آخری مقام پر تیری خودی کا کیا نام ہے؟

(۳) تو این ریش و سر و سبلت کہ بینی

تو پنداری توئی نے نے نہ ایسی

ترجمہ:- جب تو اپنی اس ڈارٹھی، مونچھ اور سر کو دیکھتا ہے، تو گمان کرتا ہے، کہ بس تو یہی جسم ہی ہے (اور اس کے علاوہ کچھ بھی نہیں) نہیں نہیں تو یہ نہیں ہے۔

مطلب:- جب تو اپنے جسم اور اسکے اعضاء کو دیکھتا ہے، تو تیرا یہ گمان ہوتا ہے، کہ بس تو سب کچھ ہی جسم ہے، اور جسم ہی کو اپنی خودی و انانیت قرار دیتا ہے، میں کہتا ہوں کہ یوں نہیں، تو اپنی ابتدائی اصلیت

اور آخری خودی میں جسم نہیں ہے، بلکہ تو کچھ اور حقیقت ہے۔

(۴) طلسم و بند و زندان تو است این

برو چشم خرد بگشائی خود بین

ترجمہ :- یہ جسم اور اس کے حواس، تیرے لئے جادو، بندھن اور قید خانے کی حیثیت سے ہیں، پس جا اور دیدہ دانش کھول کر اپنے آپ کو دیکھ لے۔

مطلب: جسمانی لذتیں طلسم، بندھن اور قید خانے کی مثال ہیں کہ انسان ان سے نکل کر اپنی ذات کی معرفت تک نہیں پہنچ سکتا، لہذا جب تک علم و دانش کی آنکھ حاصل نہ کی جائے، تو نہ ان رکاوٹوں سے نکل جانے کا کوئی راستہ دیکھا جاسکتا ہے، اور نہ انسان کی آخری حقیقت معلوم ہو سکتی ہے۔

(۵) تُو صورت نیستی معنی طلب کُن

نظر در جسم و جان بوالعجب کُن

ترجمہ :- تُو ظاہریت نہیں ہے (بلکہ معنویت ہے پس) تو معنویت طلب کر (اور اپنے اُس) عجیب جسم اور جان کو دیکھا کر۔

مطلب :- انسان کی ظاہریت با دام کے بیرونی چھلکوں کی طرح ہے، اور اس کی معنویت یعنی جسم لطیف اور روحِ ناطقہ مغز با دام اور اس کے تیل کی طرح ہیں، پس تُو اپنے جسمِ خاکی پر نظر نہ کر، بلکہ اپنے اُس عجیب اور معجزانہ جسمِ لطیف اور روحِ ناطقہ کا مشاہدہ کر۔

(۶) زہی نادان کہ خود را جسم دانی

رہا کن این سخن زیر کہ جانی

ترجمہ :- تو عجیب نادان ہے، کہ اپنے آپ کو جسم سمجھتا ہے، اس بات کو چھوڑ دے، کیونکہ تو جان ہے۔

مطلب: اگر انسان اپنی ساری کوششیں صرف جسم ہی کے لئے کر رہا ہو، تو گویا وہ اپنے آپ کو صرف جسم ہی سمجھتا ہے، حالانکہ اُسے یوں نہیں کرنا چاہئے، کیونکہ وہ تو دراصل جان یعنی روح کی حیثیت سے ہے۔

(۷) کہد امین جان نہ این جانِ طبیعی

نکو بسنگر کہ چیزی بس بدیع

ترجمہ :- کون سی جان، یہ جان نہیں جو طبعی ہے، اچھی طرح سے دیکھ لے کہ تو ایک بہت عجیب چیز ہے۔

مطلب :- میں نے جو کہا کہ تو جسم نہیں، بلکہ جان ہے، تو اس سے میری مراد وہ جان ہرگز نہیں، جو طبعی قسم کی ہے، یعنی وہ نفس نہیں، جو خشکی تری، سردی اور گرمی کے اعتدال پر زندہ رہ سکتا ہے، پس اچھی طرح سے اپنی حقیقت کا مشاہدہ کر، کیونکہ تو ایک انتہائی معجزانہ چیز ہے۔

(۸) توئی جان سخن گوئی حقیقی

کہ باروح القدس دارد رفیقی

ترجمہ :- تو بحقیقت وہ بولنے والی جان ہے، جو روح القدس

کے ساتھ رہا کرتی ہے۔

مطلب :- تو وہ روح ہے، جو بحقیقت بولنے والی ہے، جس کو کہ روح ناطقہ کہا جاتا ہے، جو روح القدس کی ہم نشین ہے، کیونکہ اگر یہ مان لیا جائے، کہ کلام کرنا اس روح کی خاصیت ہے تو اس کی رفاقت اور ہم کلامی کے لئے ایک اور روح کا ہونا لازم آتا ہے، پس درست ہے کہ روح ناطقہ روح القدس کی ہم نشین اور ہم کلام ہے۔

(9) زجا و ازجبت ہستی منترہ

بین تا کیستی انصاف خوددہ

ترجمہ :- مکان اور طرف سے تو پاک ہے، پس دیکھ لے اور خود ہی انصاف سے بتا دے کہ تو کون ہے۔

مطلب :- جب یہ مانا گیا، کہ انسان بحقیقت جسم نہیں، بلکہ روح کی حیثیت سے ہے، تو اس کا نتیجہ یہ نکلا کہ انسان ایک لامکانی اور لاجہتی حقیقت ہے، کیونکہ روح مکان و زمان سے بالاتر ہے، پس معرفت کی آنکھ سے اپنے آپ کو دیکھ لے اور خود ہی انصاف سے بتا دے، کہ تو کون ہے، اور تیری ہستی کی آخری حقیقت کیا ہے۔

(10) نگر تا در گمان اینجا نیفتی

قدم بشارتا از پانیفتی

ترجمہ :- (چشم باطن سے) دیکھ لیا کہ، تاکہ تو اس مقام

پروہی گمان میں گم نہ جائے، قدم جما کر چل، تاکہ تو گم نہ پڑے۔
 مطلب:- معرفتِ ذات کی ابتدائی منزل علم الیقین ہے، درمیانی
 منزل عین الیقین ہے اور آخری منزل حق الیقین ہے، اور علم الیقین
 کی منزل سے پہلے جو راستہ آتا ہے، وہ گمان ہی گمان ہے، یعنی
 وہ ایک تاریک راستہ ہے، اور اگر اس تاریکی میں خدا کے نور
 نے ہدایت نہ فرمائی، تو انسان گم جانے کا خطرہ درپیش رکھتا ہے، پس
 انسان کو چاہئے، کہ دیدہ دانش سے کام لے کر ذریعہ ہدایت کو پہچان
 لیا کرے، اور قدم جما کر منازلِ یقین کی طرف آگے بڑھتا جائے۔

(۱۱) بچشم سرجمالت دیدنی نیست

کسی کو دید رویت چشم معنیست

ترجمہ:- سر کی آنکھ سے تیرا جمال دکھائی دینے والا نہیں،
 وہ شخص جس نے تیرا (یہ روحانی) چہرہ دیکھا (کوئی نہ تھا، مگر چشم
 حقیقت ہی ہے۔

مطلب:- اس ظاہری آنکھ سے تیرا روحانی حسن و جمال دیکھا
 نہیں جاسکتا، پھر ایسا کوئی شخص کہاں ہے، جس نے اپنی ظاہری آنکھ
 سے اپنا یہ جلوہ دیکھا ہو، مگر یہی ہے کہ دیدہ حقیقت سے یہ جلوہ دیکھا
 گیا ہے۔

صفات از صفتهائی خدا نیست

ترا این روشنی زان روشنائیست

(۱۲)

ترجمہ:- تیری (روحانی) صفات خدا تعالیٰ کی صفات سے ہیں، تجھ کو یہ علم و دانش کی روحانی (روشنی اُس) خدا کی ہمہ گیر و ہمہ رس (روشنی سے حاصل ہے۔

مطلب:- جب قرآن ہمیں یہ تعلیم دیتا ہے، کہ خدا تعالیٰ عقلانی و روحانی طور پر کائنات و موجودات کا نور ہے، تو لازماً وہ مہربان مالک انسانی صفات کا بھی نور ہے، پس انسان کی یہ باطنی روشنی دراصل خدا ہی کی روشنی ہے، اور اس روشنی کے زیر اثر انسان کی جو پسندیدہ صفات ہوتی ہیں، گویا وہ خدا ہی کی اپنی صفات ہیں۔

(۱۳) ہمیں بخش دے کوزو چیزیں نکاہد

ترا داد و دہد آنرا کہ خواہد

ترجمہ:- تجھ کو وہ (اپنی صفات سے صفات اور اپنی روشنی سے روشنی) کچھ اس طرح عطا فرماتا ہے کہ (اس کی صفات میں) کوئی کمی واقع نہیں ہوتی۔ تجھے عطا فرمایا، اور اسی طرح وہ جس کو چاہے عطا فرماتا ہے۔

مطلب:- جب خدا تعالیٰ اپنی صفات اور اپنی روشنی میں سے اپنے خاص بندوں کو صفات عالیہ اور نور ہدایت عطا فرماتا ہے تو اس کی ذات و صفات میں ہرگز کوئی کمی واقع نہیں ہوتی اور اس کے اختیار میں ہے کہ وہ جس کو چاہے عطا کرے، جس طرح خود تجھے یہ روحانی نعمتیں عطا کی گئی تھیں۔

(۱۴) زُورِ او تو ہستی، ہچو پر تو
وُجودِ خود بہرِ داز و تو او شو

ترجمہ:- تو اُس کے زور سے عکس (یعنی روشنی) کی طرح
ہے، پس اپنے وجود کو فنا کر دے، اور تو وہ ہو جا (یعنی خدا کی بقا
میں ہمیشہ کے لئے باقی رہا کر)۔

مطلب:- خدا تعالیٰ گویا نورانیت کا سورج ہے، اور تو اُس
کا وہ عکس ہے، جو آئینے میں نظر آتا ہے، پس اگر تو چاہتا ہے، کہ یہ
عکس سورج کے ساتھ مل کر ایک ہو جائے، تو اپنے وجود کے آئینے
کو ختم کر ڈال، یعنی جب تیری خودی اور انانیت خدا کے نور تک پہنچ
چکی ہے تو اپنی ہستی کو مٹا دے، تاکہ دوئی ختم ہو کر وحدت ہی وحدت
رہے۔

(۱۵) حجابت دُور دارد گمہ نجوئی

حجاب از پیش برداری تو اوئی

ترجمہ:- اگر تو اسے ڈھونڈے، تو وہ تیرے لئے اپنا پردہ ہٹا
دے گا (اور جب) تو نے پردہ کو ہٹا دیا، تو (یہ حقیقت تجھ پر منکشف
ہوگی کہ) تو خود ہی وہ ہے۔

مطلب:- اگر تو خدا کو ڈھونڈے، تو وہ ایسا مہربان ہے، کہ
وہ خود ہی اپنا پردہ تیرے سامنے سے ہٹا دے گا، اور جب تو نے
اسی طرح خدا کی مدد سے پردے کو ہٹا دیا، تو یہ حقیقت تجھ پر کھل جائے

گی، کہ فی الاصل تیری خودی اور انانیتِ خدا سے کبھی جُدا ہی نہیں ہوئی ہے۔

(۱۶) بہشت و دوزخ دیگر جُزین نیست

جُزین داند کہ او باریک بین نیست

ترجمہ :- اس حقیقت کے سوا کوئی بہشت اور کوئی دوزخ ہی نہیں، اور جو شخص باریک بین نہ ہو، تو وہ بہشت اور دوزخ کو، اس کے سوا سمجھتا ہے۔

مطلب :- یہی علم و معرفت اور خدا کی وحدت حقیقی بہشت ہے اور اسی میں وہ تمام لذتیں اور راحتیں مجموع ہیں، جن کا ذکر قرآن وحدیث میں ہے، اور اس وقت وحدت سے محروم رہ جاتا ہی دوزخ ہے، جس میں ہر قسم کا عذاب موجود ہے، جس طرح خدا و رسول نے اس کا بیان فرمایا ہے، والسلام۔

چاندزات ارشاد نمبر ۶۴ : ۱۱۸

قصیدہ منتخب از دیوانِ قائمیاتِ مخلصہ اشعار

رئیس حسن (مترجمہ: علامہ نصیر الدین نصیر ہونزائی)

- (۱) ہر دل کہ بارضایِ امام آشنا شود
بے ہیچ شک نشانہ امر خدا شود
ترجمہ:- ہر دل جو امام زمان علیہ السلام کی خوشنودی سے واقف
ہو جائے (اس میں) کوئی شک ہی نہیں کہ وہ خدا کے امر کا نشانہ (یعنی
توفیق و ہدایت نازل ہونے کا مقام) بن جاتا ہے۔
- (۲) آن بندہ باشد آنکہ بمعنی و منزلت
برساکنانِ عالم جان بادشاہ شود
ترجمہ:- وہ بندہ (اس خوشنودی کی بدولت) اس قابل
ہو جاتا ہے، کہ وہ حقیقت اور مرتبت میں روحانی عالم کے باشندوں
پر پادشاہ ہوگا۔

(۳) جائے رسد بقوۃ روح القدس کہ خاک

در زیر نعلِ مرکبِ او کیمیا شود

ترجمہ :- وہ شخص روح القدس کی قوت و تائید سے ایک ایسے (بلند) مقام پر پہنچتا ہے، کہ اُس کے گھوڑے کے نعل کے نیچے مٹی کیمیا (یعنی سونا) بن جاتی ہے۔

(۴) نفس شریف او بمحانی در ارتقاء

زین عشوۃ شواغلِ حس مُرتقا شود

ترجمہ :- اُس کا شریف نفس (یعنی روحانی مشاہدہ) حقائق کے ذریعہ ارتقاء و عروج کے سلسلے میں حسی مشغلوں کے اس فریب سے (گذر کر) بلند ہو جاتا ہے۔

(۵) نورِ ضمیر او بکرامات و معجزات

خود شیدا و جگنکرہ کبریا شود

ترجمہ :- اُس کے ضمیر کا نور (روحانی) کرامات و معجزات کے سلسلے میں بزرگی کی چوٹی کی بلندی کا سورج بن جاتا ہے۔

(۶) انصارِ دین و دعوتِ حق را در اعتقاد

ہم پیشوا می مطلق و ہم مقتدا شود

ترجمہ :- وہ شخص اعتقادی طور پر دین کے مددگاروں اور دعوتِ حق کرنے والوں کے لئے حقیقی پیشوا اور رہنما ہو جاتا ہے (یعنی اُس کی روح کی اصلیت امامِ زمان کی ہستی میں موجود نظر آنے لگتی ہے)۔

(۷) ہاں اے حسن نہ موسم آن است کو ہوس

جان و دل تو جعبہ تیر ہوا شود

ترجمہ:- خبردار اے حسن! اب، وہ وقت نہیں، کہ حرص و ہوس کی وجہ سے تیری جان اور دل نفسانی خواہشات کے تیروں کا تمکش ہو جایا کرے۔

(۸) یا باز فکر و وہم تو در کسب جاہ و مال

موقوف این نشیمنِ خوف ورجا شود

ترجمہ:- یا (یہ کہ) تیری فکر اور وہم کا باز (دنیوی) عزت اور مال کمانے کے لئے اس خوف اور امید کے ٹھکانے میں ٹھہرا رہے۔

(۹) یا ہمت تو از رہِ آرزو نیاز و حرص

مشتاقِ این سرایِ مجاز و فنا شود

ترجمہ:- یا (یہ کہ) طمع، احتیاج اور حرص کے طریقے پر تیری ہمت اس مجاز و فنا کے گھر (یعنی دنیا) ہی کی مشتاق ہو جایا کرے۔

(۱۰) می دان کہ حُبِ جاہ بلائی بُودِ عظیم

کا بلیس باشد آنکہ بآن مُبتلا شود

ترجمہ:- جان لے کہ (دنیوی) عزت کی محبت ایک عظیم بلا ہے، کیونکہ جو شخص اس میں گرفتار ہو جائے، تو وہ ابلیس بن جاتا ہے۔

(۱۱) مورا است حُب مال مروا امان مدہ

کان مورا مار گرد دوارا اژدہا شود

ترجمہ :- دولت کی محبت گویا حرلیں چو نیٹی ہے، تو (اپنے اندر) اُس کو نہ رہتے دے، کیونکہ وہ چو نیٹی تو سانپ بن جاتی ہے، اور وہ سانپ اژدہا بن جاتا ہے۔

(۱۲) وقت است اگر دل تو توفیق ذوالجلال

زین کائنات عالم خاکی جُدا شود

ترجمہ :- اگر خدائے بزرگ کی توفیق سے تیرا دل اس عالم خاکی کی کائنات سے بکسو ہو جائے تو عین موقع ہے۔

(۱۳) ذات تو در جماعت قائم باختیار

شائستہ متابعت اولیا شود

ترجمہ :- (در ان حال) تیری ذات جماعت قائمہ کے ساتھ منتخب ہو کر اولیاء اللہ (یعنی آئمہ برحق) کی پیروی کی قابل ہوگی۔

(۱۴) تائید نور بخش خداوند حق ترا

بخشنده سعادت بے منتہا شود

ترجمہ :- (پھر اُس وقت) امام برحق کی وہ تائید جو نور عطا کر دینے والی ہے، تجھے کبھی ختم نہ ہونے والی سعادت بخشے گی۔

(۱۵) صاحب زمان کہ بہر سجد جناب او

ہر لحظہ پشت عالم اعلیٰ دوتا شود

ترجمہ :- صاحب زمان (کی یہ شان ہے) کہ ان کے حضور میں
سجدے کے لئے عالم بالا کی پشت ہمیشہ مچھکی ہوئی ہوتی ہے۔

(۱۶) مولا محمد آنکہ اثرِ خاک پای او

در چشم عقل سر مہ کشف الغطا شود

ترجمہ :- مولانا محمد علیہ السلام وہ ہیں، جن کی خاک پا کا اثر
عقل کی آنکھ سے (روحانی تاریکی کا) پردہ ہٹا دینے والا سر مہ بن
جاتا ہے۔

(۱۷) ای آنکہ بے اجابت تو نیست در موجود

کز بیچ باب حاجت عالم روا شود

ترجمہ :- اے وہ ہستی! جو آپ کی قبولیت کے سوا یہ امر
ممکن اور موجود نہیں، کہ دنیا والوں کی حاجت کسی اور سبب سے روا
ہو جائے۔

(۱۸) گر سایہ سخط فگنی بر فرشتہ

دیو زمانہ گرد و کارش ہبیا شود

ترجمہ :- اگر آپ کسی فرشتے پر ناخوشنودی کا سایہ ڈالیں،
تو وہ زمانے کا شیطان بن جاتا ہے، اور اُس کا (تمام سابقہ نیک)
عمل ناچیز ہو جاتا ہے۔

(۱۹) وردیورا بچشم عنایت کنی نگاہ

ہچون فرشتہ معدن صدق و صفا شود

ترجمہ :- اور اگر آپ شیطان کو مہربانی کی نظر سے دیکھیں، تو وہ فرشتہ ہی کی طرح صدق و صفا کی کان بن جاتا ہے۔

(۲۰) زندانِ سرائے حادثہ بر بندگانِ تو

از رحمتِ تو روضۂ دارالبتقا رشود

ترجمہ :- (اگر آپ چاہیں تو) حادثات کا قید خانہ (یعنی یہ دنیا) آپ کے بندوں کے لئے آپ کی رحمت سے عالمِ بقا کی بہشت بن جاتا ہے۔

(۲۱) این بندہ ضعیف کہ از ترسِ فعلِ خویش

زنگِ رخسِ ہمی بصفِ کمر با شود

ترجمہ :- (آپ کا) یہ عاجز بندہ ایسا ہے، کہ اپنے عمل کے خوف سے اس کے چہرے کا رنگ کمرِ با کے رنگ کی طرح ہو جاتا

ہے۔

(۲۲) از غایتِ فسادِ خیالاتِ ہر زمان

بروئی ہمی صوابِ دو گیتی خطا شود

ترجمہ :- ہمیشہ خیالات کی انتہائی خرابی کی وجہ سے اس کے دونوں جہان کا درست کام غلط ہو جاتا ہے۔

(۲۳) لیکن بعز و قدر مطیعانِ عہد تو

گیر و امید با سرورِ دودعا شود

ترجمہ :- لیکن وہ آپ کے زمانے کے حقیقی فرمانبرداروں کی

عزت و قدر کے وسیلے سے توقع رکھتا ہے، اور رو و دُعا کے خیال میں رہتا ہے۔

(۲۴) تا بُو کہ از شفاعتِ ایشان دران نفس
کین مرغِ جان ازین نفس تن جدا شود
ترجمہ :- تاکہ اُن کی سفارش حاصل ہو اُس وقت جب کہ
روح کا پرندہ جسم کے اِس نفس سے نکل جاتا ہے۔

۱-3-67

چاند رت ارشاد نمبر ۶۴ : ۱۲۲

Institute of
Spiritual Wisdom
and
Luminous Science

Knowledge for a united humanity

جلوۂ نورِ خدائی پیشوا می ملتی

(مترجمہ علامہ نصیر الدین نصیر ہونزائی)

یہ نشاط اور توارخی واقعہ ۲۴ فروری ۱۹۱۱ء کا ہے، کہ جب امام مولانا سلطان محمد شاہ (علیہ الصلوٰۃ والسلام) علیگرہ یونیورسٹی کے امدادی چندہ کے لئے شہر لاہور میں تشریف فرما ہوئے، تو اسلامیہ کالج لاہور کی جانب سے امام عالی مقام کی خدمتِ اقدس میں حسب ذیل نظم پڑھی گئی:-

(۱) مرحبا ای ساربانِ محلِ ما مرحبا

مرحبا ای رہبرِ وایِ خضرِ برنامرحبا

ترجمہ:- مرحبا ای ہمارے ملکی و ملی ترقی کی سواری کے ساربان!

مرحبا!! مرحبا ای ہمارے قومی پیشوا اور جوان سالِ خضر! مرحبا!!

(۲) "قَمُّ بَاذِنِ اللّٰهِ" گفتی مُرُوکَانَ قَوْمِ رَا

مرحبا ایجاہزِ میجا مرحبا

ترجمہ:- آپ نے "قَمُّ بَاذِنِ اللّٰهِ" (یعنی خدا کے حکم سے اٹھ کھڑے

ہو جاؤ یعنی زندہ ہو جاؤ) کہہ کر گویا ہماری قوم کے اُن مُردوں کو زندہ کر دیا، جو پس ماندگی اور جہالت کی موت مرچکے تھے۔ مرحبا ای حضرت عیسیٰ مسیح کے معجزات کہ دکھانے والے! مرحبا!!

(۳) مرحبا ای ساقی میخانہٴ علم و ہنر

مرحبا ای ہادی گمگشتانِ بے خبر

ترجمہ:- مرحبا اے علوم و فنون کے میخانے کے ساقی! مرحبا ای وادیِ لاعلمی میں کھوئے ہوؤں کو از سر نو شاہراہِ ترقی پر گامزن کر دینے والے!!

(۴) نامِ نیکت کارِ نیکت در جہان باشد مدام

فخرِ دین و فخرِ ایمان بانیِ دارالسلام

ترجمہ:- آپ کا نیک نام اور آپ کے اچھے کام رہتی دنیا تک یادگار رہیں گے۔ آپ ہمارے دینِ اسلام اور ایمان کے لئے باعثِ فخر و مباہات ہیں، اور آپ شہر دارالسلام کے بانی ہیں۔

(۵) میرِ عالی گوہری و رہنمائیِ ملتی

جلوۂ نورِ خدائی پیشوائیِ ملتی

ترجمہ:- آپ ہمارے عالی نسب سردار (یعنی آلِ محمد) ہیں۔ اور ہماری مقدس ملت کے رہنما ہیں، آپ خداوند تبارک و تعالیٰ کے عالمِ کبیر نورِ ہدایت کی جلوہ گاہ ہیں اور ہماری پاک ملتِ اسلامیہ کے پیشوا ہیں۔

چاندرات ارشاد نمبر ۶۴ : ۱۲۷

خانہ اور صاحبِ خانہ

از کُلیاتِ شمس تبریزی
(ترجمہ و شرح از علامہ نصیر الدین نصیر ہونزائی)

۱۔ ای قوم بچ رفتہ کجائید کجائید
معشوق ہمیں جاست بیائید بیائید
ترجمہ: اے لوگو! جو (بطریق ظاہر خانہ کعبہ کے) حج کے
لئے گئے ہو، کہاں ہو؟ کہاں ہو؟ تمہارا حقیقی معشوق تو یہیں ہے،
آجاؤ آجاؤ۔

۲۔ معشوقِ تو ہمسایہ و دیوار بدلیوار
درباد یہ سرگشتہ شہا درچہ ہوائید
ترجمہ: تمہارا حقیقی محبوب تو تمہارے پڑوس ہی میں ہے
(اور وہ تم سے اس قدر نزدیک ہے کہ، اُس کے اور تمہارے

گھر کی دیوار ایک ہے۔ تم حیران اور پریشان ہو کر صحرا و بیابان میں
کس چیز کی آرزو اور جستجو کر رہے ہو؟

۳۔ گر صورتِ بے صورتِ معشوقِ بینید

ہم خواجہ وہم خانہ وہم کعبہ شمائید

ترجمہ :- اگر تم حقیقی معشوق کی غیر مشخصی صورت (کے غیر فانی
جلال و جمال) دیکھو گے (تو تمہیں یقین ہی کرنا پڑے گا کہ درحقیقت،
اُس گھر کے مالک بھی، وہ گھر بھی اور وہ کعبہ بھی تم خود ہی ہو۔

۴۔ وہ بار از آن راہ بدان خانہ برقتید

یک بار ازین خانہ برین بام برائید

ترجمہ :- تم دس دفعہ اُس (دُور دراز جسمانی) راستے سے جا
کر اُس گھر میں دیکھ چکے (اب کم از کم) ایک دفعہ (اپنے وجود کے)
اس گھر سے (روحانیت کی) اس چھت پر بھی چڑھ کر ذرا دیکھو تو سہی۔

۵۔ آن خانہ لطیف است نشا نہاش بگفتید

از خواجہ آن خانہ نشانی بنمائید

ترجمہ :- (تمہارے کہنے کے مطابق) وہ گھر (یعنی خانہ کعبہ) جس
کے نشانات تم بتا چکے، خوبصورت ہی سہی۔ مگر تم اُس گھر کے مالک کا بھی
کوئی نشان ہمیں بتا دو (کیا تم نے صرف گھر ہی دیکھا اور گھر کے مالک
کو نہیں دیکھا؟)

۶۔ یک دستہ گل کو اگر آن باغ بدیدید
 یک گوہر جان کو اگر از بحر خدائید
 ترجمہ :- اگر تم نے (علم و معرفت کے) اُس باغ کو دیکھ پایا ہے
 تو ہمیں (بطور نمونہ) کوئی گل دستہ دکھا دو۔ اور اگر تم اپنے دعویٰ کے
 مطابق (خدا کے نورانی سمندر سے ہو) یعنی اگر تم معرفت ذات کے
 سمندر کے غواص ہو) تو ہمیں کوئی روحانی موتی دکھا دو (تا کہ ہم تمہارے
 کہنے پر باور کریں)۔

۷۔ با این ہمہ، آن رنج شام گنج شما باد
 افسوس کہ برگنج شما پرده شمائید

ترجمہ :- ان تمام (خامیوں) کے باوجود دعا ہے، کہ تمہاری وہ
 (ساری) تکالیف تمہارے لئے (روحانی) خزانے کی صورت اختیار کر جائیں!
 مگر افسوس (اس کے لئے کیا کیا جائے!) کہ تم خود ہی اپنے اُس گنجِ گمراہیہ
 کے سامنے پردہ (بن کر بیٹھے) ہو۔

چاندزات ارشاد نمبر ۶۴ : ۱۲۹

عملی تصوف کے روشن حقائق

منتخب از کلیاتِ شمس تبریزی
(مترجمہ علامہ نصیر الدین نصیر ہونزائی)

(۱) ما آتش عشقیم کہ در موم رسیدیم
چون شمع بسیرا نہ مظلوم رسیدیم
ترجمہ :- ہم عشق کی آگ ہیں، جو موم بتی میں پہنچ گئے۔ شمع (کے
شعلے) کی طرح بیچارہ پروانے میں پہنچ گئے۔

(۲) یک حملہ مردانہ مستانہ بکرہ دیم
تا علم بدادیم معلوم رسیدیم
ترجمہ :- ہم نے (اپنے نفس کے خلاف) مست بہادروں کی طرح
ایک بھر پور حملہ کر دیا۔ یہاں تک کہ ہم نے اپنا علم دے دیا، اور ہم معلوم
(یعنی مشوقِ حقیقی) تک پہنچ گئے۔

(۳) آن مہ کہ نہ باللاست نہ لپتست بتابید

وانجا کہ نہ محمود نہ مذموم رسیدیم

ترجمہ:- وہ (روحانی اور لامکانی) چاند طلوع ہوا، جو نہ آسمان میں ہے نہ زمین پر۔ (جس کی تابناک روشنی میں)، ہم وہاں پہنچ گئے، جہاں اچھے اور بُرے کا سوال ہی پیدا نہیں ہوتا۔

(۴) تا حضرت آن لعل کہ در کون نگنجد

بر کورئی ہر سنگدلِ شوم رسیدیم

ترجمہ:- ہر سنگدل نا اہل شخص اپنے اندھا پنہ ہی میں رہا، اور ہم اُس لعل (یعنی گوہرِ عقل) کے حضور تک پہنچ گئے، جو (اپنی وسعتِ نورانیت کی وجہ سے) کائنات میں سمویا نہیں جاتا۔

(۵) با آیتِ کرسی بسوی عرشِ پریدیم

تا حتیٰ بدیدیم بقیوم رسیدیم

ترجمہ:- آیتہ الکرسی کے ذریعے (جس میں اسمِ اعظم کے عظیم ترین اسرار پوشیدہ ہیں)، ہم نے عرشِ اعلیٰ کی طرف پرواز کیا (کیونکہ) جب ہم نے حتیٰ (یعنی زندہ انسانِ کامل) کو دیکھ پایا اور پہچان لیا، تو ہم قیوم تک پہنچ گئے۔

(۶) امروز از آن باغِ چہ بابرگ و نواٹیم

تاظنِ نبری خواجہ کہ محروم رسیدیم

ترجمہ:- آج جبکہ ہم اُس (علم و عرفان کے) باغ کی بدولت سازو

سامان کے ساتھ ہیں، تو اے خواجہ! تو یہ گمان نہ کرنا، کہ ہم (اُس باغ سے) محروم آئے ہیں۔

(۷) ویرانہ بومان بگزاریم چو بازان

ما یوم نہ ایم ارچہ درین بوم رسیدیم

ترجمہ:- ہم باز اور شاہین کی طرح یہ کھنڈر (یعنی دنیا، اوتوں

کے لئے چھوڑ دیتے ہیں) کیونکہ کھنڈر اوتوں کی جگہ ہے اور، ہم اوتوں نہیں ہیں، اگرچہ ہم اس زمین پر آئے ہیں۔

(۸) زُنارِ گسٹیم برقیصرِ رومی

تبریزِ بہرِ قصہ کہ در روم رسیدیم

ترجمہ:- (ہماری دینی غیرت و مردانگی کا یہ عالم ہے کہ) ہم نے

قیصرِ روم ہی کے سامنے زُنار توڑ دی۔ اے تبریز! تو یہ قصہ دُنیا کو سنا

دے، کہ ہم (اب) روم میں پہنچ گئے ہیں۔

Knowledge for a united humanity

چاندات ارشاد نمبر ۶۴ : ۱۳۲

وہ نور جس کے ذریعہ خدا دیکھا جاسکتا ہے

منتخب از کلماتِ شمس تبریزی
ترجمہ از علامہ نصیر الدین نصیر ہونزائی

دلی یادیدہ عقلی تو یا نورِ خدا بینی

چراغِ افروزِ عشاقی تو، یا خورشیدِ آئینی

ترجمہ: (اے حقیقی معشوق!) آپ دل میں یا عقل کی آنکھ! یا
آپ وہ نور ہیں، جس کے ذریعے خدا دیکھا جاسکتا ہے! آپ عاشقوں کا
چراغ روشن کرنے والے ہیں یا دین کا سورج!

چُونامت بشنود دلہا ننگِ دردِ من از لہا

شود حل جملہ مشکلمہا بنورِ لم یزل بینی!

ترجمہ: جب (عاشقوں کے) قلوب آپ کا (حقیقی) نام سنتے ہیں
تو خوشی سے پھولے نہ سماتے ہیں (اور) اُس نور کی بدولت، جس کے
ذریعہ خدا دیکھا جاسکتا ہے، تمام مشکلات حل ہو جاتی ہیں۔

بگفتم آنتا بابا، تو مرا ہمراہ کنُ با تو
کہ جملہ درد ہارا تو شفا گشتی و تسکینی

ترجمہ :- میں نے کہا کہ اے سورج! آپ مجھے اپنا ساتھی بنا
لیجئے، کیونکہ آپ ہر قسم کے دکھ درد کے لئے شفا اور تسکین ہیں۔

بگفتا: جانِ رُباکیم من قدم بر عرشِ سایم من
بابِ وگلِ کم آیم من مگر در وقتِ دہرِ حینی

ترجمہ :- انہوں نے فرمایا کہ میں بڑا جان لیوا ہوں (اور میری عالی مرتبتی کی یہ
شان ہے کہ امیں عرشِ معلیٰ پر قدم رکھتا ہوں، پانی اور گارے میں بہت کم آتا ہوں،
مگر موقع پر اور ہر وقت۔

چو تو از خویش آگا ہی ندانی کرد ہمراہی
کہ آن معراجِ اللہی نیا بد جز کہ مسکینی

ترجمہ :- جب تو صرف اپنے آپ سے خبر رکھتا ہے، تو تو میری رفا
نہیں کر سکتا۔ کیونکہ وہ معراجِ الہی (یعنی میری رفاقت) کسی عاجز و مسکین
بندے کے سوا دوسرے کو حاصل نہیں ہوتی۔

تو مسکینی درین ظاہر درونت نفس بس قاہر
یکی سالوسکِ کافر کہ رہن گشت رہ شینی

ترجمہ :- تو اس ظاہریت میں مسکین ہے۔ مگر تیرے باطن میں
نفس بڑا زبردست ہے، وہ ایک ایسا مکار کافر ہے کہ وہ ایک راہِ نشین
(یعنی بھکاری تھا، مگر اب) ڈاکو بن گیا ہے۔

مکن پوشیدہ از پیری چنین مُودر چنین شیرِ
 یگی پیری کہ علم غیب زیرِ اوست بالینی
 ترجمہ :- ایسے دودھ میں جو یہ بال گہر پڑا ہے، وہ کسی پیر و مُرشد
 سے نہ چھپا یا کر، خصوصاً ایک ایسے پیر و مُرشد سے، جس کے تحت علم
 غیب تکئے کی طرح مستعمل ہے۔

طیب عاشقان است او جہان اہمچو جان است
 گداز آہنک است او باہن دادہ تلثینی
 ترجمہ :- وہ عاشقوں کے طیب ہیں، وہ عالم کی روح ہیں، وہ
 لوہوں (یعنی سخت دلوں) کے پگھلانے والے ہیں، جنہوں نے لوہے کو
 (پگھل کر) نرم ہو جانے کی خاصیت بخشی ہے۔

کند در حال گلِ رازر، دہد در حال تنِ راسر
 از و انوارِ دین یا بدروان و جانِ بے دینی
 ترجمہ :- (ان کی یہ شان ہے کہ) وہ فوراً ہی گارے کو سونا بنا دیتے
 ہیں اور فوراً ہی جسم کو سرعطا کر دیتے ہیں (جب انہوں نے عنایت فرمائی تو انہی کے ذریعہ
 کسی بے دین شخص کی رُوح اور جان کو بھی انوارِ دین نظر آتے لگتے ہیں۔

وران دہلیز و ایوانش، بیانگر تو برہانش
 شدہ ہر مردہ از جانش یگی و لسی ورامینی
 ترجمہ :- اُن کی دہلیز اور شاہی محل میں آکر اُن کی دکرامت و توانائی
 کی دلیل دیکھ لیا کر، کہ ہر مردہ ان کی معجزانہ رُوح کی بدولت و لسی اور امین

ہو گیا ہے۔

زشمس الدین تبریزی دلا این حرف می بیزی

بامیدی کہ باز آید ازان خوش شاہ شاہینی

ترجمہ: اے دل! تو ان باتوں کی چھان میں شمس الدین تبریزی

ہی کے بارے میں کرتا ہے، اس توقع سے کہ اُن عالی مرتبت بادشاہ کی طرف

سے پھر کوئی شاہین آجائے۔

چاندزات ارشاد نمبر ۶۴ : ۱۳۵

Institute for
Spiritual Wisdom
and
Luminous Science

Knowledge for a united humanity

درشناختن نفس

اپنی ذات کی پہچان کے بارے میں
 { از روشنائی نامہ حکیم سیدنا پیر ناصر خسر و قدس اللہ سرہ }
 ترجمہ علامہ نصیر الدین نصیر ہونزائی

۱۱) بدان خود را کہ گم خود را بدانی

ز خود ہم نیک و ہم بد را بدانی

ترجمہ: (اے مومن!) اپنے آپ کو پہچان لے، کیونکہ اگر تو

خود کو پہچانے، تو اپنی ذات (کی اسی معرفت کے ذریعے) سے خیر کی
 حقیقت بھی اور شر کی حقیقت بھی سمجھ سکے گا۔

۱۱) حکمت: جب بموجب حدیث انسان کی اپنی معرفت ہی خدا کی معرفت ہے
 اور جب خدا کے متعلق ”ہمہ اوست“ کا نظریہ صحیح ہے، تو خدا کی کُلّی معرفت کے
 ضمن میں ہر چیز کی حقیقت معلوم ہونے میں کیوں تعجب ہو۔

(۲) شناسائی و وجودِ خویش تن شو

پس آنکہ سرفرازِ انجمن شو

ترجمہ: پہلے تو اپنی ہستی و ذات کا شناسا و عارف ہو جا، پھر اس (علم و معرفت سے مالا مال ہونے) کے بعد میرے مجلس ہو جا۔

(۳) چو خود دانی ہمہ دانستہ باشی

چو دانستی زہر بدرستہ باشی

ترجمہ: جب تو خود کو پہچانے، تو لازماً تجھے تمام چیزوں کا علم حاصل ہوگا، اور جب تمام چیزوں کا علم حاصل ہوا، تو یقیناً تجھے ہر قسم کے شر سے چھٹکارا ملے گا۔

(۴) ندانی قدرِ خود زیرِ اپن بینی

خدا بینی اگر خود را بہ بینی

(۳) حکمت: انسانی روح حق تعالیٰ کی تمام صفاتِ کاملہ کا آئینہ اور ساری کائنات کا خلاصہ ہے جس کی معرفت حاصل کرنے کے بعد عارف کے تصور سے کوئی ضروری علم باہر نہیں رہ سکتا پس عارف کو اسی تحقیق و تدقیق کے سلسلے میں ہر قسم کی برائی سے بڑی نجات ملتی ہے۔

(۴) حکمت: حق تعالیٰ نے انسان کو جو سب سے زیادہ قیمتی اور قابلِ قدر گوہر عطا کر دیا ہے وہ اسکی روح ہے جو شخص اس نایاب اور گرہنقدر گوہر کی قدر و قیمت نہیں جانتا ہو، تو ظاہر ہے، کہ وہ روحانی طور پر مفلس اور زبون حال ہو جائے گا، نیز جس شخص کی نظر صرف اپنے جسم اور اس کی پورش تک ہی محدود ہو جائے تو وہ دیدار الہی سے محروم ہے۔

ترجمہ: تو اپنی قدر و قیمت نہیں جانتا، اسی وجہ سے تیرا یہ حال ہوا ہے، مگر تو خود بینی اور تن پروری کا نظریہ ترک کرے، تو یقیناً تجھے حق تعالیٰ کے دیدار کا شرف حاصل ہوگا۔

(۵) تِرَانَةُ حَيْرِخٍ وَهَفْتِ انْتِرِ غَلَامِ اسْت

تو شاگردِ تنی حیفِ تمام است

ترجمہ: نو آسمان اور سات ستارے تیرے غلام ہیں۔ لیکن

بہت ہی افسوس ہے کہ تو اپنے جسم کا نوکر اور چھلا بنا ہے۔

(۶) مَشُوْا بِاَنْبِدِ لَذَاتِ بَهِيْمِي

اگر جو یایِ آنِ خُسرَمِ نَعِيْمِي

ترجمہ: اگر تو (جان و دل سے)، اُس مسرت بخش (ملکوتی)

نعمت کا طلب گار ہے، تو حیوانی قسم کی لذتوں کو بیکسر ترک کر دے۔

(۷) چو مردانِ باش و ترکِ خواب و خورکن

چو سیاحانِ یکے در خود سفر کن

ترجمہ: روحانی بہادروں کا شعابہ اختیار کر کے خوراک اور نیند

کو ترک کر دے، اور جس طرح دنیا کے سیاح اس دنیا میں سفر کرتے ہیں

اسی طرح تو اپنی ذات (کی وسعتوں) میں ایک دفعہ سفر کر۔

(۸) کہ باشد خواب و خور کار بہ سائم

بمعلومات شد جان تو قاسم

ترجمہ: کیونکہ غذا اور نیند موشیوں کا فعل ہے، اور تیرے

نفسِ ناطقی کا قیام معلومات پر ہے۔

(۹) یکے بیدار شو تا چند خفتی

بین خود را کہ چیزی بس شگفتی

ترجمہ: اے مومن! خدا را! کچھ راتوں، جاگتا بھی رہا کہ،
آخر کب تک یوں سوتا رہے گا، اپنی روح کا ذرا مشاہدہ کر، کہ تو
ایک انتہائی عجیب مخلوق ہے۔

(۱۰) تفکر کن بین تا از کجائی

درین زندان چنین بہر چہ رائی

ترجمہ:۔ (اپنے بارے میں خوب، غور و فکر کر، کہ تو کہاں سے
آیا ہے، اور تو اس دنیا کے قید خانے میں ایسا خستہ حال کیوں
ہے۔

(۹) حکمت:۔ رسول اکرمؐ کی حدیث ہے کہ نیند موت کی بہن ہے، اس ارشاد
سے دو موتیں ثابت ہوئیں۔ ایک جسمانی موت اور ایک روحانی موت اس کا نتیجہ
یہ ہوا کہ مومن کی شب بیداری اس کی روحانی زندگی ہے اور غیر واجبی نیند اس کی
روحانی موت، پس جو مومن اصولِ روحانیت کے مطابق کم سوئے اور زیادہ
جاگے، تو رفتہ رفتہ اس کی روح الایمان زندہ ہو جائے گی، اور وہ اپنے باطن کے
روحانی و عقلانی عجائبات و غرائبات کا نظارہ کرنے لگے گا۔

(۱۰) حکمت:۔ مومن کی مفروضہ عبادتوں میں سے ایک یہ بھی ہے، کہ وہ اپنی

(۱۱) قفسِ بَشکنِ بَرجِ خَوشِتنِ شو

چو ابراہیم آزر بُتِ شکن شو

ترجمہ: تو (عبادت و ریاضت کی طاقتوں سے اپنے جسم کے) پیجرے کو توڑ کر اپنے محلِ خاص میں چلا جا، اور ابراہیم آذر کی طرح بُت توڑنے والا ہو جا۔

(۱۲) تو زین سان آفریدہ بہر کاری

دریغ آید کہ مہل در گذاری

ترجمہ: تو کسی خاص کام کے لئے اس قدر عجیب و غریب صلاحیتوں کے ساتھ پیدا کیا گیا ہے، اگر تو اپنے آپ کو بیکار چھوڑے تو برا افسوس ہوگا۔

(۱۳) ملکِ فرمانبرِ شیطانِ دریغِ است

ملکِ در خدمتِ دربانِ دریغِ است

ترجمہ: فرشتہ شیطان کی تابعداری کرے، تو افسوس کا مقام ہے، بادشاہ کسی دربان کا ملازم رہے۔ تو بہت ہی مضائقہ ہے۔

(۱۴) چہرہ باید کہ عیسٰیؑ کو رہا باشد

خطا باشد کہ قارون غور باشد

(بقیہ ۱۰) روح کی حقیقت و اصلیت اور ازلی مقام کے متعلق غور و فکر کرتا رہے، اور نتیجتاً یہ معلوم کرے، کہ وہ کہاں سے اور کس مقصد کے لئے اس دنیا میں آیا ہے

ترجمہ :- حضرت عیسیٰؑ کو کیوں آنکھوں سے معذور ہونا چاہئے
 (جبکہ وہ خود اپنے معجزے سے مادر زاد اندھوں کو چشم بینا بناتا ہے) اور یہ بھی غلط ہے، کہ (اس قدر دولت کے ہوتے ہوئے) فرعون بھوکا اور
 ننگا دھڑنگا ہو۔

(۱۵) تو داری اژدہائے برسرِ گنج

بخشُ آن اژدہا فارغ شواز رنج

ترجمہ :- تیرے (عقلی و روحی) خزانے پر ایک اژدہا قابض ہوا
 ہے، تو اس اژدہے کو (بر وقت) قتل کر کے ہمیشہ کے لئے خطرے سے
 بچ جا۔

(۱۶) وگر قوش دہی بد زہرہ باشی

ز گنج بے کران بے بہرہ باشی

ترجمہ :- (اس کے برعکس) اگر تو اس کی پرورش کرتا رہا، تو
 (وہ روز بروز طاقتور ہوتا جائے گا اور) تو دن بدن مرعوب ہوتا جائے
 گا (اسی طرح) تو اپنے لانا تھا خزانے سے محروم ہو جائے گا۔

(۱۷) ترا درخانہ گنج است و تو درویش

ترا مرہم بدستت و تو درویش

ترجمہ :- تیرے گھر ہی میں (ایک عظیم) خزانہ پڑا ہے اور (تجرب
 ہے کہ) تو مفلس و قلاش ہے، تیرے ہاتھ میں مرہم موجود ہے، اور تو
 اپنے دل میں زخم رکھتا ہے۔

(۱۸) تو در خوابی کجا اُفتی بمنزل

طلسم آرائی و از گنج غافل

ترجمہ :- تو (جب خواب غفلت میں) سو رہا ہے، تو کس طرح منزل کو پہنچ سکتا ہے، تو اپنے اور روحانی خزانے کے درمیان، طلسم باندھ رہا ہے، اور گنجِ گرا نمایہ سے غافل ہے۔

(۱۹) سُبک بشکن طلسم و گنج بردار

بکش رنجی و از خود رنج بردار

ترجمہ :- بہت جلد طلسم اور جادو کو توڑ اور خزانے کو اٹھالے، ایک دفعہ کی سخت تکلیف برداشت کر کے ہمیشہ کے لئے اپنے اوپر سے رنجِ رفع کر دے۔

Institute for

(۱۹) حکمت :- جب مومن کو یہ معلوم ہو، کہ اس کے دل میں قدرتی علم و عرفان کا ایک لانا تھا ازلی خزانہ پوشیدہ ہے، اور اس کی راہ میں جو کچھ رکاوٹیں پیش آتی ہیں، ان کا سبب نفسانی لذتوں کے سوا اور کوئی چیز نہیں، تو اسے چاہئے، کہ عزمِ صمیم سے کام لیتے ہوئے نفسانی لذتوں کو بدرجہ ترک کر دے، اور ان کی جگہ روحانی اور عقلانی لذات کو درجہ بدرجہ اپنائے، روحانی راستے سے طلسم و جادو توڑنے، نفسِ امارہ کے اثر دھے کو قتل کرنے اور ہمیشہ کے لئے تکلیف ختم کرنے کے معنی بس

یہی ہیں۔ چاندرات ارشاد نمبر ۶۴ : ۱۴۰

حُشْنِ نُورِ رُزْكَ اِیْكَ اُورِ پِیْلو

(اِخْامَةُ عِلامَةُ نُصیرِ الدِّینِ نُصیرِ هُونِزائی)

اس سیارہ زمین کی پیدائش سے لے کر اب تک نوروز کے موقع پر جتنے بھی عجیب و غریب اور انتہائی عظیم واقعات رونما ہوئے ہیں، اتنے واقعات کسی اور موقع پر نہیں ہوئے ہوں گے۔ چنانچہ علامہ مجلسی کی کتاب ”زاد المعاد“ کے حوالے سے یہ روایت بیان کی جاتی ہے کہ حضرت امام جعفر الصادق علیہ السلام نے فرمایا، کہ نوروز وہ مبارک دن ہے، جس میں خداوند عالم نے بندوں کی روحوں سے اقرار لیا، کہ وہ اُس کو خدائے واحد سمجھیں، جیسا کہ قرآن پاک کا ارشاد ہے :-

» اور (وہ وقت یاد کرو) جبکہ تیرے پروردگار نے اولادِ آدم کی پشتوں سے اُن کی اولاد کو لیا اور انہیں ان کی اپنی اپنی ذات پر گواہ قرار دیا (اور ان سے پوچھا) کیا میں تمہارا پروردگار نہیں ہوں، انہوں نے کہا، ہاں ہم گواہی دیتے ہیں (آپ ہمارا پروردگار ہیں) یہ اقرار اس لئے لیا، تاکہ تم

قیامت کے دن یہ نہ کہو کہ یقیناً ہم اس سے بالکل بے خبر تھے الاعراف ۷،
 مذکورہ روایت کے مطابق نوروز ہی تھا، جس میں حضرت نوحؑ
 کی کشتی طوفانِ تھم جانے کے بعد کوہِ جودی پر ٹھہری، حضرت ابراہیمؑ نے
 اسی روز ملکِ عراق کے شاہی بتوں کو توڑ ڈالا تھا، حضرت موسیٰؑ نے اپنے
 زمانے میں اسی دن فرعونِ مصر کے جادو گروں کو شکستِ فاش دے دی
 تھی، اور آنحضرتؐ نے بھی اسی نوروز کے موقع پر مولانا علیؑ کو اپنے مبارک
 کندھوں پر چڑھا کر خانہ کعبہ کے تین سو ساٹھ بتوں کو توڑوایا تھا، نوروز
 کے متعلق اس قسم کی بہت سی روایات مشہور ہیں، لیکن پھر بھی اس یوم
 سعید کی ایسی بہت سی حقیقتیں ہو سکتی ہیں، جو اب تک پردہ راز میں
 پوشیدہ رہی ہوں۔

اس امر واقع میں کوئی شک ہی نہیں، کہ پیغمبرِ خدا اور اس کے
 حقیقی جانشین کے نور کے بغیر اگر اس دنیا اور اس کے باشندوں کے
 ماضی و مستقبل کی طرف دیکھا جائے، تو ایک انتہائی تاریک تصور کے
 سوا وہاں کچھ بھی نظر نہیں آئے گا، جیسا کہ قرآن پاک کے اس ارشاد میں
 یہی مثال مذکور ہے :-

”اور ہم نے ان کے سامنے ایک دیوارِ کر دی اور ان کے پیچھے
 ایک دیوارِ کر دی، پھر ہم نے انہیں ڈھانپ لیا، پس وہ دیکھ نہیں
 سکتے یسین ۳۶،“ سامنے سے مستقبل اور ابد مراد ہے، اور پیچھے سے ماضی
 اور ازل مراد ہے، پس ظاہر ہے کہ جو لوگ خدا اور رسولؐ کے حقیقی فرمانبردار

ہیں، ان کے دل و دماغ میں یہ صلاحیت موجود ہے، کہ وہ اگر ازل اور
ابد کی حقیقتوں کو دیکھنا چاہیں، تو دیکھ سکتے ہیں، کیونکہ ان کے سامنے
اور پیچھے تقلید و جہالت کی کوئی دیوار نہیں، اور وہ پردہ غفلت میں ڈھانپنے
نہیں گئے ہیں۔

اب ہم اپنے اصل موضوع کی طرف متوجہ ہوتے ہیں، جو جشنِ نوروز
کے متعلق ہے، چنانچہ اگر ہم یہ عقیدہ رکھیں کہ لاکھوں یا کروڑوں سال
قبل یا اس سے بھی بہت پہلے ایک زمانہ ایسا تھا، جس میں ہمارا یہ سیارہ
زمین موجود نہیں ہوا تھا، پھر خدا تعالیٰ کی قدرت سے یہ سیارہ پیدا ہوا،
تو لازماً ہمیں یہ بھی ماننا ہی پڑے گا کہ ہماری زمین کا کوئی آغاز و انجام
ہے، پس جس روز سیارہ زمین پیدا ہوا ہو، وہ اس کا ”نوروز“ تھا،
یعنی اس کمرہٴ ارض کی تخلیق و تکمیل کا دن ہی اس کی طویل عمر کا ابتدائی
اور نیا دن تھا، کیونکہ نوروز دراصل وہی ہے، جس میں زمین کی تخلیق مکمل
ہو کر اس کی مدتِ عمر کا پہلا دن شروع ہوا، جس میں پہلی دفعہ سورج روٹی
زمین پر چکنے لگا، پہلی بار سائے نمودار ہوئے اور وہیں سے دن رات کا
آغاز ہوا، وہ اس طرح کہ کمرہٴ ارض کے پیدا ہوتے ہی سورج کی جانب
کے نصف گرتے پر دھوپ پڑی اور دوسری جانب زمین کا اپنا سایہ پڑا، پس
دھوپ کا نام دن اور سائے کا نام رات مقرر ہوا، اسی طرح بیک وقت
دن اور رات کا آغاز ہوا۔

اسی نوروز کے دن زمین اپنے مدار پر مغرب سے مشرق کی طرف

گردش کرتے لگی، اور وہیں سے شمسی اور قمری سال شروع ہوا، اس اصول کے مطابق وہ ابتدائی نوروز اتوار کے دن ہونا چاہئے کیونکہ دنوں کی گنتی کا آغاز تو اتوار ہی سے صحیح ہے اور انبیاء و اولیاء کی تعلیمات سے بھی یہی ظاہر ہے کہ اتوار کے دن دنیا پیدا ہوئی ہے۔ نیز یہ کہ دنوں کے تعین اور ترتیب کے متعلق مذاہب عالم میں بھی کوئی اختلاف نہیں پایا جاتا ہے، اور یہ واقعہ اس بات کی دلیل ہے، کہ شروع سے لے کر اب تک سات دنوں کے سلسلہ شمار میں کوئی غلطی اور فراموشی واقع نہیں ہوئی ہے۔ اور شروع ہی سے ہفتے کے دنوں کی صحیح گنتی اور یادداشت کے لئے یہ ضروری نہیں، کہ جس روز سیارہ زمین پیدا ہوا، تو اسی روز انسان بھی زمین پر اتر آیا ہو، تاکہ یہ کہا جاسکے، کہ تمام باتیں انسانوں کی تواریخ یا یادداشت کے طور پر یہاں تک پہنچی ہیں، بلکہ اس بارے میں یہ باور کرنا لازمی ہے کہ حقائق کا براہ راست تعلق وحی و الہام سے ہے جو انبیاء و اولیاء (آئمہ، علیہم السلام) کے لئے مخصوص ہے۔

نیز بتا دیا جاتا ہے کہ جس وقت سیارہ زمین پیدا ہوا، تو وہ یہی نوروز کا دن تھا، جس میں سورج اور چاند دونوں بیک وقت بُرج حمل کے مقابل ہونے لگے تھے، اور اسی روز سب سے پہلی چاند رات گزری تھی، یہی سبب ہے، کہ دور حقیقت کے آغاز ہی سے چاند رات اور آبِ شفا کی اہمیت و افادیت کی طرف زیادہ سے زیادہ توجہ دلائی جاتی ہے، کیونکہ قمری اور اسلامی حساب کے مطابق چاند رات وہ تاریخ ہے، جس میں

خداوند عالم نے روحوں سے توحید اور معرفت کا اقرار لیا، اور جس میں اکثر معجزات ظاہر ہوئے، چنانچہ حق تعالیٰ کا ارشاد ہے: "الشمس والقمر مجسبات" یعنی سورج اور چاند ایک ہی حساب رکھتے ہیں۔ اس کا مطلب یہ ہوا، کہ شمسی اور قمری سالوں کا حساب ایک ہی نقطہ اور ایک ہی درجہ (DEGREE) سے شروع ہوا ہے، یعنی جس روز سیارہ زمین پیدا ہوا، وہ نہ صرف سورج ہی کے حساب سے نور وتر (یعنی نیادن) تھا، بلکہ چاند کے حساب سے بھی نور روز ہی تھا، کیونکہ مذکورہ بالا آیت کے مطابق سورج اور چاند کا ایک ہی حساب ہونے کے یہی معنی ہیں، کہ اس گڑھ ارض کے شمسی اور قمری دونوں سال اس طرح بیک وقت شروع ہوئے جس طرح گھڑی کی گھنٹے والی سوئی اور منٹ والی سوئی دونوں بارہ کے ہند سے سے بیک وقت چلنے لگتی ہیں، اور ہر بارہ گھنٹے کے اختتام پر یہ دونوں اسی بارہ کے ہند سے پر یکجا ہوتی جاتی ہیں، اس وقت ان دونوں سوئیوں کا جس طرح حساب ایک ہوتا ہے، اسی طرح ان کا نقطہ روانگی (STARTING POINT) بھی ایک ہوتا ہے۔

اس مطلب کے بیان پر مزید روشنی ڈالنے کے لئے اس آیت کریمہ کی حقیقتوں کو واضح کر دی جاتی ہیں، چنانچہ اللہ تعالیٰ کا ارشاد ہے: "وَالشَّمْسُ تَجْرِي لِمُسْتَقَرٍّ لَهَا ذَالِكُمْ تَقْدِيرُ الْعَزِيزِ الْعَلِيمِ" یعنی ۳۶ اور سورج اپنے ٹھکانے کی طرف چلتا

رہتا ہے، یہ اندازہ باندھا ہوا ہے، اُس (خدا) کا جو زبردست علم والا ہے، سورج کی گردش سے زمین کی گردش مراد ہے، اور سورج خود دراصل اپنے مقام پر ساکن ہی ہے، پس ظاہر ہے کہ زمین ہی اپنے ٹھکانے کی طرف چلتی رہتی ہے، اور اس کا ٹھکانا یہ ہے کہ جب زمین کے تمام باشندے مادی اور روحانی ترقی کے نتیجے پر نوری اجسام (نورانی سپیکر = ASTRAL - BODY) حاصل کئے ہوئے ہوں گے، یعنی جب ان کی حیات و بقا فلکی قسم کے جسموں میں منتقل ہوگی، تو اس وقت یہ زمین اپنے مدار سے ہٹ کر سورج سے دُور اُن بے شمار ستاروں میں شامل ہوگی، جو حاشیہ عالم کے قریب واقع ہیں، پھر یہ عجب نہیں، کہ وہ سب سے عظیم واقعہ بھی تو روز اور چاند رات ہی کے موقع پر ہو، چنانچہ پیرنا صخر خسرو (قدس اللہ سرہ) کی مشہور کتاب وجہ دین اور زاد المسافرین نیز سید سہراب کی کتاب صحیفۃ الناظرین میں سیارہ زمین کے اٹھائے جانے کا ذکر موجود ہے۔

جب یہ معلوم ہوا، کہ نور روز وہ دن ہے، جس میں پروردگار عالم نے روحوں سے اپنی یکتائی کا اقرار لیا ہے، جس میں حضرت نوح اور اس کے تابعین کو آخری نجات ملی ہے، جس میں حضرت ابراہیم نے شاہی ستوں کو توڑا ہے، جس میں حضرت موسیٰ کو جادو گروں پر فتح دی گئی ہے، جس میں آنحضرتؐ پر سب سے پہلی وحی نازل ہوئی، جس میں آنحضرتؐ اور ان کے وصی مولانا علیؑ نے خانہ خدا کو بتوں کے وجود کی ناپاکی سے پاک

کر دیا ہے، اور جس میں بمقامِ غدیر خم مولانا علیؑ کی ولایت و امامت کا اعلان ہوا، تو آئیے اس مبارک اور مقدس عیدِ نوروز کے موقع پر ہم بھی اقرارِ الست کو تازہ کرتے ہوئے خدا کی معرفت کی طرف توجہ کریں، اپنے دلوں میں خود بینی اور دنیا پرستی کے جوہت پائے جاتے ہیں، ان کو ٹوڑ ڈالیں، نفسانی خواہشات کے جادوؤں پر فتح حاصل کریں، اور کعبہٴ دل کو باطل خیالات کے بتوں سے پاک و صاف کر لیں، نیز یہ دیکھ لیا کریں، کہ امامِ حقیقی و حاضر کے مبارک فرمان کے مطابق گزشتہ نوروز سے لے کر اس نوروز تک ہم نے کون کون سی قومی اور جماعتی خدمات انجام دی ہیں، اور آئندہ ان سے بھی زیادہ خدمات کس طرح کی جاسکتی ہیں، کیونکہ جشنِ نوروز عزم و عمل کا پیغام لاتا ہے۔

Institute for
Spiritual Wisdom
and
Luminous Science
Knowledge for a united humanity

چاندرا ت ارشاد نمبر ۶۴ : ۱۴۳

درس روحانیت

کلام مولوی معنوی رومی از کلیات شمس تبریزی
(ترجمہ از علامہ نصیر الدین نصیر ہونزائی)

الف) نور و زاور موسم بہار

قرآن مجید کے ایک ارشاد سے ظاہر ہے، کہ اللہ تعالیٰ آسمانوں اور زمینوں کا نور ہے، اس حقیقت کی وضاحت یہ ہے کہ خدا کا نور دائمی طور پر ہر جگہ موجود ہے، اس لئے دراصل یہ نہیں کہا جاسکتا، کہ نور نازل ہوا، آیا، گیا وغیرہ، لیکن خدا کی مرضی کے بغیر نور نہیں دیکھا جاسکتا، جیسا کہ ارشاد ہے: "يَهْدِي اللَّهُ لِنُورٍ مِّنْ لِّسَانِكَ" اللہ تعالیٰ جسے چاہتا ہے اپنے نور کی راہ پر لگا دیتا ہے۔ پس عدلِ خداوندی کا یہ تقاضا ہے، کہ نور سب سے پہلے طلبگاروں کو دکھایا جائے، جو پیغمبر اور امامِ حقیقی و حاضر کے ذریعہ وسیلہ سے ممکن ہے، کیونکہ "جوئندہ یابندہ" کے لمبداق جو طالب ہو، وہی مطلوب و مقصود تک پہنچ سکتا ہے، پس وہی لوگ سب سے زیادہ خوش نصیب ہیں، جو منظرِ نور (یعنی امامِ حقیقی و حاضر) کی تابعداری کرتے ہوئے نورانیت کی اعلیٰ ترین منزل تک پہنچنے کی کوشش

کرتے ہیں اور پہنچ جاتے ہیں، چنانچہ مولوی معنوی ذیل کے اشعار میں
یہی حقیقت بیان فرماتے ہیں :-

① بہار آمد بہار آمد بہار مشکبار آمد

نگار آمد نگار آمد نگار بردبار آمد

ترجمہ :- (اپنی تمام رنگینیوں اور رعنائیوں کے ساتھ) بہار آئی،
بہار آئی (باغ و گلشن میں) کستوری اور عطر برسانے والی بہار آئی (فصل
بہار کے اسی دلکش منظر کے ساتھ ساتھ) معشوق تشریف لائے، معشوق
تشریف فرما ہوئے ایک ایسے معشوق تشریف لائے جو شرافت اور حلیمی کا (حسین ترین) پیکر ہیں۔

② کفی آمد کفی آمد کہ دریا درازو یا بد

شہی آمد شہی آمد کہ جان ہر دیا ر آمد

ترجمہ :- (سخاوت اور بخشش کا) ایک ایسا ہاتھ ظاہر ہوا، ایک
ایسا ہاتھ باہر آیا، کہ اسی سے سمندر کو موتی حاصل ہوا کرتے ہیں۔ ایک
ایسے بادشاہ تشریف لائے، ایک ایسے بادشاہ تشریف فرما ہوئے، کہ
وہی ہر مملکت کی جان ہیں۔

③ کجا آمد؟ کجا آمد؟ کزینجا خود زرقست او

ولیکن چشم گم آگاہ و گم بے اعتبار آمد

ترجمہ :- (مگر ذرا سوچو تو سہی) وہ کہاں آئے؟ وہ کیسے آئے؟
کیونکہ وہ تو (ازل ہی سے یہیں موجود ہیں) یہاں سے گئے ہی نہیں، لیکن
ہمیں وہ آنکھ ملی ہے، جو کبھی تو ان کو دیکھ سکتی ہے اور کبھی نہیں دیکھ سکتی۔

(۴)

بیندم چشم و گویم شد گشایم گویم او آمد
و او در خواب و بیداری قرین و یارِ غار آمد

ترجمہ :- (اس کا مطلب یہ ہے کہ، میں خود (اپنی غفلت سے) آنکھیں بند کر کے کتا ہوں، کہ وہ تشریف لے گئے، اور کبھی کچھ ذکر کی طاقت سے، آنکھیں کھول کر کتا ہوں کہ وہ تشریف لائے اور (حالانکہ) وہ خود میرے خواب و بیداری میں (ہمیشہ) میرے ہم نشین اور حقیقی رفیق ہیں۔

ب، انسانی دل کی حقیقت

اور عشقِ الہی

رباعی

شمعی است دل مراد افروختی چاکیت ز سحر دوست برد و ختنی
ای بے خبر از ساختن و سوختنی عشق آمدنی بود نہ آموختنی

ترجمہ :- (پہلی مثال میں) دل ایک موم بتی کی طرح ہے، جس کا مقصد روشن کر دینا ہے، (دوسری مثال میں) دل ایک ایسا چاک ہے، جسے صرف دوست کی جدائی ہی سے سی لیا جاسکتا ہے۔ اے (وہ شخص) جو آتشِ عشق میں جلنے اور صبر کرنے (کی حکمت) سے بے خبر ہے، عشق ایک عطائی چیز ہے، اکتسابی چیز ہے نہیں۔

(ج) انسان کا نزول و عروج

رباعی

اندر رہہ حتیٰ چو چیت چالاک شوی نورِ فلکی باز بر افلاک شوی
 عرش است نشیمن تو شرمت ناید چون سایہ مُقیمِ خطہٴ خاک شوی
 ترجمہ :- جب تو خدا کی فرمانبرداری کے راستے میں چیت اور
 ہشیار ہو جائے، تب ہی تو آسمان پر چڑھ سکے گا، کیونکہ تو آسمان کا
 نور ہے۔ تیرا محل سکونت عرشِ اعلیٰ ہے، کیا تجھے شرم محسوس نہیں ہوتی!
 کہ تو سائے کی طرح خطہٴ زمین پر پڑے رہتا ہے۔

گنجِ مخفی

(۱۵)

رباعی

در عالمِ گلِ گنجِ نہانی ما سیم دارندہٴ ملکِ جاودانی ما سیم
 چون از ظلماتِ آب و گلِ بگدشتیم ہم خضر و ہم آبِ زندگانی ما سیم
 ترجمہ :- اس عالمِ خاکی میں (وہ) مخفی خزانہ ہم ہی ہیں (جس کا ذکر
 حدیث ”کنت کذراً“ میں ہے) لازوال (روحانی) سلطنت کے مالک
 ہم ہی ہیں۔ جب ہم جسمِ عنصری کی ظلمتوں سے گزر چکے، تو خضر بھی (جو آبِ حیات

کار مہنا ہے، اور آبِ حیات بھی ہم ہی ہیں۔

(۵) رازِ انا الحق

ریاضی

منصورِ حلاجی کہ انا الحق می گفت
در قلزم نیستی خود غوطہ بخورد
خاک ہمہ رہ بنوکِ مژگان می رفت
آنکہ پس ازان در انا الحق می سفت
ترجمہ: منصورِ حلاجی نے جو انا الحق (میں حق ہوں) کہا، تو اُس نے
(اُس سے پیشتر) اپنی ہلکوں کی نوک سے (عبادت اور ریاضت) کے
سارے راستے کی مٹی بھاڑ دی اپنی فنایت و نیستی کے قلزم (یعنی سمندر)
میں غوطہ لگایا، جس نے اس کے بعد انا الحق کا موتی پرویا۔

چاندزات ارشاد نمبر ۶۴ : ۱۴۳

اتحادِ مسلمین

علامہ نصیر الدین نصیر ہونزائی

مورخہ ۲۸، اکتوبر ۱۹۶۹ء کو سرکار مولانا شاہ کریم الحسینی حاضر
 امام علیہ الصلوٰۃ والسلام کی شادی مبارک کے پُرسرت موقعہ پر شاہ
 کریم الحسینی ہوٹل، گلگت میں جناب فضیلت مآب موکی سید کریم علی شاہ
 صاحب نائب صدر ہنزائیل ہائٹس پرس آغا خان سپریم کونسل برائے ہنزہ
 گلگت، چترال اور وسطی ایشیا کے زیر سرکردگی ایک جشن منعقد ہوا، جس
 کی صدارت گلگت و بلتستان کے ریڈیڈنٹ راجہ حبیب الرحمن خان صاحب
 تمنغہ پاکستان نے کی۔ اس موقع پر علامہ نصیر الدین نصیر ہونزائی صاحب
 نے اتحادِ مسلمین کے موضوع پر جو تقریر کی تھی اس کا اصل مضمون درج ذیل
 ہے۔۔۔

دینِ اسلام کے مختلف فرقوں کی مجموعی حیثیت ایک ایسے ثمر دار
 درخت کی طرح ہے، جس کی بہت سی شاخیں ہوں، ہر چند کہ درخت کی
 شاخیں فضا کے مختلف اطراف و جوانب میں ایک دوسرے سے جدا
 جدا ہوتی ہیں، تاہم وہ تنے کی صورت میں باہم ملی ہوئی ہوتی ہیں، بالکل

اسی طرح اسلام کے تمام فرقے خدائے واحد کے عقیدہ وحدانیت حضرت محمد مصطفیٰ اصلی اللہ علیہ وآلہ وسلم کی نبوت اور اس کے ضمنی عقائد میں ایک دوسرے کے ساتھ متفق اور متحد ہیں، مگر یہ فرقے اشخاصِ امامت و خلافت کے تعین کے بارے میں ایک دوسرے سے مختلف اور جدا جدا ہیں۔

اب متذکرہ بالا بیان سے یہ حقیقت کھل کر سامنے آئی، کہ دینِ اسلام کی مجموعی حیثیت کے اندر اگرچہ ایک طرف سے فروعی طور پر اختلاف پایا جاتا ہے، تاہم دوسری طرف سے اصولی طور پر اس کے اندر قوتِ اتحاد بھی کار فرما ہے، جس طرح ایک عظیم مشین کے اجزاء اپنی اپنی شکل و صورت میں مختلف اور جدا جدا ہوتے ہیں، مگر مشین اپنی مجموعی حیثیت میں ایک ہی ہوتی ہے، اور اس کے ایسے ہونے میں یہ حکمت مضمر ہے، کہ بہت سے ذیلی مقاصد کے حصول کے نتیجے پر ایک مقصدِ اعلیٰ حاصل کیا جاسکے، یہی مثال اسلام کے مختلف فرقوں کی بھی ہے، تاکہ اس فروعی اختلاف کی محرکات کے باعث علم و عمل کے میدان میں تقابلی جذبے سے کام لیتے ہوئے توحید باری تعالیٰ کے عظیم اسرار کے نایاب خزانوں کا انکشاف کیا جاسکے، اور جس کے سلسلے میں اسلامی علم و ادب کے بے پایاں اور گراناہیہ ذخائر ادیانِ عالم کے مقابلے میں پیش کئے جاسکیں۔

اب اس مقام پر پہنچ کر یہ امر ضروری معلوم ہوتا ہے کہ نظریہ امامت کی بھی کچھ وضاحت کی جائے، کیونکہ آج کی اس تقریبِ مسعود کا تعلق براہِ راست

اسی نظر سے ہے، چنانچہ قبلاً یہ بیان ہو چکا ہے کہ اسلام کے تمام فرقے اشخاصِ امامت و خلافت کے تعین کے بارے میں ایک دوسرے سے مختلف اور جدا جدا ہیں، اس کا واضح مطلب یہ ہوا، کہ اسلام کا ہر فرقہ رسول اللہ صلی اللہ علیہ وآلہ وسلم کے بعد کسی نہ کسی صورت میں ایک امام یا خلیفہ کے ہونے کا قائل ہے۔ چنانچہ اسماعیلی فرقہ حضرت مولانا شاہ کرم الحسینی کو اپنا امام وقت مانتا ہے، اور اس سلسلے میں اس فرقے کا عقیدہِ راستح یہ ہے، کہ حضرت آدم علیہ السلام سے بلکہ ازل سے لے کر آنحضرت صلی اللہ علیہ وآلہ وسلم تک نورِ امامت پوشیدہ طور پر موجود تھا، اور آنحضرت صلعم کے زمانے میں یہ نور حضرت مولانا قاضی علی علیہ السلام کے جامہٴ بشریت میں ظاہر ہوا، پھر جناب مرتضیٰ ستر خدا اور حضرت فاطمہ الزہرا علیہما السلام کی آلِ اطہار کے سلسلے میں یہ نور جامہٴ مجاہدہ متقل ہوتا چلا آیا ہے، کیونکہ خدائے واحد اور اس کے رسولِ برحقؐ کی مرضی اسی میں تھی، کہ دنیا اور زمانہ نورِ امامت کی مقدس ہدایت سے کبھی خالی نہ رہ جائے۔

اسماعیلی فرقے کے اعتقاد کے مطابق زمانے کا امام ہمیشہ دنیا میں حاضر اور موجود ہے، کیونکہ انسانی ہدایت کی ضرورت کے پیش نظر اللہ تبارک و تعالیٰ نے حضرت آدم علیہ السلام کے زمانے میں اپنے اور مخلوق کے درمیان جو کچھ واسطہ اور وسیلہ مقرر فرمایا تھا، وہ ہمیشہ کے لئے موجود ہونا چاہئے، چنانچہ حق تعالیٰ نے ابتدا ہی میں فرشتوں سے فرمایا تھا کہ

”إِنِّي جَاعِلٌ فِي الْأَرْضِ خَلِيفَةً ۖ فِي رَسُولِي رَسُولٌ مِّنْكُمْ يَرْسُلُهُ عَلَىٰ قَوْمٍ مِّنْكُمْ أَن يَقُولُوا لِقَوْمِهِمْ إِنَّا بُرْهِنُكُمْ عَلَىٰ آلِهِمْ وَإِنَّا مُنْذِرُونَ“ پس انسانی ہدایت کی ضرورت و اہمیت اس وقت بھی اُسی طرح ہے، جس طرح حضرت آدمؑ کے زمانے میں تھی، یہی وجہ ہے کہ اسماعیلی اپنے امام زمان کو خلیفہ خدا اور خلیفہ رسولؐ مانتے ہیں، اور وہ امام عالی مقام کے ہر فرمان پر اسی لئے عمل پیرا ہوتے ہیں۔

اسماعیلی فرقے کا کلیدی عقیدہ یہ ہے، کہ خدا کی فرمانبرداری رسولؐ کی ہدایت کے مطابق کی جائے اور رسولؐ کی فرمانبرداری امام زمانہ کی ہدایت کے مطابق کی جائے، وہ اپنے اس نظریے کی تصدیق میں اس آیت قرآنی کو پیش کرتے ہیں کہ: يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ ۗ إِنَّ اللَّهَ كَانَ عَلِيمًا خَبِيرًا اے ایمان والو! اللہ کی اطاعت کرو اور رسول کی اطاعت کرو اور اولوالامر کی اطاعت کرو، جو تم میں سے ایسے درمیان ہیں، پس اسماعیلی اولوالامر سے اپنے سلسلہ کے تمام آئمہ طاہرین مراد لیتے ہیں، اور امام وقت کو صاحب امر مانتے ہیں، چنانچہ حضرت مولانا شاہ کریم الحسینی اسماعیلی جماعت کے امام زمان اور صاحب امر ہیں، جن کی عروسی مبارک کا جشن سعید آج کے دن اسماعیلی عالم میں انتہائی عقیدت و محبت سے منایا جا رہا ہے۔

اسماعیلیوں کے مذکورہ بالا عقائد کا سب سے آخری نتیجہ یہ نکلا کہ وہ امام زمان کو رشد و ہدایت کا ایک ایسا عظیم مرکز مانتے ہیں،

جس کو خدا اور رسولؐ نے اس غرض سے قائم کر دیا ہے، کہ اس کے ذریعے سے اسلامی اخوت کے باہمی اختلافات ختم کئے جائیں، اور مسلمانانِ عالم کے درمیان صحیح معنوں میں اتفاق و اتحاد قائم رہے۔

چاندزات ارشاد نمبر ۶۴ : ۱۵۲

**Institute for
Spiritual Wisdom
and
Luminous Science**
Knowledge for a united humanity

امامِ برحق کا دیدارِ فیضِ آثار

(علامہ نصیر الدین نصیر ہونزائی)

امامِ حجتی و حاضر کے دیدارِ فیضِ آثار کی اہمیت و افادیت اور قدو منزلت کے بارے میں کچھ حقائق پیش کرنے سے قبل یہ لازمی امر ہے، کہ قرآن و حدیث کی روشنی میں بطریقِ اختصار یہ ذکر کر دیا جائے، کہ دینِ اسلام میں اللہ تعالیٰ کے نورانی دیدار اور آنحضرت صلی اللہ علیہ وآلہ وسلم کے ظاہری دیدار کا کیا تصور و عقیدہ ہے، تاکہ مومنین اس واضح بیان سے امامِ زمانہ کے دیدارِ اقدس کی حقیقت و حکمت کو بخوبی سمجھ سکیں۔

Knowledge for a united humanity

دیدار کا تذکرہ چنانچہ اگر کوئی ذی علم اور صاحب بصیرت انسان قرآنِ حکیم کی معنوی گہرائیوں تک رسا ہو کر غور و فکر کرے، تو یقیناً اُس پر یہ حقیقت منکشف ہوگی، کہ قرآنِ حکیم کی تمام آیاتِ مقدسہ حکمت کے انداز میں نورانی دیدار کے تذکروں سے بھری ہوئی ہیں، اور ان میں کوئی بھی آیت ایسی نظر نہیں آتی، جو اس تذکرہ سے بالکل خالی ہو، چنانچہ ذیل میں قرآنِ شریف کا ایک ایسا کلمہ درج کر دیا جاتا ہے، کہ

جس سے یہ مطلب صاف طور پر ظاہر ہوگا، کہ کائنات، موجودات اور قرآن کا کوئی ایسا جزو نہیں، جو اپنے کسی نہ کسی پہلو سے حق تعالیٰ کے جمال و جلال کی آئینہ داری نہ کرتا ہو، اور وہ کلیتہً یہ ہے :-

«فَاَيْنَمَا تُوَلُّوْا فَثَمَّ وَجْهَ اللّٰهِ ۗ ۝۱۱۵ پس تم جس طرف بھی متوجہ ہو جاؤ، وہیں خدا کا چہرہ موجود ہے» خدا کے چہرہ سے نورانی دیدار اور معرفت مراد ہے، اور «اَيْنَ» کا لفظ تمام عرصہٴ زمان و مکان اور جملہ حالات کی طرف اشارہ کرتا ہے، پھر اس کے معنی یہ ہوئے، کہ اول، آخر، ظاہر اور باطن کے تمام مقامات و حالات میں نورِ الہی کی کوئی نہ کوئی جلوہ نمائی موجود ہے، اور اہل بصیرت ہر وقت، ہر جگہ اور ہر حالت میں دیدارِ خداوندی کے فیوض و برکات سے مستفیض ہو سکتے ہیں، پس معلوم ہوا، کہ جس طرح عین الیقین کے درجے میں کائنات کی ہر چیز کے باطن میں دیدارِ الہی کا جلوہ نظر آتا ہے اسی طرح علم الیقین کے مقام پر قرآن حکیم کی ہر آیت، ہر جملہ اور ہر لفظ کی حکمت میں اس پاک دیدار کے متعلق کوئی نہ کوئی تذکرہ پایا جاتا ہے۔

مذکورہ بالا تاویلی حقیقتوں کے علاوہ قرآنِ پاک میں ایسی بہت سی آیتیں ہیں، جن میں دیدارِ ربّانی کا واضح طور پر بیان آیا ہے، ہم یہاں ان تمام آیات میں سے صرف چار آیتوں کی وضاحت پر اکتفا کرتے ہیں، کیونکہ وجود و ہستی کے چار حالات کے اعتبار سے دیدارِ الہی کے مقامات چار ہیں، جیسا کہ حق تعالیٰ کا فرمان ہے: «هُوَ الْاَوَّلُ وَالْاٰخِرُ

والظاہر والباطن ۵۶ وہی سب سے پہلے ہے اور وہی سب سے پیچھے ہے اور وہی سب سے آشکار ہے اور وہی سب سے مخفی ہے۔“

”هُوَ الْاَوَّلُ“ کا اشارہ | پہلی آیت جو مقام اول کے دیدار کے بارے میں ہے، یہ ہے کہ اللہ

تعالیٰ نے ابتدا میں ارواح کو مخاطب کر کے فرمایا: اَلَسْتُ بِرَبِّكُمْ ۱۶۴ کیا میں تمہارا پروردگار نہیں ہوں؟ قالوا بلیٰ شہدنا ۱۶۵ انہوں نے کہا کیوں نہیں ہم اس واقعہ کے، گواہ بنتے ہیں، ظاہر ہے کہ اُس وقت ارواح سے خدا تعالیٰ کی ہستی اور رُبُوبیت کی عینی گواہی لی گئی تھی، اور اُن تمام رُوحوں کو ربّ العزت کے تو رانی دیدار کا شرف حاصل ہوا تھا، کیونکہ حکیم مطلق کے حقیقی عدل کے لئے یہ ہرگز مناسب نہیں، کہ کچھ لوگوں سے کسی ایسے واقعے کی شہادت پوچھ لی جائے اور ان کو گواہ بنا لیا جائے، جبکہ وہ واقعہ اُن پر تاریک اور چھپا ہوا ہے، اور وہ لوگ اُس سے بالکل نابلد اور قطعاً ناواقف ہیں، پس یہ حقیقت ثابت ہوئی کہ رُوحوں کی طرف سے اللہ تعالیٰ کی رُبُوبیت کی یہ گواہی دیدار اور جملہ صفات کمالیہ کی روشنی میں تھی۔

”وَالْاٰخِرُ“ کا اشارہ | دوسری آیت جو مقام آخر کے دیدار کے بارے میں ہے، یہ ہے: مَنْ كَانَ

يَرْجُو لِقَاءَ اللّٰهِ فَاِنَّ اَجَلَ اللّٰهِ لَآتٍ ۲۹ جو شخص

خدا کے دیدار کی امید رکھتا ہو، تو خدا کے وعدے کا دن ضرور آنے والا ہے۔ اس ارشادِ ربّانی میں اُس دیدار کا ذکر ہے، جو مستقبل اور آخرت میں مومنین کے لئے میسر ہونے والا ہے۔

”وَالظَّاهِرُ“ کا اشارہ تیسری آیت جو مقامِ ظاہر کے دیدار کے باب میں ہے، یہ ہے، جو فرمایا

گیا کہ: **”اللَّهُ نُورٌ السَّمَوَاتِ وَالْأَرْضِ ۚ ص ۲۴۲** اللہ تعالیٰ آسمانوں اور زمین کا نور ہے۔ اور نور کی تعریف یہ ہے، کہ وہ بذاتِ خود روشن اور ظاہر ہے، اور کائنات کی تمام چیزوں کو بھی منور و آشکار کر دیتا ہے، چنانچہ اگر کوئی شخص آفتابِ عالمِ تاب کو دیکھنا چاہے تو خود اسی کی روشنی میں دیکھ سکتا ہے، نہ کسی اور چیز کی روشنی میں، اس کا مطلب یہ ہے، کہ حق تعالیٰ کا نورانی دیدار حالتِ ظہور میں بھی ہے، مگر یہ دیدار خود نور ہی کے وسیلے سے حاصل کیا جاسکتا ہے، نہ کسی اور ذریعے سے، جیسا کہ ارشاد ہے: **”يَهْدِي اللَّهُ لِنُورٍ مَّن يَشَاءُ ۚ ص ۲۴۳** اللہ تعالیٰ اپنے نور تک جس کو چاہتا ہے راہ دے دیتا ہے۔“

”وَالْبَاطِنُ“ کا اشارہ چوتھی آیت، جو مقامِ باطن کے دیدار کے سلسلے میں ہے، یہ ہے، جو حق تعالیٰ کا ارشاد ہے: **”فَأَرْسَلْنَا إِلَيْهِمُ الرُّوحَ فَتَمَثَّلَ لَهَا بَشَرًا سَوِيًّا ۗ ص ۱۹** پس ہم نے مریم کے پاس اپنی روح یعنی نور بھیجا اور

وہ ایک (ہر طرح سے) صحیح انسان کے رُوپ میں اس کے سامنے ظاہر ہوا، اس مقام پر یہ بات قابل ذکر ہے، کہ اگر روح القدس حضرت مریمؑ کے سامنے انسانی صورت میں ظاہر ہوئی، تو اس کا ہرگز یہ مطلب نہیں، کہ وہ پھر اس وقت روح نہ رہی اور جسم بن گئی، بلکہ اس کی حقیقت یہ ہے، کہ روح القدس مقام روحانیت پر روح ہی تھی، ساتھ ہی ساتھ وہ اپنے جسمانی منظر کے ذریعے ظہور پذیر بھی تھی، پس اس بیان سے یہ ثابت ہوا کہ اس آیت کی حکمت میں دیدارِ ظاہر اور دیدارِ باطن دونوں کی دلیل موجود ہے، چنانچہ یہاں ایک مناسب مثال بیان کر دی جاتی ہے کہ سورج اگرچہ ظاہر ہے، تاہم وہ باطن بھی ہے، کیونکہ اس کا اندرونی اور عقبی حصہ حجابِ نور میں پوشیدہ ہونے کی وجہ سے ظاہر نہیں، اس کے یہ معنی ہوتے، کہ سورج نے اپنے آپ کو بیک وقت ظاہر بھی کر دیا ہے اور چھپا بھی لیا ہے، یہی مثال دیدارِ ظاہر اور دیدارِ باطن کی بھی ہے۔

اب ہم حضرت محمدؐ مصطفیٰ رسولِ خدا صلی اللہ علیہ وآلہ وسلم کے مبارک دیدار کے

رسولِ اکرمؐ کا دیدار

بارے میں ایک مشہور حدیث اور کچھ فکر انگیز الفاظ درج کرتے ہیں، کہ آنحضرتؐ کا ارشادِ گرامی ہے: "مَنْ رَأَى فَقَدْ رَأَى الْحَقَّ" جس شخص نے میرا دیدار کیا پس اُس نے خدا کا دیدار کیا۔ اس حدیث شریف میں دو باتوں کا خصوصیت کے ساتھ اشارہ کیا گیا ہے، ایک یہ کہ اللہ تعالیٰ

کے پاک دیدار کا حصول حقیقی مومن کے لئے ایک انتہائی ضروری امر ہے، دوسری یہ کہ اُس مقدس دیدار کے لئے واسطہ اور وسیلہ صرف انسانِ کامل ہی ہے، کیونکہ اگر یہ عقیدہ رکھا جائے، کہ اس دنیا میں ہمیشہ کے لئے روح القدس یعنی خدا کے نور کا نزول ہوا ہے، تو لازمی طور پر یہ بھی ماننا ہی پڑے گا، کہ انسانِ کامل (یعنی پیغمبر اور امام) کے سوا اور کوئی مخلوق اس مقدس اور عظیم نور کے لئے نہ تو حامل بن سکتی ہے، اور نہ ہی اس سے دوسروں کو کوئی فائدہ پہنچا سکتی ہے۔

جیسا کہ اوپر بیان ہو چکا، کہ جب اللہ تعالیٰ نے اپنی روح یعنی نور حضرت مریمؑ کے پاس بھیجا، تو وہ انسانِ کامل ہی کی صورت میں ظاہر ہوا، اور قانونِ الہی کی رُو سے یہی ممکن اور مناسب تھا، کہ جو روح یا نور عالم ملکوت سے عالمِ ناسوت میں نازل ہوائے، تو اُسے سب سے پہلے بشریت کے بلند ترین درجے میں آنا چاہئے، اور وہ بلند ترین درجہ اور عظیم ترین مرتبہ نبوت اور امامت کے نام سے ہے۔

قرآنِ پاک میں فرمایا گیا ہے، کہ صاحبِ امر کی اطاعت رسولؐ کی اطاعت ہے، اور رسولؐ کی اطاعت خدا کی اطاعت ہے، اور ارشاد ہوا ہے کہ اگر رسول اللہ کو کچھ دے کر اُن کی خوشنودی حاصل کرنی ہے تو بس یہی کہ تم رسولؐ کے قرابتداروں سے دوستی و محبت رکھا کرو، نیز ارشاد ہے، کہ خدا کی خاص دوستی حاصل کرنے کے لئے رسولؐ کی فرمانبرداری کی جائے، اس نوع کی آیتوں کی تعلیمات کا نتیجہ یہ نکلتا

ہے، کہ جس طرح پیغمبرؐ اور امام زمانؑ کی فرمانبرداری خدا کی فرمانبرداری ہے، ان حضرات کی محبت خدا کی محبت ہے اور ان کی خوشنودی خدا کی خوشنودی ہے بالکل اسی طرح ان کا دیدار بھی خدا کا دیدار ہے۔

امام زمانؑ کا دیدار | سیدنا قاضی نعمان کی ایک مشہور تصنیف ”کتاب الہمۃ فی آداب اتباع الائمۃ“ کے صفحہ ۴۶ پر

اس حدیث مرفوعہ کا ذکر کیا گیا ہے: ”أَنَّ النَّظَرَ إِلَى الْأَمَامِ عِبَادَةٌ، وَالنَّظَرَ إِلَى الْمَصْحُفِ عِبَادَةٌ“۔ تحقیق امام کی طرف دیکھنا ایک قسم کی عبادت ہے، اور قرآن کی طرف دیکھنا بھی ایک طرح کی عبادت ہے۔ قاضی نعمان صاحب پھر اپنے الفاظ میں فرماتے ہیں کہ بھول اور غفلت کی نگاہ سے امام کی طرف دیکھنے میں کوئی عبادت نہیں، بلکہ غور و فکر کی نظر سے دیکھنے میں عبادت ہے، جس طرح سوچے سمجھے بغیر قرآن کی طرف دیکھنے والے کو اس سے کوئی فائدہ حاصل نہیں ہوتا، جیسے حق تعالیٰ کا ارشاد ہے:

”أَفَلَا يَتَذَكَّرُونَ الْقُرْآنَ أَمْ عَلَىٰ قُلُوبٍ أَقْفَالُهَا“
 ۴۷
 ۴۸
 پس اس بیان سے جو امامؑ اور قرآن کی طرف دیکھنے اور غور و فکر کرنے کے بارے میں ہے، یہ ظاہر ہوا کہ امامؑ حجتی و حاضر کے مبارک اور پر حکمت دیدار کے فیوض و برکات حاصل کرنے میں تمام مومنین و مومنات ایک جیسے نہیں، بلکہ وہ سب اپنی اپنی عقیدت، محبت، معرفت اور فرمانبرداری کے لحاظ سے مختلف درجات پر ہیں، کیونکہ جس طرح قرآن فہمی کے اعتبار سے

لوگوں کے بے شمار درجے ہوتے ہیں، اسی طرح امام شناسی کے لحاظ سے بھی ان کے لاتعداد مراتب ہیں۔

اخیر میں جو کچھ مناسب اور موزون بات کہی جاسکتی ہے، وہ یہ ہے، کہ امام زمانؑ کی تشریف آوری اور دیدارِ اقدس کی رحمتوں اور برکتوں سے دینی اور دنیاوی طور پر صرف وہی حقیقی مرید پورا پورا فائدہ اٹھا سکتے ہیں، جو اس مبارک موقع پر اپنے تمام اعمال کا باریک بینی سے احتساب کریں، اپنی ناپسندیدہ عادتوں اور نافرمانیوں سے دست بردار ہو جائیں، اور اپنے دل میں امام زمانؑ سے یہ وعدہ کریں، کہ وہ آئندہ کسی بھی قسم کی نافرمانی کے مرتکب نہ ہوں گے، عبادت میں کوئی کوتاہی نہ کریں گے اور امام کے کسی بھی مرید کی دل آزاری نہ کریں گے، پس صرف اسی صورت میں اہل ایمان کو امام عالی مقامؑ کے پاک دیدار کا لازوال ثمرہ حاصل ہو سکتا ہے، اور اپنے مریدوں کے پاس امام زمانؑ کی تشریف لانے اور ان کو دیدار کرانے کا اصل مقصد بھی یہی ہوتا ہے۔

تحریر: ۱۵ جنوری ۱۹۷۰ء پاکستان میں امام زمانؑ کی تشریف آوری کے موقع پر

چاندرات ارشاد نمبر ۶۲ : ۱۵۳

ذکرِ الہی میں شفا

بقلم علامہ نصیر الدین نصیر ہونزائی

ذکرِ الہی نتیجتاً صحت و سلامتی کا ذریعہ، اطمینانِ قلب کا باعث اور علم و حکمت کی کلید ہونے کے علاوہ لفظی طور پر بھی خدا شناسی و معرفت کی ایک روشن دلیل ہے۔

لفظِ ذکر کے اشارے کے اشارات اس طرح سے ہیں، کہ ذکر کے معنی ہیں

کسی جانی پہچانی ہوئی چیز کے تصور کو الفاظ و معانی کے ذریعے دل و دماغ میں لانا مگر کسی چیز کو دیکھے، جانے اور پہچانے بغیر یا ذکر نامحال ہے، اب اس بیان سے صاف طور پر یہ نتیجہ نکلا، کہ خدا کی حقیقی یاد وہ ہے، جو معرفت (یعنی پہچان) کی روشنی میں کی جاتی ہے۔

حقیقی ذکر کی ایک خاص شرط خدا شناسی اور معرفت ہونے کی دلیل یہ ہے، جو خود اللہ تعالیٰ فرماتا ہے

کہ: فاذکرُوا اللہَ کَذِکْرِکُمْ اَبَاءَکُمْ اَوْ اَشْدَّ ذِکْرًا ۚ لَیْسَ تَمَّ اللہَ

تعالیٰ کو اس طرح یاد کرو جس طرح تم اپنے آبا کو یاد کرتے ہو، یا اس سے بھی زیادہ یاد کرو۔ اس ارشادِ الہی کا مطلب یہ ہے کہ لوگ اپنے آبا کو دیکھے، پہچانے اور مانوس ہوئے بغیر اس کثرت و شدت سے یاد نہیں کر سکتے، جس کو اللہ تعالیٰ اپنے ذکر کی مثال اور نمونہ قرار دے، اور اگر وہ چار و ناچار اپنے آبا کو یاد کرنے میں کوئی معیاری نمونہ پیش کرتے ہیں، تو اس کی وجہ پہچان، مانوسیت اور محبت ہے، چنانچہ اس مثال سے یہ امر لازمی ہوا کہ خدا کو معرفت اور عشق سے یاد کیا جائے۔

ذکرِ الہی کی اس مثال میں ان تمام حقائق کے اشارے سموئے ہوئے موجود ہیں، کہ ایک صاف دل اور خیر خواہ باپ اپنے چھوٹے سے بچے کو کس قدر عزیز رکھتا ہے، اس کے حق میں کتنا شفیق و مہربان ہوتا ہے اور کس طرح اس کی بہتری و کامیابی کا طلبگار رہتا ہے، اور اس کا وہ چھوٹا سا معصوم اور سادہ لوح بچہ جب اپنے پیارے باپ سے دور رہنے لگتا ہے، تو کس قدر بے تاب و مضطرب ہو کر اور کیسے اشتیاق کے عالم میں باپ کو یاد کرتا رہتا ہے، ہر چند کہ اس کی ماں، بہنیں اور گھر کے دوسرے عزیز افراد اُسے بہلا بھسلا کر باپ کی یاد سے باز رکھنے کی کوشش کرتے رہتے ہیں، مگر یہ اپنے باپ کو اور اس کی شفقتوں اور نوازشوں کو ہرگز فراموش نہیں کر سکتا، اور جب کوئی شخص بھول سے اس کے باپ کا کوئی تذکرہ کرتا ہے، تو اس کے نازک اور پاکیزہ دل میں باپ کی محبت کی آگ شعلہ زن ہونے لگتی ہے، اور وہ بہانہ جوئی کرتے ہوئے رونے لگتا ہے، محبت اس کے اشتہا کو اپنے قبضے میں کر لیتی ہے، اس

لئے وہ کچھ کھاپی نہیں سکتا، جب بہت سی کوشش کے بعد اس کو سلا دیا جاتا ہے، تو وقفہ وقفہ پر جھٹکوں کے ساتھ چونک اٹھتا ہے، کیونکہ ہر بار وہ خواب و خیال میں اپنے باپ ہی کو دیکھتا ہے، اور اس کے ساتھ چمٹ جاتے کی کوشش میں ہاتھ پاؤں مارتے ہوئے جاگ اٹھتا ہے، یہاں تک کہ بعض دفعہ شدتِ یاد کے بخار سے اس کا جسم پتہ ہوتا ہے۔

خدا کی یاد اور باپ کی یاد میں فرق | جیسا کہ بیان ہو چکا، کہ معصوم

اور سادہ لوح بچہ مانوسیت کے بعد جب باپ سے جدا اور دور رہنے لگتا ہے، تو وہ بعض دفعہ شدتِ اشتیاق کی بیماری میں بھی مبتلا ہو جاتا ہے لیکن ذکرِ الہی کے بارے میں عقل و دانش یہ کہتی ہے، کہ اگرچہ خدا کی یاد کی مثال باپ کی یاد سے دی جاسکتی ہے، تاہم انسانی یاد کے آثار و نتائج کے برعکس ذکرِ الہی سے حقیقی مومنین کے لئے جسم و جان کی صحت و سلامتی اور سکون و اطمینان حاصل ہونا چاہئے، اور قرآنی ارشادات کا اشارہ بھی یہی ہے، چنانچہ قولِ قرآن ہے کہ: **أَلَا بَدِئَ كُرِ اللَّهُ تَطْمَئِنُّ الْقُلُوبُ** ۱۳۸ خوب سمجھ لو کہ اللہ کے ذکر سے دلوں کو اطمینان ہو جاتا ہے۔ پس مطلب صاف طور پر ظاہر ہے، کہ کسی انسان کے دل کو اطمینان اس وقت ہو جاتا ہے، جبکہ وہ ذہنی اور جسمانی تکلیفوں اور بیماریوں سے بالکل محفوظ ہو، یا پھر اس کو برداشت کی معجزانہ قوت ملے، اس کے بغیر اطمینانِ قلب کے کچھ معنی نہیں۔

ذکر کا تعلق پاک دل اور پاک زبان سے | جب تک انسان

اپنی زبان اور دل کو ناشائستہ اقوال و افعال کے زنگ و کدورت سے پاک نہ رکھے، تو وہ مذکورہ بالا مثال کے مطابق خدا کو یاد نہیں کر سکتا، اور جب حقیقی معنوں میں خدا کو یاد نہیں کر سکتا، تو ذکرِ الہی کے ظاہری و باطنی فوائد سے محروم رہ جاتا ہے اور اس محرومیت میں ہر قسم کی ناکامی پوشیدہ ہے۔

ذکر میں شفا ہونے کی دلیل | اگر پوچھا جائے کہ یادِ الہی کس طرح

باعثِ شفا ہو سکتی ہے؟ تو اس کا جواب یہ ہے، کہ اکثر دفعہ انسان اپنی غلط کاریوں کی وجہ سے کسی بیماری یا تکلیف میں مبتلا ہو جاتا ہے، غلط کاری نفسِ آمارہ کے حکمران ہونے سے صادر ہوتی ہے، نفسِ آمارہ کی حکمرانی نہیں ہو سکتی، جب تک کہ عقل اور روح الایمان کمزور نہ ہوں، یہ دونوں کمزور اس وقت ہوتی ہیں، جبکہ ان کو اصلی و پُر قوت غذا نہ ملے، اور ایسی غذا کا واحد ذریعہ ذکرِ الہی ہے، جس میں عقل اور روح الایمان کے لئے سب کچھ موجود ہے، پس معلوم ہوا، کہ جب اللہ کے بندوں کو ذکر سے عقل و روح کی لذتیں اور راحتیں میسر ہونے لگتی ہیں، تو اس وقت ان کی نفسانی خواہشات روحانی قوتوں کے نیچے دبی ہوئی رہتی ہیں، پھر اس وقت ایسی تکالیف نہیں آتیں، جو غلط کاریوں کی پاداش کے طور پر پہنچتی ہیں۔

ذکر میں جسمانی مدد | اللہ تعالیٰ کا ارشاد ہے کہ: **يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَعَلَّكُمْ تُفْلِحُونَ** ^۱ اے ایمان والو، جب تم (جہاد میں) کسی گروہ کے مقابل ہوتے ہو، تو ثابت قدم رہو، اور اللہ تعالیٰ کو بہت یاد کرو تا کہ تم کامیاب ہو۔ پس ظاہر ہے، کہ ذکر الہی سے نہ صرف عقل و روح ہی کو نورانی قوت ملتی ہے، بلکہ اس سے جسم کو بھی معجزانہ قسم کی مدد ملتی رہتی ہے۔

مادوی خوف | ذکر الہی اور خوفِ خدا کی ایک اور مثال یہ ہے، کہ جب انسان پر بیکامی کا ایک ظاہری قسم کا کوئی خوف طاری ہو جاتا ہے، تو اس وقت اس کے دل کے مرکز سے عجیب قسم کی ہیجانی لہر اس کے تمام جسم میں پھیل جاتی ہے، نہ معلوم کہ کچھ لوگوں کے علم میں یہ بات کس طرح آگئی، کہ خوف کی ایسی کیفیت کے دوران روح حیوانی کے ذرات خون کی تالیوں وغیرہ میں دوڑنے لگتے ہیں۔ چنانچہ انہوں نے بعض بیماریوں کا نفسیاتی علاج خوف کے اصول سے شروع کر دیا، مثلاً بخار کے مریض کے پاس، جبکہ اسے خبر نہ ہو، بندوق چلائی، اور یہ طریقہ بعض دفعہ باعثِ شفا ثابت ہوا، کہ خوف کے ایک ہی جھٹکے کے ساتھ اس کی بیماری کے سارے جزائیم نکل گئے، اور وہ صحتیاب ہو گیا، اس کا سبب شاید یہی ہو، کہ روح حیوانی کا کچھ حصہ

مدافعہ کے لئے یا گریز کی صورت میں جسم سے خارج ہو جاتا ہے، اور اسی کے ساتھ ساتھ بیماری کے اکثر جزائیم بھی نکل جاتے ہیں۔

روحانی خوف | مثال مذکورہ بالا ظاہری اور مادی خوف کی تھی، اب اُس عجیب و غریب اور معجزانہ خوف کا حال سنئے، جو کثرتِ ذکر کے بعد حق پرست بندوں پر طاری ہو جاتا ہے، جیسے اللہ تعالیٰ کا فرمان ہے کہ :-

اللہ نزل احسن الحدیث کتباً متشابہا مثانی
 تقشعراً منه جلود الذین یخشون ربہم ثم
 تلین جلودہم وقلوبہم الی ذکر اللہ ^{۳۹}/_{۲۳} اللہ
 تعالیٰ نے بڑا عمدہ کلام نازل فرمایا ہے، جو ایسی کتاب ہے کہ باہم ملتی
 جلتی ہے، بار بار دہرائی گئی ہے، جس سے ان لوگوں کے، جو اپنے رب سے
 ڈرتے ہیں، بدن کانپ اٹھتے ہیں، پھر ان کے بدن اور دل نرم ہو کر اللہ
 کے ذکر کی طرف متوجہ ہو جاتے ہیں۔

آیہ مذکورہ بالا اگرچہ ظاہراً قرآنِ پاک کی تعریف میں ہے، تاہم
 اس میں حکمت کا پہلو بھی بجائے خود نمایاں ہے، وہ یہ ہے، کہ ہر مومن
 کے لئے عبادت و بندگی کے وہ الفاظ، و ظائف، اور ادا اور اسماء
 ”احسن الحدیث“ کی حیثیت سے ہیں، جو امام زمان علیہ السلام مقدر
 فرماتے ہیں، اور یہی خاص عبادت و ذکر وہ عظیم معجزہ ہے جو کئی طرح کے

معنوں سے دہرائی جانے والی کتاب کی صورت اختیار کرتا ہے، اور اسی سے مومنین کے بدن کا نپ اٹھتے ہیں، پھر ان کے بدن اور دل نرم ہو کر ذکر کی طرف متوجہ ہو جاتے ہیں، پس اس کا نتیجہ یہ نکلا، کہ جس طرح انسان کا دل ذکر الہی کے فیضان کو قبول کر سکتا ہے، اسی طرح اس کا جسم بھی یاد الہی کے فیوض و برکات سے بہرہ ور ہو سکتا ہے، چنانچہ باور کیا جاسکتا ہے، کہ اس قسم کے ذکر کے معجزے سے انسانی جسم کے خلیات و ذرات کی تجدید ہو جاتی ہے، جس سے بہت سی روحانی و جسمانی بیماریوں کا خاتمہ ہو سکتا ہے۔

علاج و معالجہ کے مختلف شعبوں سے تعلق رکھنے والے ماہرین کا مجموعی اصول یہ ہوتا ہے، کہ کسی تدبیر سے جراثیم کو مریض کے اندر ہی ہلاک و تباہ کر دیا جائے یا ان کو بدر کر دیا جائے، اب اگر جراثیم میں زندگی پائی جاتی ہے، اور ان میں ایک قسم کی روح موجود ہے، تو اس کا نتیجہ یہ ہوا کہ جراثیم روح اور جسم دونوں میں مشترک ہے، یعنی روحانی اور جسمانی دونوں طریقوں سے اس پر تصرف کیا جاسکتا ہے۔ جیسا کہ پروردگار عالم کا قول ہے کہ:-

مَا مِنْ دَابَّةٍ إِلَّا هِيَ آخِذٌ بِنَاصِيَتِهَا إِنَّ رَبِّي عَلَىٰ صِرَاطٍ مُسْتَقِيمٍ ﴿۱۶﴾ زمین پر چلنے والا کوئی بھی ایسا نہیں مگر یہ کہ وہ (خدا) اس کی پیشانی کے بال پکڑنے والا ہے، یقیناً میرا پروردگار سیدھی راہ پر ہے، پس اس آیت کی حکمت کے بموجب یہ ضروری نہیں، کہ ہر جاندار مخلوق کی پیشانی کے بال ہوں، مگر یہ ضرور ہے، کہ ہر ذی روح مخلوق میں اپنی نوعیت کا احساس ہے، اور قادر مطلق ہر جانور کے اسی احساس کو پکڑ کر راہِ راست کی

طرف کھینچ سکتا ہے، اس کا مطلب یہ ہوا، کہ ہر قسم کا جبر تو مہ بھی اپنی نوعیت کا احساس رکھتا ہے۔ پس اگر خدا چاہے تو اس کے احساس پر تصرف کر سکتا ہے، اور اس میں خوف و گمبیری کی خواہش ڈال سکتا ہے۔

ذکر میں قوت برداشت

ذکر الہی کے اس قدر شفا بخش اور معجز نما

ہونے کے باوجود بھی اگر کوئی مومن خدا کی مصلحت و حکمت سے بیمار رہتا ہو، تو پھر بھی خدا کی یاد سے مایوسی کی کوئی علامت ظاہر نہیں ہو سکتی، کیونکہ ایسے موقع پر عبادت اور ذکر مومن کو صبر و تحمل اور تسلیم و رضا کی ایسی بے مثال طاقت بخشتا ہے، کہ جس سے وہ اپنی بیماری کی تکلیف کو محسوس ہی نہیں کرتا، جیسا کہ انبیاء، اولیاء اور حقیقی مومنین کے تذکروں سے یہ مثال ظاہر ہے۔

ذکر کا سب سے بڑا مقصد

حقیقی مومن اپنے پروردگار کو صرف اسی

لئے یاد نہیں کرتا، کہ اس کے جسم و جان کی صحت و سلامتی قائم رہے اور بس، بلکہ اس کا سب سے بڑا مقصد خدا کی خوشنودی حاصل کرنا ہے، جس میں مومن کے لئے سعادت دارین کے راز سر بستہ ہیں تاہم یہ ایک ستمہ حقیقت ہے کہ خدا کی خوشنودی کے طلب گزار رہنے سے روحانی و جسمانی فیوض و برکات کے حاصل ہونے میں بسا اوقات کوئی کمی واقع نہیں ہوتی، تاکہ مومن شکر گزاری کے طریق پر بھی خدا کو زیادہ سے زیادہ یاد کرتا رہے۔

دل کا آسمان

منتکلام مولوی معنوی رومی رحمۃ اللہ علیہ

از کلیات شمس تیر نیری
(ترجمہ از علامہ نصیر الدین نصیر ہونہرائی)

(۱) نقش بندِ جان کہ جانہا جانب اوائل است
عاقلان را بر زبان و عاشقان را در دل است
ترجمہ: نقاشِ جان یعنی روح کا خالق و مالک، جس کی طرف
جانیں راغب اور متوجہ ہیں، دانشمندوں کی زبان پر اور عاشقوں کے
دل میں موجود ہے۔

(۲) آنکہ باشد ہر زبانہا لا اُحِبُّ الْاَفْلٰہِیْنَ
بِاَقِیَاتِ الصّٰلِحٰتِ اَسْتِ اَنکھ در دل حاصل است

ترجمہ: جو زبانوں پر ظہور رکھتا ہے (اس کے بارے میں یہ ہے کہ) میں غروب اور غائب ہو جانے والوں سے دوستی نہیں رکھتا۔ اور جو دل میں ظہور رکھتا ہے، وہی ہمیشہ باقی رہنے والی نیکیوں کی حقیقت ہے۔

(۳) دل مثالِ آسمان آمد زبان همچون زمین
از زمین تا آسمان منزل بس مشکل است

ترجمہ: دل آسمان کی طرح ہے اور زبان زمین کی طرح ہے، اور زمین سے لے کر آسمان تک (اتنی مسافت اور بلندی طے کر کے پہنچ جانا) ایک انتہائی مشکل منزل ہے (یعنی زبان الفاظ سے شروع کر کے دل کی حقیقت تک پہنچ جانا ایسا ہی مشکل کام ہے، جیسے زمین سے آسمان میں پہنچ جانا)۔

(۴) دل مثالِ ابر آمد سینہا چوں باہما
وین زبان چون ناودان باران از نیجا نازل است

ترجمہ: دل (علم و حکمت کے پانی کے لئے) بادل کی مثال ہے، اور سینے چھتوں کی طرح ہیں، اور یہ زبان پر نالہ کی طرح ہے، اور یہیں سے (یعنی زبان کے پر نالے سے) علمی بارش کا پانی گرتا ہے۔

مطلب: دل آسمان اور بادل ہونے کی تاویل یہ ہے کہ دل کی

اصلیت و حقیقت ہی روحانیت کی بلندی اور آسمان ہے، اور ہمیں سے روحانی علم و دانش کی بارش برستی ہے، جسے وحی و الہام کہتے یا علم لدنی یا ہدایتِ خاص وغیرہ، علم حقیقت کے الفاظ زبان پر آنے سے پہلے سینے میں جمع ہو جاتے ہیں جس طرح بارش کے قطرات یا تو پہاڑ پر جمع ہو کر پانی کی صورت اختیار کر لیتے ہیں یا چھت پر، پھر یہ علم زبان کے ذریعہ ظاہر ہونے لگتا ہے، جس طرح پہاڑ کا پانی نہر سے آتا ہے اور چھت کا پانی پرنالے سے گرتا ہے۔

۵۔ آب از دل پاک آمد تا بسام سینہا

سینہ چون آلودہ باشد این سخنہا باطل است

ترجمہ :- علم کا یہ پانی دل کی بلندی سے لے کر سینوں کی چھتوں تک

تو پاک اور صاف ہی آیا، مگر جب سینہ (دنیاوی آلائشوں سے) آلودہ ہوا، تو علم کا یہ پانی بھی پینے اور نہانے کے قابل نہ رہا، پس، ایسے علم کی باتیں باطل ہیں۔

۶۔ این خود آنکس را بود کز ابر او باران چکد

بام کو از برگیر و ناودانش قائل است

ترجمہ :- یہ مثال صرف اس شخص کی ہے، جس کے بادل بارش برسا

دیتے ہیں، اور چھت بادلوں سے پانی حاصل کرتی ہے، اس کا حال پرنالہ خود ہی بتا دیتا ہے۔

چاند رات ارشاد نمبر ۶۴ : ۱۵۶

نعتِ نبی اکرم صلعم

(از علامہ نصیر الدین نصیر ہونزائی)

(۱) کلامِ خدا دان کلامِ محمدؐ
سخنِ گفتمہ یزدان ز کامِ محمدؐ

ترجمہ :- حضرت محمدؐ کے کلام نے خدا تعالیٰ کے کلام کو سمجھا دیا
(کیونکہ) اللہ تعالیٰ نے حضرت محمدؐ کی زبان مبارک سے خطاب فرمایا

ہے۔

(۲) کتابِ خدا معجز بے مثلے

گواہِ کمالِ کلامِ محمدؐ

ترجمہ :- اللہ تعالیٰ کی کتاب (یعنی قرآن جو) ایک بے نظیر
معجزہ ہے، حضرت محمدؐ کے کلام کی کمالیت کی گواہ ہے۔

(۳) خداوند برتر نوازش نمود

تسکیم لؤلؤ لاک بکامِ محمدؐ

ترجمہ :- اللہ تعالیٰ نے محمدؐ کے حصولِ مقصد کے لئے لؤلؤ لاک

لَمَّا خَلَقْتُ الْاِنْفِلَاقَ، كَتَبْتُ لِعَزِيْزِيْ وَتَحِيْمِيْ سَمِيْعًا مِّنْ اَنْفُسِ الْمَلٰٓئِكَةِ۔

(۴) خدائش نشانید بر عرش عزت

مقامیست محمود مقام محمدؐ

ترجمہ:- حق تعالیٰ نے آنحضرتؐ کو (بوقیع معراج) تخت عزت

یعنی عرش اعظم پر بٹھایا (پس) محمدؐ کا مقام وہ مقام ہے، جس کی تعریف کی گئی ہے۔

(۵) گھر ہائے حق اوصیا و رسل

خدا سُنْفَتہ اندر نظام محمدؐ

ترجمہ:- حق تبارک و تعالیٰ نے حضرات انبیاء و آئمہ علیہم السلام

کے موتیوں کو حضرت محمدؐ صلعم کی لڑی (سلسلہ) میں پرو دئے ہیں۔

(۶) بدون از حساب و فنون از شمار

درودِ الہی بنام محمدؐ

ترجمہ:- حضرت محمدؐ صلعم کے اسم گرامی پر اللہ تعالیٰ کی بے حساب

اور لا تعداد رحمت نازل ہو۔

(۷) در آمد بدین خدا عالمی

با احکام شرع و حُسام محمدؐ

ترجمہ:- حضرت محمدؐ کے احکام شرعی اور تیز تلوار سے (جو حضرت

علیؑ کے ہاتھ میں تھی) دینِ خدا میں ایک پوری دنیا داخل ہو گئی۔

(۸) کشد بُوئے رحمن ز سومی یمن
 غذائی جلالی مشام محمدؐ
 ترجمہ :- حضرت محمدؐ کا مشام (یعنی سونگھنے کی قوت) یمن کی
 جانب سے جلالی غذا کے طور پر رحمن کی خوشبو میں سونگھ لیا کرتا
 ہے۔

(۹) کسے را کہ بختش کند یار مندی
 فتد از عقیدت بگام محمدؐ
 ترجمہ :- جس شخص کو اپنا بخت مدد کرتا ہے، وہ خلوص و عقیدت
 سے حضرت محمدؐ کے مبارک قدموں پر جاگرتا ہے۔

(۱۰) نبی و علیٰ ہست مولای حاضر
 بُوَد در دو عالم دوام محمدؐ
 ترجمہ :- مولای حاضر حضرت نبیؐ اور حضرت علیؑ (کا نور) ہیں،
 کیونکہ دونوں عالم میں حضرت محمدؐ کی دائمیت برقرار ہے۔

(۱۱) پیام محمدؐ پیامِ امامت
 پیامِ امامت پیامِ محمدؐ
 ترجمہ :- حضرت محمدؐ کا پیغام نورِ امامت کا پیغام ہے، نورِ
 امامت کا پیغام حضرت محمدؐ کا پیغام ہے۔

(۱۲) کنون شہ کریم آلِ پاکِ نبی دان
 برو میکنم احترام محمدؐ

ترجمہ :- موجودہ وقت میں مولانا شاہ کریم (حاضر امام) کو حضرت
نبیؐ کی پاک آل سمجھ لے، ہیں تو انہیں کے واسطہ سے حضرت محمدؐ کا احترام
بجالاتا ہوں۔

(۱۳) شدہ کشفِ اسرارِ حق بر دلم

چو شد جان من مست جام محمدؐ

ترجمہ :- جب سے میری جان (روح) حضرت محمدؐ صلعم کے
(عشق کے) پیالے سے مست و مخمور ہوئی، تو میرے دل پر حق تعالیٰ
کے اسرار منکشف ہوئے ہیں۔

(۱۴) فدایِ اسامی کہ از آلِ اوست

تن و جان زارِ غلامِ محمدؐ

ترجمہ :- حضرت محمدؐ کے اس غلام کا جسم و جان اُس امام پر
فدا ہو، جو آنحضرتؐ کی آل سے ہیں۔

(۱۵) چہ خوش خواند نورش بگوشِ نصیر

کلامِ خدا ہم کلامِ محمدؐ

ترجمہ :- (سبحان اللہ!) اُس (امام زمانؑ) کے نور نے نصیر کے
کان میں خدا کے کلام (یعنی حکمتِ قرآن) کو نیز محمدؐ کے کلام (یعنی حکمتِ
حدیث) کو کس خوش اسلوبی سے پڑھا!

چاند رات ارشاد نمبر ۶۴ : ۱۵۷

سر دارِ رُسل کے وزیر

(از قلم علامہ نصیر الدین نصیر ہونزائی)

وزیر کے لغوی معنی ہیں بوجھ اٹھانے والا، اور اصطلاح میں وزیر اُس شخص کو کہتے ہیں، جو کسی بادشاہِ مطلق العنان یا صدرِ جمہور کے امورِ مملکت اور نظامِ حکومت کی ذمہ داریوں کے بارگراں کا متحمل ہوتا ہے، یہی مثال اور مفہوم خلافتِ النبیہ یعنی دینی حکومت کا بھی ہے، کہ اس میں ہر دور کا پیغمبرِ دینی بادشاہ اور اس کا وصی (یعنی وہ امام جس کو پیغمبر وصیت کرے) دینی وزیر ہوا کرتا ہے۔

چنانچہ حضرت موسیٰ علیہ السلام جب پہلی بار کوہِ طور پر اللہ تبارک تعالیٰ سے ہم کلام ہوئے، تو حق تعالیٰ نے ان کو پیغمبری کے درجہ پر مامور فرمایا، اور موسیٰ علیہ السلام نے اس موقع پر پروردگارِ عالم سے جو کچھ عرض والتجاکئی، اس میں یہ بھی ہے کہ: **وَاجْعَلْ لِي وَزِيرًا مِّنْ اَهْلِي هَرُونَ** اَخِي اَشَدُّ دِيْبِهٖ اَثَرِي وَاَشْرِكُهُ فِيْ اَمْرِي ^{۲۹}/_{۳۲} ترجمہ: اور میرے لئے میرے اہل میں سے ایک وزیر بنا دے (یعنی) میرا بھائی ہارون

اس کے ذریعے سے میری کمر مضبوط کر دے، اور اسے میرے کام میں میرا شریک کر دے۔

اسماعیلی اور اشاعتی کتابوں کے علاوہ سُنی مکتبہ فکر کے ماخذ (SOURCE BOOKS) میں بھی یہ روایت مذکور ہے، کہ جب حضرت موسیٰ علیہ السلام کے سلسلہ قصہ میں نبی اکرم صلی اللہ علیہ وآلہ وسلم پر مذکورہ بالا آیت نازل ہوئی، تو آنحضرت نے بارگاہِ خداوندی میں عرض کی کہ: اے بارِ خدا! میں بھی اسی طرح التجا کرتا ہوں جس طرح موسیٰ نے التجا کی تھی کہ: **وَاجْعَلْ لِي وَزِيرًا مِّنْ اَهْلِيْ عَلَيَّ اَحْسَى اَشَدُّ دِيْهِ اَزْ رَمِيْ** **وَاشْرِكْهُ فِيْ اَمْرِيْ** ^{۲۶-۲۷} اور میرے اہل میں سے ایک وزیر بنا دے (یعنی میرا بھائی علیؑ، اور اس کے ذریعے سے میری کمر مضبوط کر دے، اور اسے میرے کام میں شریک کر دے۔

حضرت امیر المومنین علی ابن ابی طالب علیہ السلام سے یہ روایت منقول ہے، آپ فرماتے ہیں، کہ جب آیت کریمہ: **وَ اَنْذِرْ عَشِيْرَتَكَ** **الْقٰدِيْنِ** ^{۲۶} اور آپ اپنے نزدیک ترین کنبہ والوں کو ڈرائے؛ نازل ہوئی، تو آنحضرت صلعم نے ایک پیالہ دودھ اور بکری کی ایک ران دسترخوان پر رکھ کر خاندانِ نبوی عبدالمطلب کو مدعو کیا، جو چالیس مردوں پر مشتمل تھا، مگر دس نوجوان تو ایسے تھے، کہ ان میں سے ہر فرد ایک بکری اکیلا ہی کھا سکتا تھا، اور ایک مشک دودھ پی سکتا تھا، پھر بھی ان لوگوں نے پیٹ بھر کر کھایا یا پیا اس روز ابولہب بھی ان کے ساتھ تھا۔

جب خورد و نوش سے فارغ ہو چکے تو رسول اکرم صلعم نے ان سے مخاطب ہو کر فرمایا کہ، اے نبی عبدالمطلب! میری اطاعت کرو، تو تم سب زمین کے بادشاہ اور حکمران بن جاؤ گے، اور میں تم سے پورے یقین کے ساتھ کہتا ہوں، کہ اب تک پروردگار عالم نے دنیا میں جتنے پیغمبر بھیجے ہیں، ان میں سے ہر ایک کے لئے ایک وصی، وزیر، بھائی، وارث اور ولی مقرر فرمایا تھا، تو آج تم میں سے کون ایسا جوان مرد ہے، جو میرا وصی، میرا وارث، میرا ولی، میرا بھائی اور میرا وزیر بنے گا؟ اتنا سننا تھا کہ سب پر خاموشی طاری ہوئی، مگر آنحضرت صلعم نے اتمام حجت کے طور پر ان میں سے ایک ایک کے سامنے فرداً فرداً یہ دعوت پیش کی، لیکن کسی نے آپ کی دعوت کو قبول نہ کیا، بجز آنکھ میں باقی رہ گیا تھا، اس وقت میں سب سے کسن تھا، مگر جب رسول اللہ صلعم نے میرے سامنے اپنی یہ دعوت پیش کی، تو میں نے مؤذبانہ عرض کیا کہ اے پیغمبر خدا صلعم میں آپ کا وصی و وزیر بھائی، وارث اور ولی بنوں گا، آپ نے فرمایا کہ، ہاں! اے علی تم ہی میرے وصی، میرے وزیر، میرے وارث، میرے بھائی اور میرے ولی ہو۔

جب نبی عبدالمطلب مجلس سے باہر نکلے، تو ابولہب نے ان سے کہا، کہ تم نے آج جو کچھ دیکھا ہے، کیا اس سے تم کو اپنے صاحب محمد کی جادو گری کا ثبوت نہیں ملتا، کہ اس نے تمہارے سامنے دسترخوان پر بکری کی ران رکھی اور دودھ کا ایک پیالہ جس سے تم لوگ خوب میسر کم ہوئے، پھر کیا تھا، وہ سب کے سب ابولہب کی اس بات کو سن کر ٹھٹھا کرنے لگے، اور

حضرت ابوطالب سے کہنے لگے کہ تمہارا بیٹا تم پر مقدم ہو گیا۔ (ازد عالم الاسلام حصہ اول ص ۳۱-۳۲)۔

مذکورہ بالا حدیث منظر ہے، کہ پروردگار عالم نے دنیا میں جتنے پیغمبر بھیجے ہیں ان میں سے ہر ایک کے لئے ایک وزیر مقرر فرمایا تھا، چنانچہ حضرت آدمؑ کے وزیر مولانا امام شیت علیہ السلام تھے، حضرت نوحؑ کے وزیر مولانا حضرت سام علیہ السلام تھے، حضرت ابراہیمؑ کے وزیر مولانا امام اسماعیل علیہ السلام تھے، حضرت موسیٰؑ کے وزیر مولانا امام ہارون علیہ السلام تھے، حضرت عیسیٰؑ کے وزیر مولانا امام شمعون علیہ السلام تھے، اور حضرت محمد مصطفیٰ صلعم کے وزیر مولانا امام علی علیہ السلام ہیں۔

یہاں پر ایک اور حدیث کی وضاحت کی جاتی ہے، جو ”حدیث مماثلت ہارونی“ کے نام سے مشہور ہے کہ رسول خدا صلی اللہ علیہ وآلہ وسلم نے فرمایا: يَا عَلِيُّ اَنْتَ مِنِّي بِمَنْزِلَتِي هَارُونَ مِنْ مُوسَىٰ اِلَّا اَنْتَ لَا نَبِيَّ بَعْدِي۔ اے علی! تیرا درجہ مجھ سے ایسا ہے، جیسے ہارون کا درجہ موسیٰ سے تھا، مگر یہ کہ میرے بعد (کوئی) پیغمبر نہیں ہے۔

یہ حدیث زبانِ حکمت سے ہمیں یہ تعلیم دیتی ہے، کہ بے شک مولانا علیؑ پیغمبر نہیں ہیں، اس لئے وہ ذاتی طور پر ظاہری پیغام پہنچانے کے ذریعہ نہیں، لیکن جہاں تک خدا اور رسولؐ سے ان کی قربت و نزدیکی اور امرِ نبوت میں شریک ہونے کا تعلق ہے۔ اس کے سمجھنے کے لئے ضروری ہے، کہ پہلے

تو ان آیات پر غور کیا جائے، جو حضرت موسیٰؑ اور حضرت ہارونؑ کے بارے میں ہیں، اس کے بعد ان تمام آیات کا دقت نظر سے مطالعہ کیا جائے، جو آنحضرت کے ظاہری اور باطنی فضائل و کمالات اور مومنین کے اوصاف کی آئینہ دار ہیں، پھر آپ کو اس حقیقت میں ذرہ بھر بھی شک نہ رہے گا، کہ علیؑ جو عجائب و غرائب اللہیہ کے منظر ہیں، وزیر کی مرتبت میں حضور اقدس صلعم کے ساتھ ساتھ وحی آسمانی اور علم لدنی سے آراستہ و پیراستہ ہو کر سرچشمہ رشد و ہدایت بھی ہیں اور امیر المومنین کی حیثیت سے اسلام، ایمان، عبادت، ریاضت، حیا، تقویٰ، صبر، شجاعت، احسان، سخاوت، علم، حلم، حکمت، فضیلت، کرامت وغیرہ جیسی صفاتِ حسنہ میں اہل ایمان کے آگے آگے بھی ہیں، کیوں نہ ہو، جبکہ آپ ہی سردارِ رُسل اور شاہِ سُبُل کے وزیر ہیں، اور وزیر کا فرض منصبی ہمیشہ سے یہی رہا ہے کہ وہ نہ صرف امورِ سلطنت کے نظم و نسق میں بادشاہ کا اولین رازدار، معاون اور مددگار ہوا کرتا ہے، بلکہ ساتھ ہی ساتھ قوانینِ سلطنت کی پیروی میں رعایا سے سبقت و فوقیت لے جا کر عملی مثال بھی پیش کرتا ہے۔

جب ہم شروع شروع میں قرآن مجید کی ان پُر حکمت آیتوں کو سطحی نظر سے دیکھتے ہیں، جو حضرت موسیٰؑ اور حضرت ہارونؑ کے قصے میں آئی ہیں، تو ہمیں صرف اس قدر معلومات فراہم ہوتی ہیں، کہ موسیٰؑ کی طرح ہارونؑ پر بھی وحی نازل ہوا کرتی تھی، اور وہ موسیٰؑ کے وزیر اور خلیفہ تھے، لیکن اس طائرانہ نظر سے یہ ہرگز معلوم نہیں ہو سکتا کہ وہ وزارت

کے اس منصبِ اعلیٰ پر مامور ہونے کے بعد کن کن موقعوں پر اور کیسے کیسے حالات میں اپنے بھائی موسیٰؑ کی حمایت و یاری کرتے رہے؟ یہ سوال بظاہر نہایت ہی پیچیدہ اور سخت دکھائی دیتا ہے۔ کیونکہ موسیٰؑ خود ہر موقع پر تبلیغ رسالت میں مصروف نظر آتے ہیں اور ہارونؑ اکثر ان کے ساتھ ہوتے تو ہیں مگر خاموش۔

لیکن جب ہم بعد میں ان آیات کی معنوی گہرائیوں میں اتر کر حکمت سے خوب استفادہ کرتے ہیں، تو ہم اس حقیقت سے بخوبی واقف و آگاہ ہو جاتے ہیں، کہ تمام امورِ دین کے دود و پہلو ہوا کرتے ہیں، ظاہر اور باطن، یا تنزیل اور تاویل، تنزیلِ آسمانی کتاب کی ظاہریت کا نام ہے، جس میں احکامِ الہی کے ظاہری پہلو نظر آتے ہیں، تاویل کتاب کی باطنیت کو کہتے ہیں جس میں ان احکام کے باطنی پہلو پوشیدہ ہوتے ہیں چنانچہ حضرت موسیٰؑ کا تعلق تنزیل سے تھا اور حضرت ہارونؑ کا تعلق تاویل سے، اور یہ ایک لازمی بات ہے، کہ جس شخص کا تعلق پوشیدہ کاموں سے ہو، تو اس کی حیثیت بھی پوشیدہ رہا کرتی ہے۔

اب اس حقیقت کی دلیل پیش کی جاتی ہے، کہ موسیٰؑ کا تعلق تنزیل سے تھا، اور ہارونؑ کا تعلق تاویل سے، وہ اس ارشاد سے ظاہر ہے کہ:-

وَآخِي هَارُونَ هُوَ أَفْصَحُ مَنِّي لِسَانًا فَأَرْسَلَهُ مَعِيَ رِدْءًا يُصَدِّقُنِي إِنِّي أَخَافُ أَنْ يُكَذِّبُون ۚ ۲۸ اور (موسیٰ نے کہا) میرا

بھائی ہارون جو میری نسبت زبان میں زیادہ فصیح ہے، پس اُسے میرے ساتھ مددگار بنا کر بھیجئے (تاکہ) وہ میری تصدیق کرے، یقیناً میں ڈرتا ہوں کہ وہ کہیں مجھے نہ جھٹلائیں۔

یہاں موسیٰؑ نے اپنے بھائی ہارونؑ کی جس فصاحت کا ذکر کیا ہے اس سے تاویل مراد ہے، کیونکہ جہاں لوگ تنزیہی امور کے نہ سمجھنے سے نبوت کی تکذیب کرتے ہیں، وہاں تاویل کی روشنی میں اُن پر حقیقت ظاہر کر کے نبوت کی تصدیق کی جاسکتی ہے، ورنہ یہ بات کیسے ممکن ہے، کہ جب موسیٰؑ جتتے ہیں، کہ میں خدا کا پیغمبر ہوں، اور ساتھ ہی ساتھ زبردست معجزات کی صورت میں اس کا ثبوت بھی پیش کرتے ہیں، تو لوگ ان کی تکذیب کرتے ہیں، مگر جب ہارونؑ صرف اپنی ظاہری فصاحت بلاغت ہی سے اُن کو سمجھاتے ہیں، تو وہ جھٹلانے سے باز آ کر موسیٰؑ علیہ السلام کی نبوت کے قائل ہو جاتے ہیں، بلکہ اس واقعہ کی حقیقت تو یہ ہے کہ ہارونؑ نے تاویل کی روشنی میں نہ صرف اپنی جسمانی زندگی کے دوران موسیٰؑ کی نبوت کی تصدیق کی، بلکہ وہ پورے دور میں، جو حضرت عیسیٰؑ کے زمانہ تک ہے، اپنے سلسلہ اولاد کی حیثیت میں بھی یہی کام انجام دیتے رہے، کیونکہ یہ تو ہرگز نہیں ہو سکتا، کہ نبوت کی تکذیب و تصدیق نبی کی زندگی ہی تک محدود رہے، اور بعد وفات یہ بحث بالکل ختم ہو جائے، چنانچہ امر واقعہ اس کے برعکس ہے، اور وہ یہ ہے، کہ جیسے جیسے زمانہ گزر رہا جاتا ہے، تو عوام الناس بھی پیغمبر سے دُور تر ہوتے جاتے ہیں

اس صورت میں لوگوں پر تمام حجت اور فرمانبرداروں کی رہنمائی کے لئے پیغمبر کے وزیر اپنی اولاد کی حیثیت میں موجود ہوتے ہیں، تاکہ پورے دور میں یکساں اور مسلسل طور پر تصدیقِ نبوت کا کام جاری و ساری رہ سکے۔

اس بیان میں سردارِ رُسل صلعم کے وزیر مولانا علیؑ کے بارے میں جو امام زمانہ علیہ السلام کی نورانی حیثیت میں ہیں، بہت سے روشن حقائق موجود ہیں، جن کا بالواسطہ اور بلاواسطہ دو طرح سے ذکر کیا گیا ہے، اس موقع پر اہل دانش کے لئے علم و عرفان کے یہی تذکرے اور اشارے کافی ہیں۔

بموقعِ عیدِ میلاد النبیؐ

سہ شنبہ ۱۲ ربیع الاول ۱۳۹۰ھ

بمطابق ۱۹ مئی ۱۹۷۰ء

چاندرات ارشاد نمبر ۶۴ : ۱۵۷

توحید

”توحید“ ایک عربی لفظ ہے، جس کے معنی میں ایک ہونا، ایک بنانا، ایک ماننا اور ایک تصور کرنا، اور اس کے اصطلاحی معنی ہیں اللہ تعالیٰ کی وحدانیت و یکتائی کا اعتقاد، یعنی خدائے واحد پر ایمان لانا اور اس کی وحدت کا قائل ہونا، یہ تو صرف توحید کی لفظی تخیل ہوئی اب یہ دیکھنا ہے، کہ اس لفظ کے معنی سے خدا کی جو یکتائی مراد ہے، وہ کس طرح سمجھائی جاسکتی ہے، چنانچہ اس سلسلے میں اہل تصوف کے نظریے سے کچھ مثالیں پیش کی جاتی ہیں :-

توحید وجودی | توحید وجودی یا وحدت الوجود کے معنی میں تمام ہستی کو ایک ماننا، یعنی یہ عقیدہ رکھنا، کہ ساری موجودات و مخلوقات کی حقیقی ذات ایک ہے، جو خدا کے نور اور رحمت میں مستغرق ہے، اور اس تصور کی مدد سے یہ حقیقت سمجھ لینے کی کوشش کرنا، کہ کوئی چیز خدا کی قدرت و حکمت سے خالی نہیں، اب اگر یہ معلوم ہو جائے، کہ ہر چیز میں خدا کی قدرت و حکمت موجود ہے، تو لازمی ہے، کہ تمام مظاہر

قدرت کو ایک مان لیا جائے، اور قدرت کو قادرِ مطلق سے جدا نہ سمجھا جائے۔ چنانچہ جامی صاحب کی یہ رباعی اس مطلب کی خوب ترجمانی کرتی ہے :-

مجموعہ کونین بقا نون سبق
 کر دیم تفحص ورقاً بعد ورق
 حقا کہ ندید کم و نحو ندیم درو
 جز ذات حق و شئون ذاتیہ حق

ترجمہ :- ہم نے درس کے اصول پر دونوں جہاں کی کتاب کے اوراق کو تحقیق و جستجس سے پڑھ لیا، خدا کی قسم ہم نے اس میں حق تعالیٰ کی ذات اور علمی مراتب کے مطابق، اس کے مختلف ظہورات کے سوا اور کوئی شئی نہیں دیکھی۔ حضرت امام آقا سلطان محمد شاہ صلوات اللہ علیہ اس حقیقت کو چند لفظوں میں اس طرح بند کیا ہے: "فطرت خدا کی زندہ کتاب ہے"۔

توحیدِ عیانی | جب کوئی خاص بندہ خدا کے نور کی قربت حاصل کر کے اپنی صفات کو خدا کی صفات میں فنا کر دیتا ہے، تو اس کی خودی خدا کی تجلیوں میں گم ہو جاتی ہے، ایسے میں بعض عارف انا الحق (میں حق ہوں)، جیسا کوئی نعرہ بلند کرنے لگتے ہیں، معرفت کا یہ مقام فنا فی اللہ و بقا با اللہ کہلاتا ہے، یعنی اپنی صفات سے فنا ہو کر خدا کی صفات میں زندہ ہو جانا۔

توحید کی مذکورہ مثالوں سے یہ نتیجہ نکالا جاسکتا ہے، کہ جس طرح

کثرت وحدت ہی سے پیدا ہوئی تھی، اسی طرح پھر یہ رفتہ رفتہ وحدت ہی میں فنا ہونے والی ہے، جیسا کہ حق تعالیٰ کا فرمان ہے:

«كُلُّ مَنْ عَلَيْهَا فَانٍ وَيَبْقَىٰ وَجْهَ رَبِّكَ ذُو الْجَلَالِ وَالْإِكْرَامِ۔ فَبِأَيِّ آلَاءِ رَبِّكُمَا تُكَذِّبَانِ الرَّحْمٰنُ ۵۵ یعنی سب

جو اس (زمین) پر ہیں فنا ہونے والے ہیں، اور باقی رہے گی آپ کے پروردگار صاحبِ جلال و احسان کی ذات پس تم دونوں (جن و انس) اپنے پروردگار کی کون کون سی نعمتوں کو جھٹلاؤ گے؟ ظاہر ہے کہ یہ فنا وہی ہے جس کا اوپر ذکر ہوا، یعنی فنا فی اللہ و بقا باللہ، کیونکہ اللہ تعالیٰ کے اس ارشاد سے معلوم ہوتا ہے، کہ یہ فنا بھی حق تعالیٰ کی عظیم نعمتوں میں سے ہے۔

رسول اللہ کا ارشادِ گرامی ہے، کہ: ”حق تعالیٰ نے اپنے دین کو اپنی خلق ہی کی طرح بنایا، تاکہ اس کی خلق سے اس کے دین کی دلیل لی جا سکے اور اس کے دین سے اس کی وحدانیت کی دلیل لی جا سکے“

خلق سے دینِ حق کی دلیل | کائنات و مخلوقات سے دینِ حق کی دلیل

یہ ہے، کہ آسمانوں اور ستاروں کے اثرات عناصر میں تحلیل ہو جاتے ہیں، عناصر سے نباتات اُگتی ہیں، نباتات سے حیوانات کی پرورش ہوتی ہے، حیوانات کے فائدے انسانوں کو ملتے ہیں، یا یوں کہنا چاہئے کہ اس ترتیب میں ہر مخلوق اپنے سے برتر مخلوق میں فنا ہو کر ایک اعلیٰ قسم

کی ہستی میں بدل جاتی ہے۔

دینِ حق سے خدا کی وحدانیت کی دلیل | حق تعالیٰ کا ارشاد ہے:

”اور تم سب لوگ اللہ تعالیٰ کی رسی (ولایت) کو مضبوطی سے پکڑے رہو، اور متفرق نہ ہو اور یاد کرو اللہ تعالیٰ کی نعمت کو جو تم پر ہے، جبکہ تم دشمن تھے، پس اُس نے تمہارے دلوں کے درمیان اُلفت ڈال دی تم اس کی نعمت کے طفیل بھائی بھائی ہو گئے۔“

اس ارشادِ الہی میں یہ حکمت پوشیدہ ہے، کہ لوگ قبولِ اسلام سے قبل ایک دوسرے کے دشمن تھے، خدا و رسول نے دینِ حق کی نعمت سے، جو سب کے لئے ایک ہی ماں کے دودھ کا درجہ رکھتی تھی، ان کو بھائی بھائی بنایا، اب اس نعمت کے بعد ان کو ایک ایسی بے مثال نعمت کی طرف بلایا جاتا ہے، کہ جس سے وہ ایک جان کے مانند ہو سکتے ہیں، کیونکہ وحدت کے سلسلے میں بھائی بھائی ہونے کے بعد ایک جان کے مانند ہونا ہے، چنانچہ رسول اکرمؐ کا ارشاد ہے:

”إِنَّمَا الْمُؤْمِنُونَ إِخْوَةٌ وَالْأَنْبِيَاءُ كَنَفْسٍ وَاحِدَةٌ“

یعنی مومنین بھائی بھائی ہیں اور انبیاء (واولیاء) ایک جان کے مانند ہیں۔ اور سب سے بڑی قیامت برپا نہ ہوگی جب تک کہ مومنین ایک جان کے مانند ہو کر یکدیگر نہ اختیار کریں، چنانچہ حق تعالیٰ کا ارشاد ہے:

”مَا خَلَقَكُمْ وَلَا بَعَثَكُمْ إِلَّا كَنَفْسٍ وَاحِدَةً ۗ“

اور نہیں تمہاری ازلی پیدائش اور رجحان مگر ایک جان کے
 مانند، یعنی جس طرح تم ازل میں ایک جان کی طرح پیدا کئے گئے تھے،
 اسی طرح وحدت کے مقام پر پہنچ کر تم ایک ہو جاؤ گے۔ پس دین
 حق سے خدا کی وحدانیت کی دلیل و مثال یہ ہے، کہ رسول اللہ صلی اللہ
 علیہ وآلہ وسلم تمام انبیاء، اولیاء، اور مومنین کی وجہت کے مرکز ہیں، اور
 آنحضرت کا نور امامِ حق و حاضر کے لباس میں تاقیامت جلوہ گم ہے۔

توحیدِ مطلب | صوفیائے کرام کے نزدیک توحیدِ مطلب یہ ہے
 کہ مُرید، پوری تابعداری اور سچی محبت کے وسیلے سے اپنے پیرو مُرشد
 کے ساتھ وابستہ ہو جائے، رشد و ہدایت حاصل کرنے کے لئے کسی
 دوسرے شخص کی طرف ہرگز توجہ نہ کرے اور رفتہ رفتہ اپنی تمام خواہشات
 کو اپنے مُرشد کی خوشنودی میں فنا کر دے، یہ ہوئی "توحیدِ مطلب"، یعنی
 ذریعہ ہدایت کے ساتھ اپنے آپ کو ایک کر دینا۔

(از قلم علامہ نصیر الدین نصیر ہونزائی)

چاندرات ارشاد نمبر ۶۴ : ۱۰

آیاتِ دُعا کے بنیادی حقائق

(تحریر از علامہ نصیر الدین نصیر ہونزائی)

حضرت مولانا شاہ کریم الحسینی حاضر امام صلوة اللہ علیہ وسلم کے ارشاداتِ گرامی میں اس امر پر زور دیا گیا ہے کہ ہم اسماعیلی اپنی مروجہ دُعا کے معنی و مطالب اور بنیادی حقائق کو بخوبی سمجھ لیا کریں۔ کیونکہ اس مبارک و مقدس دُعا کے الفاظ، اسماء، کلمات اور آیات نہ صرف حقیقی عبادت کے لحاظ سے پُر مغز اور پُر حکمت ہیں بلکہ یہ اسماعیلی عقیدہ اور نظریہ کے اعتبار سے بھی بنیادی اہمیت کی حامل ہیں۔ چنانچہ ہم دُعا کے اُن اجزاء کی کچھ اساسی حقیقتیں بیان کرتے ہیں، جو آیاتِ قرآن کی صورت میں ہیں۔

حصہ اول

سورۃ فاتحہ | سورۃ فاتحہ مکہ میں نازل ہوئی اور بعض روایتوں کے

مطابق مدینہ میں بھی نازل ہوئی۔ اس کو سبع المثانی کہتے ہیں۔ چنانچہ سبع کے معنی ہیں سات اور مثانی کے معنی ہیں دہرائی ہوئی، جس سے یہی سورۃ فاتحہ مراد ہے کہ اس کی سات آیتیں ہیں اور یہ دو دفعہ نازل ہوئی ہے۔ اس سورت کے بہت سے نام ہیں جیسے سورۃ الحمد کیونکہ اس میں اللہ تعالیٰ کی حمد و ثنا کی گئی ہے، سورۃ الفاتحہ کیونکہ اسی سے قرآن شریف کا آغاز ہوتا ہے، اساس القرآن کہ یہی کتاب الہی کی بنیاد ہے، سورۃ شفا کہ اس کی تاثیر سے روحانی اور جسمانی شفا حاصل ہوتی ہے، سورۃ الکنز، چونکہ یہ سورہ قرآن پاک کے سارے علوم کا خزانہ ہے اور اُمّ الکتاب یا اُمّ القرآن، چونکہ قرآن شریف کے تمام مضامین اجمالی طور پر اس میں سمودئے گئے ہیں سورۃ فاتحہ کے نام ان کے علاوہ اور بھی ہیں جن سے اس سورہ کی عظمت و فضیلت ظاہر ہوتی ہے۔

سورۃ فاتحہ میں خداوند عالم نے اپنے بندوں کو بطریق جامع ضروری امور کی تعلیم دی ہے بالفاظِ دیگر یہ سورت قرآن پاک کی تمام حقیقتوں کا سرچشمہ اور ساری حکمتوں کا خزانہ ہے۔ یہی سبب ہے کہ اس کے ناموں میں سے ایک خاص نام اُمّ الکتاب یا کہ اُمّ القرآن ہے جس کے معنی ہیں: کتاب کی اصل یا کہ قرآن کی اصل (ORIGIN)۔

حصہ دوم

(الف) آیۃ اطاعت | حضرت امام محمد باقر علیہ السلام سے روایت ہے، آپ نے فرمایا کہ پروردگار عالم نے **يَا أَيُّهَا الَّذِينَ آمَنُوا** (اے ایمان والو)، فرما کر قیامت تک کے مومنین سے یعنی ہر زمانے کے مومنین سے خطاب کر کے فرمادیا کہ **اطيعوا الله واطيعوا الرسول واولى الامر منكم**، یعنی اے ایمان والو! تم اللہ اور اس کے رسول کی اطاعت کرو اور تم میں سے جو صاحبان امر ہیں ان کی اطاعت کرو (۲۹)۔

امام باقر علیہ السلام فرماتے ہیں کہ اس آیت کریمہ میں اللہ و رسول کی اطاعت کے بعد جن صاحبان امر کی اطاعت کا حکم دیا گیا ہے اس سے ہم ائمہ اہل بیت مراد ہیں۔

(ب) امام مبین | حق تعالیٰ کا ارشاد ہے کہ **وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ** اور ہم نے ہر چیز کو امام مبین میں جمع کر رکھا ہے۔

جناب امام محمد باقر علیہ السلام سے بروایت اپنے والد ماجد وجہ المجد کے منقول ہے کہ جب جناب رسول خدا پر یہ آیت نازل ہوئی تو اصحاب میں سے چند حضرات اپنی اپنی جگہ سے کھڑے ہوئے اور عرض کرنے لگے یا رسول اللہ کہ آیا امام مبین سے مراد تو ریت ہے؟ فرمایا

نہیں، انہوں نے عرض کی: پھر انجیل ہے؟ فرمایا نہیں۔ پھر انہوں نے عرض کی: آیا قرآن ہے؟ فرمایا نہیں، اتنے میں جناب امیر المومنین مولانا علی تشریف لے آئے، آنحضرت نے فرمایا: دیکھو! وہ امام جس میں خدائے تعالیٰ نے ہر چیز کے علم کا احصا فرما دیا یہ ہے۔

جناب امیر المومنین علی سے منقول ہے کہ انہوں نے فرمایا کہ خدا کی قسم وہ امام مہین میں ہوں، میں حق و باطل کو صاف صاف بیان کر دیتا ہوں اور میں نے یہ عہدہ جناب رسالت مآب صلی اللہ علیہ وآلہ وسلم سے وراثتہً پایا ہے (بحوالہ تفسیر صافی و تفسیر عمدہ البیان و حاشیہ ترجمہ قرآن از مقبول احمد صاحب)۔

حصہ سوم

امر ولایت | جب مذکورہ بالا آیت اطاعت کے ذریعے خدا اور اس کے رسول کی اطاعت کے بعد صاحب امر یعنی امام وقت کی اطاعت فرض کی گئی تو لوگ سمجھ نہ سکے، کہ ولایت کیا ہے، ہر چند کہ رسول اللہ مختلف موقعوں پر مولانا علی علیہ السلام کی ولایت کے متعلق لوگوں کو سمجھا دیا کرتے تھے، اور یہ کام نزول وحی کے آغاز ہی سے جاری تھا۔ جیسے آنحضرت نے فرمایا کہ مجھ سے علیؑ کو وہی درجہ ہے جو موسیٰؑ سے ہارونؑ کو تھا۔ پھر بھی لوگ علیؑ کی ولایت سمجھنے سے

قاصر رہے۔ اس وقت پروردگارِ عالم نے آنحضرت صلعم کو یہ حکم دیا کہ آپ اُمت کو ولایت کا مفہوم بھی اسی طرح سمجھا دیں جس طرح سے کہ آپ نے دوسرے امور کی صورت و کیفیت سے واقف کیا ہے پس مفہوم ولایت سمجھانے کا یہ حکم خداوندِ عالم نے جب آنحضرت صلعم پر نازل کیا تو اس وقت آپ کا دل بیٹھ گیا اور آپ کے دل میں یہ خوف پیدا ہوا کہ کہیں خدا نخواستہ لوگ آپ کے زین سے مُرتد نہ ہو جائیں اور آپ کی نبوت کی تکذیب نہ کر بیٹھیں۔ اس اندیشے کی وجہ سے آپ امرِ ولایت کے متعلق دوبارہ رب العزت سے مخاطب ہوئے تو خداوند تعالیٰ نے یہ وحی نازل کی کہ :-

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ ط وَان
لَّمْ تَفْعَلْ فَمَا بَلَّغْتَ رِسَالَةَ اللَّهِ يَعصمك من الناس ٥

ترجمہ :- اے رسول جو کچھ (امر و ولایت کے بارے میں) آپ کے رب کی جانب سے آپ پر نازل کیا گیا ہے آپ اس کو پہنچا دیجئے اور اگر آپ ایسا نہ کریں گے تو آپ نے اللہ تعالیٰ کا ایک پیغام بھی نہیں پہنچایا اور اللہ تعالیٰ آپ کو لوگوں سے محفوظ رکھے گا۔

چنانچہ آنحضرت صلعم نے امرِ الہی کو ظاہر کر دیا، اور مقامِ غدیر خم میں امیر المؤمنین علی ابن ابی طالب علیہ السلام کی ولایت و امامت کا اعلان کر دیا۔ آپ نے پہلے تو اس پیغام کو پہنچانے کے لئے "الصَّلَاةُ جَامِعَةٌ" کی ندا کروائی اور آپ نے یہ حکم جاری فرمایا کہ جو حاضر ہے، وہ اس پیغام

کو غائب تک پہنچا دے۔

حصہ چہارم

بیعتِ رضوان | ہجرت کے چھٹے سال میں صلح حدیبیہ کے موقع پر

حضرت رسول اللہ صلی اللہ علیہ وآلہ وسلم نے بیک وقت چودہ سو اصحاب سے، جو اس وقت حاضر تھے بیعت لی، اس کے بعد سورہ فتح نازل ہوئی جس میں بعض دوسرے امور کے ساتھ ساتھ بیعت کی حقیقت و حکمت کے بارے میں بھی ارشاد ہے کہ: (اے رسول!) جو لوگ آپ سے بیعت کر رہے ہیں تو وہ (واقع میں) اللہ تعالیٰ سے بیعت کر رہے ہیں، خدا کا ہاتھ اُن کے ہاتھوں پر ہے پھر (بیعت کے بعد) جو شخص عہد توڑے گا تو اُس کے عہد توڑنے کا وبال اسی پر پڑے گا، اور جو شخص اس بات کو پورا کرے گا جس پر (بیعت میں) خدا سے عہد کیا ہے، سو عنقریب خدا اُس کو بڑا اجر دے گا ۱۶۸۔

اس بیعت کے متعلق حق تعالیٰ نے خوشنودی کا اظہار فرمایا اسی لئے اس کو بیعتِ رضوان کہتے ہیں چنانچہ ارشاد ہے کہ: لَقَدْ رَضِيَ اللَّهُ عَنِ الْمُؤْمِنِينَ إِذْ يَبَايَعُونَكَ تَحْتَ الشَّجَرَةِ ۚ يَقِينًا أَنَّ اللَّهَ تَعَالَىٰ مُؤْمِنُونَ سَعَىٰ رَاضِيٌ هُوَ كَمَا، جس وقت کہ انہوں نے درخت کے نیچے آپ سے بیعت کی۔

آیہ بیعت کی مذکورہ تعلیم سے یہ حقیقت روزِ روشن کی طرح واضح ہوئی کہ مومنین دین و ایمان کی حفاظت کے لئے اپنے آپ اتفاق و اتحاد کے رشتہ میں منسلک ہو سکتے ہیں۔ بجز اتنے کہ وہ ایک ایسی مقدس ہستی کے مبارک ہاتھ پر بیعت کریں اور اس سے ہمیشہ وابستہ رہیں جس کو حق تعالیٰ نے اپنی رحمت سے مومنین کے لئے حقیقی اتحاد کا مرکز قرار دیا ہے جس کا ہاتھ خدا کا ہاتھ ہے جس سے بیعت کرنا خدا سے بیعت کرنا ہے اور جس کا فرمان ماننا خدا کا فرمان ماننا ہے اور ایسی پاک ہستی پیغمبر اور امام علیہما السلام کی ہے۔

چنانچہ اسماعیلی مذہب کا یہ عقیدہ ایک زندہ حقیقت کی حیثیت سے ہے کہ مومنین کی ہدایت کرنے اور ان سے فرمانبرداری اور اتحاد کی بیعت لینے کے لئے آنحضرتؐ کے وصی ہمیشہ دنیا میں حاضر اور موجود ہیں جو محمد و علی کے نور کے حامل اور امام زمانہ کا درجہ رکھتے ہیں۔

حصہ پنجم

امانات | حق تعالیٰ کا ارشاد ہے کہ: اے ایمان والو! تم اللہ تعالیٰ اور (اس کے) رسول کی (امانتوں میں) خیانت نہ کرو، اور نہ اپنی امانتوں کی خیانت کرو، حالانکہ تم جانتے ہو۔

اس ارشادِ الہی کا خلاصہ مطلب یہ ہے کہ قرآن کے علم و حکمت اور رتبہ آلِ محمد (یعنی امامت) خدا اور اس کے رسول کی امانتیں ہیں۔ پس ایمان والوں کو چاہئے کہ وہ ان امانتوں میں خیانت نہ کریں یعنی وہ ان مقدس امانتوں کے مالک ہونے کا دعویٰ نہ کریں، بلکہ اُن کو خدا اور رسول کی ملکیت سمجھیں چنانچہ قرآن کے متعلق یہ عقیدہ رکھیں کہ قرآن کے علم و حکمت اللہ تعالیٰ جانتا ہے، اور اس کے رسول جانتے ہیں، وصی رسولؑ جانتے ہیں اور رتبہ امامت کے بارے میں عقیدہ رکھیں کہ امامت حضرت محمد مصطفیٰ صلی اللہ علیہ وآلہ وسلم کی ہے اور آنحضرت کے بعد یہ امانت ان کی آلِ پاک کی ہے اور ایمان والوں کو ان امانتوں میں دخل دینے کا حق نہیں۔ پس اس عقیدہ اور تصور کی مثال ایسی ہے جیسے خدا اور رسول کی امانتیں ادا کر دی گئیں۔ اس کے برعکس اگر وہ ان امانتوں میں خیانت کریں تو گویا وہ خود اپنی ان امانتوں میں خیانت کرتے ہیں، جو قرآن اور امامت کے ذریعے روح الامین کے فیوض و برکات کی صورت میں اُن کو مل سکتی تھیں۔

چنانچہ خدا اور رسول کی یہی مقدس امانتیں تھیں جن کے بارے میں آنحضرتؐ نے ان الفاظ میں ارشاد فرمایا کہ: میں اپنے بعد تمہارے درمیان دو گرانماہ چیزیں چھوڑ دیتا ہوں خدا کی کتاب (یعنی قرآن مجید) اور میری عمرت و اہل بیت، اگر تم ان دونوں کو پکڑے رہو گے تو تم میرے بعد ہرگز ہرگز گمراہ نہ ہو جاؤ گے کیونکہ یقیناً یہ دونوں ایک دوسرے

سے ہرگز جدا نہ ہوں گی یہاں تک کہ یہ دونوں حوضِ کوثر پر مجھ سے آن
ملیں۔

اب معلوم ہوا کہ یہ دونوں گرانمایہ چیزیں وہی ہیں جن کو مذکورہ
بالا آیت میں خدا ورسول کی امانتیں کہا گیا ہے اور یہ دونوں مقدّس
چیزیں امانت اس معنی میں ہیں کہ ملکیت جس کی ہو اس کو اختیار ہے
کہ وہ جیسا چاہے استعمال کرے، مگر امانت جس کے پاس ہو اس کا
فریضہ ہے کہ صاحبِ امانت سے یہ بات پوچھ لیا کرے کہ اس امانت
کا مقصد و منشاء کیا ہے، اس سے کس طرح فائدہ اٹھایا جاسکتا ہے
اور اس کی کیا کیا شرطیں ہیں۔

حصہ ششم

سورۃ اخلاص | سورۃ اخلاص مکہ یا مدینہ میں نازل ہوئی اور اس

کی چار آیتیں ہیں۔ اخلاص کے معنی کسی چیز کو آمیزش اور ملاوٹ سے
خالص اور پاکیزہ کرنے کے ہیں۔ چنانچہ اس سورۃ میں توحید کو شرک
اور دہریت کی آمیزش سے خالص اور پاکیزہ کرنے کی تعلیم دی گئی ہے
اس لئے اس کو سورۃ اخلاص کہتے ہیں۔ اس اہمیت کی بناء پر اس کو قرآن
پاک کی تمام تعلیمات کا خلاصہ اور نتیجہ کہا گیا ہے۔

حضرت امام جعفر الصادق علیہ السلام سے روایت ہے کہ یہ یوں

نے رسولِ خدا سے پوچھا کہ تم اپنے پروردگار کا نسب بیان کرو اور انہوں نے تین بار یہی پوچھا لیکن حضرت جواب نہیں دیتے تھے یہاں تک کہ جب اٹیلؑ یہ سورہ لے کر آئے۔

سورہٴ اخلاص کا مقصد اللہ تعالیٰ کی وحدانیت (یکتائی) کا مفہوم سمجھانا ہے اور وہ نظریہٴ وحدت الوجود کے مطابق درست ہے، یعنی یہ عقیدہ رکھنا کہ ساری موجودات و مخلوقات کی حقیقی ذات ایک ہے۔ جو خدا کے نور اور رحمت میں مستغرق ہے اور اس تصور کی مدد سے یہ حقیقت سمجھ لینے کی کوشش کرنا کہ کوئی چیز خدا کی قدرت و حکمت سے خالی نہیں۔ اب اگر یہ معلوم ہو جائے کہ ہر چیز میں خدا کی قدرت و حکمت موجود ہے تو لازمی ہے کہ تمام مظاہر قدرت کو ایک مان لیا جائے اور قدرت کو قادرِ مطلق سے جدا نہ سمجھا جائے۔ چنانچہ حضرت مولانا امام سلطان محمد شاہ صلوٰۃ اللہ علیہ کا ارشادِ گرامی ہے کہ: کہا جاتا ہے کہ ہم سب خدا میں رہتے ہیں، خدا میں حرکت کرتے ہیں اور ہمارا وجود خدا میں ہے۔ نیز فرماتے ہیں کہ خدا کے ارادہ اور اس کے منشا سے باہر کوئی شے اور کوئی وجود نہیں۔

حدودِ دین

(بقلم علامہ نصیر الدین نصیر ہونزائی)

حدودِ دین کے لفظی معنی ہیں دین کی حدیں اور اس کا مطلب ہے دین کے درجے یا کہ دعوت کے ارکان، قرآنِ حکیم میں بطریق حکمت دین کے حدود اور درجات کا خاص طور سے ذکر موجود ہے، چنانچہ ارشادِ ربّانی ہے:-

وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ ۖ
اور جو شخص اللہ تعالیٰ کے حدود سے نکل جائے، پس تحقیق اُس نے اپنے آپ پر ظلم کیا، یعنی جو انسان حدودِ دین کے دائرہ فرمان سے نکل جاتا ہے تو وہ یقیناً اپنی روح پر بہت بڑا ظلم کرتا ہے، اور اگر وہ ان حدود کی فرمانبرداری کرتا ہے تو وہ قربِ الہی کے ان حدود اور درجات کے وسیلے سے معرفت کے ایک خاص مقام تک پہنچ سکتا ہے، جیسا کہ قولِ قرآن

ہے:-

هُوَ دَرَجَتٌ عِنْدَ اللَّهِ طَوَّالَةٌ وَبَصِيرَةٌ بِمَا
 يَعْمَلُونَ ۝ یعنی ”وہ (حدودِ دین) خدا کے نزدیک درجے میں،
 اور جو کچھ وہ کرتے ہیں خدا اُسے دیکھ رہا ہے“ چنانچہ ہم ذیل میں
 حدودِ دین یعنی دعوت و معرفت کے مدارج کی کچھ وضاحت کرتے
 ہیں۔

مستجیب | جس شخص نے دعوتِ حق (اسماعیلیت) قبول کر لی
 ہے یا جو خاندانی اسماعیلی حصولِ حقیقت کی ابتدائی حد میں ہو، وہ اس
 مذہب کی اصطلاح میں مستجیب کہلاتا ہے، جیسا کہ اللہ تعالیٰ کا ارشادِ
 گرامی ہے:-

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا
 دَعَاكُمْ لِمَا يُحْيِيكُمْ ۝ اے ایمان والو! تم اللہ اور رسول
 کی دعوت کو قبول کرو جبکہ رسول تم کو اس چیز کے لئے دعوت کرے جو
 تم کو ارواحانی طور پر زندہ کر دینے والی ہے۔

ظاہر ہے کہ مستجیب اسماعیلی دعوت کی ابتدائی حد ہے اور یہیں
 سے دعوتِ الحق یعنی اسماعیلیت شروع ہو جاتی ہے، پس مستجیب صرف
 شروع شروع کی دینی تعلیمات اور ابتدائی ہدایات حاصل کرنے کا حق
 رکھتا ہے، مگر وہ کسی دوسرے کو دعوت نہیں کر سکتا۔

ماذون | ماذون کے معنی ہیں اذن یافتہ شخص، یعنی ایک ایسا اسماعیلی

جو مستحیج کی حد میں تھا، لیکن بعد میں دینی علم کی قابلیت کے سبب سے اس کو دعوت کرنے کی اجازت دی گئی ہے، ماذونِ دو درجوں میں ہوتے ہیں؛ ماذونِ محدود اور ماذونِ مطلق۔

(الف) ماذونِ محدود، یعنی وہ ماذون جو دعوت کے لئے ایک طرح سے اذن یافتہ تو ہے، مگر اس کے بارے میں کُلّی طور پر آزاد نہیں، یعنی اس کو صرف اتنی اجازت ہے کہ وہ کسی کے باطل عقیدے کو ایک سخت مسئلے کی صورت دے کر توڑ دیتا ہے، مگر وہ اس سوال کا جواب نہیں دیتا، اور وہ اُسے یہ ظاہر کر دیتا ہے، گویا وہ خود بھی اس جواب کی تلاش میں لگا ہے، تاکہ وہ شخص، جس کا باطل عقیدہ توڑا گیا ہے، حدودِ اعلیٰ کی طرف رجوع ہو جائے، پس اسی معنی میں ماذونِ محدود کو مکارِ سر کہا جاتا ہے، مکارِ سر کے معنی ہیں توڑنے والا، یعنی وہ لوگوں کے باطل عقائد کو توڑ دیتا ہے۔

ماذونِ محدود کا درجہ یہ ہے کہ وہ مستحیجوں کے دلوں کو علمِ حقیقت کی طرف متوجّہ کر دیتا ہے۔

(ب) ماذونِ مطلق، یعنی وہ ماذون جسے داعی کی نگرانی میں دعوتِ حق کی پوری آزادی حاصل ہے، اُسے اختیار ہے کہ مستحیج کے ضروری سوالات کے جوابات دے دے۔ وہ سب سے پہلے مستحیج سے عہدِ پیمان لیتا ہے کہ وہ اس کے بعد حدودِ دین کی تابعداری کرتا رہے گا، اور اسرارِ دین کو گنجِ گمراہیہ کی طرح مخفی اور محفوظ رکھے گا۔ ماذونِ مطلق

کا مرتبہ عمد و پیمان لینا ہے۔

داعی | داعی کے لغوی معنی بلانے والے کے ہیں، جس سے مراد یہاں حدودِ دین میں سے وہ شخص ہے جو حجت کی طرف سے دعوت و تبلیغ کے لئے مقرر کیا گیا ہے، چنانچہ ہر حجت کے تحت تیس^۳ داعی دعوت کے امور کو انجام دیتے رہتے ہیں، اسی طرح کمرہٴ ارض کے بارہ حجتوں کے کُل تین سو ساٹھ^{۳۶۰} داعی ہوا کرتے ہیں۔

عام طور پر داعی کے دو درجے ہوتے ہیں: داعیِ محدود اور داعیِ مطلق اور بعض دفعہ ان کے علاوہ داعیِ بلاغ کو بھی مقرر کیا جاتا ہے۔ داعیِ محدود کا رتبہ یہ ہے، کہ وہ جسمانی حدود کی شناخت اور ظاہری عبادت کی تعلیم دیتا ہے۔ داعیِ مطلق کا درجہ یہ ہے، کہ وہ رُحانی حدود کی معرفت اور باطنی عبادت کی تعلیم دیتا ہے اور داعیِ بلاغ کا منصب یہ ہے کہ وہ دلائل و براہین اور علمِ آخرت کی تعلیم دیتا ہے۔

حجّت | حجّت کے معنی دلیل اور غلبہ کے ہیں، جس کا مطلب ہے دلیل میں غالب آنا۔ اور حدودِ دین کے سلسلے میں حجّت اس عظیم المرتبت شخص کو کہتے ہیں، جو علمِ روحانیت میں یگانہ روزگار ہو، جسے زمانے کے امام نے دنیا کے کسی جزیرے میں راہِ حق کی ہدایت کے لئے مقرر فرمایا ہو، اور ہر دور کے جغرافیہ کے مطابق کمرہٴ ارض کے

بارہ جزیرے (مناطق) مانے گئے ہیں، پس ہر جزیرے میں ایک حجتِ شب اور ایک حجتِ روز مقرر ہوتا ہے۔ ان کے علاوہ امام علیہ السلام کی حضرت میں بھی چار حجت ہوتے ہیں۔ اس طرح حجتوں کی مجموعی تعداد اٹھائیس^{۲۸} ہے۔

حجت کو صاحبِ جزیرہ کہا جاتا ہے، اور بعض دفعہ داعی بھی کہا گیا ہے، نیز بعد کے زمانوں میں حجت یا داعی کے لئے پیر کا لقب بھی استعمال ہوا ہے۔ حجت کا علمی مرتبہ یہ ہے کہ وہ حق و باطل کے درمیان فیصلہ کرتا ہے۔

باب ۱ باب دروازے کو کہتے ہیں، یہاں باب سے مراد حجتِ اعظم ہے، جو امامِ عالی مقام کے علم و معرفت اور نورِ حقیقت کے دروانے کی حیثیت رکھتا ہے۔ باب کو داعیِ دعوات اور رئیسِ مجلسِ دعوت بھی کہتے ہیں، یعنی داعیوں کا داعی اور مجلسِ دعوت کا صدر، باب کا عرفانی مرتبہ یہ ہے کہ وہ فصل الخطاب کا مالک ہے، یعنی اُس کے پاس علمِ ظاہر اور علمِ باطن دونوں بدرجہ اتم موجود ہوتے ہیں۔

امام ۱ امام کے عام و خاص بہت سے معانی اور درجے ہیں کیونکہ جسمانی حیثیت کے اعتبار سے بھی اور روحانی حقیقت کے لحاظ سے بھی اس کی مبارک و مقدس ہستی کے گوہر نایاب کے بہت سے پہلو ہیں۔

وہ اگرچہ اپنی ازلی نورانیت میں تمام حدودِ دین کا جامع ہے، لیکن حیثیت و بشریت کے اعتبار سے وہ حدودِ دین میں سے ایک متوسط حد ہے۔
 امام علیہ السلام کا ایک خاص دینی مرتبہ جو ابتداء سے انتہا تک قائم ہے، جس سے اوپر کوئی مرتبہ نہیں ”الامر“ ہے، یعنی وہ ظاہراً و باطناً امر و فرمان کا مالک ہے۔

اساس | اساس کے معنی ہیں بنیاد، یعنی وہ امام جو کسی ناطق پیغمبر کے دور کے شروع میں منارۃ امامت اور خانۂ حقیقت کی بنیاد کی حیثیت سے ہوتا ہے۔ چنانچہ آخری ناطق (حضرت محمد) کے دور کے اساس مولانا علیؑ تھے۔

اساس کو صامت، وزیر، وصی اور وارث جیسے ناموں سے بھی یاد کیا جاتا ہے۔ اساس کو صامت اس لئے کہا جاتا ہے کہ وہ احکامِ دین کے ظاہر کے متعلق خاموش رہتا ہے۔ کیونکہ وہ تو باطن کا مالک ہے اور ظاہر کا مالک ناطق ہے، وہ وزیر اس لئے کہلاتا ہے کہ وہ پیغمبر کے روحانی امور میں شرکت اور معاونت کرتا ہے، وصی اور وارث اس معنی میں ہے کہ رسول ناطق اپنی روحانی خلافت و نیابت کے لئے اُسی کو وصیت کر کے وارث بنا دیتا ہے۔

اساس کا خاص مرتبہ معجزۃ تاویل ہے جو نسلاً بعد نسل قیامت تک برقرار و باقی ہے۔

ناطق

ناطق کے لفظی معنی ہیں بولنے والا، جس سے مراد ایک ایسا پیغمبر ہے جو آسمانی کتاب اور مخصوص شریعت کا مالک ہو اور اسی سلسلے میں بولتا ہو۔ چنانچہ حضرت آدمؑ، حضرت نوحؑ، حضرت ابراہیمؑ، حضرت موسیٰؑ، حضرت عیسیٰؑ اور حضرت محمد مصطفیٰ صلعم یہ سب حضرت اپنے اپنے وقت کے ناطق تھے، ناطق کا علمی معجزہ تنزیل ہے، یعنی نزول وحی کا مرتبہ۔

خیال

اس فرشتے کو خیال اس لئے کہتے ہیں کہ یہ معجزاتی آواز کے علاوہ اکثر تصور و خیال کی روشن مثالوں میں وحی لاتا ہے۔

فتح

فتح کا مطلب ہے کھولنا اور غلبہ پانا۔ فتح میکائیل کو کہتے ہیں چنانچہ جب حقیقی مومن حدود دین کے معجزات سے گزرتے ہوئے میکائیل کے معجزہ تک پہنچ جاتا ہے تو میکائیل تمام فرشتوں اور روجوں کے لشکر کی مدد سے مومن کے نفس کے ناقابل تسخیر قلعے کو ریزہ ریزہ کر کے فتح کر دیتا ہے۔ پھر مومن کے لئے روحانی حقائق و معارف کا دروازہ کھل جاتا ہے۔ میکائیل فرشتے کا معجزہ قوتِ فہم کے ذریعے علمی مسائل کی گتھیوں کو سلجھانا ہے۔

جد

اسرائیل کو کہتے ہیں جد کے لغوی معنی شان بتاتے ہیں،

یہ فرشتہ صاحبِ صورت ہے یعنی نر سنگھا بجانے والا، جو واقعاً ایک عجیب و غریب پُر حکمت بالنسری یا ایک معجزانہ شہنائی کے مشابہ کوئی ساز بجا کر نفوسِ خلاق کو فنایت کا مزہ چکھا دیتا ہے۔ پھر رفتہ رفتہ اسی صورت کی معجزانہ آواز سے انہیں زندہ کر دیتا ہے۔ بخدا یہ ایک ایسی زندہ حقیقت ہے، کہ اس کی تعریف و توصیف احاطہ بیان سے باہر ہے۔

اسرافیل دراصل عشقِ حقیقی کا فرشتہ ہے جس کا معجزہ فنا فی اللہ اور بقا باللہ ہے۔

نفسِ کُلّ | نفسِ کُلّ ایک ہمہ گیر اور ہمہ رس روح ہے جو اس وسیع اور عظیم کائنات کی روحِ اعظم کی حیثیت رکھتا ہے۔ یہی روح تمام انسانی روحوں کا بحر محیط ہے۔ اس کے بہت سے نام ہیں، مثلاً حوائجِ حقیقی، کرسی، لوح محفوظ، نفس واحدہ، تالی وغیرہ۔

نفسِ کُلّ کا مرتبہ ترکیبِ عالم ہے، یعنی کائنات کی تخلیق اُسی سے ہے اور عالمِ جسمانی میں یہ نورِ مرتضوی ہے۔

عقلِ کُلّ | عقلِ کُلّ سب سے عظیم روح ہے، جو دونوں جہان کی عقلِ کامل اور انسانی عقول کا سرچشمہ ہے۔ اس کو آدمِ حقیقی، عرشِ قلمِ الہی، عقلِ اول اور سابق بھی کہتے ہیں۔ یہ نورِ مصطفویٰ ہے، جبکہ نفسِ کُلّ نورِ مرتضوی ہے۔

عقل کل کا مرتبہ نورانی تائید ہے، یعنی اللہ تعالیٰ کی قدرت و قوت کی انتہائی معجزانہ مدد و یاری۔

نوٹ :- واضح رہے کہ حدودِ دین کا مذکورہ نظام حضرت امام آقا سلطان محمد شاہ صلوات اللہ علیہ کے زمانے سے اٹھایا گیا ہے اور حدودِ دین کے یہ درجات صرف اُس زمانے میں مقرر ہوتے ہیں جس زمانے میں امام زمان علیہ السلام خود مرتبہ حجت یعنی پیری کے مرتبہ کو اپنے پاس نہیں رکھتے۔ چونکہ حضرت امام آقا سلطان محمد شاہ صلوات اللہ علیہ کے دورِ مقدس سے مرتبہ حجت یعنی پیری کا مرتبہ بھی خود امام علیہ السلام ہی کے پاس ہے اس لئے حدودِ دین کا یہ نظام اس زمانے میں اسماعیلی دعوت میں نہیں پایا جاتا اور جماعتی ادارے جو خدمت انجام دیتے ہیں اور جو درجے ان اداروں میں پائے جاتے ہیں وہ صرف ظاہری اور انتظامی امور کے لحاظ سے ہیں۔

اسلام دینِ حقِ خدا کا قدیم دین

(علامہ نصیر الدین نصیر ہونزائی)

اہل بصیرت و اصحابِ دانش کی فکر و نظر کے سامنے یہ حقیقت اظہر من الشمس ہے، کہ اسلام یعنی دینِ حقِ زمانہائے دراز گزر جانے کے بعد پیدا نہیں کیا گیا، بلکہ یہ خدا کا قدیم اور ازلی دین ہے، اور قانونِ الہی کی رو سے اس کا ایسا ہی ہونا ضروری تھا، تاکہ ہر دور اور ہر زمانے کے لوگوں کو کسی تخصیص و تعمیم اور فرق و امتیاز کے بغیر یکساں طور پر اللہ کا سچا دین پیش کیا جاسکے، اس کے سوا خدا کی وحدانیت کا کوئی تصور اور دین و ایمان کی کوئی صورت ناممکن تھی، کیونکہ یہی دین اللہ تعالیٰ کے اُس بے مثال مقدس قانون کا درجہ رکھتا ہے، جو قانونِ فطرت کے اسم سے موسوم اور سنتِ اللہ کی حیثیت سے ہمیشہ موجود ہے۔

یہاں اس مطلب کو یوں ذہن نشین کر لینا چاہئے کہ حقیقی اسلام، قانونِ فطرت، دینِ حق اور خدا کی سنت و عادت ایک ہی حقیقت کے مختلف نام ہیں اور یہی حقیقت صراطِ مستقیم یعنی نورِ ہدایت اور منزلِ نجات کا

رستہ ہے۔

ہر دانشمند دیندار اس مفروضہ میں غور و فکر کر کے یہ اندازہ کر سکتا ہے، کہ اگر دین اسلام قانونِ قدرت و فطرت اور سنتِ الہی سے الگ تھلگ کوئی نظام و آئین مقرر ہوا ہوتا، تو اُس صورت میں ایسے اسلام کی بنیادی اور اصولی تعلیمات قانونِ فطرت اور سنتِ الہیہ کے خلاف واقع ہوتیں، اور منشاءِ الہی سے ان کا تصادم ہوتا رہتا، لیکن ظاہر ہے، کہ اسلام کی اساسی اور حقیقی ہدایتوں میں ایسی کوئی بات پائی نہیں جاتی، جو قانونِ الہی کے برعکس قرار پائی ہو، پس معلوم ہوا، کہ سنتِ الہی دین اسلام کا حقیقی اور قدیم نام ہے، جیسے قرآنِ حکیم میں ارشاد ہوا ہے کہ:-

سِنَّةٌ مِّنْ قَدْ أَرْسَلْنَا قَبْلَكَ مِنْ رُّسُلِنَا وَلَا تَجِدُ لِسُنَّتِنَا تَحْوِيلًا ۚ إِنَّ رُسُلَنَا كَانَتْ سَوِيًّا مَّا جَاءَنَا
ہے جو ہم نے اپنے پیغمبر تم سے پہلے بھیجے اور ہمارے دستور میں کوئی تبدیلی نہ پاؤ گے۔

قرآنِ پاک کے اس مبارک و مقدس ارشاد کا لبِ لباب یہ ہے کہ اللہ تبارک و تعالیٰ کی جانب سے رُشد و ہدایت اور علم و حکمت کی روشن قندیلیں لے کر جتنے انبیاء و ائمہ علیہم السلام اس سیارۃ زمین پر تشریف فرما ہوئے ہیں، ان تمام حضرات کا یہی ایک دین و آئین رہا ہے، جو دینِ حق اور دینِ فطرت کہلاتا ہے، جس کی اصولی تعلیمات میں حقیقت

کوئی تبدیلی نہیں پائی جاتی، مگر ہاں اس میں کوئی شک ہی نہیں، کہ اس کی فروری ہدایات میں رفتہ رفتہ بمقتضائے زمان و مکان ترمیمات اور تبدیلیاں ہوتی چلی آئی ہیں، پس سنت اللہ اور انبیاء و ائمہ کے دینِ حق میں یہی خاص علامت و نشانی پائی جاتی ہے۔

چنانچہ حق تعالیٰ کا یہ مبارک فرمان ہے کہ :-

هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ ط
 مِلَّةَ اٰبِيكُمْ اِبْرٰهِيْمَ ط هُوَ سَمَّكُمُ الْمُسْلِمِيْنَ ۲۲
 (اے گروہِ ائمہ!) اُس نے (یعنی خدا نے) تم کو برگزیدہ فرمایا اور دین میں تم پر کسی قسم کی تنگی نہیں کی جو تمہارے باپ ابراہیم کا دین ہے، اُسی نے تمہارا نام مسلمان رکھا۔ اس آیہِ مقدسہ کی واضح تعلیم یہ ہے کہ خدا کے برگزیدہ حضرات ائمہ اطہار علیہم السلام ہی ہیں جن کی برگزیدگی کا بین ثبوت بھی خود اسی ارشاد میں موجود ہے، کہ خداوند عالم نے دینِ حق کے تمام قدیم و جدید مسائل کا علم لُذنی ائمہ طاہرین کو عطا فرمایا ہے، جس کے ذریعے وہ ہر قسم کی دینی اور دنیوی مشکلات میں لوگوں کی ہدایت و رہنمائی کر سکتے ہیں، اور انہیں کارِ دین میں کوئی رکاوٹ اور کسی قسم کی تنگی پیش نہیں آتی، یہ اختصاص صرف ائمہ آلِ محمد ہی کو حاصل ہے اور ان کے سوا کوئی دوسرا انسان یہ دعویٰ نہیں کر سکتا کہ وہ دین اور قرآن کی جملہ مشکلات کو حل کر سکتا ہے۔

مذکورہ بالا حقیقتوں کے علاوہ یہاں یہ بھی ظاہر ہوا، کہ اسلام اور

مسلمان کے یہ نام آج سے نہیں بلکہ حضرت ابراہیم خلیل اللہ علیہ السلام کے زمانے سے ہیں، یہ تو لفظِ اسلام اور مسلمان کی اصطلاح بن جانے کی ابتداء کے بارے میں بات ہوئی، لیکن اسلام کی معنویت، حقیقت اور روح اس واقعہ سے بہت قدیم ہے جیسا کہ پروردگار عالم کا مبارک ارشاد ہے کہ:-

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي
 أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى
 أَنْ أَقِيمُوا الدِّينَ وَلَا تَتَفَرَّقُوا فِيهِ ۚ اس نے (یعنی خدا
 نے) تمہارے لئے دین میں وہی راہ مقرر کر دی جس کا حکم نوح کو کیا تھا اور
 جس کو ہم نے آپ کے پاس بذریعہ وحی بھیجا ہے اور جس کا ہم نے ابراہیم
 اور موسیٰ اور عیسیٰ کو حکم دیا تھا، کہ اس دین کو قائم رکھنا اور اس میں تفرقہ
 نہ ڈالنا۔

آیہ مذکورہ بالا صاف اور واضح الفاظ میں فرما رہی ہے کہ حضور
 اکرم صلعم کالایا ہوا دین اور شریعت وہی ہے، جس کا حکم انبیائے سلف
 کو دیا گیا تھا، اور جس پر ان پیغمبروں نے عمل کیا تھا، اگرچہ اس میں سطحی طور
 پر ترمیم و تجدید ہوتی رہی ہے، لیکن دین کے اصولات، حقیقت، اصلیت،
 روح اور مقصد وہی ہے اور اس میں کوئی تبدیلی نہیں ہوئی اور نہ ہی آئندہ
 ہوگی۔

پروردگار عالم کا ارشاد ہے کہ:-

وَإِنَّهُ لَفِي زُبُرِ الْأَوَّلِينَ ۲۶ اور وہ (یعنی قرآن) سابقہ
 امتوں کی کتابوں میں بھی ہے۔ جس کا مطلب یہ ہوا، کہ ان تمام آسمانی
 کتب اور صحائف میں، جو سرورِ کائنات سے اگلے پیغمبروں کو دیئے گئے
 تھے، قرآن حکیم کی وہ مختلف تدریجی ہدایات و تعلیمات تھیں جو گزشتہ
 ادوار کے لوگوں کی ضرورت کے مطابق پیش کی گئی تھیں، پھر یہاں اس
 حقیقت کے لئے اقرار کے بغیر کوئی چارہ ہی نہیں، کہ قرآن حکیم اپنے تیزی،
 تاویلی، ظاہری اور باطنی معنوں میں نہ صرف ایسی ہدایات کا بے پایان خزانہ
 ہے، جو گزشتہ زمانوں کے بارے میں ہیں، بلکہ ساتھ ہی ساتھ اس میں ایسی
 تدریجی اور ارتقائی تعلیمات کی بھی فراوانی ہے، جو موجودہ اور آئندہ زمانے
 کے بدلتے ہوئے حالات کے تقاضوں کو پورا کر سکتی ہیں، اور دین اسلام
 کی تدریجی ہدایات کا ایک قابلِ فہم ثبوت صراطِ مستقیم کا تصور ہے جس
 میں یہ تعلیم رکھی ہوئی ہے کہ ہمیں قدم بقدم اور منزل بمنزل خدا کے قرب
 و حضور کی طرف روانہ دوان ہونا چاہئے، اور راہِ حق کا یہ سفر شریعت،
 طریقت، حقیقت اور معرفت کی چار منزلوں کے درمیان ہے۔

سطورِ بالا سے اس امر کی صراحت ہو گئی، کہ پیغمبرِ آخر زمان
 کا دین خدائے واحد کا قدیم دین ہے، اور نبوت و امامت کے ذریعہ
 اسی دین کی دعوت و ہدایت ہوتی رہی ہے، اس دین کے اصولات
 ہمیشہ اٹل اور بے بدل ہیں، مگر فروعات میں احوالِ زمانہ کی ضرورت کے
 مطابق مناسب ترمیم و تجدید ہوتی چلی آئی ہے تاکہ وقت اور جگہ کے فرق

و تفاوت کے بغیر ہر زمانے میں بندگانِ خدا دنیوی اور اخروی ہدایتیں اور رحمتیں حاصل کر سکیں چنانچہ اس باب میں اللہ تبارک و تعالیٰ کا مقدس فرمان ہے کہ :-

كَانَ النَّاسُ أُمَّةً وَاحِدَةً ۗ لَّعَلَّكُمْ يَتَّقُونَ
 اُمّت تھے یعنی یہ نہ صرف حضرت آدمؑ سے پہلے والوں کی بات ہے بلکہ اس کا مطلب یہ بھی ہے کہ ابتداء سے لے کر انتہا تک جتنے لوگ دنیا میں پیدا ہونے والے تھے، وہ سب کے سب دعوت و نصیحت کے امتحان سے قبل خدا کی نظر میں ایک ہی اُمّت تھے، اور قانونِ عدل و انصاف کی رُو سے انہیں یکساں طور پر آسمانی رشد و ہدایت کی ضرورت و حاجت تھی۔ فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ۔ پھر اللہ تعالیٰ نے پیغمبروں کو بھیجا جو خوشی سناتے تھے اور ڈراتے تھے۔ وَأَنْزَلَ مَعَهُمُ الْكِتَابَ بِالْحَقِّ ۗ لَعَلَّكُمْ يَتَّقُونَ اور ان کے ساتھ حقانیت سے کتاب نازل فرمائی اس مقام پر یہ حقیقت صاف صاف ظاہر ہوئی، کہ اگر لوگوں سے دین و مذہب کی قبولیت و تا قبولیت اُٹھالی جائے، تو اولین و آخرین سب لوگ ایک ہی اُمّت ہیں، انبیاء و ائمہ علیہم الصلوٰت والسلام دعوتِ حق کی ایک ہی جماعت ہیں، اور ان کے آسمانی کتب و صحائف ایک ہی کتاب کی حیثیت سے ہیں پس اگر ہم یہ مانیں کہ سچا دین بدرجہٴ سنّتِ خدا سب سے پہلے اللہ تعالیٰ کی صفات میں موجود تھا، تو ہرگز غلط نہیں، اور اسی دین کی طرف

بلائے جانے کے لئے سب لوگ پیدا کئے گئے، اور جس کی ہدایت و تعلیم دینے کی غرض سے انبیاء و ائمہ علیہم السلام مقرر ہوئے، ان تمام ہادیانِ راہِ حق نے رب العزت کی اُس ہمہ گیر کتاب کے ظاہر و باطن سے لوگوں کی ہدایت و رہنمائی کی جو تمام اُمتوں میں مشترک تھی، اور دنیا کسی وقت بھی اللہ کے اِس سلسلہٴ ہدایت سے بے نیاز نہیں ہو سکتی ہے۔

قرآنِ حکیم کے اشارات، معتبر روایات، عقلی دلائل اور رائیسی انکشافات کی روشنی میں دیکھنے سے ہمیں یہ یقین آتا ہے، کہ اِس وسیع و عریض کائنات کے مختلف سیاروں میں اور خود اِس سیارہٴ زمین پر لا تعداد آدم ہو گزرے ہیں، اور قانونِ حکمت کہتا ہے کہ ان تمام آدموں اور ان سب کی نسلوں کو خدائے یکتا کا ایک ہی دین پیش کیا گیا تھا، جو دینِ حق تھا، اور جس کا مرکزی نام آج اسلام ہے، جو اللہ کی سنت اور دینِ فطرت کے مرتبے میں ہے، پس یہی سبب ہے جو حق تعالیٰ کا ارشاد ہوا ہے کہ:-

فِطْرَتَ اللَّهِ الَّتِي فَطَرَ النَّاسَ عَلَيْهَا ۚ يَعْنِي
 اللہ تعالیٰ کی فطرت وہی ہے جس کے موافق اُس نے لوگوں کو پیدا کیا۔
 یاد رہے کہ فطرت کے معنوں میں سے ایک معنی دینِ اسلام کے ہیں۔
 اِس موضوع کے سلسلے میں یہاں تک جو کچھ بیان ہو چکا، اُس کا خلاصہٴ مطلب یہ ہے کہ ازل سے ابد تک دینِ حق ایک ہی ہے، جس کی

طرف جملہ پیغمبروں اور اماموں نے اپنے اپنے وقت کے لوگوں کو واجبی طور پر دعوت دی ہے، اور یہ حضرات امر و دعوت کے مقصدِ اعلیٰ میں نفسِ واحدہ کی طرح یک زبان اور متحد تھے، ان کا ہل انسانوں نے جنہیں خدائے برتر نے ہر لحاظ سے برگزیدہ فرمایا تھا، اپنے اپنے وقت کے تقاضے کے مطابق دنیا والوں کے سامنے جس شان سے دینِ حق کی ہدایات و تعلیمات پیش کی ہیں، اس میں کوئی کمی نہ رہی ہے، اور یہ رہتا سلسلہ جو نبوت کے بعد امامت کی صورت میں چل رہا ہے، تا قیام قیامت جاری و باقی رہے گا، اور زمانہ جیسے بھی بت نئے مشکلات و مسائل پیدا کرتے گزر جائے، اُن سب کا حل اسی مبارک و مقدس سلسلے کے امامِ حق و حاضر کی تازہ ترین ہدایات و فرامین کے ذریعے سے ہوتا رہے گا۔

الْحَمْدُ لِلَّهِ رَبِّ الْعَالَمِينَ

سوینٹیر ۱۹۷۴ میلاد النبی نمبر

حکمتِ عدوی

چالیس (۴۰)

حقیقی مومن کو اس امر واقعی میں کوئی شک نہ ہوگا، کہ اللہ تبارک و تعالیٰ نے اپنے مقدس ارشاد ”وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ“ کے بموجب کائنات و موجودات کی ہر چیز کو رشتہ قدرت و حکمت میں پروردگار امام اطہر علیہ السلام کی ذات و الاصفات سے وابستہ کر دیا ہے۔ تمام اشیائے ظاہری کی ارواح لطیفہ اور اسرار بدیعہ کو مرتبہ امامت میں سمویا ہے، اور کون و مکان کی وسعتوں کو اسی منظر صفات قدسیہ کی نورانیت کے بے پایاں سمندر میں مستغرق کئے رکھا ہے، پس جاننا چاہئے کہ عالم ہست و بود کے ظاہر و باطن میں کوئی چیز ایسی نہیں، جو زبان حکمت سے اس حقیقت کی شہادت نہ دیتی ہو، کہ امام برحق دنیا میں ہمیشہ کے لئے حئی و حاضر ہیں، چنانچہ ہم یہاں نورِ الہی کی توفیق سے چالیس کی حکمتِ عدوی میں سے کچھ بیان

کر دیتے ہیں۔

خدا نے علیم و حکیم نے حضرت محمد مصطفیٰ صلی اللہ علیہ وآلہ وسلم کو چالیس برس مکمل ہونے کے بعد نبوت و رسالت کے مرتبہ عالی سے نوازا، اگرچہ حضور اکرمؐ بچپن ہی سے انتہائی پاک و پاکیزہ اخلاق کے مالک تھے، اور آپ کو حضرت یحییٰؑ اور حضرت عیسیٰؑ کی طرح ابتدائی عمر میں درجہ پیغمبری کی موہبت و عنایت ممکن تھی، لیکن اس امر عظیم کے لئے چالیس سال کی شرط محض اسی لئے لازمی ہوئی کہ نبوت و امامت کا ایک مخصوص عدد چالیس ہے، پس معلوم ہوا کہ چالیس کا عدد پیغمبر اور امام علیہما السلام کا خاص مرتبہ ہے۔

حضرت پیر ناصر خسرو کی مشہور کتاب وجہ دین کے تیسویں کلام میں ہے کہ :-

حدود دین کا مجموعہ بھی چالیس ہے، یعنی پانچ روحانی حدود (عقل کل، نفس کل، جد، فتح، خیال، ناطق، اساس، سات امام، دن رات کے چوبیس حجت، اور داعی و مازون (۵+۲+۲+۲+۲=۱۰) پس یہی عدد یعنی چالیس پیغمبر اور امام کا بھی ہے، کیونکہ نبوت و امامت کا نور ایک ہی ہے اور اس پاک نور میں جملہ حدود دین مجموع ہیں۔

سورہ احقاف کی پندرہویں آیت کے مفہوم میں حیات بشری کے مراحل کے بارے میں یہ اصول بتایا گیا ہے، کہ اکثر انسانی سمجھ بوجھ کی تکمیل اور عقل و شعور کی پختگی چالیس برس کے بعد ہوتی ہے، ایک

نیوکار اور دورانِ اندیش انسان عمر کی اس حد میں پہنچ کر اپنے پروردگار سے اس بات کی توفیق طلب کرتا ہے، کہ وہ اپنی زندگی میں بڑے پیمانے پر اخلاقی اور روحانی انقلاب لاسکے۔ پس جاننا چاہئے کہ انسانی عمر میں چالیس کے عدد کی یہ اہمیت اس حقیقت کے پیش نظر ہے کہ چالیس کے عدد کی حکمت کا تعلق نور محمد و علی علیہما السلام سے ہے۔

حدیث میں ہے، کہ دستِ قدرت نے حضرت آدم علیہ السلام کے قالب کا گارا چالیس صبحوں میں گوندھ کر تیار کیا، یعنی ہر صبح نورانیت کے وقت آدم کے جسمانی وجود کا خمیر تیار ہوتا رہا۔ اس کی تاویل یہ ہے کہ آدم صغی اللہ کی اعلیٰ روحانی ہستی چالیس صبحوں کی عارفانہ عبادت سے مکمل ہوئی تھی، کیونکہ چالیس کے عدد کی تاویل میں نبوت و امامت کے اسرارِ معرفت پنہان ہیں۔

قرآن پاک کے قولِ حکمتِ آگین سے ظاہر ہے کہ حضرت موسیٰ علیہ السلام کو ہر طور پر جس اعتکاف کے لئے گئے تھے، اس کی مدت چالیس راتوں کی تھی، تاکہ حضرت موسیٰ اس اعلیٰ ترین اعتکاف کے ذریعہ اپنے رب کے زیادہ سے زیادہ نزدیک ہو سکیں۔ جس کا تاویل اشارہ یہ ہے، کہ نورِ نبوت و امامت کی معرفت کے بغیر، جو چالیس حد و دین کا مرکز ہے، روحانیت کے مراحل طے نہیں ہو سکتے۔

فریضہ جہاد ترک کرنے کی نغز میں بنی اسرائیل کو ارضِ مقدس (مکہ شام) سے چالیس سال تک محروم کر دیا گیا، اور انہیں اس عرصے

میں وادی تیبہ میں محدود ہو کر سرگردان ہونا پڑا، اس کی تاویل بھی یہی ہے کہ انہوں نے اپنے پیغمبر اور امام وقت کی نافرمانی کی تھی، جن کا نشان چالیس تھا، لہذا انہیں چالیس سال کی سزا ملی تاکہ غور و فکر کرنے والے اس حکمت کو سمجھ سکیں۔

جمل کبیر کے سلسلے میں چالیس کے عدد کا حرف ”میم“ ہے اور میم عربی میں ایک ایسا انتہائی عجیب حرف ہے کہ اس کے اسماء و الفاظ کے شروع میں داخل ہونے سے طرح طرح کے معنوں کا تعین ہوتا ہے، اور ان سب میں اسرارِ امامت پوشیدہ ہوتے ہیں، مثلاً اللہ تبارک و تعالیٰ کا ایک اسم جو علم الہی سے متعلق ہے، علیم ہے یا اعلام یا اعلم ہے یا الاعلم ہے۔ یہ ظاہری بات ہوئی، مگر حقیقت میں اس سلسلے کا سب سے بڑا نام معلم یا کہ المعلم ہے، جس میں حرف میم ہے، جس کی بزرگی کی دلیل یہ ہے کہ کسی ہستی کے علم و دانش رکھنے میں اتنی فضیلت نہیں جتنی کہ علم سکھانے کی فضیلت ہے، چنانچہ وَعَلَّمَ آدَمَ الْأَسْمَاءَ كُلَّهَا (اور خدا نے آدم کو تمام اسماء کی حقیقت سکھائی) سے ثابت ہے کہ خداوند عالم خود ہی آدم صغی کا معلم تھا، اس بیان سے نہ صرف یہی حقیقت واضح و روشن ہو گئی کہ حرف میم میں معنویت و حقیقت کی انتہائی بلندی ہے۔ بلکہ ساتھ ہی ساتھ یہ بھی معلوم ہوا، کہ علم الاسماء میں تمام حقائق و معارف کے خزانے موجود ہیں۔ اس بیان میں حقیقی اور دانشمند مومنین کے لئے بہت کچھ ہے کہ اللہ تعالیٰ کا نور ہی ہر زمانے میں ظاہراً

وباطناً صحیح معنوں میں معلم و رہنما ہے، اور یہی نور یعنی امام زمان قادر مطلق کا اسم اعظم ہیں۔

خوب جاننا چاہئے کہ چالیس کے عدد کا جمل اصغر ۴ ہے، اور محمد و علی صلوات اللہ علیہما کے مبارک و مقدس اسموں کا جمل اصغر بھی ۴ ہے۔ یہ اس طرح سے ہے: $۲۰ = ۲ + ۰ = ۲$ برابر ہے ۴ جواب، اب محمد و علی کے مبارک ناموں کا بسط حرفی ملاحظہ ہو = $۴ = ۲ + ۲$ ی۔ ان پاکیزہ حروف کے اعداد اور ان کا مجموعہ یہ ہیں = $۲۰ + ۲۰ + ۸ + ۲۰ = ۲ + ۰ + ۲ = ۲$ برابر ہے ۴ جواب۔

مذکورہ بالا تمام حکمتوں اور تاویلات کا خلاصہ یہ ہے کہ چالیس کے عدد میں محمد و علی کے نور واحد کے حقائق و معارف کا ایک بے پایا خزانہ پوشیدہ ہے اس گنجینہ علم و حکمت کے اسرار میں سے یہ بھی ہے کہ نور اصل میں ایک ہی ہے جو کبھی خدا سے، کبھی رسولؐ سے اور کبھی امامؑ سے منسوب کیا جاتا ہے، اور حقیقت بس یہی ہے کہ اس پاک نور میں وحدانیت کی صفت ہے، یہ نور جو کائنات و موجودات کی تمام روحوں کی روح اور ساری عقول کی عقل بھی ہے اس وقت امام زمان علیہ السلام کی ذات اقدس سے طلوع ہو کر عالم دین کو منور کر رہا ہے۔

قرآن اور حقیقتِ شیعیت

(از قلم علامہ نصیر الدین نصیر ہونزائی)

ہم یہاں سب سے پہلے حقیقتِ شیعیت کے بارے میں اپنے خیالات عرض کرتے ہیں، تاکہ یہ ظاہر ہو، کہ یہ موضوع دراصل کہاں سے کہاں تک پھیلا ہوا ہے، اور اس کے آغاز و انجام کی حقیقت کیلئے، وغیرہ۔

چنانچہ ”حقیقتِ شیعیت“ سے شیعانِ علی کے نظریے کی اصلیت اور واقعیت مراد ہے، اور وہ حضرت مولانا مرتضیٰ علی اور ان کی آلِ اطہار علیہم السلام کی ولایت و امامت ہے، کیونکہ شیعہ کے اصطلاحی معنی سے وہ شخص مراد ہے، جو مولانا مرتضیٰ علی اور ان کی پاک ذریت علیہم السلام کو آنحضرت کے حقیقی جانشین مانتا ہے، اور شیعیت

کا مطلب یہاں اس نظرِ یے کی اصلیت اور واقعیت ہے۔
 پس اگر ہم حقیقتِ شیعیت کو خدا اور اس کے رسولِ برحقؐ
 کے ارشادات کی روشنی میں دیکھنا چاہتے ہیں، تو لازمی ہے کہ ہم ان
 تمام آیاتِ قرآنی اور احادیثِ نبوی کا غور سے مطالعہ کریں جو حضرت
 امیر المؤمنین علی اور ان کی پاک ذریتِ علیہم السلام کی ولایتِ امامت
 کے بارے میں وارد ہوئی ہیں۔

اگر ہم حقیقتِ شیعیت کو عملی طور پر خود اسماعیلی مذہب میں دیکھنا
 چاہتے ہیں، تو ضروری ہے، کہ ہم اپنے ائمہٴ برحق کے فرامین اور بزرگانِ
 دین کے علمی آثار کا گہرا مطالعہ کریں، کیونکہ شیعیت کی اصلی صورت
 اسماعیلیت ہی ہے، اس لئے کہ علیؑ کا نور در حقیقت اسی مذہب میں
 حاضر اور موجود ہے۔

اگر ہم حقیقتِ شیعیت کو تاریخی نقطہٴ نگاہ سے دیکھنا چاہتے
 ہیں تو ہمیں اسماعیلی مذہب اور اس کے اماموں کی تواریخ پڑھنی
 چاہئے، کیونکہ شیخانِ علی کا اصلی نظریہ اور تصور صرف اسماعیلی مذہب
 ہی میں برقرار و باقی ہے، وہ یہ ہے کہ رسولِ اکرمؐ کے بعد ان کی
 پاک آل سے ہمیشہ کے لئے زندہ امام حاضر اور موجود ہونا چاہئے۔
 اگر حقیقتِ شیعیت کی کچھ مثالیں کسی دوسرے مذہب سے
 لینی ہوں تو اس کے لئے بہتر یہ ہے، کہ وہ مثالیں تصوف سے لی جائیں
 اس لئے کہ صرف تصوف ہی ایک ایسا مذہب ہے، کہ جس کی کسی حد تک

حقیقتِ شیعیت کے ساتھ ہم آہنگی ہو سکتی ہے مثلاً تصوف کا یہ بنیادی عقیدہ، کہ پیر و مُرشد کی تابعداری کے بغیر کوئی مرید منزلِ طریقت میں نہیں پہنچ سکتا، جس طرح شیعیت کی اصل الاصول ہے، کہ امام زمان کی فرمانبرداری کے بغیر کوئی مومن منزلِ حقیقت میں داخل نہیں ہو سکتا۔

اگر حقیقتِ شیعیت دل کی آنکھ سے دیکھنا ہو تو مومن کو اپنی ذات کی معرفت حاصل کرنی پڑے گی، چونکہ دینِ حق کا روحانی مشاہدہ اور خدا کی پہچان انسان کے اپنے آپ کی شناخت کا نتیجہ ہے، اور ہمارے دینی بزرگوں کو اس مذہب کی تحقیق کے بارے میں جو یقین کامل حاصل ہوا، وہ ان کی اپنی ذات کی معرفت کے ذریعے سے میسر ہوا تھا۔

اگر ہم اس حقیقت کو عقلی دلائل کی روشنی میں دیکھنا چاہتے ہیں، تو قانونِ فطرت کی شہادتوں سے کام لینا ہوگا، جو آفاق و انفس کی تخلیق میں موجود ہیں، جیسا کہ حق تعالیٰ کا ارشاد ہے ”سنرہم ایٰتِنَا فِی الْاٰفَاقِ وَ فِی الْاَنْفُسِ حَتّٰی یَتَبَيَّنَ لَہُمْ اَنَّہُ الْحَقُّ ۗ“ ہم اُن کو اس عالم میں اور خود ان کی جانوں میں اپنے نشانات دکھاتے رہیں گے، یہاں تک کہ ان پر ظاہر ہو جائے، کہ وہ حق ہے۔“

اگر عصرِ حاضر کے بعض ترقی پسند علمی اداروں کو خصوصیت سے حقیقتِ شیعیت پر ریسرچ کرنے کی ضرورت پیش آئی ہو، تو وہ اس

حیرت انگیز واقعہ کی بنا پر ہوگی، کہ دنیا کا کوئی مذہب اور اسلام کا کوئی فرقہ اپنے ابتدائی اور اصلی نظریات پر قائم نہیں رہ سکا، سوائے شیعہ مذہب کی ایک شاخ کے، جو نزاری اسماعیلیت ہے، جس کا نظریہ اب بھی وہی ہے، جو رسول اکرمؐ کے فوراً بعد قائم کیا گیا تھا، وہ یہ کہ آل محمدؑ و اولادِ علیؑ علیہم السلام سے ہمیشہ کے لئے زندہ اور حاضر امام موجود ہونا چاہئے، تاکہ اس سے دینی اور دنیاوی ہدایت حاصل کی جاسکے۔

اس کے علاوہ ان علمی اداروں کو شیعیت کے متعلق تحقیق کرنے کا احساس اس لئے ہوا ہوگا، کہ خدا کا آخری دین اسلام ہے، اور اسلام کی ایک مثالی شاخ شیعیت ہے، جس کے عقائد و نظریات کا خلاصہ یہ ہے، کہ خدا اور رسولؐ کی طرف سے دنیا میں ہمیشہ کے لئے انسانی وحدت اور حصولِ کمالیت کا مرکز قائم ہے، وہ قدرتی مرکز امام زمان ہیں، جن پر اگر سب دنیا والے متفق و متحد ہو جائیں، تو روحانی ترقی اور عالمی امن کا دور دورہ ہو سکتا ہے۔

جیسا کہ اس بیان کے شروع میں اشارہ کیا گیا، کہ حقیقتِ شیعیت سب سے پہلے قرآن اور حدیث سے واضح ہو جاتی ہے، اب ہم یہاں اس کی ایک مثال عرض کرتے ہیں، کہ ارجح الطالب باب دوم، ص ۵۶ پر ابو بکر ابن مردویہ کے حوالے سے مولانا علی علیہ السلام کا یہ کلام درج ہے :

«نَزَلَ الْقُرْآنُ أَرْبَاعًا قَدْ بُعِثْنَا وَرُبِعٌ فِي عَدْوَانَا وَرُبِعٌ سَيَرٌ وَأَمْثَالٌ وَرُبِعٌ فَرَايَضٌ وَأَحْكَامٌ وَنَا كَرَامٌ الْقُرْآنُ =

قرآن مجید چار حصوں میں نازل ہوا ہے، پس اس کی ایک چوتھائی ہماری شان میں ہے۔ ایک چوتھائی ہمارے دشمنوں کے بارے میں ہے، ایک چوتھائی میں قصے اور مثالیں ہیں اور ایک چوتھائی میں فرائض و احکام ہیں اور قرآن مجید کی بزرگ آیتیں ہماری شان میں ہیں۔“

کیا مولانا علیؑ کے اس پُر حکمت کلام کے ظاہری معنی کے اعتباراً سے ہم صرف یہی مان بیٹھیں، کہ قرآن مجید کی ایک چوتھائی مولائی نامدار کی شان میں ہے اور بس، یا اس قول کی حکمت کو منکشف کرنے کی جیسا کرت کریں؟ آپ ضرور اس پر متفق ہوں گے، کہ مومنین کی روحانی ترقی کا انحصار اس امر پر ہے، کہ وہ حصولِ حکمت کے لئے زیادہ سے زیادہ کوشش کریں، پس مولا کے مذکورہ کلام کی حکمت سن لیجئے، کہ یہ تو صاف ظاہری ہی ہے، کہ قرآن مجید کی ایک چوتھائی مولا کی شان میں ہے، مگر سوال اس بارے میں پیدا ہوتا ہے کہ قرآن کا جو حصہ علیؑ کے دشمنوں کے بارے میں ہے، وہ کس صورت میں ہے؟ کیا اس حصے میں کھلم کھلا علیؑ کے دشمنوں کی مذمت کی گئی ہے؟ نہیں نہیں قرآن کا وہ حصہ اس طرح سے نہیں، لہذا ہمیں حدیث نبویؐ کی مدد سے اس مسئلہ کا حل نکالنا پڑے گا، وہ یہ ہے، کہ آنحضرت نے آخری حج کے موقع پر مولانا علیؑ کے حق میں بطور دُعا فرمایا :-

”اللَّهُمَّ وَالِ مَنْ وَالِ الْأَعَادِ مَنْ عَادَاةً = اے میرے

پروردگار! آپ اُس شخص کو دوست رکھئے جو علیؑ کو دوست رکھے اور
اُس شخص کو دشمن رکھئے جو علیؑ کو دشمن رکھے۔“

پس معلوم ہوا، کہ قرآن پاک میں خدا کے جن دشمنوں کا ذکر آیا
ہے، وہ درحقیقت وہی لوگ ہیں، جن کی علیؑ سے دشمنی ہے، اس کا
نتیجہ یہ نکلا، کہ اسی طرح حکمت کے اصول میں قرآن کی دوسری چوتھائی
بھی مولا کی شان میں ہے، کیونکہ انہی کی وجہ سے ان کے دشمنوں کی
مذمت کی گئی ہے۔

اب قرآن کی تیسری چوتھائی کے بارے میں سُنئے، جس میں قصے
اور مثالیں بیان کی گئی ہیں، سو قصوں کے متعلق یہ ہے، کہ وہ اکثر قرآنی
قصے پیغمبروں کے بارے میں ہیں، اور اس کے علاوہ جو قصے ہیں وہ بھی
دراصل ایسے لوگوں کے بارے میں ہیں، جو پیغمبروں کی فرمان برداری کرتے
تھے، یا ان لوگوں کے بارے میں ہیں، جو پیغمبروں کی نافرمانی کرتے
تھے، پس قرآن کے تمام قصوں کے مرجع انبیاء علیہ السلام ہوئے،
اور یہ ایک مشہور حدیث ہے، جو آنحضرتؐ نے ارشاد فرمایا :-
”يَا عَلِيُّ كُنْتَ مَعَ الْأَنْبِيَاءِ سِرًّا وَمَعِيَ جَهْرًا“ =
اے علیؑ آپ تمام پیغمبروں کے ساتھ پوشیدہ طور پر موجود تھے اور
اور میرے ساتھ آپ آشکار ہیں۔“ اس کا نتیجہ یہ نکلا کہ علیؑ نہ صرف
سب پیغمبروں کے مرجع ہیں، بلکہ ان سے متعلق تمام قصوں کے بھی
مرجع ہیں۔

اب ہم قرآنی مثالوں کے بارے میں عرض کرنا چاہتے ہیں، وہ یہ ہے، کہ قرآن مجید کی بعض مثالیں مثبت پہلو سے اور بعض مثالیں منفی پہلو سے حقیقت الحقائق کے تمام درجات کی حکمت بیان کرتی ہیں چنانچہ باری تعالیٰ کا ارشاد ہے: "يَلُفُّ نَقْدِفٌ بِالْحَقِّ عَلَى الْبَاطِلِ فَيَدُ مَغْدُهُ فَإِذَا هُوَ زَاهِقٌ" ۲۱/۱۸ بلکہ ہم حق کو باطل پر دے مارتے ہیں، پس وہ (حق) اس (باطل) کا بھیجا نکال دیتا ہے، سو وہ دفعتاً جانے والا ہوتا ہے۔ اللہ تعالیٰ کے اس ارشاد سے نہ صرف یہی معلوم ہوا، کہ قرآن کے خاص خاص حقائق مثالوں میں بیان کئے گئے ہیں، بلکہ ساتھ ہی ساتھ یہ بھی ظاہر ہوا، کہ حق و باطل کا آخری فیصلہ بھی انہی مثالوں میں موجود ہے، یہی وجہ ہے، جو رسول اکرم صلی اللہ علیہ وآلہ وسلم نے فرمایا کہ: "الْحَقُّ مَعَ عَلِيٍّ" یعنی حق علی ہی کے ساتھ ہے۔ جب یہ معلوم ہوا کہ حق اور حقیقت علی ہی کے ساتھ ہے، اور حقیقتیں قرآن کی مثالوں میں بیان کی گئی ہیں، تو ظاہر ہے کہ قرآن کا وہ حصہ بھی علی ہی کی شان میں ہے، جس میں حقیقت الحقائق کے درجات کی مثالیں ہیں۔

اب رہی قرآن کی آخری چوتھائی، جس میں فرائض اور احکام مذکور ہوئے ہیں، اس کے بارے میں عرض یہ ہے کہ فرائض اور احکام کی بجا آوری خدا کی اطاعت کہلاتی ہے، مگر خدا کی یہ اطاعت رسول اور اولوالامر (یعنی ائمہ برحق) کے وسیلے سے کی جاسکتی ہے، کیونکہ یہی

حضرات ہیں، جو خدا کے فرمائے ہوئے فرائض و احکام کی تفصیلات لوگوں کو زمان و مکان کے تقاضے کے مطابق بتایا کرتے ہیں، جیسا کہ حق تعالیٰ کا فرمان ہے: "يَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ وَادْعُوا إِلَىٰ مَا نُهَىٰ عَنْهُ" اے ایمان والو! تم اللہ کی فرمان برداری کرو، اور رسول کی فرمان برداری کرو اور اولوالامر کی فرمان برداری کرو جو تم میں سے ہیں۔"

جب یہ معلوم ہوا کہ قرآن مجید کے اُس حصے میں بھی مولانا علی کا ذکرِ جمیل موجود ہے جس میں فرائض و احکام مذکور ہیں، تو اب ہم عرض کر سکتے ہیں، کہ قرآن کی کوئی آیت ایسی نہیں ہے جس میں کسی نہ کسی طرح سے علیؑ یعنی نورِ امامت کا تذکرہ نہ کیا گیا ہو، پس یہی ہے حقیقتِ شیعیت کا موضوع اور قرآن و حدیث سے اس کا تعلق جو بیان کیا گیا۔ الحمد للہ رب العالمین۔

بموقع نوروز، ۲۱ مارچ ۱۹۶۸ء

الہی شناخت

سیدنا ناصر خسرو قدس کی تصنیف ”روشنائی نامہ“ سے چند منتخب اشعار
ترجمہ و تشریح: علامہ نصیر الدین نصیر ہونزائی۔

بنام آنکہ دارای جهان است

خداوند تن و عقل و روان است

ترجمہ: اِس خُدا، کے نام سے (آغاز کرتا ہوں) جو کائنات کا

نگہبان ہے، اور جسم و جان اور عقل کا مالک ہے۔

تشریح: حضرت ناصر خسرو قدس اللہ سرہ، حکمت کی زبان میں

فرماتے ہیں، کہ اگرچہ عام اعتقاد کے مطابق حق تعالیٰ ہر چیز کا نگہبان اور

مالک ہے، لیکن حقیقت میں اس کی صفاتِ عالیہ کے فیوض و برکات سے

تمام مخلوقات یکساں طور پر مستفیض نہیں ہو سکتیں، بلکہ وہ حسبِ مراتب

فیضیاب ہوتی رہتی ہیں۔ نگہبانی اور محافظت کی جانے والی مخلوق کے

لئے یہ قید و شرط ضروری نہیں، کہ وہ اپنے نگہبان اور محافظ کو پہچانے اور اس کی فرمان برداری کرے، مگر مملوک ہونے کے لئے یہ شرط لازمی اور ضروری ہے کہ اپنے مالک کو پہچان لیا جائے اور اس کی فرمان برداری کی جائے۔

خرد ذرا دراک او حیوان بساندہ

دل و جان در رہش بی جان بساندہ

ترجمہ :- عقل و دانش اس کے پانے سے (قاصر ہو کر) حیران رہ

گئی ہے، دل اور جان اس کی راہ طلب میں بے دم اور شہ مردہ ہو گئے ہیں۔

تشریح :- یہاں اس آئیہ کریمہ کی طرف اشارہ کیا گیا ہے کہ:

لَا تَذْرِكُهُ إِلَّا بَصَارٌ وَهُوَ يَذْرِكُ إِلَّا بَصَارٌ ۝۳۱ اُسے آنکھیں نہیں پاسکتیں اور وہ آنکھوں کو پالیتا ہے۔ یہاں آنکھوں سے انسانی عقل و روح کی قوتیں مراد ہیں، پس معلوم ہوا کہ عقل و روح کی قوتیں خدا کو نہیں پاسکتیں، لیکن خدا خود ان قوتوں کو پالیتا ہے، جس کی مثال سورج کی طرح ہے، کہ حقیقت میں ہماری آنکھیں کروڑوں میل کی مسافت سے گزر کر سورج کو نہیں دیکھ سکتیں، بلکہ سورج خود بخود ہماری آنکھوں میں آجاتا ہے، یہاں سوچنے اور تجربہ کرنے کی ضرورت ہے۔

بہر و صفی کہ گویم زان فنون است

زہر شرمی کہ من وانم بدون است

ترجمہ: میں جیسے بھی اس کی تعریف و توصیف کروں وہ اس سے بڑھ کر ہے، ہر اس تشریح سے، جو میں جانتا ہوں وہ بالا و برتر

ہے۔

تشریح: حکیم صاحب کا یہ شعر اس قرآنی تعلیم کے مطابق ہے: **سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ** ۳۸ آپ کا پروردگار جو عزت کا پروردگار ہے ان باتوں سے پاک ہے جو یہ بیان کرتے ہیں **رَبِّ الْعِزَّةِ**، کے معنی ہیں عزت کے گل تقاضوں کو پورا کرتے والا، مطلب یہ کہ اللہ تعالیٰ عزت کو انسانی صورت میں پیدا کرتا ہے، پھر اس کی پرورش کرتا ہے اور آگے سے آگے بڑھا دیتا ہے، یہاں تک کہ وہ مجسمہ عزت انتہا کو پہنچتی ہے، پس تعریف و توصیف ذی عزت کی ہے اور حق تعالیٰ تعریف و توصیف سے پاک و برتر

ہے۔

بسی گفتند می گویند ازین حال

ندانم تا کرا روشن شد احوال

ترجمہ: بہت سے مدعیوں نے اس حال کے بارے میں قیل و قال کی ہے، اور کر رہے ہیں، میں نہیں سمجھتا کہ ان میں سے کس پر حالات (حقائق) روشن ہوئے۔

تشریح: سیدنا ناصر خسرو کا یہ قول ان لوگوں کے بارے میں ہے جو اللہ تعالیٰ کا مقرر کردہ وسیلہ اور واسطہ چھوڑ کر کسی غلط طریقے

سے خدا شناسی کے مدّعی ہو ا کرتے ہیں اور اپنے کجمان کے مطابق
خدا کی حقیقت کے بارے میں قیل و قال کرتے رہتے ہیں، حالانکہ
یہ ان کی ایک ناکام کوشش ہے۔

ہزار ان سال اگر گویند و پویند
در آخر رُخ بخون دیدہ شویند

ترجمہ :- اگر وہ ہزاروں سال اسی طرح قیل و قال کرتے چلے
جائیں پھر بھی آخر کار وہ (ناکام ہو کر) خون کے آنسوؤں سے اپنا
چہرہ دھولیں گے۔

تشریح :- فرماتے ہیں کہ خدا کی حقیقت سمجھنے کے لئے جن لوگوں
کا نظریہ صحیح نہ ہو، تو وہ خواہ ہزاروں سال اپنے قول و عمل سے کوشش
کیوں نہ کرے، یہ سب کچھ بے سود اور لا حاصل ہے۔

چنین گفتند کہ لوبش تاس خود را
طریق کفر و دین و نیک و بد را

ترجمہ :- انہوں نے یعنی پیغمبر اور امام علیہما السلام نے یوں فرمایا
کہ جاؤ اپنے آپ کو پہچان لیا کرو، کفر و دین اور نیک و بد کا طریقہ
سمجھنے کے لئے۔

تشریح :- یہاں اس طرف اشارہ ہے :-

”مَنْ عَرَفَ نَفْسَهُ فَقَدْ عَرَفَ رَبَّهُ“، نیز ”اعرفوا
بِنَفْسِهِ اعرفوا بربہ“ کی طرف ہے، یعنی جس شخص نے

اپنے آپ کو پہچان لیا پس تحقیق اُس نے اپنے پروردگار کو پہچان لیا۔
جو شخص تم میں سب سے زیادہ خود شناس ہو وہی شخص تم میں سب سے
زیادہ خدا شناس ہے۔

پس اسی خود شناسی کے سلسلے میں دین و کفر اور نیک و بد کا تمام
علم آجاتا ہے، جیسا کہ قرآن پاک کی تعلیمات سے بھی ظاہر ہے کہ خیر و
شر کے دونوں راستے واضح کئے ہوئے ہیں، تاکہ نتیجے کے طور پر خدا کی
طرف رجوع ہو۔

گزین رہ سوی یزدان است راہت

ترا بس باشد این معنی گواہت

ترجمہ:۔ کیونکہ اسی (ذاتی معرفت کی) راہ سے تجھے خدا کی طرف
راستہ میسر ہے، اور یہی حقیقت تیرے لئے بطور گواہ کافی ہے۔
تشریح:۔ موصوف حکیم کے ارشاد کا مطلب یہ ہے کہ انسان کی
خود شناسی کا نتیجہ ہی خدا شناسی ہے، اور یہ ایک ایسی جامع
حقیقت ہے کہ تمام حقائق اسی میں سموئے ہوئے ہیں، پس ہر حقیقت
کے لئے اسی سے استشہاد کیا جاسکتا ہے۔ کیونکہ خدا کی حکمتوں کی جیتی جاگتی
نشانیوں صرف انسانی نفوس ہی میں پوشیدہ ہیں، جیسا کہ قرآن پاک کا قول
ہے:

لہ ۳۵ ، ۴۶ ، ۹۰ وغیرہ

وَفِي أَنْفُسِكُمْ أَفَلَا تُبْصِرُونَ ﴿٥١﴾
 اور تمہارے نفسوں میں بھی (نشانیوں یعنی معجزات) ہیں پھر
 کیا تم نہیں دیکھتے ہو۔

چونکہ نادانی، بیچ ازین حال
 شود ضائع تراروز و مہ سال
 ترجمہ: چونکہ تو نادان ہے (اس لئے) تو اس حال کے باقی
 میں کچھ بھی نہیں جانتا، تیرے دن، مہینے اور سال ضائع ہوتے جاتے
 ہیں۔

تشریح: ارشاد ہوتا ہے کہ تیری اپنی نادانی کے سبب سے
 معجزاتِ معرفت کا حال اور اس کی قدر و منزلت اور اہمیت افاقت
 سمجھ پر پوشیدہ ہے۔ اگر تجھے ذرا بھی عقل ہوتی تو حصولِ معرفت کے
 لئے تو سعی اور کوشاں رہتا، اور تیری گراں قدر عمر اور قیمتی اوقات اسی
 طرح بے کار اور لاجاصل ضائع نہ ہوتے۔

زدانش زندہ مانی جاودانی

زندانی نیابی زندگانی

ترجمہ: دانش و معرفت ہی سے تو زندہ جاوید رہے گا ،
 نادانی و ناشناسی سے تجھے کوئی حیات و بقا حاصل نہ ہوگی۔

تشریح: سیدنا کا اشارہ اس قرآنی تعلیم کی طرف ہے:
 ”کیا وہ شخص جو مردہ تھا پس ہم نے اسے زندہ کیا اور اس کے لئے

ایک نور قرار دیا جس کے ساتھ وہ لوگوں میں چلتا ہے اس شخص کی طرح ہو سکتا ہے، جو اندھیروں میں (پڑا) ہو جن سے وہ نکل ہی نہ سکے $\frac{4}{136}$ ”
یہاں نور کے معنی علم و معرفت ہیں، اور ظلمت کے معنی جہالت و ناشناسی ہیں۔

اگر بٹناختی خود را بہ تحقیق
ہم از عرفان حق یا بی تو توفیق
ترجمہ :- اگر تو اپنے آپ کو بہ حقیقت پہچانے تو (ساتھ ہی ساتھ)
تجھے حق تعالیٰ کی معرفت کی توفیق بھی ملتی رہے گی۔
نماند بر تو پنہان، سیج حالی
نہ بینی از جہان در دل ملالی
ترجمہ :- (حصول معرفت کے بعد) تجھ پر حقیقت کا کوئی حال پوشیدہ
نہ رہے گا، نہ ہی تو اپنے دل میں دنیاوی تکالیف سے کوئی اکتاہٹ محسوس
کرے گا۔

در امروز اندرین عالم نہ بینی
دران عالم بصد حسرت نشینی
ترجمہ :- اور اگر تو آج اس دنیا میں نہ دیکھ سکے، تو اس
عالم میں تجھے صد ہا حسرتیں لے کر رہنا پڑے گا۔
تشریح: حجت فراسان کا یہ ارشاد اس آیت کریمہ کے مطابق
ہے: وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ أَعْمَىٰ

وَأَضَلُّ سَبِيلًا $\frac{14}{24}$ = اور جو کوئی اس (دنیا) میں اندھا رہا پس
وہ آفرت میں بھی اندھا رہے گا اور بہت زیادہ گمراہ رہے گا۔

اسماعیلی بلیٹن جلد ۱۰ شمارہ ۳، ذی الحجہ ۱۳۹۲ھ / دسمبر ۲۰۱۷ء



**Institute for
Spiritual Wisdom
and
Luminous Science**

Knowledge for a united humanity

سُورَةُ مُزَلِّمٍ كِي چنڊ حڪمتين

سوالے وجواب كِي صورت ميں

از قلم : علامہ نصير الدين نصير مهنزائي۔

سوال نمبر ۱: كپڑوں ميں لپٹنے والا كون ہے ؟ اور اس خطاب كِي

وجہ كيا ہے ؟

جواب :- كپڑوں ميں لپٹنے والا يا چادر لپيٹنے والا آنحضرت كے

ناموں ميں سے ہے، اس كِي وجہ بعضوں نے يہ بتائي ہے كہ ابتداءً

نبوت ميں كفار قرش نے حضورِ اكرم كوسا حركما، آپ كويہ خبر سن كہ

رنج ہوا اور رنج كِي حالت ميں كپڑوں ميں لپٹ گئے اور بعض كے نزديك

اس خطاب كِي وجہ يہ ہے كہ شروع شروع ميں جب سرورِ كونيں پر نزول

وحى كِي كيفيت گزرتي تھی، تو آپ پسینہ پسینہ ہو جاتے تھے اور فرماتے

تھے، كہ مجھے كپڑوں ميں لپيٹ دو۔

سوال نمبر ۲: خدا نے حكيم نے اشارہ فرمايا، كہ رات كو بروقت سو كہ

پھر جلد ہی عبادت كے لئے جاگ اٹھو، اس ميں كيا حكمت پوشيده

ہے ؟ اور ساري رات جاگنے كے لئے كيون نہيں فرمايا ؟

جواب: نیند سے اُٹھ کر عبادت کرنے میں یہ حکمت پوشیدہ ہے کہ اس سے نہ صرف جسم تازہ دم ہو جاتا ہے، بلکہ مومن کا دل و دماغ بھی ہر قسم کی فکری اُلجھنوں سے آزاد و فارغ ہو جاتا ہے، اور ذکر و عبادت میں یکسوئی صرف ایسی ہی حالت میں ہو سکتی ہے۔ قرآن حکیم میں ساری رات عبادت میں گزارنے کا بھی ذکر ہے، جس کی حکمت و منفعت اس سے علیحدہ ہے۔

سوال نمبر ۳: سورۃ مُزمل کے ارشاد کے مطابق رات کے کس وقت سے عبادت شروع ہونی چاہئے؟

جواب: رات کی ایک تہائی گزر جانے کے بعد یا نصف شب سے یا آخری تہائی سے ذکر و عبادت کا آغاز ہونا چاہئے۔

سوال نمبر ۴: مذکورہ سورہ میں قرآن کا کیا مطلب ہے؟

جواب: قرآن کا مطلب قرآن حکیم ہے، جو سرورِ انبیاء صلعم پر نازل ہوا ہے، اور اللہ تعالیٰ کا ہر بزرگ اسم قرآن مقدس کا ایک حصہ ہے، کیونکہ یہ قرآن مجید میں سے ہے اور اس میں قرآن شریف کی معجزانہ رُوح اور نورِ پنہان ہے۔

سوال نمبر ۵: رات کی عبادت کے وقت میں کمی بیشی کا یہ اختیار کیوں

دیا گیا ہے؟

جواب: اس لئے کہ مومن کی حالت ایک جیسی نہیں رہتی وہ کبھی زیادہ تھکا ماندہ ہوتا ہے، کبھی بیمار اور کبھی سفر پر ہوتا ہے۔

سوال نمبر ۷: ترتیلِ قرآن کا مطلب بتاؤ؟

جواب: ترتیلِ قرآن کا مطلب ہے قرآن کو حسن ترتیب سے پڑھنا اور اگر عبادت میں قرآن میں سے کوئی اسمِ الہی ہے تو مکمل توجہ اور دل کی بیداری سے پڑھنا۔

سوال نمبر ۸: عبادت کس چیز کے حصول کی تیاری ہوتی ہے؟

جواب: ذکر و عبادت کی تکمیل حقیقی مومن کی وہ تیاری ہے کہ اس کے نتیجے میں مومن کو اللہ پاک کی جانب سے نیک توفیق، خاص ہدایت اور بلند حوصلہ مل سکتا ہے۔

سوال نمبر ۹: قول ثقیل کا کیا اشارہ ہے؟

جواب: قول ثقیل کا خاص تعلق پیغمبر صلعم کی ذات شریفی سے ہے، اور وہ ایک عظیم حکمت ہے، اور مومن کے لئے اس کا اشارہ روحانی ترقی ہے۔

سوال نمبر ۹: رات کی عبادت سے کیا کیا فائدے حاصل ہو سکتے

ہیں؟

جواب: اس سے نفسِ امارہ خوب کچل جاتا ہے، ذکرِ الہی آگے بڑھتا ہے اور عقل و دانش میں اضافہ ہو جاتا ہے۔

سوال نمبر ۱۰: شب بیداری سے ذکر کی ترقی ہونے کا سبب کیا

ہے؟

جواب: چونکہ رات نہ صرف فراغت اور سکون کا وقت ہے بلکہ

اس میں بموجب سورہ فرقان یعنی ۲۵ خُدا کے امر سے یہ تاثیر بھی ہے، کہ ذکرِ الہی معجزانہ حد تک آگے بڑھ جاتا ہے۔

سوال نمبر ۱۱:۔ اللہ تعالیٰ نے یہ جو ارشاد فرمایا، کہ دن کو تمہارے لمبے لمبے مشغول ہوتے ہیں، حالانکہ سب جانتے ہیں کہ رسولِ اکرمؐ دن کو ایسے مشاغل کے باوجود بھی ذکر و عبادت سے خالی نہیں رہتے تھے، پھر اس میں کیا حکمت ہے جو فرمایا گیا کہ آپ رات کو عبادت کے لئے اُٹھا کریں؟

جواب :- یہ دن کی عبادت پر رات کی عبادت کی فضیلت کا ایک روشن ثبوت ہے۔

سوال نمبر ۱۲:۔ ارشاد ہے کہ آپ اپنے رب کا نام یاد کرتے رہو اور سب سے قطع کر کے اسی کی طرف متوجّہ رہو، اس میں کیا حکمت ہے کہ یہاں ذکر پہلے آیا اور توجّہ بعد میں ہے؟

جواب :- چونکہ روحانی توجّہ کوئی ظاہری تعلیم کی چیز ہے نہیں یہ تو کثرتِ ذکر کے نتیجے میں خود بخود پیدا ہوتی ہے، اس لئے آیت میں ذکر کا بیان پہلے آیا اور توجّہ کا بعد میں۔

سوال نمبر ۱۳:۔ ذکر کے وقت کن کن چیزوں کو بھولنا چاہئے؟

جواب :- ذکر کے دوران ذکر ہر چیز کو بھول جائے، یہاں تک کہ اپنے آپ کو بھی فراموش کرے، سوائے اس خیال کے کہ اسم کی حقیقت سے خُدا کو جُدا اور دُور نہ سمجھے۔

سوال نمبر ۱۱: ارشاد ہے کہ ”وہ مشرق اور مغرب کا پروردگار ہے“ اس ارشادِ ربّانی میں کیا حکمت ہے؟

جواب: یعنی اللہ تعالیٰ حد وِ علوی اور حد وِ سفلی دونوں کی تائیدی پرورش فرماتا ہے، اس لئے مومن ذاکر کو یہ توقع رکھتی چاہئے کہ خواہ وہ جس درجے میں بھی ہو اسے ذکر و عبادت کا ثمر ضرور ملتا رہے گا۔

سوال نمبر ۱۵: یہاں آیت ۹ میں فرمایا گیا ہے کہ تم اپنے معبودِ برحق کو اپنا وکیل بناؤ۔ تو بتائیے کہ توکل پہلے ہے یا عبادت؟

جواب: پہلے معبودِ برحق کی عبادت ہونی چاہئے اور وہ بھی معرفت کی روشنی میں، اس کے بعد توکل کا مقام آتا ہے، مذکورہ آیت کریمہ سے یہی حقیقت ظاہر ہے۔

سوال نمبر ۱۶: یہاں صبر سے کیا مراد ہے؟

جواب: اگر سورہ منزل کو ذکر و عبادت کا ایک مسلسل اور مربوط مضمون قرار دیں، تو یہاں صبر کے معنی یہ ہوں گے کہ منکرین کی باتوں سے نہ صرف ظاہری طور پر رنج ہوتا ہے، بلکہ اس سے ذکر و عبادت کے دوران بھی دوسوسوں کی صورت میں اذیت پہنچتی رہتی ہے، جس کا علاج صبر و ثبات سے ذکرِ الہی میں مصروف رہنا ہے۔

اسماعیلی بیٹن جلد ۱ - شماره نمبر ۸ - جمادی الاول ۱۳۹۵ھ مئی ۱۹۷۵ء

انسانی کمال کی صفت

ماخوذ از روشنائی نامہ سیدنا ناصر خسرو قاس

ترجمہ: از علامہ نصیر الدین نصیر ہوتزائی۔

درخت است این جهان و میوہ ما ئیم

کہ خرم بر درختِ او بر آئیم

ترجمہ :- یہ جہان درخت ہے اور (اس کا) میوہ (پھل) ہم
ہیں۔ کیونکہ ہم اسی جہان کے درخت پر تروتازہ نشوونما پاتے ہیں۔

دگر ہستند برگ و ماہمہ بر

طفیل ما شدند این ہا سراسر

ترجمہ :- دوسری (مخلوقات) پتے ہیں اور ہم سب (انسان پھل

ہیں یہ ساری (مخلوقات) ہمارے طفیل سے ہوئی ہے۔

شرف دارد درخت از میوہ آری

کہ باشد تاندارد بیچ باری

ترجمہ :- درخت کو شرف و عزت پھل ہی سے حاصل ہے (ورنہ)

کون رہنے دیتا ہے جبکہ اس کا پھل کوئی نہ ہو۔

زبوی ولذتِ خوش میوہ ہارا

شرف باشد چنانک از عقل مارا

ترجمہ: خوشبو اور خوش ذائقہ ہونا پھلوں کے لئے باعثِ شرف و فضیلت ہے جیسے ہم (انسانوں) کے لئے عقل و دانش سے (شرف و عزت ہے)۔

نیا بد مرد جاہل در جهان کام
 ندارد بوی دلذت میوہ خام
 ترجمہ: نادان آدمی دنیا میں مقصد حاصل نہیں کر سکتا۔ کچے
 پھل میں بو اور ذائقہ نہیں ہوتا۔

مشو چون میوہ های نارسیدہ
 سقط ہرگز ناباشد چون گزیدہ
 ترجمہ: کچے پھلوں کی طرح نہ ہو جا (درخت سے) ناتمام گرا
 ہوا اور (پک کر) چُنا ہوا پھل دونوں برابر نہیں ہوتے۔
 سقط باشد درین باغ آنچہ خامند
 حکیمان میوہای خوش طعمند

ترجمہ: اس باغ میں جو کچے ہیں وہ سقط (یعنی ناتمام و ناپختہ
 گرا ہوا) ہیں (جبکہ) اہل حکمت خوش ذائقہ پھل ہیں۔
 درختی کان لطیف و میوہ دار است
 مرورا باغبان پروردگار است
 ترجمہ: جو درخت عمدہ اور پھل دار ہو باغبان اسی کی (زیادہ
 سے زیادہ) پرورش کرتا ہے۔

نخواہد میوہ بجز خوشبوئی و شیرین

بیںد از دستگهای بد آئین

ترجمہ :- (باغبان) خوشبودار اور میٹھے پھل کے بغیر نہیں

چاہتا ہے (اور) ناکارہ گرے ہوئے پھلوں کو پھینک دیتا ہے۔

سقط خوار است خواری را با کن

تمامی جوئی و خود را پُر بہا کن

ترجمہ :- نا تمام بے قدر ہے بے قدری کو چھوڑ دے (اور)

تمامیت کی جستجو کر اور اپنے آپ کو پُر قیمت بنا لے۔

ہر آن میوہ کہ بنود طعم و بولیش

نباشد باغبان در جستجویش

ترجمہ :- ہر وہ پھل جس کی (کوئی) لذت اور خوشبو نہ ہو باغبان

اس کی طلب میں نہیں رہتا ہے۔

ترا لذت ز علم است از عمل بوی

کمالیت ز علم با عمل جوئی

ترجمہ :- تجھ کو علم سے لذت اور عمل سے خوشبو ہے (اسی طرح)

اُس علم سے جو عمل کے ساتھ ہو تمامیت و کمالیت کو طلب کرے۔

گراز سرچشمہ معنی خوری آب

شوی در باغ جنت میوہ ناب

ترجمہ :- اگر تو حقیقت کے سرچشمے سے پانی پیا کرے تو تو جنت

کے باغ میں پاک و صاف میوہ بن سکتا ہے۔

دگر باشی سقط در خاک مانی

مُعذّب در بلای حاد دانی

ترجمہ :- اگر تو سقط ہو جائے تو تو مٹی میں رہ جائے گا، دائمی

بلا میں عذاب اٹھاتے ہوئے۔

نباشی در خورِ خوان شہنشاہ

چو خاکی خوار باشی بر سرِ راہ

ترجمہ :- (اس صورت میں) تو شاہنشاہ کے دسترخوان کے

قابل نہ ہوگا (بلکہ) رستے کی مٹی کی طرح حقیر و ذلیل ہو جائے گا۔

چو خواہی تاکہ یابی دانش و ہوش

مکن پسدِ حکیمان را فراموش

ترجمہ :- اگر تو چاہتا ہے کہ تجھے عقل و شعور حاصل ہو تو حکماء کی نصیحت

کو فراموش مت کر۔

اسماعیلی بلیٹن جلد ۱۰، شماره ۱۰۔ رجب ۱۳۹۵ھ، جولائی ۱۹۷۵ء

خود شناسی

سیدنا ناصر خسرو قدس کی تصنیف ”روشنائی نامہ“ سے انتخاب
اُردو ترجمہ از: علامہ نصیر الدین نصیر ہونزائی

- ۱۔ اگر بشناختی خود را بہ تحقیق
ہم از عرفانِ حقِ یابی تو توفیق
ترجمہ: اگر تو اپنے آپ کو بہ حقیقت پہچانے تو (ساتھ ہی
ساتھ) تجھے حق تعالیٰ کی معرفت کی توفیق بھی ملتی رہے گی۔
- ۲۔ من اند بر تو پہنہاں، ہیج حالی
نہ بینی از جهان در دل ملالی
ترجمہ: (حصولِ معرفت کے بعد) تجھ پر حقیقت کا کوئی حال
پوشیدہ نہ رہے گا۔ نہ ہی تو اپنے دل میں دنیاوی تکالیف سے کوئی
اکتابٹ محسوس کرے گا۔

۳۔ بود پیدا بر اہل علم اسرار
ولی پوشیدہ گشت از چشمِ اغیار

ترجمہ: اہل علم پر (حقائق کے) پوشیدہ بھید ظاہر ہیں لیکن
(یہ بھید) غیروں کی نظر سے پوشیدہ ہیں۔

۴۔ بیا بجشای چشم دل درین راہ
مگر از خویش و از حق گردی آگاہ

ترجمہ: آس (معرفت کی) راہ میں دل کی آنکھ کھول کر دیکھ
لیا کہ تاکہ تو اپنے آپ سے اور حق تعالیٰ سے واقف و آگاہ ہو
سکے۔

۵۔ در امروز اندرین عالم نہ بینی

در آن عالم بصد حسرت نشینی

ترجمہ: اور اگر تو آج اس دنیا میں نہ دیکھ سکے تو اُس عالم
میں تجھے صد ہا حسرتیں لے کر رہنا پڑے گا۔

۶۔ نہ بہر خواب و خوردی، سچو حیوان

برائی حکمت و علمی چو انسان

ترجمہ: تو حیوان کی طرح سونے اور کھانے کے لئے نہیں (بلکہ)،
علم و حکمت کے لئے انسان (پیدا کیا گیا) ہے۔

۷۔ خطاب از حق بجز تو نیست باکس

اگر دریا بی این معنی ترا بس

ترجمہ: حق تعالیٰ کے ساتھ ہمکلام ہونے کا شرف تیرے سوا اور
کسی مخلوق کو حاصل نہیں اگر تو سمجھ سکے، تو یہی حقیقت تیرے لئے کافی

ہے۔

۸۔ زمین و آسمان بہر تو آراست
ازان بر خاستی با قامتِ راست
ترجمہ: خدائے زمین و آسمان تیرے لئے پیدا کر دیا اسی
سبب سے تو پرورش پا کر، ایک سرو قد انسان بنا۔

۹۔ توئی نر زندا این عالم چو آدم
خلف بر خیز چون آدم ز عالم
ترجمہ: تو حضرت آدم کی طرح اس کائنات کا فرزند یعنی
ماحصل ہے لہذا حضرت آدم صغی کی طرح تو اس عالم کا ایک لائق
فرزند ثابت ہو جا۔

۱۰۔ بفضل و دانش و فرہنگ و گفتار
توئی در ہر دو عالم گشتہ مختار
ترجمہ: علمیت و فضیلت اور شعور و گفتگو کے سبب سے تو
دونوں جہان پر برگزیدہ ہے۔

اسماعیلی بلین جلد ۱۲، شمارہ ۱۲۔ رمضان ۱۳۹۵ھ ستمبر ۲۰۱۵ء

نیک اعمال سے دوستی

از قلم : علامہ نصیر الدین نصیر ہونزائی

قرآن حکیم زبانِ حکمت سے جو تعلیمات پیش کرتا ہے اُن میں یہ بھی ہے کہ ایمان کا مرکز انسانی قلب یعنی مومن کا دل ہے۔ ایمان محض نام کی چیز ہرگز نہیں بلکہ وہ ایک زندہ اور روشن حقیقت ہے جب ایک حقیقی مومن روحانیت کے ایک اعلیٰ مقام پر پہنچتا ہے تو وہ دیدہ دل سے نورِ ایمان کا مشاہدہ کر سکتا ہے۔ خدائے جلیل و جبار اس حقیقت کا گواہ ہے کہ ایمان حقیقی مومن کے دل کو عملاً بہشت کا نمونہ بنا دیتا ہے، پھر مومن کی ایمان سے محبت ہوتی ہے اور اس وقت کفر، فسق و نافرمانی سے نفرت ہوتی ہے اور ایسے مومنین ہدایت یافتہ ہوتے ہیں اور یہی مطلب اس آئیہ کریمہ میں ہے۔

وَلَكِنَّ اللَّهَ حَبِيبٌ إِلَيْكُمْ إِلَيَّمَانٍ وَذَيْنَهُ فِي

قُلُوبِكُمْ وَكَرَّهَاتِكُمُ الْكُفْرَ وَالْفُسُوقَ وَالْعِصْيَانَ
أُولَٰئِكَ هُمُ الرَّاشِدُونَ (۴۹)

ترجمہ :- لیکن خدا نے تو تمہیں ایمان کی محبت دے دی ہے اور اس کو تمہارے دلوں میں عمدہ کر دکھایا ہے اور کفر اور بدکاری اور نافرمانی سے تم کو بیزار کر دیا ہے یہی لوگ راہِ ہدایت پر ہیں۔

جب مکمل ایمان کا کوئی ذکر ہوتا ہے، تو اس میں لوازمِ ایمان اور نتائج و ثمراتِ ایمان بھی مُراد لٹے جاتے ہیں، پس جاننا چاہئے کہ ایمان قلبِ مومن میں نورانیت کی ایک سدا بہار دُنیا ہے اور اس سے مومن کی محبت لازمی سی ہے، جیسا کہ قرآنِ حکیم کا ارشادِ مقدس ہے کہ:

أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَهُمُ
بِرُوحٍ مِّنْهُ ط ۝۴۶

ترجمہ :- یہ وہ لوگ ہیں جن کے دلوں میں (اللہ تعالیٰ نے) ایمان لکھ دیا ہے اور اُن کی مدد اپنی ایک روح سے کی "یعنی قلوبِ مومنین میں اللہ تعالیٰ کا یا فرشتوں کا ایمان لکھ دینا یہ ہے کہ ایمانِ کامل کے نتائج و ثمراتِ روحانیت کی ایک روشن دُنیا کی صورت میں تیار ہو گئے۔ اس کا مطلب یہ ہے کہ ایمان، لوازمِ ایمان اور نتائجِ ایمان سے مومن کی بہت محبت ہوتی ہے۔

قرآنِ مقدس ۲۸؎ میں ذکرِ الہی کو عزیز رکھنے اور اسے تمام دنیوی چیزوں پر ترجیح دینے کا اشارہ موجود ہے۔ (۲۱۴؎) میں زبانِ حکمت سے

یہ فرمایا گیا ہے کہ تم تو رہدایت کی روشنی میں غلط انتخاب سے بچ کر ہر نیک عمل سے دوستی رکھو اور ہر بد عمل سے نفرت کرو۔
 ۹۲ میں ارشاد ہوا ہے کہ: تم مکمل نیکی کو کبھی حاصل نہ کر سکو گے جب تک کہ اپنی محبوب چیزوں میں سے خرچ نہ کرو گے۔ اس سے معلوم ہوا کہ حلال چیزوں سے محبت رکھنا جائز ہے مگر موقع پر ان میں سے راہِ خدا میں خرچ کرنا ضروری ہے۔

سورہ ۲۲ کی آیت ۲۲ میں ارشاد ہوتا ہے کہ: کیا تم یہ نہیں چاہتے ہو کہ خدا تمہاری خطا معاف کرے۔ اس میں اللہ تعالیٰ کی بخشش کو دوست رکھنے کا حکم دیا گیا ہے۔

سورہ قیامت (۷۵) کی آیت ۲۰، ۲۱ میں دنیا سے محبت کرنے اور آخرت کو چھوڑنے پر اعتراض کیا گیا ہے جس کا مقصد یہ ہے کہ آخرت سے محبت کی جائے۔

الجمعة (۶۲) کی آیت ۱۳ میں فرمایا گیا ہے کہ: مومنین اللہ پاک کی طرف سے مدد اور فتح کے دلدادہ ہوتے ہیں، جو عنقریب حاصل ہونے والی ہے۔

غرض یہ ہے کہ قرآن حکیم میں ایسے بہت سے واضح ارشادات اور اشارات موجود ہیں، جن سے ثابت ہوتا ہے کہ نیکی سے محبت اور بدی سے نفرت ضروری ہے، تاکہ ولایت کے مدارج طے ہو سکیں اور ابدی نجات حاصل ہو۔

اسماعیلی بیٹن جلد ۲۔ شماره ۱۔ سوال ۱۳۹۵ھ، اکتوبر ۱۹۷۵ء

حکمتِ ناصری (۱)

حَقَائِقُ وَمَعَارِفُ (قسطِ اوّل)
(از قلم: علامہ نصیر الدین نصیر ہونزائی)

(۱) الای زادہ گم دون الای تَبَدُّهُ امکان

بمعنی محبتی بشنو طرازش رحمت و برہان

ترجمہ:- آگاہ ہو جا اے کائنات کے فرزند آگاہ ہو جا اے عالم
امکان کے خلاصے، معنی اور حقیقت کی ایک ایسی دلیل سُن لے جو رحمت
اور دلیل کی قاطعیت کا طرز رکھتی ہے۔

شرح:- حکیم نامور حضرت پیر ناصر خسرو قدس سرہ کے اس ارشاد
کے مطابق انسان کائنات کا بیٹا ہے اور عالم امکان کا خلاصہ ہے، جس کی
توجیہ یہ ہے، کہ آدم اور آدمی کی آفرینش و تخلیق میں کون و مکان کی جملہ
قوتوں سے کام لیا گیا ہے، یا یوں کہنا مناسب ہوگا کہ انسان ساری کائنات

کا بنچوڑ اور خلاصہ ہے، اس معنی میں کائنات و ممکنات گو یا ایک بہت ہی عجیب و غریب اور نہایت ہی عظیم درخت ہے، اور اس کا پھل انسان ہے، یا یہ وجودِ ظاہر و باطن بشکلِ دودھ کا ایک بے پایان سمندر ہے اور انسان اس کا مکھن یعنی خلاصہ ہے۔

(۲) چو در بحر سخن را نم بر آرم گو ہر آدم

چو در کان خرد آرم نمائیم جو ہر انسان

ترجمہ :- جب میں گفتگو کے سمندر میں (کشتی) چلاؤں گا تو آدم (اور آدمیت) کا موتی نکالوں گا، اور جب میں دانش کی کان میں داخل ہوں گا تو وہاں سے) انسان کا گوہر ظاہر کروں گا۔

شرح :- پیر صاحب فرماتے ہیں کہ میں جب بھی علم و حکمت کی کشتی پر سوار ہو کر گفتگو اور بیان کے بے پناہ سمندر میں آگے بڑھوں گا تو اس میں درخشندہ دلائل سے یہ ثابت کر کے دکھاؤں گا، کہ اس بحرِ ناپید کنار کا گوہر مقصود آدم و آدمیت ہی ہے، اور اسی طرح جب میں عقل و دانش اور عرفان و ایقان کے پہاڑ کی کان میں چلا جاؤں گا تو وہاں سے بھی انسان اور انسانیت کی حقیقتِ عالیہ کے جو اہرات ظاہر و آشکار کروں گا۔

(۳) حروفِ عقل بشمارم کہ مسطور است اشیارا

کتابِ نفس بزخاتم کہ باشد نسخہ در جان

ترجمہ :- میں عقل کے حروف کو گن گن کہتاؤں گا جو تمام چیزوں پہ لکھے ہوئے ہیں، اور کتابِ نفس کو پڑھ کر سناؤں گا، کیونکہ جان میں

نفس کا ایک نسخہ موجود ہے۔

شرح :- اشیا کے کائنات کے حروفِ عقلی سے مراد چیزوں کی حقیقتیں ہی ہیں، اس کا مطلب یہ ہے کہ جس طرح ظاہری حروف کو ترتیب دینے سے زبان پر تقریر اور کاغذ پر تحریر کی صورت بنتی ہے اسی طرح عقلی حروف کی بھی اپنی قسم کی تقریر و تحریر ہے، جسے حقیقتِ اشیا یا معرفت و حکمت کہتے ہیں، اور کتابِ نفس بھی اس معنی سے دُور نہیں، بلکہ اس کا مطلب یہ ہے کہ انہیں حروفِ عقلی اور حقیقت و معرفت پر مبنی یعنی رُوح اور روحانیت کی کتاب ہے، جس کو پڑھ کر سنانا یہ ہے کہ اس کی حکمتیں بیان کر دی جائیں۔

(۴) ہر آن چیز کی کہ در آفاق موجود است ہستی را

در انفس مثل آن بنہادہ ایزد سر بسر برخوان

ترجمہ :- کائنات میں ہستی کی جو چیزیں موجود ہیں خداوند تعالیٰ نے ان سب کی مثالیں نفوسِ انسانی میں رکھی ہیں، اُن کو سر بسر پڑھ لینا۔

شرح :- آفاق افق کی جمع ہے جو اس ظاہری کائنات کا نام ہے، اور انفس نفس کی جمع ہے جو اس عالمِ باطن کو کہتے ہیں، جو نفسِ باطن میں پوشیدہ ہیں پیر صاحب کا ارشاد ہے کہ عالمِ ظاہر میں جو لاتعداد چیزیں مادی طور پر الگ الگ پائی جاتی ہیں وہ سب کی سب عالمِ نفس میں روحانی یکجائی کے طور پر موجود ہیں، یعنی انسان کی روح میں

اشیائے ظاہر کے سب رُوحانی اور علمی نمونے مہیا ہیں جن کی شناخت کی روشنی میں خارجی دُنیا کی اشیاء کی حقیقتیں معلوم ہو سکتی ہیں۔

(۵) بگویم طرفہ بیستی چند در آفاق و در انفس

ہم از گفتار پیغمبر ہم از سر مودہ نیردان

ترجمہ:- میں آفاق و انفس کے بارے میں چند عجیب و غریب بیت کہوں گا، جو پیغمبر کے ارشاد اور اللہ تعالیٰ کے فرقان کے مطابق ہوں گے۔

شرح:- پیر صاحب کہتے ہیں کہ یہاں کچھ ایسے حکمت آگین اور پرمعزایات پیش کئے جائیں گے جو آفاق و انفس کے اسرارِ معرفت سے بھر پور ہیں اور خداوند کریم کے مقدس ارشادات کی روشنی میں اور انہیں کی مطابقت میں ہوں گے۔

(۶) عزیز اچشم دل بکشا و گوشش جان بگفتارم

چو جان و دل تو این معنی درون جان دل نشان

ترجمہ:- اے عزیز میری بات کے لئے دل کی آنکھ اور روح کے کان کھول، تو اس معنی کو جان و دل کی طرح جان و دل کے اندر اپنا لینا۔

تشریح:- بزرگانِ دین حقیقت اور حکمت کی جو روح پرور تعلیمات پیش کرتے ہیں ان میں حقائق و معارف کے اعلیٰ درجے کے تصورات موجود ہوتے ہیں جبکہ کوئی نیک بنحمت انسان بزرگوں کے اقوال کو دل کے کان

سے سُنتا ہے اور پھر صاحب کا یہ فرمانا کہ ”میری باتوں کو جان و دل کی طرح جان و دل میں بٹھالینا“، یہ معنی رکھتا ہے کہ ان کے اقوال کو پوری طرح قبول کیا جائے، یعنی حقیقت دل و جان کے ساتھ ایک ہو جاتی ہے، کیونکہ علم و حقیقت اور دل و جان کا جوہر ایک ہی ہے۔



اسماعیلی بلیٹن جلد ۲ شمارہ ۸، ۹۔ جمادی الاول ۱۳۹۶ھ، اپریل مئی ۱۹۷۶ء

**Institute for
Spiritual Wisdom
and
Luminous Science**

Knowledge for a united humanity

عقیدہ توحید

از علامہ نصیر الدین نصیر ہونزائی

تلخیص۔ از غلام عباس

توحید کا عقیدہ دنیا نے اسلام میں بنیادی حیثیت کا حامل ہے اس کا مطلب اللہ تعالیٰ کی وحدت اور یکتائی کا اقرار کرنا اور یہ باور کرنا ہے کہ خدائے تعالیٰ لا شریک و بے نیاز ہے۔

قرآن حکیم میں لاتعداد پُر حکمت مثالوں کے ذریعے بتایا گیا ہے کہ اس کتاب مقدس کا مقصد علم توحید ہی ہے اور جملہ انبیائے سلف کی تبلیغ کی غرض و غایت بھی علم توحید کو عام کرنا تھا۔

اب سوال پیدا ہوتا ہے کہ توحید کی کیا کیفیت و حقیقت ہے؟ اس مشکل و پیچیدہ مسئلے کے بارے میں بزرگانِ دین کے بہت سے اقوال موجود ہیں اور ان سب کا زُبدہ و خلاصہ یہ ہے کہ توحید باری تعالیٰ انسانی

علم و دانش سے بالاتر ہے۔ الفاظ میں وہ گنجائش کہاں کہ ان کے ذریعے حقیقت توحید بیان ہو سکے۔ چنانچہ حکیم ناصر خسرو نے اپنی کتاب ”روشنائی نامہ“ میں تحریر فرمایا ہے کہ :-

بنام کردگار پاک داور !

کہ ہست از وہم و عقل و فکر برتر !

ترجمہ :- باری سبحانہ و تعالیٰ کے نام سے (آغاز کرتا ہوں) جو وہم، عقل اور فکر کی رسائی سے بالا و برتر ہے۔

ہمو اول ہمو آخر زمبدا

نہ اول بودہ ونے آخر اورا

ترجمہ :- وہ مبدا (یعنی عقل اول کی نسبت) سے اول بھی ہے، اور وہی اس سے آخر بھی (مگر ذاتی طور پر) نہ اُس کی کوئی ابتدا ہے اور نہ کوئی انتہا۔

خرد حیران شدہ از کہنہ ذاتش

منزہ دان ز اجرام و جہاتش

ترجمہ :- عقل و دانش اُس کی ذاتِ پاک کی حقیقت (سمجھنے سے قاصر اور) حیران رہ گئی ہے۔ اس کو اجرام و اطراف کے تعین و حد بندی سے پاک و برتر سمجھنا۔

کجا اورا بچشم سرتوان دید

کہ چشم جان تو اند جانِ جان دید

ترجمہ: سر کی آنکھ سے اُس کو کہاں اور کیسے دیکھا جاسکتا ہے، جب کہ روحانی آنکھ سے صرف جان کی جان یعنی نفسِ کلی کو دیکھا جاسکتا ہے۔

خدا کی معرفت: کتابِ مستطاب ”منہج البلاغہ“ خطبہٴ اول میں حضرت امیر المومنین علیؑ کے ارشادِ گرامی کا خلاصہ بیان کیا جاتا ہے :-
تمام حمد اُس اللہ کے لئے ہے جس کی نعمتیں کوئی گن نہیں سکتا۔ تمام عقول اس کے فہم سے عاجز ہیں، اور وہ زمان و مکان کے حدود و بندشوں سے ماورئ ہے، اُس نے مخلوقات کو اپنی قدرت سے پیدا کیا۔

دین کی ابتدا اُس کی معرفت سے ہے، بحالِ معرفت اُس کی تصدیق ہے، کمالِ تصدیق اُس کی توحید ہے، بحالِ توحید تنزیہ و اخلاص ہے کہ اس سے صفات کی نفی کی جائے ورنہ بصورتِ دیگر دوئی پیدا ہوگی جو توحید کے متضاد ہے۔

وہ ہے، ہوا نہیں وہ موجود ہے مگر عدم سے وجود میں نہیں آیا، وہ ہر چیز کے ساتھ ہے، لیکن جسمانی چیزوں کی طرح نہیں۔

خدا شناسی اور معرفت کے درجات: جس طرح ایمان اور مرتبتِ خداوندی کے مختلف درجات ہیں۔ اسی طرح توحید کے بھی مختلف مراحل ہیں۔ توحیدِ دینِ حق کی جان ہے اور دینِ حق صراطِ مستقیم ہے۔

صراطِ مستقیم کے مسافر مختلف درجوں میں خدا تعالیٰ کے حضور کی جانب روانہ دوان ہیں اس سے یہ ظاہر ہوا کہ توحید کے الگ الگ درجات ہیں، قرآن حکیم میں حضرت ابراہیمؑ کے قصے سے بھی یہ حقیقت ظاہر ہے۔ حضرت ابراہیمؑ علیہ السلام سب سے پہلے ایک ستارہ پھر چاند آخر میں سورج کی جانب متوجہ ہوئے اور اس کے بعد حقیقتِ توحید سے آگاہی حاصل کی۔ پس ثابت ہوا کہ خدا شناسی کے مختلف درجات ہوتے ہیں۔

حضرت ابراہیمؑ کے اس قصے کا تاویلی پہلو بھی ہے، اور یہاں چاند ستارے اور سورج سے مراد حدودِ دین ہیں جو توحید کے درجات کی حیثیت رکھتے ہیں، اور قرآن حکیم میں بھی ارشادِ باری تعالیٰ ہے هُوَ دَرَجَاتٌ عِنْدَ اللّٰهِ وَاللّٰهُ بِصِيْرَتِكُمْ اَعْمَلُوْنَ ۚ۳۳۔ وہ (حدودِ دین) خدا کے نزدیک درجات ہیں اور خدا ان کے اعمال کو خوب جانتا ہے۔

توحید ”جامع الحکمتین“ میں : پیر ناصر خسرو کی تمام کتب میں عقیدہ توحید کا ذکر جا بجا ملتا ہے۔ لیکن جامع الحکمتین میں پیر موصوف نے اس مضمون کے لئے ایک باب وقف کیا ہے جس کا خلاصہ ذیل میں درج کیا جاتا ہے :-

”بہیثیتِ مجموعی دینِ حق کے علم کا مقصد اللہ سبحانہ و تعالیٰ کی

شناخت ہے جو وحدانیتِ محض سے اور توحیدِ مطلق کے ایسے اثبات سے حاصل ہو سکتی ہے کہ وہ تشبیہ سے دُور اور تعطیل سے پاک ہو۔“

پیر ناصر خسرو نے بڑی عمدگی سے اعتقادات اور اخلاقیات کے بارے میں جو اختلاف پایا جاتا ہے واضح کیا ہے اور توحید کے متعلق تمام گروہوں کے نظریات کی وضاحت کرنے کے بعد مجتہدین اہل بیت کا نظریہ پیش کیا ہے جو حقیقتاً صائب نظریہ ہے، فرماتے ہیں :-

”وہ مجتہدین اہل بیت، کہتے ہیں کہ ہم تاویلِ عقلی کے ذریعہ مخلوقات کی صفات کو خالق سے نفی کرتے ہیں۔ اُن کا کہنا ہے کہ تشبیہ و تعطیل کے درمیان ایک منزلت ہے جس پر ہماری توحید قائم ہے۔“

وہ حضرت امام جعفر صادق سے روایت کرتے ہیں۔ آپ سے پوچھا گیا کہ توحید کے بارے میں حق تعطیل ہے یا تشبیہ؟ آپ نے فرمایا کہ دونوں مدارج کے درمیانی درجہ ہے یعنی حق تشبیہ و تعطیل کے مدارج کے درمیانی درجے میں ہے یعنی نہ وہ تشبیہ ہے نہ تعطیل بلکہ دونوں سے پاک ہے۔

توحید کتاب ”وجہ دین“ میں: حکیم ناصر خسرو کی مایہ ناز تاویلی کتاب ”وجہ دین“ میں حکیم موصوف نے کئی بار عقیدہ توحید پر روشنی

ڈالی ہے، چنانچہ مذکورہ کتاب کے ترجمہ اُردو حصہ اول کے کلام-۹ صفحہ ۷۳ پر ہے کہ :-

”تیسری قوت عقل ہے۔ جس کے ذریعے انسان توحید کو تشبیہ اور تعطیل سے مجرّد کرتا ہے (یعنی اللہ تعالیٰ کی وحدت کو نہ تو کسی چیز کے مانند قرار دیتا ہے اور نہ ہی اس کی وحدت سے انکار کرتا ہے) اور وہ جانتا ہے کہ انسان کی عقل تمام چیزوں پر حاوی ہو جاتی ہے اور وہ عقل اس کے لئے ایک عطا ہے کہ وہ عطا اُسے ایک ایسی ذات کی طرف سے ہے جو خود اُس کی

احتیاج سے برتر ہے اور یہ توحید کو مجرّد کرنے کا اشارہ ہے۔“

کتاب کے مذکورہ حصے کے کلام-۱۰ صفحہ ۸۵ پر ایک مشہور حدیث

درج ہے۔ جس کا ترجمہ یہ ہے کہ یقیناً اللہ نے اپنے دین کی بنیاد اپنی خلقت کی طرح رکھی تاکہ اُس کی خلق سے اُس کے دین کی دلیل لی جائے اور اس کے دین سے اس کی وحدانیت کی دلیل لی جائے۔

کلام-۱۱ صفحہ ۸۸ پر مذکور ہے کہ ”پس میں کہتا ہوں کہ روانہیں کہ رسول اللہ نے خدائے تعالیٰ کو دیکھا ہو۔ کیونکہ یہ امر ناممکن ہے۔ لیکن آپ کے لئے حق تعالیٰ کی وحدانیت پر دو عادل گواہوں نے گواہی دی، اور ساری مخلوق ان دو گواہوں کی گواہی سننے سے قاصر تھی اور ان دو گواہوں میں سے ایک تو آفاق (عالم جسمانی) تھا اور دوسرا نفس، کہ وہ دونوں آنحضرتؐ کے لئے ایک واضح قول میں گواہی دے

رہے تھے کہ خدائے واحد کے سوا کوئی خدا نہیں۔ یہاں تک کہ آنحضرتؐ نے حق و صداقت کے ساتھ ان کی گواہی پر گواہی دی۔“

وحدانیت اور ازل :- حکیم ناصر خسرو قدس زاد المسافرین کے صفحہ ۱۹ پر فرماتے ہیں کہ ”ازل خدا کی وحدت کا اثبات ہے“ اس سے حضرت پیر کی مراد یہ ہے کہ ازل ہی تصور اللہ تبارک و تعالیٰ کی وحدانیت کا مناسب اور موزون اور آسان تصور ہے۔ یعنی خدائے قدوس واحدہ لاشریک تمام روحانی اور جسمانی موجودات کی صفات سے کس طرح پاک ہے اور وہ ان کی شرکت سے کس طرح بے نیاز ہو سکتا ہے۔ اس کا ثبوت ازل کی حقیقت ہے اور پیر صاحب کا یہ نظریہ توحید اہل بصیرت کے لئے اس قدر روشن ہے کہ وہ اس اصول وحدانیت کی روشنی میں توحید کے تمام تر نکات کو سمجھ سکتے ہیں۔

اس مقام پر آپ نے ازل اور ازلی و ازلیت کے درمیان فرق بیان کرتے ہوئے تحریر فرمایا ہے۔ جس کا مطلب یہ ہے کہ فضل اول کو ازل کی طرف راجع کر کے اسے ازلی کہنا چاہئے۔ اور ازلیت وہ حقیقت ہے جس سے ازلی چیز کا ثبوت ہے۔ اور وہ ازلیت ابداع ہے اور ابداع کے معنی ہیں بغیر آلہ بغیر مادہ اور مکان و زمان کے کسی شے کو ایجاد کرنا۔ چنانچہ ظاہر ہوا کہ ازل خدا کی وحدت و یکتائی کا ثبوت

ہے۔ ازلی عقلِ اول کی صفت ہے اور ازلیت کی مثال ابداع ہے۔ یعنی
عقل کو ایجاد کرنا۔

اسماعیلی بلیٹن۔ جلد ۲۔ شمارہ ۱۱، ۱۰۔ رجب شعبان ۱۳۹۶ھ۔ جون، جولائی ۱۹۷۶ء



**Institute for
Spiritual Wisdom
and
Luminous Science**

Knowledge for a united humanity

تصوف کے جواہر پارے

از دیوانِ حافظ

از قلم: علامہ نصیر الدین نصیر ہونزائی

وقتِ سحر

در ویش وقتِ سحر از غصہ نجاتم دادند

و ندران ظلمتِ شب آبِ حیاتم دادند

ترجمہ: گزشتہ شب صبح کے وقت انہوں نے مجھے غصہ سے

نجات دے دی، اور اس رات کی تاریکی میں انہوں نے مجھے آبِ حیات

دے دیا یعنی ذکر و عبادت کا معجزاتی نتیجہ رات کے آخری حصے میں نکلتا

ہے، غصہ سے نجات ملنے کا مطلب ہے ریاضت کی تکمیل سے نفسِ آمارہ

کا مغلوب ہو جانا، اور مشاہدہٴ روحانی اور تجرباتِ عرفانی گویا آبِ حیات

ہے جو ظلمات میں پوشیدہ ہے۔

بنخود از شعشعہ پر تو ذاتم کردند

بادہ از جامِ تجلی بصفاتم دادند

ترجمہ: انہوں نے مجھے ذاتِ پر تو کی منتشر روشنی سے بنخود بنا

دیا، انہوں نے مجھے صفاتِ خداوندی کی تجلیوں کے جام سے شراب
 پلا دی۔ ذاتِ پاک کے عکس کی پھیلی ہوئی روشنی سے مراد مرشدِ کامل
 کی روحانی ملاقات اور معرفت ہے، اور جامِ صفات کی شراب حقیقی محبت
 ہے۔

چہ مبارک سحری بود و چہ فرخندہ شبے
 آن شب قدر کہ این تازہ براتم دادند
 ترجمہ: کیا مبارک صبح تھی، اور کیا مبارک رات تھی، وہ شب قدر
 کہ جس میں کہ مجھے یہ تازہ دستاویز دے دی گئی، یعنی جس شب کو کہ
 حافظ پر معرفت کا دروازہ کھلا تھا۔

چون من از عشق رخسارِ بخود و حیران گشتم
 خبر از واقعات و مناتم دادند
 ترجمہ: جب میں اس کے رخ کے عشق سے بخود اور حیران
 ہو گیا، تو مجھے لات و منات کے واقعہ کی خبر دے دی گئی، یعنی جب
 حقیقت کا انکشاف ہوا، تو مجاز کے سارے بھید بھی کھل گئے۔

من اگر کام روا گشتم و خوشدل چہ عجب
 مستحق بودم و اینہا بزم کا تم دادند
 ترجمہ: اگر میں کامیاب اور خوشدل ہو گیا تو کیا تعجب ہے
 میں اس کا مستحق تھا اور مجھے یہ زکوٰۃ کے طور پر دیا گیا۔

بعد ازین روئے من و آئینہ حسن نگار
 کہ در آنجا خبر از جلوہ ذاتم دارند
 ترجمہ: اس کے بعد میں ہوں گا اور معشوق کے عرس کا آئینہ،
 کیونکہ مجھے اسی مقام پر (یعنی اسی میں) جلوہ ذات سے خبر دے دی
 گئی ہے۔ یعنی مرشدِ کامل جو آئینہٴ جمالِ خداوندی کی حیثیت سے ہے، اسی
 کے ذریعے سے معرفتِ الہی کا فیضان حاصل کیا جاسکتا ہے۔

ہاتف آن روز بہن مرثۃ این دولت داد
 کہ بازارِ غمت صبر و ثباتم دادند
 ترجمہ: غیب سے آواز دینے والے نے اس دن مجھے اس دولت
 کی خوشخبری دی، جبکہ تیرے غم کے بازار میں صبر و ثبات دے دیا یعنی
 جب تیرے غمِ عشق میں روحانی سکون حاصل ہونے لگا تھا، اس
 وقت ہی مجھے یقین حاصل ہوا کہ کامیابی کا راستہ یہی ہے۔

این ہمہ قند و شکر کز سخنم می ریزد
 اجر صبر لیست کزان شاخ نباتم دادند
 ترجمہ: یہ سب قند و شکر جو میرے کلام سے چھڑتی ہے اس صبر
 کا بدلہ ہے جو اس مصری کی شاخ کے عوصن مجھے دیا گیا ہے، یہاں شاخِ
 نبات کے دو معنی ہیں گنا اور معشوقہ کا نام بھی ہے۔

کیمیائست عجب بندگی پر مغان
 خاکِ او گشتم و چندین درجام دادند

ترجمہ :- پیرِ معان (پیشوا کی طریقت) کی غلامی عجیب کیسا ہے
 میں اس کی خاک بنا اور انہوں نے مجھے اس قدر درجے دے دیئے،
 یعنی مُرشدِ کامل سے عقیدت و محبت اور اس کی غلامی و خدمت کیسیا کی
 طرح ہے کہ اس سے خاک سونا بن جاتی ہے۔

بجیات ابد آن روز رسا نید مرا
 خطِ آزادگی از حسنِ محاتم دادند

ترجمہ :- ابدی زندگی تک اس نے مجھے اس روز پہنچا دیا جبکہ
 اس نے مجھے حسنِ موت کی آزادی کا خط دے دیا۔ یعنی جیب میں عشق
 میں فنا ہوا تو مجھے ابدی زندگی ملی۔

ہمتِ حافظ و الفاسِ سحر خیزان بود

کہ ز بندِ غمِ ایامِ نخبِ تم دادند

ترجمہ :- حافظ کی باطنی توجہ اور صبح کو اٹھنے والوں کی دعاؤں
 کی برکت تھی کہ انہوں نے مجھے زمانہ کے غم سے نجات دے دی۔

اسماعیلی بیٹن جلد ۲، شماره ۱۲، رمضان المبارک ۱۳۹۶ھ، اگست ۱۹۷۶ء

ہمہ اوست

از دیوان شیخ فرید الدین عطار، ترجمہ و شرح از علامہ نصیر الدین نصیر ہونزائی

ہرچہ ہست اوست و ہرچہ اوست توی

اد توی و تو اوست نیست دوی

ترجمہ :- جو کچھ ہے وہ ہے اور جو کچھ وہ ہے تو ہے، وہ تو

ہے اور تو وہ ہے کوئی دوی نہیں۔

شرح :- حضرت شیخ فرید الدین عطار علیہ رحمۃ فرماتے ہیں کہ

”اے طالب حقیقت تیرا حقیقی معشوق عرصہ امکان کی ہست و بود کا

سب کچھ ہے اور جس طرح بحد فعل وہ سب کچھ ہے اسی طرح بحد قوت

تو سب کچھ ہے کیونکہ گلِ جزو پر حاوی اور محیط ہے اور جزو گل میں شامل

اور داخل ہے جب ان معنوں میں وہ تو ہے اور تو وہ ہے، تو پھر جاننا

چاہئے کہ اس کے اور تیرے درمیان بحقیقت کوئی دوی نہیں۔

درحقیقت چو اوست مجملہ تو بیچ

تو مجازی دو بینی و شنوی

ترجمہ: جب حقیقت میں وہ سب کچھ ہے، تو تو کچھ بھی نہیں،
تو مجازی طور پر دو دیکھتا ہے اور سنتا ہے۔

شرح: جب حقیقت و اصلیت میں یہ مانا گیا کہ **هُوَ اَكْلٌ**
(یعنی ہمہ اوست = وہ سب کچھ ہے)، کا نظریہ برحق ہے تو پھر حقیقتاً
تو اپنی طرف سے کچھ بھی نہیں، ہاں اگر تو اس کے ساتھ ایک ہو سکتا
ہے، تو یہی صفت تیری بھی ہے، اور جس طرح تو خود کو اور مطلوب روحانی
کو دو دیکھتا ہے یہ تو تیرا ظاہری اور مجازی مشاہدہ ہے۔

کئی رسی در وصالِ خود ہر گز

کہ تو پیوستہ در فراقِ خودی

ترجمہ: تو اپنے دیدار تک کب پہنچے گا! ہر گز نہیں پہنچ سکتا،
کیونکہ تو ہمیشہ اپنی جدائی میں گرفتار ہے۔

شرح: عطار فرماتے ہیں کہ تیرا حقیقی وجود یہ تو نہیں جو تو
اس وقت رکھتا ہے بلکہ وہ محبوبِ خود ہی تیری اصلی خودی اور تیری
ازلی رُوح ہے جس کا وصال تیرے لئے بہت ہی ضروری ہے۔ تجھ
سے اس کی یہ جدائی دراصل تیری اپنے آپ سے جدائی ہے، تو اپنے
رُوحانی دیدار تک نہیں پہنچ سکتا، کیونکہ تو مجاہدہ نفس سے گریز کر
کے اپنی اصلیت سے دُور ہو جاتا ہے اور اپنی حقیقی رُوح کی جدائی

میں مبتلا رہتا ہے۔

زان خبر نیست از توئی خودت
کہ تو تا فوقِ عرش تو بوی
ترجمہ: تجھے اپنی خودی اور انا کی خبر اس لئے نہیں، کہ تو
(زمین سے لے کر) عرشِ عظیم کے اوپر تک تہ بتہ اور پیچ در پیچ
ہے۔

شرح: فرمایا جاتا ہے کہ تجھے اپنی خودی و ہستی سے واقفیت
و آگہی اس لئے نہ ہو سکی ہے کہ تیرے کُلّی وجود کے اجزاً زمین سے لے کر
بالائے عرشِ عظیم تک اس طرح درہم برہم اور پیچ در پیچ ہیں کہ ان کی
وحدت و حقیقت جاننا تیرے لئے مشکل ہو گیا ہے۔

تا وجودِ تو کُلّ کُلّ نشود
جز و باشی بکل کجا گروی

ترجمہ: جب تک تیرا وجود (فنا ہو کر) کُلّ کی حقیقت نہ بنے،
تب تک تو جزو ہی رہے گا (اور) کُلّ تک کیسے پہنچ سکتا ہے۔
شرح: عطار صاحب اس مقام پر "اِنَّا لِلّٰہِ وَاِنَّا اِلَيْہِ
رَاجِعُونَ" کی طرف اشارہ کرتے ہوئے فرماتے ہیں کہ جب تک تو معاد
سے مکمل رجوع ہو کر اپنے وجود کے قطرے کو وجودِ کُلّ کے سمندر میں نہیں
ملا دیتا تب تک تو قطرہ اور جزو ہی رہے گا اور کُلّ تک کیسے اور
کہاں پہنچے گا۔

نقطہ ای از تو بر تو ظاہر گشت
تو بدان نقطہ دائماً جزوی

ترجمہ: تجھ پر تیری ہستی میں سے صرف ایک نقطہ ظاہر ہوا ہے، اور تو ہمیشہ اسی نقطے کی طرف متوجہ رہا ہے۔

شرح: تیرے وجودِ کُلّی میں سے فی الحال تجھ پر صرف ایک نقطہ ظاہر ہو چکا ہے یعنی تو جس طرح کُلّ ہے اس کا تجھے کوئی علم نہیں، صرف اتنا ہے کہ تو اپنی ظاہری شخصیت ہی کو جانتا ہے یہ تو تیرے عظیم وجود کا ایک چھوٹا سا نقطہ ہے، اور افسوس ہے کہ صرف اسی جزوی ہستی کے نقطے سے تیرا رجوع ہے۔

نقطہ تو اگر بدائرہ رفت

رو کہ کونین را تو پیش روی

ترجمہ: اگر تیرا نقطہ دائرے میں داخل ہو گیا تو چلے جا کہ تو

(اب) دونوں جہان کا پیشوا اور مقتدا ہے۔

شرح: اگر کوئی خوش نصیب انسان روحانی اور عرفانی طور پر

اپنے نقطہ وجود کو وجود کے دائرہ کُلّی کے مرکز پر پہنچا دیتا ہے تو ایسے عارفِ ربّانی سے کہا جائے گا کہ جامبارک ہو اب تو کونین کا پیشوا بن گیا۔

در درین نقطہ بازماندی تو

اینست سبجین صعب و ضیق قوی

ترجمہ: اور اگر تو اسی نقطے میں رہ گیا تو یہی تیرا سخت اور بہت ہی

تنگ دوزخ ہے۔

شرح: فرماتے ہیں کہ اگر تجھے بقای گلی کی معرفت حاصل نہ ہو اور صرف اپنی ظاہریت ہی کے نقطے میں محدود رہا تو بس یہی حال تیرے لئے سخت اور انتہائی تنگ جہنم ہے۔

چون تو در نقطہ کشتہ باشی تخم

نہ ہما تا کہ دائرہ دروی

ترجمہ: جب تو نقطہ (جتنی جگہ) میں کوئی بیج پوتا ہے تو کیا

ایسا نہیں ہے کہ تو دائرہ بھر فصل کاٹتا ہے۔

شرح: نقطہ سے دائرہ کس طرح بنتا ہے وہ پرکار کی مثال

سے ظاہر ہے کہ پرکار نقطہ مرکز پر قائم ہو کر دائرہ بناتا ہے اسی طرح

نقطہ بھر جگہ میں بیج بوی کر ایک دائرہ جتنی فصل حاصل کی جاتی ہے، چنانچہ

اگر نقطہ خودی کی معرفت حاصل ہونے سے دائرہ امکان کی ابدی

سلطنت مل جاتی ہے تو اس میں کیا تعجب ہے۔

نتوان رُست از چین ضیقی

بجز بخورشید نورِ مصطفوی

ترجمہ: ایسے تنگ مقام سے چھٹکارا نہیں مل سکتا، نور محمدی

کے سورج کے بغیر۔

شرح: بیج خواہ درخت کا ہو یا کسی فصل کا جب زمین میں بو

دیا جاتا ہے تو وہ زمین کے اندر نقطہ بھر تنگ و تاریک جگہ میں مقید و

محبوس رہتا ہے۔ اور اسے ہمہ وقت سورج کی حرارت دروشنی کی سخت ضرورت پڑتی ہے تاکہ وہ بیج تنگی زمین سے نکل کر پروان چڑھے، اور پھلے پھولے، بالکل اسی طرح جزوی ہستی کے نقطے کی تنگی سے کسی فرد بشر کو نجات نہیں مل سکتی ہے مگر اس وقت جب کہ اس کے دل و دماغ پر نورِ محمدی کا سورج ضوفشانی کرنے لگتا ہے۔ پھر ایسے سعادت مند انسان کی روحانی و علمی بالیدگی شروع ہو جاتی ہے۔

کہد عطار در علو پروانہ

تا بدو تافت اختر نبوی

ترجمہ: عطار نے بلندی کی طرف پرواز کیا، جب کہ پیغمبر (صلعم) کے ستارے نے اس پر روشنی ڈالی۔

شرح: جب اندھیری رات میں کسی مسافر کے آگے آگے کوئی روشن مشعل جلتا رہتا ہے تو اس کا مقصد و منشا یہ ہوتا ہے کہ مسافر اس کے پیچھے چلتا جائے، اسی طرح جب سرورِ انبیاء محمد مصطفیٰ صلی اللہ علیہ وآلہ وسلم کے ستارہ عزت و رفعت نے عطار کے باطن پر ضوفشانی کی تو عطار روحانیت کی فضاؤں میں پرواز کر گیا۔

اسماعیلی بیٹن جلد ۳، شمارہ ۱۵ - شوال ۱۳۹۶ھ - ستمبر ۱۹۷۶ء

حکمتِ ناصٹری

حکمتِ حَجّ

حاجیان آمدند بالتعظیم
جَبْتہ از محنت و بلاى حجاز
آمدہ سوى مکّہ از عرفات
یافتہ حجّ و کردہ عمرہ تمام
من شدم ساعتی بہ استقبال
حاجی حضرات تعظیم کے ساتھ حج سے واپس آئے، خداوند
رحیم کی رحمت کے لئے شکر گزاری کرتے ہوئے۔

(۲) حجاز کی محنت اور تکلیف سے فارغ ہو کر، دوزخ اور دردناک
عذاب سے چھٹکارا پا کر۔

(۳) عرفات سے مکہ میں آکر میقات سے عمرہ کے لئے بیتک
کہہ کر۔

(۴) فضیلتِ حجّ پا کر اور عمرہ کو مکمل کر کے، سلامتی سے گھر کی طرف
واپس ہوتے ہوئے۔

(۵) میں ذرا ان کے استقبال کو گیا، اور اپنے پاؤں کو کبیل
کی حد سے زیادہ پھیلا دیا۔

دوستی مخلص و عزیز و کریم
زین سفر کردن برنج و بزم
فکر تم را ندا مست ندیم
چون تو کس نیست اندرین آئیم
حرفت آن بزرگوار حریم؛

مر مراد در میانِ قافلہ بود
گفتم اورا «بگو کہ چون رستی
تا ز تو باز ماندہ ام جاوید
شاد گشتم بدانکہ کردی حجّ
باز گوتا چگونہ داشتمہ ای

(۶) اس قافلہ میں میرا ایک مخلص، عزیز اور مہربان دوست
تھا۔

(۷) میں نے اس سے کہا "بتا کہ تو کیسے فارغ ہوا، اس رنج اور
خوف کے سفر کرنے سے۔

(۸) کیونکہ جب میں تم سے پیچھے رہ گیا ہوں، تب سے ہمیشہ، میری
فکر کو پیشمانی لاحق ہوئی ہے۔

(۹) میں خوش ہوا اس لئے کہ تو نے حج کیا، اس ملک میں تجھ ایسا
کوئی نہیں۔

(۱۰) بتا دے کہ تُو نے کیسی بجالائی، اس عظیم حرم کی حرمت؟
 چون ہی خواستی گرفت احرام
 چہ نیت کردی اندر آن تحریم؟
 جملہ بر خود حرام کردہ بُدی
 ہر چہ ما دُونِ کردگارِ قدیم؟
 گفت ”نی“ گفتش ”ز دی لبیک
 از سر علم و از سر تعظیم
 می شنیدی ندایِ حق و جواب
 باز دادی چنانکہ داد کلیم؟“
 گفت ”نی“ گفتش ”چو در عرفات
 ایستادی ویافتی تقدیم
 (۱۱) جب تُو نے احرام باندھنا چاہا، تو اس احرام میں تُو نے کیا
 نیت کی؟

(۱۲) کیا تُو نے سب کچھ اپنے اوپر حرام قرار دیا، جو کچھ کہ خداوند قدیم
 کے سوا ہے؟

(۱۳) اس نے کہا ”نہیں“ میں نے اُس سے کہا ”تُو نے لبیک کہا، علم و
 معرفت کی روشنی میں اور سچی تعظیم کے ساتھ۔
 (۱۴) کیا تُو نے خُدا تعالیٰ کی ندا سُننی اور اس لئے ایسا جواب دیا
 جیسے موسیٰ کلیم نے جواب دیا تھا؟“ (یعنی لبیک کا مطلب ہے: میں
 حاضر ہوں، جو کسی کے بلانے کے جواب کے طور پر ہے)۔

(۱۵) وہ بولا ”نہیں“ میں نے اُس کو کہا ”جب تو عرفات میں کھڑا
 ہوا، اور خود کو آگے پایا۔

عارفِ حقِ شُدی و منکرِ خویش
 گفت ”نی“ گفتش ”چومی کشتی
 بہ تو از معرفت رسید نسیم
 گو سفند از پی اسیر و یتیم

قربِ خود دیدی اول و کردی
گفت ”نی“ گفتمش؛ چو می رفتی
قتل و قربان نفس شوم لئیم؟
در حرم، همچو اہل کف و رقیم
ایمن از شر نفسِ خود بودی
وز غمِ فرقت و عذابِ حجیم؟“
(۱۶) کیا تو اس وقت خدا تعالیٰ کا عارف اور اپنی ہستی کا منکر ہو

چکا، کیا تجھ کو معرفت کی نرم و لطیف ہوا محسوس ہونے لگی؟
(۱۷) کہا ”نہیں“ میں نے اس سے کہا جب تو نے ذبح کیا، گو سفند
کو تھیموں اور قیدیوں کے واسطے۔

(۱۸) کیا تو نے اس وقت خود کو خدا کے قرب میں دیکھا اور اسی
لئے کر دیا، تو نے اپنے کینہ اور شریر نفس کو قتل و قربان؟
(۱۹) وہ کہنے لگا ”نہیں“ میں نے اس سے کہا جب تو حرم میں گیا،

اصحابِ کف اور رقیم کی طرح۔
(۲۰) کیا تو اس وقت نفسِ آمارہ کی بُرائی سے پھٹکارہ پا چکا تھا،
اور بُدائی اور عذابِ دوزخ کے غم سے بھی؟“

گفت ”نی“ گفتمش؛ چو سنگِ جہار
از خود انداختی برون یکسر
ہمہ عادات و فعلہا می ذمیم؟
مطلع بر مقامِ ابراہیم
خوشی خویش را بحق تسلیم؟
کہ دویدی بر ہرولہ چو ظلم
گفت ”نی“ گفتمش؛ بوقتِ طواف
(۲۱) اس نے کہا ”نہیں“ میں نے پوچھا؛ جب تو نے جہار کے سنگریزے

شیطانِ رحیم پر پھینکیے۔

(۲۲) کیا تو نے اس کے ساتھ ساتھ اپنے آپ سے نکال باہر کر دیا، تمام بڑی عادتوں اور تمام بُرے اعمال کو؟“

(۲۳) اس نے کہا ”نہیں“ میں نے پوچھا ”جب تو (عارفانہ طور پر) ہو گیا واقف و آگاہ ابراہیم کے مقام (یعنی درجہ روحانیت) سے۔

(۲۴) کیا تو نے اس وقت صداقت، عقیدت اور یقین سے اپنی خودی کو خدا تعالیٰ کے سپرد کر دیا؟“

(۲۵) وہ بولا ”نہیں“ میں نے پوچھا ”طواف کے وقت، جبکہ تو فرشتہ مُرغ کی طرح تندی سے دوڑتا تھا۔

از طواف ہمہ ملائکتان
گفت ”نی“ گفتمش: ”چو کردی سعی

دیدی اندر صفای خود کونین
گفت ”نی“ گفتمش: ”چو گشتی باز

کردی آسجا بہ گور مر خود را
کیا تو نے تمام فرشتوں کے اس طواف کا، تصور کیا جو وہ عرشِ

عظیم کے گرد کر لیا کرتے ہیں؟“
(۲۶) اس نے کہا ”نہیں“ میں نے پوچھا: ”جب تو نے سعی کیا، یعنی

جب تو دوڑا، صفا سے مروہ کی طرف سات دفعہ۔
(۲۸) کیا تو نے اس دوران اپنے دل کی صفائی اور روشنی میں دونوں

جہان کو دیکھا، کیا تیرا دل دوزخ اور بہشت کی فکر سے آزاد ہو گیا؟“
(۲۹) وہ بولا ”نہیں“ میں نے دریافت کیا ”جب تو وہاں سے لوٹا تو

کیا خانہ کعبہ کی جُدائی سے تیرے دل میں زخم ہو گیا؟

(۳۰) تو کیا (عشق بیت اللہ کے اس زخم سے تو مر گیا اور) تو نے خود
کو وہاں دفن کر دیا، کہ جس سے تو اب ایسا ہے جیسا سٹرا ہوا ہو؟“

گفت ”ازین باب ہرچہ گفتی تو من ندانستہ ام صحیح و سقیم“
گفتم ”ای دوست پس نہ کہدی حج نشدی در مقام محو مقیم“

رفتہ ای مکہ دیدہ، آمد باز محنتِ بادیہ خریدہ بسیم
گمہ تو خواہی کہ حج کنی، پس ازین این چنین کن کہ کہ مدت تعلیم“

(۳۱) وہ بولا ”اس بارے میں تو نے جو کچھ کہا مجھے کوئی پتہ نہیں کہ کیا
درست ہے اور کیا نادرست“

(۳۲) میں نے کہا ”اے دوست پس تو نے حج ہی نہیں کیا، محویت
اور فنایت کے مقام کو نہیں پہنچ سکا۔“

(۳۳) تو نے جا کر صرف مکہ دیکھا اور واپس آیا چاندی کو صرف کر کے
بیابان کی مشقت خریدی۔

(۳۴) اگر تو اس کے بعد حج کرنا چاہتا ہے تو ایسا ہی کرنا جیسا کہ میں
نے تجھے بتا دیا“

ترجمہ از قلم

(علامہ نصیر الدین نصیر ہونزائی)

اسماعیلی بیٹن جلد ۳، شمارہ ۵، صفر ۱۴۷۷ھ، جنوری ۱۹۷۷ء

گلدستہ عقیدت

بجضورِ شاہِ ولایت حضرت مولانا شاہِ کریم الحسینی حاضر امام
بموقع تشریف آوری بہ علاقہ ہونزہ
(از موکھی عصمت اللہ مشفق ہونزائی)
ترجمہ: از علامہ نصیر الدین نصیر ہونزائی

-
- ۱۔ ای ہادی سبیلِ دل و جان خوش آمدی
ای نورِ بُرجِ رحمتِ یزدان خوش آمدی
ترجمہ:۔ اے دل و جان (یعنی روحانیت) کی راہ کے رہبر و رہنما،
خوش آمدید، اے رحمتِ ایزدی کے بُرج کا نور، خوش آمدید۔
- ۲۔ ای آفتابِ دینِ بسینِ فخرِ ملک و دین
ای بادشاہِ تختِ دل و جان خوش آمدی

ترجمہ: اے دینِ مبین کے سورج، ملک اور مذہب کے فخر،
اے دل و جان کے تخت کے بادشاہ خوش آمدید۔

۳۔ سبطِ رسول و ابنِ علی نسلِ مرتضیٰ

در کسوتِ کریم کریمانِ خوش آمدی

ترجمہ: رسول اللہ کا نواسہ اور شہزادہ علی سلمان خان کا
فرزند اور حضرت مرتضیٰ علی کی نسل، جو کریموں کے کریم یعنی سخیوں کے
سخی، کے لباس میں ہیں خوش آمدید۔

۴۔ مختارِ گل و عالمِ اسرارِ معرفت

ای جانشینِ ختمِ رسولانِ خوش آمدی

ترجمہ: دینی اختیارات کے مالک، معرفت کے بھیدوں کو جاننے
والے، اے خاتم المرسلین کے جانشین، خوش آمدید۔

۵۔ ای تاجدارِ مملکتِ دینِ مصطفیٰ

دریایِ نور و بحرِ درافشانِ خوش آمدی

ترجمہ: اے دینِ مصطفائی کی مملکت کے بادشاہ، نور کے دریا
اور موتی بکھرنے والے سمندر، خوش آمدید۔

۶۔ تو، سچو برجِ کوکبِ دُری بعصرِ خویش

اسرارِ علمِ سورہٴ رحمانِ خوش آمدی

ترجمہ: آپ اپنے زمانے میں درخشان ستارے کے برج کی
طرح ہیں، اے سورہٴ رحمان کے علم کے بھیدوں کے منظر، خوش آمدید۔

۷۔ اولادِ مُرتضیٰ و توہی آلِ مصطفیٰ

ای گنجہای معنی قرآنِ خوش آمدی

ترجمہ: آپ مُرتضیٰ علیؑ کی اولاد ہیں اور آپ حضرت محمد مصطفیٰؐ کی آل ہیں۔ اے حضور! آپ ہی قرآنی معنوں کے خزانے کا درجہ رکھتے ہیں، خوش آمدید۔

۸۔ مشفقِ مریضِ عشق تو شد تا تو بنگری

ای مرہم و طبیبِ طبیبانِ خوش آمدی

ترجمہ: مشفقِ آپ کے مقدّس عشق کے مرض میں مبتلا ہو گیا تاکہ آپ اس کی عیادت کو جائیں اور معائنہ کریں، اے زخمِ دل کی دوا! اور اے طبیبوں کے طبیب! خوش آمدید۔

اسماعیلی بلین جلد ۳۔ شمارہ ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰

Knowledge for a united humanity

حکمتِ ناصری

ترجمہ از علامہ نصیر الدین نصیر ہونزائی

یگی بی جان دبی تن ابلق اسپ کونفرساید
بہ کوہ و دشت و دریا برہمی تازد کہ ناساید
ترجمہ:۔ ایک بے جان اور بے جسم چتکرا گھوڑا (یعنی زمانہ)
جو کہ کبھی فرسودہ نہیں ہوتا (یعنی کبھی بوڑھا اور ضعیف نہیں ہوتا) پہاڑ،
بیابان اور دریا پر ہمیشہ اس طرح دوڑتا رہتا ہے کہ کسی وقت بھی
آرام نہیں لیتا۔

سواران گر بفرسایند اسپان را بہ رنج اند
یگی اسپیت این کو مر سواران را بفرساید
ترجمہ:۔ اگرچہ (دوسرے سب) سوار گھوڑوں کو رنج و مشقت
سے تھکاتھکا کر فرسودہ کر دیتے ہیں، لیکن یہی ایک گھوڑا ایسا ہے جو

سواروں کو فرسودہ (کر کے ختم) کر دیتا ہے۔

سوارانِ خفۃ اندوین اسپ بر سرشان ہی تازد

کہ نہ کسی را بگوید سر نہ کسی را روی بشخاید

ترجمہ: سوار سوئے میں اور یہ گھوڑا ان کے سر پر دوڑ رہا ہے
کچھ اس طرح سے کہ بظاہر وہ نہ تو کسی کے سر کو توڑتا ہے اور نہ ہی کسی کے
چہرے کو زخم کر دیتا ہے۔

تو و فرزند تو ہر دو برین اسپید لیکن تو

ہمی کا ہی برین ہموار و فرزندت می افزاید

ترجمہ: تم اور تمہارا فرزند دونوں اس گھوڑے پر سوار ہو لیکن
تم اس پر ہمیشہ گھسٹتے جاتے ہو اور تمہارا فرزند بڑھتا چلا جاتا ہے۔

نہ زاد از بیچ مادر، نہ پیر و ریش کسی ہرگز

ولیکن ہر کہ زاد او یا بزاید زیر او زاید

ترجمہ: وہ گھوڑا ایسا ہے کہ کسی ماں سے اس نے جنم نہیں لیا،
اور نہ کبھی اس کو کسی نے پالا ہے، لیکن جو کوئی پیدا ہوا یا پیدا ہوتا ہے
وہ اسی گھوڑے کے نیچے پیدا ہوتا ہے۔

زمانہ می نامساعد را ازین گو نہ بجز حجت

بہ زرد گو ہر الفاظ و معنی کس نیاراید

ترجمہ: ناموافق زمانے کو حجت کے سوا اس طرح الفاظ و معنی
کے زرد جو اہر سے کوئی نہیں سجا سکتا (یعنی زمانہ ہی ایسا گھوڑا ہے)۔

سخن چون زرِ پختہ بی خیانت گرد و دوصافی
 چو اور خاطر دانا بہ اندیشہ فروساید
 ترجمہ: بات خالص سونے کی طرح پاکیزہ اور صاف ہو جاتی
 ہے، جبکہ دانا کا دل اسے غور و فکر سے نکھار بخشا ہے۔

سخن چون زنگ روشن باید از ہر عیبِ آلاش
 کہ تانا یاد سخن چون زنگ زنگ از جانت نزدیک
 ترجمہ: بات صاف گھنٹی کی طرح تاناک اور ہر قسم کے نقص و
 آلودگی سے پاک ہونی چاہئے، کیونکہ جب تک بات صاف گھنٹی کی طرح
 پاکیزہ اور صاف نہ ہو تو تمہاری جان سے زنگ کو مٹا نہیں سکتی ہے۔

بہ آبِ علم باید شست گردِ عیبِ غش از دل
 کہ چون شد عیبِ غش از دل سخن بی غش و عیب آید
 ترجمہ: علم کے پانی سے دل کے عیب و آلودگی اور کھوٹ کے
 گرد و غبار کو دھونا چاہئے، کیونکہ جب دل سے عیب و آلاش جاتی
 رہے تو دل سے صاف اور پاکیزہ بات نکلتی ہے۔

طعام جان سخن باشد سخن بجز پاک و خوش مشنو
 ازیرا چون نباشد خوش طعام و پاک، بگزاید
 ترجمہ: بات ہی جان کی غذا ہے سو تم سوائے پاک اور عمدہ بات
 کے نہ سنا، اس لئے کہ جب غذا خوش ذائقہ اور پاک نہ ہو تو مروڑ پیدا
 کرتی ہے یا اس سے جی متلا جاتا ہے۔

زدانا ای پسر نیکو سخن را گر بیا موزی
 بہ دو عالم ترا ہم خالق و ہم خلق بتلید
 ترجمہ :- اے لڑکے، اگر تم دانا سے عمدہ بات سیکھو گے تو
 دونوں جہان میں خدا بھی تمہاری تعریف کرے گا اور اس کی مخلوق
 بھی۔

وگر مرغوشتن را از سخن بی بہرہ بی پندی
 مرا گر چون تو فرزندی نباشد بر زمین شاید
 ترجمہ :- اور اگر تم اپنے آپ کو عمدہ باتوں سے بے بہرہ رکھنا
 چاہتے ہو، تو پھر میرا تم جیسا فرزند زمین پر نہ بھی ہو تو مناسب ہے۔
 یہ بانگ خوش گرامی شد سوی مردم ہزار آوا
 دزان خوار است زان ایدون کہ خوش و خوب نسید
 ترجمہ :- خوش الحانی کی وجہ سے بئبل لوگوں کے نزدیک عزیز ہے
 اور گواہوں نے ایسا خوار و ذلیل ہے کہ اس کی آواز عمدہ اور پسندیدہ
 نہیں ہے۔

ہزار آواز چون دانا ہمہ نیکو و خوش گوید
 ولیکن زان ہچون مرد جاہل تراژمی خاید
 ترجمہ :- ہزار داستان (ببل)، دانشمند کی طرح سراسر خوب
 اور دلکش آواز میں بولتا ہے، لیکن گواہ جاہل آدمی کی طرح فضول کائیں
 کائیں کرتا رہتا ہے۔

بنجشائی تو طوطی را ازان کومی سخن گوید
 تو گرنیکو سخن گوئی ترا ایزو بنجشاید
 ترجمہ: اگر طوطے کی کوئی غلطی ہو تو تم اس کو معاف کرتے
 ہو اس لئے کہ وہ کلام کرتا ہے اور اگر تم بھی اچھی باتیں کرو گے تو خدا
 وند تعالیٰ تم کو بھی بخش دے گا۔

اسماعیلی بیٹن جلد ۳۔ شماره ۸۔ جمادی الاول تاجیب ۱۳۹۷ھ،

اپریل تاجون ۱۹۷۷ء

Institute for
 Spiritual Wisdom
 and
 Luminous Science

Knowledge for a united humanity

حکمتِ ناصری

از دیوانِ ناصر خسرو وقتِ سُدسِ سترہ،
(ترجمہ از علامہ نصیر الدین نصیر ہونزائی)

(۱) پادشاہ بر کامہایِ دل کہ باشد؟ پارسا

پارسا شو تا شوی بر ہر مرادی پادشاہ

ترجمہ:- پیر صاحب بطور سوال فرماتے ہیں کہ وہ کون سا شخص

ایسا ہے جو دل کی کامیابیوں کا بادشاہ ہو سکتا ہو؟ پھر آپ خود ارشاد

کرتے ہیں کہ ایسا شخص صرف مشقی یعنی پربہیزگار ہی ہے۔ لہذا پربہیزگار

ہو جا، تاکہ تو ہر مقصد کا بادشاہ ہو جائے، یعنی تمام نیک مقاصد کی تکمیل

ایسی آسانی سے ہو، جیسے تو بادشاہ ہو۔

۲۔ پارسا شو تا بپاشی پادشا بر آرزو
 کار زو ہرگز نباشد پادشا بر پارسا
 ترجمہ: متقی اور پرہیزگار بن جا، تاکہ تو اپنے نفس کی
 خواہش پر غالب بادشاہ ہو سکے۔ اور وہ تجھ پر حکمرانی نہ کر سکے،
 کیونکہ خواہش تو دوسروں پر حاکم ہو سکتی ہے، مگر پرہیزگار شخص پر
 ہرگز حکومت نہیں کر سکتی۔

۳۔ پادشا گشت آرزو بر تو زنی باکی تو
 جان و دل بایده ت داد این پادشا را بازو
 ترجمہ: یہ تیری اپنی ہی لاپرواہی کا نتیجہ ہے کہ خواہش نفس
 رفتہ رفتہ تجھ پر غالب آکر تیری بادشاہ بن چکی ہے۔ اب اس بادشاہ
 کو باج و خراج کے طور پر جان و دل دینے کے سوا اور کیا چارہ کار
 ہو سکتا ہے۔

۴۔ آزدیو تست چندین چون رہا جوئی زدلیو؟
 تو را کمن دیورا تا زو بپاشی خود رہا
 ترجمہ: طمع اور خواہش نفسانی تیرے شیطان کی حیثیت
 سے ہے (جس کو تو نے لاشعوری طور پر پکڑ بھی رکھا ہے اور شعوری
 طور پر اس سے چھٹکارا بھی چاہتا ہے) تو نے کتنی دفعہ اور کیسے غلط
 طریق پر خود کو شیطان کے چنگل سے چھڑانے کے لئے کوشش کی؟
 ارے دوست جا! دراصل شیطان نے تجھ کو نہیں پکڑا ہے، بلکہ

خود تو نے اس کو پکڑ رکھا ہے، تو اس کو چھوڑ دے، تاکہ خود بخود تیری رہائی ہو جائے۔

۵۔ دیورا پینغمیران دیدند و راندندش ز پیش
دیورا نادان بنید من نمودم سر ترا

ترجمہ:- انبیاء علیہم السلام نے ایسے شیطان کو دیکھا اور ان حضرات نے اپنے حضور سے اس کو بھگا دیا، یہ شیطان ایسا نہیں ہے کہ انجان اور نادان آدمی اس کو دیکھ سکے، لہذا میں نے شیطان تجھ کو دکھا دیا۔

۶۔ خوشتن را چون فریبی؟ چون تیر میزنی ز بد؟

چون نمی، چون خود گشتی عصیان، بہانہ بر قضا؟

ترجمہ:- تو اپنے آپ کو کس طرح دھوکہ دیتا ہے؟ تو کس طرح برائی سے پرہیز نہیں کرتا؟ جب نافرمانی تو خود ہی کرتا ہے تو کس طرح اس کا بہانہ قضا و قدر پر رکھتا ہے؟

۷۔ چونکہ گر تو بد کنی زان دیورا باشد گناہ؟

در یکی نیکی کنی زان مر ترا با بدی شنہ؟

ترجمہ:- کیونکہ تیرا نظریہ یہی کچھ ہے کہ اگر تجھ سے بُرائی کا ارتکاب ہوا تو اس کی وجہ شیطان ہے۔ لہذا یہ گناہ شیطان کا ہوا، اور اگر تو کوئی نیکی کرتا ہے تو اس سے تیری ہی تعریف و توصیف ہونی چاہئے، حالانکہ حقیقت کچھ اور ہے۔

۸۔ چون نیند کہ می بر خویش تن لعنت کنی؟

از خرد بر خویش تن لعنت چرا داری روا؟

ترجمہ:- تو کیسے نہیں سوچتا کہ تو اپنے آپ پر لعنت کرتا ہے، جبکہ نافرمانی شیطان سے نہیں بلکہ تو خود ہی کرتا ہے؟ تو کیونکر عقل کی رو سے اپنے آپ پر لعنت کرنا جائز قرار دیتا ہے؟

۹۔ جز بدست تو نگیر و ملک کس دیو، ای شگفت

جز بلفظ تو نگیر و نیز مر کس راجفا

ترجمہ:- شیطان کا قول و فعل انسان ہی کے ذریعے سے ظاہر ہوتا

ہے، چنانچہ تعجب ہے کہ تیرے ہاتھ کے بغیر شیطان کسی کے دل کی مملکت لے نہیں سکتا اور نہ ہی وہ تیری بات کے سوا کسی پر ظلم و ستم کر سکتا ہے۔

۱۰۔ دست و قوت دست و قول دیو باشد زین قیاس

و ز باشی تو نباشد دیو چیز سی سوی ما

ترجمہ:- اس دلیل سے ظاہر ہے کہ تیرا ہاتھ اور تیری بات شیطان

کا ہاتھ اور شیطان کی بات ہے اور اگر مثال کے طور پر ایسا کوئی شخص موجود نہ ہو تو ہمارے نزدیک شیطان کوئی چیز ہے ہی نہیں۔

۱۱۔ چند گردی گرد این و آن بہ طمع جاہ و جلال

کز طمع ہرگز نیا بد جز ہمہ درد و بلا

ترجمہ:- دنیاوی عزت اور مال کی طمع سے کبھی اس آدمی کے گرد اور

کبھی اس آدمی کے گرد تو آخر تک طواف کرتا رہے گا، کیونکہ طمع سے سوائے

دکھ اور بلا کے اور کوئی چیز ہرگز حاصل نہیں ہوتی ہے۔

۱۲۔ گرچہ موش از آسیا بسیار یاد فائدہ

بی گمان روزی فرو کو بدسر موش آسیا

ترجمہ :- اگرچہ چوہا چکی سے بہت فائدہ حاصل کرتا ہے، لیکن

اچانک چوہے پر کوئی دن ایسا بھی گزرتا ہے کہ اس میں چکی چوہے کے سر کو مسل کر رکھ دیتی ہے۔

۱۳۔ ای چہ ای گور، گردِ دشتِ روز و شب چرا

ننگری کاین روز و شب جوید ہی از تو چرا؟

ترجمہ :- اے قبر کی خوراک یعنی انسان! تو دن رات کے اس

صحرا کے گرد کیوں نہیں دیکھتا کیونکہ جہاں تو دن رات سے غذا طلب

کرتا ہے۔ وہاں وہ دونوں تجھ سے خوراک مانگتے ہیں، یعنی تیری عمر

کو گھٹاتے ہیں۔

۱۴۔ چون چرا جوئی از انک از تو چرا جوید ہی؟

این چرا جستن زیکد مگر چرا باید، چرا؟

ترجمہ :- اس مثال میں تو ایک ایسے شخص سے کیسے خوراک

طلب کرتا ہے، جو وہ خود یہ چیز تجھ سے مانگتا ہے۔ اسی طرح یہ ایک

دوسرے سے خوراک کا تقاضا کیوں ہونا چاہئے، کیوں؟

۱۵۔ مرستوران را غذا اندر گیا۔ سینم ہی
باز بی دانش گیا را خاک و آب آمد غذا
ترجمہ: ہم دیکھتے ہیں کہ جانوروں کی غذا گھاس پات میں
سے ہوتی ہے اور پھر اس بے دانش گھاس کی خوراک مٹی اور پانی سے
میتا ہوتی ہے۔

اسماعیلی بیٹن جلد ۲، شماره ۵ صفر ۱۳۹۸ھ، جنوری ۱۹۷۸ء

Institute for
Spiritual Wisdom
and
Luminous Science

Knowledge for a united humanity

Table of Contents

